
பதிப்புரை 


உரைநடைக்கோவை முதற்‌ பகுதிப்‌ பதிப்‌ 
புரையிற்‌ குறிப்பிட்டபடி இலக்கியக்‌ கட்டுரை 
கள்‌ அடங்கிய உரைநடைக்கோவையீன்‌ இரண்டாம்‌ 
பருதி இதுவாகும்‌. இதன்கண்‌, கரந்தைத்‌ தமிழ்ச்‌ 
சங்கம்‌, துறையூர்த்‌ தமிழ்ப்புலவர்‌ மாநாடு, 
சென்னக்‌ குறுந்தொகை மாநாடு என்னும்‌ இம்‌ 
மூன்று பேரவைகளினும்‌ முறையே நிகழ்த்திய 
தலைமைப்‌ பேருரைகளாகிய “தமிழும்‌ தமிழ்ப்‌” 
பணியும்‌, *“ தமிழ்ப்புலமை, குறுந்தொகை * 
யென்னுஞ்‌ சொற்பொழிவுகளும்‌, திருச்சி 
வானொலி நிலையத்திற்‌ பேசிய “நம்‌ பண்டைய 
நீதிநூலாசிரியர்‌? முதலிய ஐந்து கட்டுரைகளும்‌ 
ஆக எண்வகைக்‌ கட்டுரைகள்‌ உள்ளன. திருச்சி 
வானொலியிற்‌ பேசிய உரைகளை வெளியிட்டுக்‌ 
கொள்ள உடன்பாடு அளித்த அந்நிலையத்தார்க்கு 
என்‌ நன்றியறிவைப்‌ புலப்படுத்திக்கொள்ளு 
கின்றேன்‌. 

இரந்நூற்கு, நாவலர்‌ பண்டிதர்‌ திருவாளர்‌ ந. மு. 
வேங்கடசாமி நாட்டாரவர்கள்‌ சிறப்புப்‌ பாயிரமும்‌, 
மதுரைத்‌ தமிழ்ச்‌ சங்கத்துச்‌ செந்தமிழ்ப்‌ பத்தி 
ராதிபர்‌ ஸ்ரீ. திரு. நாராயணையங்காரவர்கள்‌ ஒரு 
மதிப்புரையும்‌ எழுதி யுதவினர்‌. 

இந்நூல்‌ அச்சிடுதற்கு வேண்டிய பொருளை 
யுதவியவர்கள்‌, கொப்பனாபட்டிக்‌ கலைமகள்‌ 
கல்லூரியை நிறுவிச்‌ சிறந்த முறையில்‌ நடத்தி 
வருகின்றவர்களும்‌, நம்‌ நாட்டுப்‌ பெண்மக்கள்‌ 
உயர்ந்த கலைச்‌ செல்விகளாகவும்‌, திருந்திய நாக 
ரிக நிலயுடையவர்களாகவும்‌ விளங்கவேண்டு 
மென்னும்‌ பேரார்வம்‌ உடையவர்களும்‌, மேற்‌ 
கொண்ட காரியத்தைத்‌ தளரவிடாது நிருவ 
இத்து நடத்தும்‌ திறனுடையவர்களும்‌, என்பால்‌ 
அன்புமிக்குடைய நண்பரும்‌ ஆகிய திருவாளர்‌ 
௮, மெய்யப்ப செட்டியார்‌ அவர்கள்‌ ஆவர்‌. 

இப்புத்தகம்‌ ௮ச்சுவகையில்‌ அழகுற அமை 
குற்கு வேண்டுவன செய்தவர்கள்‌ சென்னைச்‌ 
சைவசித்தாந்த நூற்பதிப்புக்‌ கழகத்து வினை 
யாளர்‌ திருவாளர்‌ வ. சுப்பையா பிள்ளையவர்கள்‌ 
ஆவர்‌. 

இங்ஙனம்‌ கிறப்புப்பாயிரம்‌, மதிப்புரைகள்‌ 
வழங்கியும்‌, வேண்டும்‌ பொருளுதவி புரிந்தும்‌, 
அச்சுவேலை அழகுறவாதற்கு வேண்டுவன செய்‌ 
அம்‌ உதவிய அன்பர்கள்‌ எல்லோர்க்கும்‌ என்‌ 
உளமார்ந்த நன்றியறிவைப்‌ புலப்படுத்திக்‌ 
கொள்ளுகின்றேன்‌. 

திருவருள்‌ முன்னி றக. 

மகிபாலன்பட்டி } 

அண்ணாமலைப்‌ பல்கலைக்‌ கழகத்‌ தமிழ்ச்‌ 
சொற்பொழிவாளராயிருந்து விடுதிபெற்ற 
நாவலர்‌ பண்டிதர்‌ 
திருவாளர்‌. ந. மு. வேங்கடசாமி நாட்டாரவர்கள்‌ 
எழுதியது, 


அண்ணாமலைப்‌ பல்கலைக்‌ கழகத்‌ தமிழ்ச்‌ 
சொற்பொழிவாளராகிய முதுபெரும்‌ புலவர்‌ பண்‌ 
டிதமணி திரு. மு. கதிரேசச்‌ செட்டியா ரவர்களது 
“உரைநடைக்‌ கோவை” இரண்டாம்‌ புத்தகம்‌ 
எண்பெருங்‌ கட்டுரைகளைக்‌ கொண்டிலங்கு 
இன்றது. அவற்றுள்‌, முதலது தமிழ்‌ மொழியின்‌ 
தொன்மையையும்‌ சிறப்பினையும்‌ ஈன்கு புலப்‌ 
படுத்தி, இனித்‌ தமிழ்‌ வளர்ச்சியின்பொருட்டு 
ஆற்றவேண்டியன இன்னவென்பதனையும்‌ விளக்‌ , 
குவது. 2௨-வது புலமைத்‌ திறன்‌ இன்ன தென்ப 
தனை ஆராய்ந்து வரையறை செய்வதோடு, கல்வி 
பயிலும்‌ மாணாக்கர்களின்‌ நோக்கம்‌, நூல்‌ 
ஆராய்ச்சி செய்வார்க்கு வேண்டும்‌ பண்புகள்‌ 
என்பவற்றையும்‌ எடுத்துக்‌ காட்டுவது ; மற்றும்‌ . 
பண்டைக்காலத்து விளங்கிய தமிழ்ப்புலவர்‌ புர 
வலர்களின்‌ விழுமிய பண்புகளையும்‌, இற்றை . 

நாளில்‌ தமிழ்‌ வளர்ச்சிக்கெனத்‌ தமிழ்ப்‌ பல்கலைக்‌ 
கழகம்‌ நிறுவவேண்டும்‌ இன்றியமையாமையை! 
யும்‌ முற்‌ கூறிய இருகட்டுரைகளும்‌ இனிதெடுக்‌ 
இயம்புன்றன. ௩-வது திருக்குற ளென்னும்‌ 
தெய்வச்‌ செழுந்தமிழ்‌ மறையின்‌ ஒப்புயர்‌ வற்ற 
பெருமையினை அறுதியிட்‌ டுரைப்பது. ௪-வது 
மணிவாசகப்‌ பெருமானது அருண்ஞான நிலையை 
யும்‌ இருவாசகச்‌ செழுந்தே னினிமையையும்‌ 
தெளிவியா நிற்பது. ௫-வது பிறர்‌ குறையினை 
எடுத்துக்‌ காட்டவேண்டிய விடத்து நாகரிக 
முறை தழுவிக்‌ குறிப்பினாற்‌ கூறு திறப்பாடு 
பழம்புலவர்கள்பாற்‌ சிறந்ததனைச்‌ சங்கச்‌ செய்‌ 
யுட்கள்‌ கொண்டு புலப்படுத்துவது. ௬-வது உண்‌ 
மைக்‌ காதலின்‌ இயல்பை இனிது விளக்குவ 
தோடு, சாகுந்தல நாடகத்திலுள்ளதோர்‌ காதற்‌ 
கடிதத்துடன்‌ சிலப்பதிகாரத்‌ திலுள்ள 
தொன்றை ஒருங்குவைத்‌ தாராய்ந்து பின்னதன்‌ 
சிறப்பினைத்‌ தெரிவிப்பது, ௭-வது எட்டுத்‌ 
தொகையுள்‌ ஒன்றாகிய குறுந்தொகையின்‌ மாண்‌ 
பினை, உவமையழகுமுதலாகக்‌ காதலின்‌ இயல்பு 
ஈறாக ஆறு பாகுபாடுகள்‌ கொண்டு அணிபெற 
விளக்கலுறுவது. அன்றியும்‌ “தாமரை புரை 
யும்‌ ** என்னும்‌ கடவுள்‌ வாழ்த்துச்‌ செய்யுட்ருக்‌ கூறும்‌ 
வீரிவுரையால்‌ அறிஞர்களை இன்புறுத்துவது. ௮-வது 
திவமடக்தையாகிய மணிமேகலையின்‌ வரலாற்றி 
அள்ள ஈன்‌ பொருள்களை இன்புறத்‌- தெரித்து, 
அன்னவள்‌ பெருமை கூறும்‌ வாயிலாக மணி 

மேகலைக்‌ காப்பியத்தின்‌ மாண்பு புலப்படுத்து 
வது. 
இக்கட்டுரை யெட்டும்‌ சொற்‌ செறிவும்‌ 
பொருட்‌ பொலிவு முடைய அழசிய செந்தமிழ்‌ நடை 
யில்‌ எழுதப்பட்டுள்ளமையின்‌ புலவர்கட்கும்‌ மாண 
வர்கட்கும்‌ ஒருங்கு இன்பம்‌ பயக்குந்‌ திறத்தன. 
இவற்றைப்‌ பயிலும்‌ மாணாக்கர்கள்‌ தமிழின்‌ 
சுவையை நுகர்ந்தின்புறுவதோடு, தமிழ்‌ கற்‌ 
பதில்‌ ஊக்கமும்‌ ஆராய்ச்சி யறிவும்‌ உடையராவ 
ரென்பது எம்‌ உட்கோள்‌. கல்லூரிகளிற்‌ கல்வி 
பயிலும்‌ மாணாக்கர்கள்‌ இற்றை நாளில்‌ உரனில்‌ 
லார்‌ சிலர்‌ பாராட்டும்‌ திருந்தாத கலவைக்‌ 
கொச்சைத்‌ தமிழ்‌ நடையை நோக்கின்‌, அதனை 
அருவருத்து எள்ளி ஈகையாடுவதும்‌, விழுப்ப 
முடைய தனித்தமிழ்‌ கடையை விருப்புடன்‌ 
பயின்று மகிழ்வதும்‌ முப்பதிற்றியாண்டுகளின்‌ 
மேலாக யாம்‌ கண்டறிந்தஉண்மை. எனவே கல்‌ 
லூரியின்‌ தொடக்க வகுப்பிலேயே இத்தகைய சிறந்த 
நடையுள்ள புத்தகங்களைப்‌ பாடமாக விதித்துப்‌ 
பயிலச்‌ செய்தல்‌ சாலவும்‌ பொருத்தமே யாகும்‌. 
சிறந்த உரைநடை இலக்கியமாகவுள்ள இத 
னைத்‌ தமிழகத்திற்‌ களித்த ஆசிரியர்‌ பழுத்த 
தமிழ்ப்‌ புலமையுடன்‌ வடமொழிப்‌ புலமையும்‌, 
அஃசியகன்ற அறிவின்‌ மாட்சிமையும்‌ அமைவரப்‌ 
பெற்றவர்‌ என்பதும்‌, தமிழிலக்கியங்களிலுள்ள நுண்‌ 
பொருள்களைத்‌ துருவி யாராய்ந்து சுவை துளும்பச்‌ 
சொற்பொழிவு செய்யுந்‌ திறத்தால்‌ அறிஞர்‌ பலருடைய 

உள்ளத்தையும்‌ கொள்ளகொண்டவர்‌ என்பதும்‌, 
குமிழ்‌ வளர்ச்சியைக்‌ கருத்துட்‌ கொண்டு பல்‌ 
வகையானும்‌ பணியாற்றிவரும்‌ பெருந்தக்கார்‌ 
என்பதும்‌ தமிழர்‌ யாவரும்‌ நன்கறிந்தவை. 
அசிரியர்‌ சர்த்தியும்‌ இவ்வுரை நூலின்‌ சிறப்பும்‌ 
இதனைத்‌ தமிழ்‌ கற்பார்‌ ஒவ்வொருவர்‌ கைக்‌ 
கண்ணும்‌ விரைவிற்‌ சேர்ப்பிக்கு மென்பது 
எமது அணிபாகும்‌. 


தஞ்சை 


21-4-41 ந. மு. வேங்கடசாமி நாட்டார்‌ 


மதிப்புரை 


மதுரைத்‌ தமிழ்ச்சங்கத்துத்‌ செந்தமிழ்ப்‌ பத்திரா திபர்‌ 
ஸ்ரீ. திரு. நாராயணையங்காரவர்கள்‌ 
எழுதியது. 


இப்புத்தகம்‌, அண்ணாமலைப்‌ பல்கலைக்‌ கழகத்‌ 
துத்‌ தமிழ்‌ விரிவுரையாளரான பண்டிதமணி மு. 
கதிரேசச்‌ செட்டியாரவர்கள்‌, தமிழ்‌ வளர்ச்சி 
கருதிப்‌ பற்பல தமிழ்ப்‌ பேரவைகளிற்‌ பேசிய 
விரிவுரைகள்‌ பலவற்றுள்‌ ஓரு சிலவற்றைத்‌ 
தொகுத்து உரை௩கடைக்கோவை எனப்‌ பெய 
ரிட்டு உதவப்‌ பெற்றது. 

இன்னோரன்ன விரிவுரைகளே மக்கட்கு 
இயறகையறிவினும்‌ சிறந்த கல்வி யறிவையும்‌ - 
ஒரோ வழித்‌ திருத்தி யமைக்கவல்ல கேள்வி 
யறிவை உதவத்தக்கன. இத்துணைச்‌ சிறப்பு 
வாய்ந்த விரிவுரைகளை வழங்குதற்கு உரியோர்‌, 
இயற்கை யறிவுடையராய்‌ அவ்வறிவையும்‌ 
திருத்தியமைத்துக்‌ கொள்ளற்குரிய பல்கலைக்‌ 
கல்வியறிவாலும்‌ நிரம்பி, அக்கல்வி யறிவையும்‌ : 
இருத்தவல்ல கேள்வியறிவும்‌ பல கலையாராய்ச்சி 
யோடு கூடிய அநுபவ வுணர்வும்‌ உடையராவர்‌. 

இத்துணை அருமை பெருமை வாய்ந்த விரி 
வுரைகளடங்கிய இப்புத்தகத்துள்‌, தமிழும்‌ தமிழ்ப்‌ 
பணியும்‌ என்ற பகுதியில்‌ தமிழின்‌ இயல்புகளை 


12 மதிப்புரை 


உள்ளபடி, ௮றிந்து வடமொழி தென்மொழி 
மாறுபாடொழிந்து தமிழ்ப்பணி புரியவல்லார்‌ 
தெரிந்தொழுக வேண்டிய பொருளுரைகள்‌ 
நிரம்பியுள்ளன. தமிழ்ப்‌ புலமை என்னும்‌ பகுதி 
யில்‌ பண்டிதமணி யவர்கள்‌ அநுபவங்கொண் 
டறிந்தனவாயும்‌, தமிழ்ப்‌ புலவராதற்குரியோர்‌ 
குறிக்கொண்‌ டொழுகுதற்‌ குரியனவாயும்‌ உள்ள 
பயிற்சி முறைகள்‌ சொல்லப்பட்டன. புலமையீன்‌ 
குறிக்கோள்‌ என்னும்‌ பொருளுரை, புலவர்‌ நெஞ்சில்‌ 
பதக்கம்போல்‌ விளங்கற்பாற்று. உலக வாழ்க்கை 
போலப்‌ புலமை வாழ்க்கையும்‌ இல்‌ நிலை துறவு 
நிலை என இருதிறப்‌ படுமெனக்‌ காட்டியதும்‌ 
புலவர்‌ பாடற்‌ பயன்றுய்த்தலைக்‌ :காமப்பயன்‌ 
அய்த்தலோடு ஒப்பித்திருப்பதும்‌ கற்றோரைக்‌ 
களிப்படையச்‌ செய்வன. புலவரும்‌ புரவலரும்‌ 
- என்னும்‌ பொருளுரை, அவ்விரு இறத்தாரும்‌ 
தமிழ்‌ வளர்ச்சிக்கு இன்றியமையாதவர்‌ என்ப 
தைக்‌ காட்டி, அவர்‌ தமிழ்‌ வளர்ச்சிக்குச்‌ செய்ய 
வேண்டும்‌ கடமைகளையும்‌ சொல்லுகிறது. 
இதற்கு இக்காலத்தில்‌ பண்டிதமணி யவர்களையும்‌ 
செட்டிநாட்டு ராஜா ஸர்‌. அண்னுமலச்‌ செட்டியாரவர்‌ 
களையும்‌ உதாரணமாகச்‌ சொல்வோமானால்‌ அது 
மிகையாகாது. தவீர்தற்குரியன: செய்தற்குரியன 
என்னும்‌ பொருளுரைகள்‌, போலிப்புலவரை 
நல்வழிப்படுத்தும்‌ செவியறிவுறாஉப்போ லுள்‌ 
ளன. அவற்றை அவர்‌ அறிந்தொழுக வல்ல 
ராயின்‌ அவரது புன்புலமை யொழிந்து நல்லறி 

வுடையராய்ப்‌ புத்தேட்‌ புலவரோடொத்தவ 
ராவர்‌. 

பண்டைய நீதி நூலாசிரியர்‌ என்பது தொடங்கி 
யுள்ள பகுதிகளிலும்‌ அவற்றில்‌ உள்ள பொரு 
ளஞுரைகளிலும்‌ சங்கப்‌ புலவர்‌ முதலாயினோரியற்‌ 
றிய நூல்களினின்று பல நீதிகளை எடுத்துக்‌ காட்‌ 
டியும்‌, புலவர்கள்‌ வசையும்‌ இசையும்‌ குறித்துப்‌ 
பாடிய பாடல்களால்‌ முழுமக்களை நல்வழிப்‌ 
படுத்தும்‌ வழக்கங்களையும்‌, காதற்பொருள்‌ பற்றி 
வழங்கும்‌ குறிப்புக்களையும்‌, சொல்‌ நயம்‌, பொருள்‌ 
நயம்‌, சுவை நயம்‌ முதலிய பலவகை ஈயங்களையும்‌ 
ஆங்காங்கு விளங்கக்‌ காட்டியுமிருப்பது கற்று 
வல்ல புலவர்களாற்‌ பாராட்டற்குரியது. 

அவற்றுள்‌, திருவளர்‌ தாமரை என்னும்‌ திருக்‌ 
கோவையாருரை கண்டு, “ தாமரை புரையுங்‌ காமர்‌ 
சேவடி ?? என்னும்‌ குறுந்தொகைப்‌ பாட்டுக்கு 
உரை வரைந்திருப்பது, ஈவில்தொறும்‌ ,நூல்ஈயம்‌ 
புதிதுபுதிதாகத்‌ தோன்றி இன்பம்‌ பயக்குமென்‌ 
பதை விளங்கச்‌ செய்ததுபோல்‌ தோன்றுகிறது. 
மற்றும்‌ பண்டிதமணி யவர்கள்‌ நுண்மாண்‌ 
நுமை புலங்‌ கொண்டு காட்டி யிருக்கும்‌ உரை 
நுட்பங்களெல்லாம்‌ விரிக்கிற்பெருகும்‌. அவை 
கற்றோர்களுக்கு இனிமை பயப்பன. 

பொதுவாக இப்புத்தகம்‌ தமிழர்க்குத்‌ தமி 
ழறிவைப்‌ பயப்பதாயினும்‌, சிறப்பாகத்‌ தமிழ்‌ 
கற்பிப்பார்க்கெல்லாம்‌, இன்றியமையாத தொன்‌ 
றென்னத்‌ தடையில்லை; ஆதலால்‌ எதிர்கால 

நிலையில்‌ தகுதிச்‌ சீட்டுப்‌ பெற்றுத்‌ தமிழ்‌ கற்பிப்‌ 
பதற்குரிய பட்டதாரிகளாய்‌ வருதற்கேற்ற இண்‌ 
டர்‌ மீடியேட்‌ வருப்பு மாணவர்களுக்குப்‌ பாட புத்தக 
மாக வைத்துக்‌ கற்பிக்கப்‌ பெற்ருல்‌, அவர்‌, பின்‌ 
மேல்வகுப்பிலும்‌ தமிழ்ப்‌ பயிற்சியில்‌ வளர்ச்சி 
யடைந்து தமிழை ஈன்கு கற்பிப்போ ராவர்‌, 
அதனால்‌ நம்நாடு விரைவில்‌ தமிழ்‌ வளர்ச்சி 
யடையுமென்பது ஒருதலை. 

இங்ஙனம்‌ தமிழ்‌ வளர்ச்சி கருதித்‌ தமிழ்ப்‌ 
பணி புரிந்துவரும்‌ நம்‌ பண்டிதமணி யவர்களுக்கு 
எல்லா நன்மையும்‌ உளவாமாறு இறைவன்‌ 
அருள்‌ புரிவானாக, 


திரு. நாராயணையங்கார்‌. 


கட 


A 


உரை நடைக்‌ கோவை 


க. தமிழும்‌ தமிழ்ப்‌ பணியும்‌* 


இமிழ்கடல்‌ வரைப்பில்‌ இனிமை சான்ற தமிழ்‌ 

மொழி பேணும்‌ தகைசால்‌ ஐயன்மீர்‌ / 

அன்னைமீர்‌ / 

செந்தமிழ்த்‌ தெய்வச்‌ சீர்சூலம்‌ போற்று 
தலே தன்‌ முழு நோக்கமாக மேற்கொண்டு திரு 
வருட்பாங்கால்‌ தோன்றிய இக்‌ கரந்தைத்‌ தமிழ்ச்‌ 
சங்கத்தின்‌ பதினான்காம்‌ ஆண்டுத்‌ திருவிழாவில்‌ 
யான்‌ தலைமைபெறத்‌ தந்தது, சிறியேன்‌ மாட்டு 
இச்‌ சங்கத்தார்‌ வைத்துள்ள பேரன்பின்‌ பெரு . 
மையையே விளக்குவதாகும்‌. இதுகாறும்நிகழ்ந்த 
ஆண்டு விழாக்களில்‌ தலைமை பூண்டோர்‌ 
புலவர்‌, புரவலர்‌, அமைச்சர்‌, பொருளாளர்‌ என்னும்‌ 
தகுதியினராவர்‌. இன்ன ககுதியுள்‌ ஒன்றேனும்‌ 
வாய்க்கப்பெறாத யான்‌ இவர்தம்‌ நிரலில்வைத்‌ 
தெண்ணப்படும்‌ பேறு பெற்றமைக்குக்‌ கார 
ணம்‌, ௮ம்‌ நிரலில்‌ அன்பரும்‌ அமைகவென இச்‌ 
சங்கத்தார்‌ கருதியதென்றே எண்ணுகின்றேன்‌. 

* கரந்தைத்‌ தமிழ்ச்‌ சங்கத்துப்‌ பதினான்காம்‌ ஆண்டு 
விழாத்‌ தலைமைப்‌ பேருரை. 

இச்‌ சங்கத்தார்‌ என்னை உறுப்பினனாகக்‌ 
கொண்டு சில ஆண்டுகளாக நடைபொ டவல்‌ அண்டு 
விழாக்களில்‌ அழைத்து இம்மன்றத்‌; இல்‌ விரிவுரை 
நடக்துவித்துச்‌ சிறப்பித்து வந்தனர்‌. அம்மட்டில்‌ 
அமையாது இற்றைஞான்று தலமை யளித்துஞ்‌ 
சிறப்பிக்க மேற்கொ ண்ட ௮௦ ன்புடைமையை 
என்னென்பேன்‌ | இர்‌ நன்றி எஞ்ஞான்றும்‌ 
மறப்பேனல்லேன்‌. 


க. தாய்மோழிக்‌ கல்வி 

அன்பர்களே / 

ஓருமைக்கட்‌ பயிற்சியால்‌ எழுமைக்கண்‌ 
ணும்‌ தொடரும்‌ இயல்பினதாகிய கல்வியே மக்‌ 
கனை மக்கட்‌ டன்மை யுடையராக்கும்‌ என்பது 
பெரியார்‌ துணிபு. எரந்நிலத்தில்‌ எக்குடிக்கட்‌ 
பிறந்தாராயினும்‌ கல்வி யுடையாரையே உலகம்‌ 
போற்றும்‌ என்பது கண்கூடாக அறியப்பட்ட 
தொன்று. இத்தகைய விழுப்பஞ்‌ சான்ற கல்‌ 
வியை, எந்நிலத்தில்‌ எம்மொழி வழங்கப்படுகின்‌ 
றதோ அட்‌ நிலத்தில்‌ வாழும்‌ மக்கள்‌ ௮ம்‌ மொழி 
மூலமாகவே முதற்கட்‌ பயிலவேண்டும்‌. அதுவே 
அந்‌ லந்து மக்கட்கு நாய்மொழியுமாரும்‌. ஒரு 
ருழந்தை பிறந்து மொழி பயீலுங்கால்‌ அதன்‌ தாயால்‌ 
முதற்கண்‌ பயீற்றப்படும்‌ மொழி யாது, அதுவே தாய்‌ 
மொழி என்று கோடல்‌ பொருந்தும்‌. அன்னை 
வாயிலாகக்‌ கேட்டு மழலை மொழிந்து தேறிய 
பின்னரே ௮க்‌ குழந்தை அப்பனாலும்‌ ஆசிரியனா 

லும்‌ வரிவடிவிற்‌ பயிற்றப்பட்டு அறிவு விரி 
வெய்தப்பெறும்‌. ஒருவன்‌ இறைவனை அடைந்து 
பேரின்ப நுகர்ச்சியில்‌ தலைப்பட விழையுங்கால்‌, 
அங்கும்‌ அருளுருவாயெ தாயே முதற்கண்‌ இவ 
னப்‌ பண்படுத்தி அப்பனாகய இறைவனை அறி 
வித்து அவன்பால்‌ உய்ப்பவளாவள்‌. இதனை, 
“்‌ மெய்யமாளாம்‌, தாயுடன்‌ சென்று பின்‌ தாதை 
யைக்கூடிப்‌ பின்‌ தாயை மறந்து, ஏயுமதே 
நிட்டை?” என்னும்‌ முற்றத்‌ துறந்த முனிவர்‌ 
பெருமானாகிய பட்டினத்து அடிகள்‌ அருண்மொழி 
யாலும்‌ உணர்க, தாய்வழியாகத்‌ தந்தைக்கு 
அளாதலை யுணர்ந்தே, முதற்கண்‌ தாயைக்‌ குறிப்‌ 
பிட்டு மணிவாசகப்‌ பெருந்தகையாரும்‌, “௮ம்‌ 
மையே அப்பா ஓப்பிலா மணியே” என்று இரு 
வாய்‌ மலர்ந்தருளினார்‌. இத்‌ தமிழ்நிலத்து மக்க 
ளாகிய நம்மனோர்க்கு ஈம்‌ அன்னையரால்‌ முதற்‌ 
கட்‌ பாலொடு குழைத்து அன்போடளாவி ஊட்‌ 
டிய அருமை மொழி, அந்தமி லின்பம்‌ ஆர்தரப்‌ 
புரியும்‌ செந்தமிழ்மொழியேயாமன்றோ ! அன்னை 
யார்‌ அருளொடு சுரக்கும்‌ இனிய பாலை உண்ணுங்‌ 
குழவிப்‌ பருவத்தில்‌, அவராற்‌ பயிற்றப்பட்டுப்‌ 
பயிலும்‌ சிறப்புப்பற்றி யன்றே இம்‌ மொழி 
“ பால்வாய்ப்‌ பசுந்தமிழ்‌ ? என்று பாராட்டப்படு 
தின்றது. மழவிளம்‌ பருவத்திற்‌ பயிற்றப்படுதல்‌ 
குறித்தே இதனைப்‌ பசுந்தமிழ்‌ என்றார்போலும்‌. 
இயற்கையும்‌ அன்னதே. இதனால்‌ நம்‌ உடல்‌ 
பாலுண்டுவளரும்‌ பருவந்தொட்டே, உடற்கண்‌ 

உறையும்‌ உயிர்‌, தன்‌ குணமாயெ அறிவைச்‌ 
செந்தமிழ்த்‌ தெய்வமொழிப்‌ பயிற்சி வாயிலாக 
வளர்த்துத்‌ இகழும்‌ உண்மை நமக்குப்‌ புலனா 
இன்றது. அறியாப்‌ பருவத்தினும்‌ ஈம்‌ உயிர்க்கு 
உறுதுணையாக நின்று அறிவுச்‌ செல்வத்தை 
வளர்வித்து உதவிவறாம்‌ தமிழ்மொழியின்‌ பழ 
மையையும்‌, சிறப்பையும்‌ என்னென்று கூறு 
வேன்‌ ! அவை வரையறுத்துக்‌ கூறுதற்கு இயலா 
தனவெளிலும்‌, அறிந்தாங்கு ஒரு சிறிது கூறத்‌ 
தொடங்குகின்றேன்‌. 


௨. தமிழ்‌ மோழியின்‌ தோன்மை 


பல்லாயிரம்‌ ஆண்டுகட்கு முன்னர்த்‌ 
தோன்றி இற்றைஞான்று நம்‌ கைவரப்பெற்ற 
தமிழ்‌ நூல்க ளெல்லாவற்றினும்‌, காலத்தாலும்‌ 
சிறப்பானும்‌ முற்பட்டு விளங்குவது ஓல்காப்‌ 
பெரும்புகழ்த்‌ தொல்காப்பியம்‌ என்னுந்‌ தலையாய 
இயல்நூலேயாரும்‌. இது கூடலின்கட்‌ பண்டு 
நிலவிய முச்சங்கத்துள்‌, தலைச்சங்க காலத்தில்‌ 
கோன்றியதென்பது யாவரும்‌ உணர்வர்‌. இந்‌ 
நூலின்கண்‌ தமிழ்‌ வரம்புகண்ட தண்டமிழ்‌ 
முனிவராயெ தொல்காப்பியர்‌, வடநூலார்‌ நான்‌ 
கென வகுத்த உறுதிப்‌ பயன்களை அகம்‌ புற 
மென இரு பீரிவினுள்‌ அடக்கி, மக்கள்‌ இம்மைப்‌ 
பயனாக துகர்தற்பாலதாய இன்ப நிலையை அகத்‌ 
இனும்‌; மறுமைக்குரியதாக எய்தற்பாலதாகிய 
அறநிலையினையும்‌, அதற்குக்‌ கருவீயாகிய பொருள்‌ 

நிலையையும்‌, இம்‌ மூன்றன்‌ நிலையாமையையும்‌ 
உணர்ந்து ஒருவி அடைதற்பாலகாகய அந்தமி 
லின்பத்‌ தழிவில்‌ வீடாகிய உறுதி பயக்கும்‌ வாயி 
லையும்‌ புறத்தினும்‌ ஓழுங்குற வகுத்து விளக்கி 
யுள்ளார்‌. 

இங்ஙனம்‌ மக்கள்‌ ஓழுகலாற்றைத்‌ திறம்பட 
நுனித்துணர்ந்து பலபட விரித்துரை த்தலோடு 
மற்றை உயிர்த்தொகுதிகளின்‌ இயற்கைகளையும்‌, 
நிலையியற பொருளவாய மரம்‌ முதலியவற்றின்‌ 
இயல்புகளையும்‌, நிலப்பகுதிகளின்‌ பான்மைகளை 
யும்‌, மற்றை இயற்கைப்‌ பொருள்களின்‌ தன்மை 
களையும்‌ ஆராய்ந்துணர்வார்க்குப்‌ புலப்படும்படி 
கூறியிருக்கும்‌ இட்பநுட்பம்‌, வேறு எம்மொழி 
இயல்நாலார்க்கும்‌ இயலாத தொன்றும்‌. ஒரு 
மொழிக்கு இலக்கணங்‌ காணப்‌ புகும்‌ ஆசிரியர்‌ 
அம்‌ மொழிக்கண்‌ உள்ள “எழுத்த”, சொல்‌” என்‌ 
னும்‌ இவற்றையே ஆராய்ந்து தூய்மைப்படுத்‌ 
துவர்‌. இவ்‌ வியல்பு பிறமொழி இயனூலார்‌ 
யாவர்க்கும்‌ ஓத்ததாகும்‌. ஈம்‌ செந்தமிழ்த்‌ 
தெய்வ மொழியின்‌ இயன்‌ முகனூல்‌ ஆசிரியரோ 
மொழியாளர்‌ எல்லோர்க்கும்‌ பொதுவாகிய 
எழுத்துச்‌ சொற்களின்‌ ஆராய்ச்சிகளோடு அமை 
யாது, சொல்‌ கருவியாக உணரப்படும்‌ பொருளா 
ராய்ச்சியிற்‌ பெரிதும்‌ தலைப்பட்டு அப்‌ பொரு 
சாக்‌ கூரறிவாளர்‌ எத்துணைப்‌ பாகுபாடு செய்து 
உணர விரும்புவரோ அத்துணைப்‌ பகுப்புக்களும்‌ 
அமைய மக்களின்‌ ஓழுகலாற்றையும்‌ பிற இயங்‌ 

இயல்‌ நிலையியற்‌ பொட நள்களின்‌ தன்மைகளையும்‌ 
தெள்ளத்‌ தெளிய விளக்கியுள்ளார்‌. 
இப்‌ பொருளதிகாரத்திற்‌ கண்ட கந்தழி 
முதலிய சொற்களை ஆராய்வோமாயின்‌ அ௩ நூற்‌ 
காலத்துத்‌ தமிழரின்‌ கடவுட்‌ கொள்கை நன்கு 
புலப்படும்‌. “ரு பற்றுக்கோடின்றி ல்‌ 
த்‌ தானே நிற்கும்‌ தத்துவங்‌ கடந்த பொரு ”' 
ளாகக்‌ கடவுளைத்‌ தமிழர்‌ ஆராய்ந்து தெளிந்‌ 
துள்ளா ரென்பது அதனாற்‌ புலனாம்‌. தொல்காப்‌ 
பியர்‌ தமிழ்‌ நிலத்தார்‌ ஒழுக்கங்கண்டு நூல்‌ செய்‌ 
யுங்‌ காலத்துத்‌ தமிழர்ரிலை இத்துணை மேம்பா 
டுற்றிருக்குமாயின்‌ அதற்கு முன்‌ எத்துணையோ 
ஆயிரம்‌ ஆண்டுகளுக்கு முன்னரே தமிழர்‌ தத்‌ 
துவ ஆராய்ச்சியில்‌ தலைப்பட்டிருத்தல்‌ வேண்‌ 
டும்‌. நாள்ளினைகளைச்‌ செவ்விதின்‌ இறுக்கப்‌ பணிக்‌ 
கும்‌ அறநூல்களின்‌ வழியொழுசிப்‌ பண்படுத்தப்பட்ட 
உள்ளநீலை யுடையாரன்றே முடிவில்‌ தத்துவ ஆராய்ச்சி 
யில்‌ தலைப்படுவர்‌. அங்ஙனம்‌ தலைப்படுவாரும்‌ 
கடவுட்குப்‌ பல்வகைப்‌ பொருந்தா இலக்கணங்‌ 
கலாக்‌ கண்டு ஒருவரோடொருவர்‌ தம்முண்‌ 
முரண்படுவர்‌. அம்‌ முரண்பாடறுத்துக்‌ கடவுட்‌ 
பொருளின்‌ தூய இயல்நிலையை உள்ளவாறுணர்‌ . 
வார்‌ மிகவும்‌ அரியர்‌. இவ்வரிய உணர்ச்சியைத்‌ 
தமிழர்‌ எத்துணையோ ஆயிரம்‌ ஆண்டுகட்கு 
முன்னரே எளிதிற்‌ கைவரப்பெற்று ஓழுகன 
ரென்பது அத்‌ தொல்காப்பிய முதுநூலிற்‌ கண்ட 
உண்மைத்‌ தெளிவாகும்‌. இதனால்‌ தமிழின்‌ 

பழமை காலத்தான்‌ அறுஇயிட்டுரைத்தல்‌ அரி 
தென்பது போதரும்‌. புதிய முறையில்‌ ஆராய்ச்சி 
செய்வாருள்‌ நுண்மாணுழைபுல மிக்கார்‌ சிலர்க்‌ 
கும்‌ இஃது உடன்பாடே யாகும்‌. 

தொன்மை வரலாற்று முறையில்‌ நோக்கி 
னும்‌ இதன்‌ பழமை புலனாகும்‌. ஒரு பற்றுக்‌ 
கோடின்றி அருவாஇத்‌ தானே நிற்கும்‌ தத்துவங்‌ 
கடந்த பழம்பொருளாகிய இறைவன்‌, மக்கள்‌ 
ஆண்பெண்களாக இயைந்து இன்ப நுகர்ச்சியில்‌ 
தலைப்படும்பொருட்டு அருள்வழி உருக்கொண்டு 
பொற்கோட்‌ டிமயத்தின்கண்‌ மலைமகளை வேட்ட 
ஞான்று, அமரர்‌ முதலியோ ரனைவரும்‌ ஆங்கு 
ஒருங்கு தொக்காராகத்‌ தென்பால்‌ உயர்ந்து 
வடபால்‌ தாழ்ந்தமையின்‌ அது கண்டு அப்‌ பெரி 
யோன்‌, நிலப்பரப்பின்‌ சமனிலை குறித்துக்‌ குறு 
முனியை நோக்கிப்‌ பொதியிற்கு ஏகென, அம்‌ 
முனிவர்‌ பெருமான்‌ முழுமுதற்பிரானை வணங்கி, 
ஐயனே / தெற்கணுள்ளார்‌ தமிழ்மொழி 
வல்லாரன்றே. அவருவப்ப யான்‌ அம்‌ மொழிப்‌ 
பயிற்சியிற்‌ பீடுபெறுதல்‌ எங்கனம்‌??? என 
வேண்ட இறைவன்‌ அதுகாலைக்‌ குடமுனிக்குத்‌ 
தமிழறிவுறுத்தா ரென்பது கந்தபுராண கதை. 
இப்‌ புராண வரலாற்றை நம்புவார்க்குத்‌ தமி 
மின்‌ தொன்மையைப்பற்றி விரித்துரைத்தல்‌ 
பிகையே. 3 

॥ட தமிழ்‌ மோழியின்‌ சிறப்பு 


இனி, இங்ஙனம்‌ தொன்மையான்‌ மாண்பு 
மிக்க இம்‌ மொழியின்‌ சிறப்பைப்ப ம்றிச்‌ சிறிது 
ஆராய்வோம்‌. ஒரு மொழிக்குச்‌ சிறப்பு அதன்‌ 
கண்‌ அமைந்துள்ள இறந்த இலக்கியம்‌, இலக்‌ 
கணம்‌, சமயம்‌ முதலியவை பற்றிய நாற்பரப்‌ 
புக்களானும்‌, பிறிதொன்றன்‌ சார்புவேண்டாது 
புலவர்‌ கருதும்‌ எத்தகைய அரும்பொருள்‌ களை 
யும்‌ வழங்குதற்குரிய சொற்க ரூடைமையானும்‌ 
பிறவற்றானுமாம்‌. இன்னோரன்ன சிறப்புக்களில்‌ 
௩ம்‌ தமிழ்‌ மொழி யாதுங்‌ குறைவுடைய தன்று. 
இது மற்றொரு மொழியினின்றும்‌ தோன்றிய 
தென்றாதல்‌, பிறிதொன்றன்‌ சார்பின்றி நடை 
பெறாதென்றாதல்‌ கூறுவார்‌ உண்மை யாராய்ச்சி 
யிலராவர்‌. 

ஆனால்‌, தொல்காப்பியர்‌ காலந்தொட்டே 
வடசொற்களுட்‌ சில தமிழில்‌ வழங்கலாயின. 
௮அபற்றித்‌ தொல்காப்பியரும்‌, 

“ வடசொற்‌ கிளவி வடவெழுத்‌ தொரீஇ 

யெழுத்தொடு புணர்ந்த சொல்லா கும்மே '” 
எனவும்‌, 

*£ இஞதைந்தன வரினும்‌ இயைந்தன வரையார்‌ ” 
எனவும்‌ வடசொல்‌ தமிழில்‌ வழங்கு முறையை 
வரையறுத்துக்‌ கூறினர்‌. வடமொழி எக்நிலத்து 
மாந்தரும்‌ மேற்கோடற்குரிய பொதுமொழியாக 


2 

உள்ளமையானும்‌, பொதுப்பொருளில்‌ வேண்டு 
மளவு கோடல்‌ முறையாதலானும்‌, கூடற்‌ சங்கத்‌ 
துக்‌ குலவிய பண்டைப்‌ புலவர்‌ பெருமக்களுட்‌ 
பலர்வட மொழியினும்‌ வல்லராக இருந்து 
தமிழை வளர்த்தமையானும்‌ ௮ச்‌ சங்க காலங்‌ 
களில்‌ மிகச்‌ சுருக்கமாகத்‌ தமிழில்‌ வடசொற்‌ 
கலப்பு உண்டாயிற்று. அங்ஙனம்‌ வடசொற்கள்‌ 
தமிழிற்‌ கலக்குங்காலும்‌ பொதுவெழுத்தான்‌ 
இயன்ற சொற்களே தூய தமிழுருவெய்திப்‌ 
பெரும்பாலும்‌ விரவலாயின. 

நாளடைவிற்‌ புலவர்‌ தனித்தமிழ்ச்‌ சொற்‌ 
களைத்‌ தெரிந்து வழங்கும்‌ மதுகை யின்மையா 
னும்‌, ஓரோவழித்‌ தெரியினும்‌ ௮வற்றினும்‌ வட 
சொற்றொடை செவிக்கு இன்பம்‌ பயப்பனவாம்‌ 
என மாறுகொள உணர்ந்தமையானும்‌, தனித்‌ 
தமிழ்ச்‌ சுவை கண்டு இன்புறும்‌ தலைவர்‌ அருகி 
னமையானும்‌, வடமொழியாளர்‌ உவப்பத்‌ தமி 
மிற்‌ பாட்டு உரை முதலியன இயற்றவேண்டு 
மென்னும்‌ விழைவு மேற்கொண்டமையானும்‌ 
பொதுவெழுத்தானும்‌ சிறப்பெழுத்தானும்‌ ஆய 
வடசொற்கள்‌ பலவற்றைத்‌ தமிழில்‌ வரம்பின்றி 
வழங்கி வழுவாராயினர்‌. சுவையுடைமை அவ்‌ 
வம்மொழிகளில்‌ தனித்த நிலையிற்‌ காணப்‌ 
படுதல்போற்‌ கலப்பிற்‌ காணப்படுதல்‌ அரிது. 
ஒரு மொழியிற்‌ செவ்வனம்‌ பயின்று சுவை 
நிலைகண்‌ டுணர்வார்க்கு அதன்‌ தனிறிலையீற்‌ போலப்‌ 
பிறமொழிக்‌ கலப்பீல்‌ அத்துணை இன்பம்‌ உண்டாகா 

தென்பது உண்மை அனுபவ வமுடையார்‌ எல்‌ 
லோர்க்கும்‌ ஒத்ததாகும்‌. இதனால்‌ வடசொற்‌ 
கனை நேர்ந்தவாறு தமிழிற்‌ புகுத்தல்‌ மு, றயன்‌ 
றென்பதறு தெளிவாம்‌. ஓரு சில வடசொற்‌ 
கலப்பு உண்மைபற்றித்‌ தமிழ்மொழியை வட 
மொழியினின்றும்‌ தோன்றியதென்‌ றல்‌ பொருந்‌ 
மாசெ கான்றா 31ம்‌. 

வடமொழிக்கும்‌ தமிழ்‌ மொழிக்கும்‌ உள்ள 
வேறுபாடு மிகப்‌ பலவாம்‌. வடமொழியில்‌ த தமி 
(நிற்‌ போலத்‌ / இணைபாலுணர்த்‌ தும்‌ வினா விருதி 
கள்‌ இல்லை. “பவத”? ள்‌ என்னும்‌ விலா 
முற்று “இருக்கின்றான்‌?” “இருக்கின்றாள்‌”? “இருக்‌ 
ன்றது?” என ஓர்‌ ஈறே நின்று எழுவாய்க்கேற்ற 
வாறு பொருளுணர்த்தும்‌. தமிழில்‌ வினைமுற்‌ 
அக்கஷின்‌ ஈறே தினைபால்களை உணர்த்தி நிற்‌ 
கும்‌. பால்‌ வகுப்புத்‌ தமிழிற்‌ பொருளைப்பற்றி 
யும்‌,வடமொழியிற்‌ சொல்லைப்பற்றியும்‌ உள்ளது. 
ஆண்மகனைப்பற்றி வருஞ்‌ சொற்களெல்லாம்‌ 
ஆண்பாலாசவும்‌, பெண்மகளைப்பற்றி வருவன 
வெல்லாம்‌ பெண்பாலாகவும்‌ தமிழில்‌ உள்ளன. 
வடமொழியில்‌ இவ்‌ வரையறை யில்லை; மாறு 
பட்டுவரும்‌; சொல்நோக்கியதாகலின்‌. மனைவி 
யைப்பற்றிய “பாரியை” ஸ்‌) என்னுஞ்‌ 
சொல்‌ பெண்பாலாகவும்‌, “தாரம்‌? (ன:) என்‌ 
அஞ்‌ சொல்‌ அண்பாலாகவும்‌, “ களத்திரம்‌ ?” 
(எண்‌) என்னுஞ்‌ சொல்‌ நபுஞ்சகப்பாலாக 
வும்‌ வருதல்‌ காண்க. வடமொழியில்‌ ஒருமை 

இருமை பன்மைச்‌ சொற்கள்‌ உள்ளன. 
தமிழில்‌ ஓருமை யல்லாதனவெல்லாம்‌ பன்‌ 
மையே. இணைப்பாகுபாடு, குறிப்புவினை முற்று 
முதலியன தமிழ்க்கே- உரியன. * முல்லேையைக்‌ 
குறிஞ்சி யாக்கி மருதத்தை முல்லை யாக்கி” என்‌ 
னும்‌ கம்பராமாயணச்‌ செய்யுளை வடமொழிக்கண்‌ 
மொழிபெயர்க்கப்‌ புக்க வடமொழிப்‌ புலமை 
மிக்க என்‌ நண்பரொருவர்‌ அத்‌ திணைப்பாகுபாடு 
வடமொழிக்கண்‌ இல்லாமையால்‌ “ நல்லனவற்‌ 
றைத்‌ தியனவாக்கியும்‌ தீயனவற்றை நல்லனவாக்‌ 
நதியும்‌?” என்னும்‌ பொருள்பட மொழிபெயர்த்‌ 
துள்ளார்‌. திணைப்‌ பாகுபாடு வடமொழிக்‌ 
கண்‌ இல்லையாயினும்‌ பொருளாராய்ச்சி வன்மை 
யால்‌ ஒருவாறு பொருந்த மொழிபெயர்க்கலாம்‌. 
இயலாதென்பது அவர்‌ கருத்துப்‌ போலும்‌. இன்‌ 
னும்‌ உற்றுநோக்குவார்க்கு இலக்கண அமைதி 
மில்‌ வடமொழிக்கும்‌ தமிழ்மொழிக்கும்‌ வேறு 
பாடு பல தோன்றும்‌. இவ்வேறுபாடுகளைச்‌ 
சுருக்கி, 


“சாற்றிய தெய்வப்‌ புலவோர்‌ மொழிக்குக்‌ தமிழ்மொழிக்கும்‌ 

. வேற்றுமை கூறின்‌ இணைபால்‌ உணர்த்தும்‌ வினைவிகுதி 
மாற்றருக்‌ தெய்வ மொழிக்கில்லை பேர்க்கெழு வாயுருபும்‌ 
தேற்றிய லிங்கம்‌ ஒருமூன்றும்‌ இல்லை செழுந்தமிழ்க்கே" 


என்று பீரயோகவீவேக நூலார்‌ கூறினர்‌. வடமொழி 
தென்மொழி ஆராய்ச்சியிற்‌ புலமைமிக்க மாதவச்‌ 
சிவஞான முனிவர்‌ இவ்‌ வேறுபாடுகளை நன்கு 

ஆராய்ம்றது தெளிவுபட உரைத்தனர்‌, அவர்‌ கூறி 
யன வருமாறு:- “தமிழ்மொழிப்‌ புணர்ச்சிக்கட்‌ 
படுஞ்‌ செய்கைகளும்‌, குறியிடுகளும்‌, வினைக்‌ 
குறிப்பு, வினைத்தொகை: முதலிய சில சொல்லி 
லக்கணங்களும்‌, உயர்திணை அல்றிணை முதலிய 
சொற்‌ பாகுபாடுகளும்‌, அகம்‌ புறமென்னும்‌ 
பொருட்‌ பாகுபாடுகளும்‌, குறிஞ்சி வெட்சி முத 
லிய இணைப்‌ பாகுபாடுகளும்‌, அவற்றின்‌ பகுதி 
காம்‌, வெண்பா முதலிய செய்யுளிலக்கணமும்‌, 
இன்னோரன்ன பிறவும்‌ வடமொழரியிற்‌ பெறப்‌ 
படாமையானும்‌ ”” என்பனவாம்‌. இவ்வாராய்ச்‌ 
சியால்‌ தமிழ்‌ தனிமொழியென்பது செவ்விதிற்‌ 
புலனாதல்‌ காண்க. 

இனி, இம்‌ மொழிக்கணுள்ள நூற்பரப்புக்‌ 
வளை உற்றுநோக்குவாம்‌. கடல்கோள்‌ முதலிய 
வற்றுற்‌ சென்றன போக எஞ்சிய சங்கநூல்கள்‌ 
பலவள்ளன. தமிழின்‌ இயற்கைச்‌ சுவைகலம்‌ 
தி௮ம்பிதீதிகழும்‌ பத்துப்‌ பாட்டு, அகம்‌, புறம்‌, கலித்‌ 
தொகை முதலிய சங்கத்துச்‌ சான்றோர்‌ இலக்கியங்‌ 
களும்‌, எம்மொழியிலும்‌ இத்துணைத்‌ திட்பநுட்‌ 
பங்களமைய யாத்த ஒருநா லும்‌ உளதோவென்று 
ஆராய்வார்‌ வியப்புறும்‌ வண்ணம்‌ தமிழ்நிலத்தார்‌ 
தீவப்பயனாக எழுந்த திருக்குறளை முதலாகவுடைய 
நீதி நூல்‌ இலக்கியங்களும்‌, பாடுவோர்க்கும்‌ கேட்‌ 
போர்க்கும்‌ இறைவன்‌ நறிருவடிப்பற்றை வி 
வித்து ௮ன்புமயமாய்‌ நின்று உள்ளுருகச்‌ செய்‌ 
யும்‌ தேவாரம்‌, தீருவாசகம்‌, நாலாயிரப்பீரபந்தம்‌ முத 

லிய அருட்பாடல்களும்‌, காப்பியச்சவைநலம்‌ 
கனிந்தொழுகும்‌ சிலப்பதிகாரம்‌, சிந்தாமணி முதலி 
யனவும்‌, இறைவன்‌ றிருவருள்‌ நலத்தை அன்பர்‌ 
அள்ளி உண்டு இன்புற்ற முறையையும்‌, உலக 
யல்‌ நிலைகளை வரம்பிட்டு அழகுபெற உரைக்கும்‌ 
பெற்றியையும்‌ முறையே மேற்கொண்டு வெளிப்‌ 
போந்த சைவ வைணவ இலக்கியங்களாகிய 
பெரியபுராணம்‌, கம்பராமாயணம்‌ முதலியனவும்‌, 
சிவா நுபவச்செல்வர்களாகிய மெய்கண்டதேவர்‌ 
முதலியோரால்‌ அளவை நூன்‌ முறையில்‌ வைத்‌ 
துப்‌ பொருள்வரையறை செய்து அருளிச்செய்‌ 
யப்பட்ட சிவஞானபோதம்‌, சிவஞானசித்தி, திருமந்தி” 
ரம்‌ முதலிய சமய. நூல்களும்‌, சிவஞானமுனிவரர்‌, 
குமரகுருபர அடிகள்‌ முதலியோர்‌ அருளிய 
இனிய நூற்றொகைகளும்‌, பிறவும்‌ இதன்கண்‌ 
உள்ளன. 

உருக்கரந்த நூல்களினின்றுஞ்‌ சிதறுண்டு 
அங்குமிங்குங்‌ காணப்படும்‌ சில செய்யுட்களைப்‌ 
பார்க்குங்கால்‌ முழுவுருவமுங்‌ கிடைக்கப்‌ 
பெறுமை தமிழரின்‌ தவக்குறையென்றே இரங்க 
வேண்டிய தாயிற்று, சேர பாண்டிய சோழர்க 
ளாகிய மூவேந்தர்களையும்‌ தனித்தனியே தொள்‌ 
ளாயிரம்‌ வெண்பாக்களாற்‌ புகழ்ந்து பாராட்டு 
முறையில்‌ அமைந்த முத்தொள்ளாயீரச்‌ செய்யுட்‌ 
களிற்‌ சிதறிக்டெந்த சிலவற்றைக்‌ கண்டதும்‌ 
அம்‌ நூன்முற்றும்‌ பெறாமைபற்றி என்‌ மனம்‌ 
வருந்திய துண்டு. சிற்றுருவமாகிய வெண்பாவில்‌ 

உயர்ந்த பொருள்களைச்‌ செப்பனி ட்டமைத்துச்‌ 
சொல்வளமும்‌ பொருள்வளமுங்‌ கெழுமப்‌ பாடி 
யிருக்கும்‌ வனப்புத்‌, தமிழ்ச்சுவை கலம்‌ துய்ப்பார்‌ 
யாவருள்ளத்தையுங்‌ கவரவல்லதாம்‌: “வெண்பா 
விற்‌ புகழேந்தி” என்று பாராட்டிய புலவர்க்கு 
இம்‌ முத்தொள்ளாயிர நால்‌ காணப்பட்டில 
சென்றே எண்‌, ஹுநின்றேன்‌. “ பொருப்பிலே 
பிறந்து தென்னன்‌ புகழிலே கிடந்து”? என்று 
குமிழ்‌ மடக்தையைப்‌ புனைந்து பாராட்டிய புலவ 
ரும்‌ இதனைக்‌ கண்டிலர்‌. தென்னன்புகமின்‌ 
டடக்‌ அன்றி மூவே மதர்‌ புகழிலும்‌ ஒருங்கு 
கடந்தமை இந்‌ நாலாற்‌ கண்டிருப்பாராயின்‌, 
“ பொருப்பிலே பிறரது மூவர்‌ புகழிலே கிடந்து?” 
என்று பாடி மிருப்பர்‌. இன்னும்‌, பூதங்களா 
லும்‌ கால தத்துவத்தாலுங்‌ கவரப்பட்டு ஓழிந்த 
சிறந்த நூல்களும்‌ உரைகளும்‌ பலவாம்‌. 
இலக்கண நூல்களுள்‌ எழுத்து முதலிய 
ஐந்து இயல்களையும்‌ முற்ற உரைப்பனவும்‌, 
அவற்றுள்‌ ஓன்றிரண்டே நுதலுவனவுமாகிய 
தொல்காப்பியம்‌, இறையலரகப்பொருள்‌, நன்னூல்‌ 
முதலிய பலவுள்ளன. இவற்றுள்‌ தொல்காப்பி 
யத்தின்‌ பெருமை மேற்கூறப்பட்டது கொண்டு 
ஒருவாறு உணரலாம்‌. 
இனி நூல்களின்‌ உண்மைக்‌ கருத்துக்களைத்‌ 
தம்‌ மதி நுட்பத்தாற்‌ கண்டு உரைவரைந்த ஆரி ' 
யர்களின்‌ பெருமையை என்னென்பேன்‌ ! இளம்‌ 
பூரனர்‌, பேராசிரியர்‌, சேனாவரையர்‌, நச்சினார்க்கினி 

யர்‌, - பரிமேலழகர்‌, அடியார்க்ருநல்லார்‌ முதலிய 
ஆசிரியர்களின்‌ திறமையைக்‌ தனித்தனி விரித்‌ 
கப்புகின்‌ மிக விரியும்‌. இவரெல்லாம்‌, மிக வீரை 
வாக ஓடிச்செல்லும்‌ ஒரு பேரியாற்றை எதிர்த்து 
நீந்தி அந்‌ நீரோட்டத்தின்‌ வன்மையை இற்றென 
உறர முற்படுவார்போலத்‌, தாம்‌ உரையெழுத 
மேற்கொண்ட சான்றோர்‌ செய்யுட்களிலுள்ள 
சொற்களின்‌ செலவை எதிர்த்தாராய்க்து உண்‌ 
மைப்‌ பொருள்கண்டு உலகிற்‌ குதவியவராவர்‌. 

பிற்காலத்தே பொதியிற்‌ சாரலில்‌ தென்‌ 
மமிழ்‌ நாடு செய்த தவப்பயனாகத்‌ தோன்றிய மாத 
வச்‌ சிவஞான முனிவரரின்‌ மாட்சிமை கூறும்‌ தரத்த 
தன்று. அம்‌ முனிவர்‌ பெருமான்‌ வடமொழி 
தென்‌ மொழிகளிலுள்ள இலக்கியம்‌, இலக்கணம்‌, . 
தருக்கம்‌ சமயம்‌ முதலிய நாற்பரவைகளைத்‌ 
தேக்குற உண்டு நூலியற்றல்‌, உரைவரைதல்‌, 
பிறர்‌ புரைபட யாத்த நூலுரைகளின்‌ குற்றங்‌ 
கண்டு விலக்கல்‌ முதலிய எல்லாக்‌ கல்வித்‌ துறை 
களிலும்‌ ஓப்புயர்வின்றி விளங்கிய தமிழ்ப்‌ 
பெரும்‌ புலவர்‌ தலைமணி யென்பதும்‌, சைவசமய 
முதனூற்‌ பேருரையாசிரிய ரென்பதும்‌ இத்‌ 
தமிழுலகம்‌ அறிந்தனவே. அவர்கள்‌ வரம்பிட்‌ 
டுரைத்த தொல்காப்பியச்‌ குத்திரவிருத்தி முதலி 
யனவும்‌, சிவஞானபோதச்‌ சிற்றுரை, பேருரை 
முதலியனவும்‌ தமிழ்ப்‌ புலவர்களாலும்‌ சைவ 
சமயப்‌ பெருமக்களாலும்‌ தலைமேற்கொண்டு 
போற்றற்பாலனவாம்‌. 

இங்குக்‌ கூறிய நாரலுரைகளின்‌ பெயா்‌ 
களும்‌ சுருக்கம்பற்றி இவ்வாறு கூறப்பட்டன. 
ஈண்டுக்‌ கூறப்படாத பிற நாலுரைகளைப்‌ பற்றி 
யும்‌, ஆசிரியர்களைப்பற்றியும்‌ உள்ள என்‌ மதிப்பு 
ஒரு சிறிதுங்‌ குறைக்கதன் று. வாய்ப்புமி விரித்‌ 
நுரைக்கும்‌ அவாவுடையவனே. 
அமப்பொருள்‌ இயல்புகளை அறத்தினின்‌ 
றும்‌ பிறழாதெடுத்து ஈயம்பட உரைக்கும்‌ 
அழகு தமிழ்மொழிக்கே சிறந்ததாகும்‌. தலைவன்‌ 
தலைவி, பாங்கன்‌ பாங்கி, செவிலி நற்றாய்‌ முதலி 
யோர்‌ இன்ன இன்ன இடங்களில்‌ இவ்‌ விவ்‌ 
வண்ணம்‌ உரையாடக்‌ கடவரென்று வரை 
யறுத்த முறை பெரிதும்‌ இன்புறற்பாலது. அகப்‌ 
பொருள்‌ வீரிவைத்‌ தமிழிற்‌ பரக்கக்‌ கண்ட ஒரு 
சிலர்‌ இம்‌ மொழி காமநிலையே பற்றியதென்று 
கூறினர்‌. அவர்கூற்று, “தோள்கண்டார்‌ 
தோளே கண்டார்‌? என்றாங்கு அப்‌ பகுதியில்‌ 
ஈடுபட்டு அதனினின்றும்‌ பெயர ஓண்ணாமை 
பற்றி எழுந்ததொன்றாம்‌. சைவ நூல்களை 
முறைப்படுத்திய நம்பியாண்டார்‌ நம்பிகள்‌ என்னும்‌ 
புலவர்‌ பெருமான்‌ இறைவனையடைந்து பேரின்‌ 
பம்‌ துய்தீதற்கு வாயிலாகவுள்ள அறிவுமொழி 
இத்‌ தமிழ்மொழியெனக்‌ கண்டு அக்‌ காட்சி 
யைத்‌ திருஞானசம்பந்தப்‌ பிள்ளையார்‌ பெருமை 
கூறுமுகமாக, 
* ஆறதே அஞ்சடை யான்‌அருள்‌ மேவ அவனியர்க்கு, 
வீறதே அக்தமி ழால்வழி கண்டவன்‌ ”” 

என்று வெளியிட்டருளினார்‌. ' சிவபிரானது இரு 
வருட்‌ பேற்றையடைய உலகத்தவர்க்குத்‌ தமி 
்‌ மால்‌ வழிகண்டவர்‌ ' என்னும்‌ இதனால்‌ இது 
ஞானமோழி என்பதில்‌ ஒரு சிறிதும்‌ ஐயமின்றாம்‌. 
ஈண்டுத்‌ தமிழைச்‌ சுட்டுங்கால்‌ “வீறதேறுந்‌ 
தமிழ்‌” என்றார்‌. வீறு என்னுஞ்‌ சொல்‌ 
“வேறொன்றற்‌ கில்லா அழகு” என்னும்‌ பொருள 
தாம்‌. இப்‌ பொருள்‌ சீவக சிந்தாமணியில்‌ “ வீறுயர்‌ 
மலசநன்னீர்‌” என்புழி நச்சினார்க்சினியர்‌ கண்ட 
தாழும்‌. வேற்றுமொழிகட்டில்லாச்‌ சுருங்கச்‌ 
சொல்லல்‌, விளங்கவைத்தல்‌ முதலிய அழகுகள்‌ 
இத்‌ தமிழ்மொழிக்கண்‌ மலிந்திருத்தலின்‌, இச்‌ 
சொற்பொருள்‌ நச்சினார்க்கனியர்‌ கண்ட அவ்‌ 
விடத்தினும்‌ இங்கு மிகவும்‌ இயைபுடைத்தென்‌ 
பது நன்கு விளங்கும்‌. 

இச்‌ செந்தமிழ்‌ மொழியாம்‌ நறுநீர்த்‌ தடா 
கத்திற்‌ பற்பல களை நூல்களாம்‌ கொடி, இலை, 
அரும்பு, மலர்‌ முதலியன களைத்தெழுதற்கு முத 
லாகவுள்ளதும்‌, மொழியின்‌ தன்மையை வரம்‌ 
பிட்டு உரைக்கும்‌ இயல்‌ முதல்நூலுமாயெ 
தொல்காப்பியம்‌ என்னும்‌ மூலமும்‌; அதன்கட்‌ 
டோன்றி எழில்பெற விளங்குவதும்‌, இன்னும்‌ 
காலக்கூறு எத்துணை கழியினும்‌ உலகநிலையும்‌ 
மக்கள்‌ ஓழுகலாறும்‌ இன்ன இன்னபடியாக 
இருத்தல்‌. வேண்டுமென்‌ று புதியபுதிய எண்ணங்‌ 
களை மேற்கொண்டு ஆராய்வார்க்கெல்லாம்‌ சிந்தா 
மணிபோல்‌ நீதிப்பொருள்களை வழங்குவதும்‌, 

நுஸ்பொருளாம்‌ நறுமணம்‌ மிக்கதுமாகிய பீடு 
சால்‌ திருக்குறள்‌ என்னும்‌ நாமரைமலரும்‌; ௮ம்‌ 
மலர்க்கண்ணே தறும்பிவுிவதும்‌, விலைவரம்பில்‌ 
லாமாணிக்கம்போன்ற சொன்மணிகளானும்‌ உள்‌ 
நோக்‌ உளம்நெகிழ்க்து ஆராய்வார்க்கு “எனை 
நான்‌ என்பதறியேன்‌ ?? என்றபடி அவர்‌ தம்‌ நிலை 
யும்‌ மறக்கச்செய்யும்‌ பொருளொளிகளானும்‌, 
கல்லையுங்‌ கரைக்கும்‌ இசை நலத்தானுஞ்‌ சிறந்து 
இகழ்வதும்‌, படித்தல்‌ கேட்டல்‌ முகமாகத்‌ தன்னை 
யுவ்பாரைத்‌ நான்‌ உண்டு அன்புருவாக்கிச்‌ சிவ 
நெறிக்கட்‌ செலுத்திப்‌ பேரின்பப்‌ பெருவாழ்‌ 
வுறுத்துவதும்‌ ஆகிய திருவாசகம்‌ என்னும்‌ தேனும்‌ 
கைவரப்பெற்ற தமிழ்ச்செல்வர்க்கு யாதுங்‌ 
குறையின்றெனினும்‌, கால வேறுபாட்டால்‌ 
உள்ளநிலை வேறுபட்டு அதனால்‌ விளையுங்‌ குறை 
கட்கு அவர்‌ இடனாதல்‌ வருந்தத்தக்கதே. 
அக்குறைகளாவன :--ஈ ஞ்ெெசந்தமிழ்த்‌ 
தெய்வமொழிக்கு இயல்பின்‌ அமைந்த மாட்டு 
மைகளை விளக்கமாக உணர்ந்து உலகனர்க்கும்‌ 
உணர்த்தித்‌ தாமும்‌ பயன்‌ எய்துதலை வீட்டு 
இதற்கில்லாதனவும்‌ வேண்டாதனவுமாகிய ல 
வற்றைச்‌ சிறப்பெனக்‌ கண்டு இதற்கு ஏறிட 
முயன்று இடர்ப்படுதலும்‌ இன்னோரன்ன பி றவு 
மாம்‌. வேற்று மொழியாளர்‌ ௮ றியாமையால்‌ 
நம்‌ மொழியைப்‌ பழித்துரைப்பாராயின்‌ தக்க 
வாறு ஏதுக்களைக்‌ காட்டி உண்மை நிஜ 
யுரைத்து அவரை நன்னெறிப்‌ படுத்த முயலல்‌ 


ஆ 

வேண்டும்‌. அர்நெறிக்கு வாராராயின்‌ ££ நெறியி 
னிங்கியோர்‌ நீரல கூறின்‌, அறியா மையென்‌ 
மறிதல்வேண்டும்‌ ”” என்றாங்கு அவர்‌ தன்மைக்கு 
இரங்கியொழிதலே நாம்‌ மேற்கொள்ளற்பால 
தாம்‌. இஙஙனமல்லாமல்‌ நாமும்‌ ௮வரியல்பைக்‌ 
கைப்பற்றி அவர்மொழிக்கண்‌ இல்லாத குறை 
களை ஏறிட்டுப்‌ பழித்துரைத்தல்‌ நடுநிலை இறம்‌ 
பாத்‌ தமிழ்க்குடியிற்‌ பிறந்த ஈமக்கு ஓல்லாத 
தொன்றும்‌. கலாம்‌ விளைத்தலால்‌ எய்தும்‌ பயன்‌ 
நடுநிலை திறம்பா ஈன்னெஞ்சைக்‌ கோட்டமுறச்‌ 
செய்தலே யன்றி வேறின்‌.று. மொழியளவிலன்‌ 
றிச்‌ சமயநிலையிலும்‌ இம்‌ முறை மேற்கொள்ளற்‌ 
பாலதொன்றும்‌. காய்தல்‌ உவத்த லின்றி 
உண்மை௰ிலை கடைப்பிடித்துப்‌ பண்டைநிகழ்ச்சி 
களை யாராய்ந்து வெளியிடும்‌ இக்காலத்துத்‌ 
தமிழ்ப்புலவர்களின்‌ அருஞ்செயல்கள்‌ போற்றற்‌ 
பாலனவாம்‌. புதிய முறையிற்‌ கண்ட கொள்கை 
_ களுள்‌, பொருந்துவன இன்ன பொருந்தாதன 
இன்னவென்று அறுதியிட்டு வெளிப்படுத்தற்‌ 
குரிய வழியைப்‌ பின்னர்க்‌ கூறுவேன்‌. 


௪. தமிழ்‌ மோழியின்‌ நிலைமை 
தமிழ்ச்‌ செல்வர்காள்‌ / 
இதுகாறுங்‌ கூறியவாற்றால்‌ தமிழின்‌ தொன்‌ 


மையுஞ்‌ சிறப்பும்‌ ஒருவாறு புலப்படுமேயன்‌ றி 
முற்றவெடுத்து விளக்கப்பட்டனவாகா. தாலீ 

புலாக நியாயமாகச்‌ சுருங்கிய நிலையிற்‌ சில எடுத்‌ 
துக்காட்டப்பட்டன. இனி இத்தகைய மூலப்‌ 
பொருளாகிய தமிழின்‌ நிலை இக்காலத்தில்‌ எங்ங 
னம்‌. உள்ளதென்று ஆராயப்‌ புகுவோமாயின்‌, 
அது வருத்தந்‌ தருவசொன்றுகும்‌. இம்மொழியை 
முறையாகப்‌ பயில்வாருஞ்‌ சிலரே. பயிற்றுங்‌ 
கல்லூரிகளுஞ்‌ சிலவே. ஈம்‌ அரசினர்‌ மொழி 
யாய ஆங்கிலத்தால்‌ நெருக்குண்டு இது தன்‌ 
னுருக்‌ கரந்து அங்முமிங்குஞ்‌ சிறிது உறைவிடம்‌ 
பெற்று ஓல்கியிருக்கின்றது. போற்றுவா ரின்மை 
யால்‌ வேற்றிடம்‌ பெயர்தற்கும்‌ வழியில்லை. 
ஆர்வமிக்குப்‌ பயிலமுயல்வாரும்‌ பொருள்வரு 
வாயைக்‌ கருதிப்‌ பின்வாங்கு கின்றனர்‌. பொருள்‌ 
வருவாயைப்‌ பொருட்படுத்தாத தகுதியுடை 
யார்க்கு இதன்கண்‌ விருப்பமுண்டாதல்‌ அரிதா 
கின்றது, இளைஞர்‌ சிலர்‌, காலத்தின்‌ விரைவிற்‌ 
கேற்றவாறு ஒரு நூலையேனும்‌ அழுந்தி யாராயா 


மல்‌ நுனிப்புல்‌ மேய்ந்து இக்கால நாகரிகத்திற்கு ' 


ஓத்த வண்ணம்‌ எங்கணும்‌ உலாவித்‌ இரியும்‌ 
பத்திரிகைகளில்‌ வெளிப்படுஞ்சிலகட்டுரைகதுப்‌ 
பயின்று, அம்மட்டில்‌ தம்‌ கல்வி முற்றியதாக 
நினைந்து தாமும்‌ ௮ம்‌ முறையிற்‌ காலங்கழிக்க 
எண்ணுகின்றனர்‌. 

பண்டைக்காலம்போலக்‌ கற்றுவல்ல பெரும்‌ 
புலவர்கட்கு முற்றாட்டாக நிலம்‌ பொருள்‌ முதலி 
யன கொடுத்துப்‌ பேனும்‌ புரவலரும்‌ இலர்‌. 
ஆரவாரமின்றி அறிவுவீளக்கங்‌ கருதிக்‌ கல்வி 

பயின்று அடக்க மேற்‌ கொண்டொழுகுவாரைப்‌ 
பெருமைப்‌ படுத்துவாரும்‌ சுறாங்கனர்‌. போலிப்‌ 
பயிற்சியும்‌ போலியறிவும்‌ அப்‌ போலியறிவுடை 
யாரைப்‌ பாராட்டுதலுமே எங்கணும்‌ மல்கின. 

ஆங்கில மொழிப்பயிற்சியால்‌ உயர்தரப்‌ பட்‌ 
டம்‌  பெற்றாருட்‌ சிலர்‌ .,தமிழையுங்‌ கடைக்‌ 
கணித்து ஒரு சிறிது பயின்றதும்‌, வேற்றுமொழி 
யால்‌ தாம்‌ எய்திய பெருமையை இதன்‌ முகமாக 
வெளிப்படுத்த எண்ணிப்‌, பண்டையோர்‌ சிறந்த 
முறையில்‌ ஆராய்ந்‌ தெழுதிய நாலுரைகளைக்‌ 
குறைகூறத்‌ தலைப்பட்டுத்‌ தங்‌ குறையை வெளிப்‌ 
படுத்துகின்றனர்‌. அவர்‌ குறை அறிவுடையா 
ரட்‌ சிலர்க்கன்றி ஏனையோர்க்குப்‌ புலப்படாத 
தாகலின்‌, அவ்‌ வேனையோர்‌ மலிந்த இவ்‌ வுலகத்‌ 
தாராற்‌ பாராட்டப்படும்‌ பேறுபெற்று மீண்டும்‌ 
மீண்டும்‌ அவர்‌, தம்‌ இயற்கையை வெளிப்படுத்த 
முயல்கின்றனர்‌ ஒரு நூலையோ உரையையோ 
ஒருவர்‌ மறுக்க எண்ணுவராயின்‌, அந்‌ நூலுரை 
களின்‌ பொருள்களை ஆசிரியரின்‌ கருத்தின்‌ வழி 
முதலில்‌ அறிதல்‌ வேண்டு மன்றோ? அங்ஙனம்‌ 
அறிதலில்‌ தம்‌ உழைப்பைப்‌ பயன்ப்டுததாமல்‌ 
மறுத்துரைக்க விரைவார்‌ செயலை என்னென்‌ 
பேன்‌! வைரமணியின்‌ தூய வெண்ணிற 
வொளியை மஞ்சள்‌ நிறமென மாறுபடக்‌ கண்டு 
அக்‌ காட்சி ஏதுவாக இது வைரமணி அன்றென 
ஒருவன்‌ கூறுவானாயின்‌, ௮ஃது அவன்‌ கத்து 
குற்றத்தா லாயதன்றி வேறென்‌ 2 

சிலர்‌ வேறு வழியில்‌ தாம்‌ உயர்ந்த நிலையை 
அடைக இருப்பதாக எண்ணித்‌, தமிழிலும்‌ தம்‌ 
புலமை முற்றுப்‌ பெற்றதாக உலகங்கொள்ள 
விழைந்து, தமிழிற்‌ பாட்டுப்‌ பாட முயல்கின்‌ 
றனர்‌, அந்தோ! அவர்‌ பாட்டை நினையுங்கால்‌ 
தீமிழ்மொழியாளர்‌ செயல்‌ இத்‌ தகையதுபோலு 
மென்று பிறமொழியாளர்‌ எள்ளி ஈகையாடற்‌ 
கிலக்காகின்றதே என்று வருந்தவேண்டியதா 
கின்றது. “செல்வப்‌ புதல்வரே ஈர்ங்கவியா '? 
என்றபடி புலவர்க்குப்‌ புலமைப்‌ புதல்வராகப்‌ 
பிறக்கும்‌ இயல்பினவாயெ பாட்டுக்களைக்‌ கருக்‌ 
கொள்ளாது பொறையுயிர்க்க வெண்ணின்‌ எங்‌ 
ஙநனமாம்‌ 2 

கமிழ்ந்‌ துறையில்‌ ஒரு சிறிதும்‌ பயிலாத சிலர்‌ தம்‌ 
பதவி மேம்பாட்டால்‌ ஒரோ வமயம்‌ இன்னோரன்ன 
அவைக்‌ களங்களில்‌ தலைவராக வீற்றிருக்கும்‌ பேறு 
பெறுங்கால்‌ அவர்‌ கூறும்‌ உபதேசம்‌ எத்துணைப்‌ பய 
இடையதாருமேன்பதை நீங்கள்‌ அறிவீர்கள்‌. அவரை 
உயர்‌ பதவிக்குக்‌ கொண்டுவந்த மொழிப்‌ பயிற்‌ 
சியில்‌ அவர்‌ செலவிட்ட காலத்தையும்‌ முயற்கி 
யையுங கூறுபடுத்துக்‌ கால்‌ அல்லது அரைக்காற்‌ 
கூறு தமிழுக்கு உபயோகப்படுத்தி யிருப்ப 
ராயின்‌, அவர்‌ உபதேசங்‌ கொள்ளற்பாலதாகும்‌, 
அங்ஙனமின்‌ றிப்‌, “ பண்டிதர்சடை கடினமாத 
லிற்‌ பயனுடையதன்று ?? என்றின்னோரன்ன 
உபதேசங்களைச்‌ செய்வரேல்‌ அவற்றை எவ்வாறு 
ஏற்றுக்கொள்ளலாம்‌ 2 


வ] 

சிறந்த நடையில்‌ எழுதுவார்‌ மிகச்‌ சிலரே, 
அவர்களும்‌ இவர்‌ ஆரவாரத்தில்‌ ஈடுபட்டுத்‌ தம்‌ 
இயற்கையைக்‌ சைவிடுவராயின்‌ அந்‌ நடை 
வனப்பை யாண்டுக்‌ காண்பேம்‌ £ இவ்வுபதேச 
கர்‌ கருத்துப்படி. எ.து நல்ல நடையென்று கெளி 
யப்புகன்‌அது ககைவிளைக்கும்‌. பிறமொழிகளி 
லுள்ள சொற்களை மிகுதியாகக்‌ கலந்து இலக்‌ 
கணவரம்பின்றி எழுதப்படுவதே எளிய நடை. 
யென்பது அவர்‌ கருத்து. இந்‌ நிலையைக்‌ கடைப்‌ 
பிடித்துள்ளாரே  இக்காலத்துப்‌ பலராவர்‌, 
இயல்பிற்‌ பரந்து கிடக்கும்‌ இவ்வெளிய 
கொள்கைக்கு இவர்‌ உபதேசமும்‌ இன்றியமை 
யாததுகொல்‌ / எளிய ஈடையாவது இலக்கணப்‌ 
பிழையின்றித்‌ திரிசொற்கள்‌ பெரிதும்‌ வீரவாமல்‌ 
இயற்சொற்களால்‌ இயல்வதாகும்‌. இவ்‌ வெளிய 
நடையையும்‌, திரிசொற்கள்‌ பெரிதும்‌ விரவிய 
அரிய நடையையும்‌ எழுதப்படும்‌ பொருள்க 
ளுக்கு ஏற்றவாறு புலவர்கள்‌ பகுத்துணர்ந்து 
மேற்கொள்ளல்‌ வேண்டும்‌. 


௫. இனிச்‌ சேய்யவேண்டுவன 
1. நூல்கள்‌ ஆராய்ச்சிகள்‌ முதலியன. 


இனி நம்‌ அருந்தமிழ்‌ நன்னிலைப்‌ படுதற்குச்‌ 
செயற்பால காரியங்களைச்‌ சுருக்கிக்‌ கூறுவேன்‌. 
உலகத்து வழங்கும்‌ பல மொழிகளிலும்‌ உள்ள 
அரிய பல கலைகளெல்லாம்‌ தமிழ்‌ மொழியில்‌ 

வரல்‌ வேண்டும்‌. ஆங்கில மொழியிலும்‌ வட 
மொழியிலுமிருந்து மொழி பெயர்க்க வேண்டிய 
சிறந்த நூல்கள்‌ பலவுள்ளன. உயிர்த்‌ தொ குதி 
கணப்பற்றினவும்‌ மற்றை நிலையியற்‌ பொருள்‌ 
களைப்பற்றினவுமாயெ நூல்களும்‌, இரசாயனம்‌ 
முதலிய செயற்குப்‌ பயன்படும்‌ நூல்களும்‌ ஆங்‌ 
இலத்திலிருந்து மொழிபெயர்க்கப்‌ படல்வேண்‌ 
டும்‌. மேலைத்‌ தேயத்துப்‌ பண்டிதர்கள்‌ தம்‌ பேரு 
மைப்பாற்‌ புதிய முறையிற்‌ கண்ட சிறந்த 
ஆராய்ச்சி நால்க ளெல்லாம்‌ ஒவ்வொன்றாகத்‌ 
தமிழில்‌ வெளிப்படல்‌ வேண்டும்‌. இதற்கு ஆங்‌ 
வலமும்‌ தமிழும்‌ உடன்கற்ற புலவர்கள்‌ துணை 
புரியவேண்டும்‌. 

்‌ வடமொழியினின்று மொழிபெயர்க்கவேண்‌ 
டிய மூலநூல்கள்‌ பலவுள்ளன. பல்லாயிரம்‌ 
ஆண்டுகளாக நம்‌ தேசத்தாராற்‌ பிரமாண நூல்‌ 
களாக மேற்கொள்ளப்பட்டுவரும்‌ இருக்கு முத 
லிய வேதங்களும்‌, அவற்றின்‌ முடிபொருளாக 
விளங்கும்‌ உபநிடதங்களும்‌, தமிழ்‌ நிலத்தார்‌ 
வாழ்க்கைக்கு இன்றியமையாச்‌ சிறப்பு நூல்க 
ளாகவுள்ள ஆகமங்களும்‌ ஆகிய இன்னோரன்ன . 
மூலநூல்கள்‌ எத்துணை ஆயிரம்‌ ஆண்டுகளா 
யும்‌ இன்னுக்‌ தமிழிற்‌ செவ்விய முறையில்‌ 
மொழிபெயர்க்கப்பட்டு வெளிவரவில்லை, ஓரோ 
விடங்களிற்‌ சிலர்‌ இவற்றை மொழிபெயர்க்கத்‌ 
தலைப்பட்டுச்‌ செவ்விய முறையிற்‌ பயன்பட 
இயற்றலாற்றாது இடைக்கண்‌ ஓழிந்தனர்‌. அவர்‌ 


ட? 

அத்துணை தானும்‌ முயன்றதுபற்றிப்‌ பாராட்டக்‌ 
கடமைப்பட்டுளோம்‌. அவர்க்குத்‌ துணைபுரி 
வாரும்‌ இல்லை. எவ்வாறு  வெளிப்படுத்தினாற்‌ 
பயன்படு மென்பதைத்‌ தெரிந்துகொள்ள அவர்‌ 
முயலவுமில்லை. எத்துணையோ ஆயிரங்‌ காவத 
தூரங்கஞக்கு அப்பாலுள்ள ஆங்கில தேயத்தார்‌ 
தம்‌ மொழிகளில்‌ இவ்வரிய வேதாகம உபநிடதங்‌ 
களைப்‌ பொருட்படுத்த மொழிபெயர்த்துப்‌ பல 
வகைச்‌ சிறந்த ஆராய்ச்சிக்‌ குறிப்புக்களுடன்‌ 
வெளிப்படுத்தி யிருக்கின்றனர்‌. தொன்று 
தொட்டு ஒற்றுமையோடு வழங்கப்பட்டுவரும்‌ 
நம்‌ தமிழ்‌ மொழியில்‌ இதுகாறும்‌ அவை வெளி 
வராமை ஒரு குறையேயாம்‌. தெளிவான தமிழ்‌ 
௨ ரைடடையிற்‌ பல்வகை ஆராய்ச்சிக்‌ குறிப்புக்‌ 
களுடன்‌ அவை வெளிவரல்‌ வேண்டும்‌, . 
மூலநூல்கள்‌ உள்ளவாறு வெளிவந்த பின்‌ 
அவற்றின்‌ நலந்‌ தீங்குகளைப்பற்றி ஆராய்வார்‌ 
ஆராய்க. மூலம்‌ முற்றும்‌ தமிழில்‌ வருவதற்கு 
முன்‌, அவற்றின்‌ உட்பொருள்களைப்பற்றி ஆங்‌ 


* காங்குள்ள சிற்லெ குறிப்புக்களை க்கொண்டு ஈம்‌ 


தமிழ்வல்லார்‌ ஒரு முடிபுக்கு வருதல்‌ சிறந்த 
முறையன்று. 

இன்னும்‌, வடமொழிக்கண்‌ ணுள்ள 
அளவை நூல்களும்‌, சுவையாராய்ச்சிந நூல்களும்‌, 
பெருங்காப்பியங்களை ஆராய்தற்குக்‌ கருவியாக 
வுள்ள நூல்களும்‌, பொருணூல்களும்‌, அறிவு 
நூல்களும்‌ பிறவும்‌ மொழிபெயர்க்கப்படல்‌ 

வேண்டும்‌. இச்‌ செயற்கு வடமொழியோடு 
குமிழ்பயின்றார்‌ பலர்‌ வேண்டும்‌. 

நம்‌ குமிழ்மொழியின்‌ ஆக்கத்திற்கு ஒருதலை 
யாக வேண்டுவனவற்றுள்‌ இம்‌ மொழிபெயர்ப்‌ 
புச்‌ செயலும்‌ ஒன்றாம்‌. இதுபற்றியே தொல்‌ 
காப்பியனாரும்‌,-- 

“ தொகுத்தல்‌ விரித்தல்‌ தொகைவிரி மொழிபெயர்த்‌ 

ததர்ப்பட யாக்கலோ டனைமர பீனவே !' 
என்று நூல்‌ யாப்பு வகைகளுள்‌ ஒன்றாக இம்‌ 
மொழி பெயர்ப்பையும்‌ கூறினார்‌. இவ்‌ வரிய 
காரியஞ்‌ செய்தற்குரிய நிலையத்தை இன்னோ 
ரன்ன சங்கங்களின்‌ உறுப்புக்களுள்‌ ஒன்றாகக்‌ 
கொண்டு பலர்கூடி.ச்‌ செய்தல்வேண்டும்‌. 

இனி, ஆராய்ச்சி, செய்யுள்‌, உரைநூல்‌ 
களைப்பற்றி ஒரு சிறிது கூறுவேன்‌. சிறந்த பண்‌ 
டைக்‌ தமிழ்நால்களைச்‌ செவ்வனம்‌ ஆராய்ந்து 
அவற்றிற்‌ பொதிந்து உடக்கும்‌ நுண்பொருள்‌ 
கலைத்‌ தொகுத்துப்‌ பல ஆராய்ச்சி நூல்கள்‌ 
வெளிப்படுத்தல்வேண்டும்‌. பெரும்புலவர்களால்‌ 
அரிதில்‌ தேடித்‌ தொகுத்த இரத்தினக்‌ குவியல்‌ 
போன்ற பழந்தமிழ்‌ நல்க ளெல்லாம்‌ தூக்கக்‌ 
களைக்கப்‌, புதிய புதிய சுவை நலன்களைத்‌ 
தோற்றி இன்புறுத்தும்‌ நிலையினவாகும்‌. அவ்‌ 
வின்பச்‌ சுவைகளை அழுந்தி ஆராய்ந்து துய்க்கும்‌ 
புலவர்கள்‌ “யான்பெற்ற இன்பம்‌ பெறுக இவ்‌ 
வையகம்‌? என்றபடி மற்றையோர்க்கும்‌ அளித்‌ 
கல்‌ வேண்டும்‌. ஒரு மொழியின்‌ சிறப்பு மதி 

தட்ப நாலோடுடைய புலவர்‌ பெருமக்களின்‌ 
ஆராய்ச்சி யுரையால்‌ வெளிப்படும்‌. அத்துணை 
வேற்று நெறிகளால்‌ ஆகாது. இ௩்‌ நெறியில்‌ 
இற்றைஞான்று தலைப்படுவார்‌ சிலருளர்‌ எனி 
னும்‌, அன்னாரை அட்‌ நலங்‌ கண்டு போற்றுவா 
ரின்மையால்‌- அவ்‌ வருஞ்செயல்‌ நன்கு ' விளக்க 
முறவில்லை. 

நம்‌ பண்டையோர்‌ போலத்‌ திருந்தியமுறை 
யிற்‌ செய்யுள்‌ நூல்கள்‌ பலவற்றை அவ்வாற்ற 
அடையார்‌ வெளியிடல்வேண்டும்‌. முன்னுள்ள 
செய்யுனூல்கள்‌ பல இருப்பப்‌ புதியன வேண்டு 
தல்‌ மிகையெனக்‌ கருதுவாருமுளர்‌. ஈம்‌ பரதகண்‌ 
டத்து மொழிகளெல்லாம்‌ நிலைபிறழாது என்றுச்‌ 
இருந்திய முறையிற்‌ றிகழ்தல்‌ மூல நூல்க ளெல்‌ 
லாம்‌ செய்யுட்களால்‌ ஆக்கப்பட்டமையானே 
யாம்‌. ஒரு செய்தியைப்‌ புலமுடையார்‌ உள்ளங்‌. 
கொள்ளுங்கால்‌ அது செய்யுண்‌ முகமாகக்‌ கேட்கப்‌ 
படுதல்போல்‌ வழக்குச்‌ சொல்‌ முகமாகக்‌ கேட்கப்‌ 
படுதல்‌ இன்பம்‌ பயவாது. நீண்டநாள்‌ மறவாமல்‌ 
உளங்கோடற்கும்‌ இயலாது. ஒரு நிகழ்ச்சியைச்‌ 
சிறந்த புலவன்‌ கூறுதல்போற்‌ பிறர்‌ கூற ௮றி 
யார்‌. கூறப்படும்‌ பொருள்‌ சிறந்ததாக இருப்பீனுங்‌. 
கூறுவோன்‌ புலவன்‌ அல்லனேல்‌ அது பிறர்‌ நெஞ்சில்‌ 
தங்கி இன்புறுத்த லாற்ருது. அரசுரிமையும்‌ புலமை 
யூம்‌ வாய்ந்த சைவ மன்னர்‌ ஒருவர்‌ தம்‌ உண்‌ 
மைச்‌ சமயக்‌ கொள்கையையும்‌ . மறந்து -வேற்‌ 
ுச்‌ சமய நூலில்‌ ஈடுபட நேர்ந்தது செய்யு ளின்‌ 

பத்தினாலேயாம்‌.. மீண்டும்‌ அவரை அவர்‌ சமய 

லு » ௩. . 
நிலையில்‌ இட்பமுறப்‌ பிணித்து வயமாக்கியதும்‌ 
செய்யு ஸின்பமேயாம்‌. 


“ கல்வியே கற்புடைப்‌ பெண்டிர்‌அப்‌ பெண்டிர்க்முச்‌ 
செல்வப்‌ புதல்வரே மீர்ங்கவியாச்‌_—சொல்வளம்‌ 
மல்லல்‌ வெறுக்கையா மாண்‌.ஐவை மண்ணுறுத்துஞ்‌ 
செல்வமும்‌ உண்டு சிலர்க்கு "' 


என்றபடி. புலமைக்கு மகப்பேறு ஈர்ங்கவியா 
யின்‌, கவி பாடும்‌ ஆற்றலில்லாதார்‌ புலவ ருலகத்‌ 
இல்‌ மக்கட்பேறில்லா வாழ்க்கையை உடையவ 
ராவரல்லரோ ! ஆதலின்‌, புலமை வாழ்க்கையிற்‌ 
சிறப்பெய்த எண்ணுவா ரெல்லாம்‌ செய்யுள்‌ 
பாடும்‌ வன்மையுடையா ராதல்வேண்டும்‌. அவ்‌ 
வன்மையைப்‌ பயிற்சி முகமாகப்‌ பெருக்கக்‌ 
கொண்டு சிறந்த நூல்கள்‌ செய்யுள்‌ வடிவில்‌ 
எழுக முயறல்வேண்டும்‌. 

அதனோடு பழைய சிறந்த நூல்களுள்‌ உரை 
யெழுதப்படாதவைகட்கெல்லாம்‌ உரை வரை 
கலையும்‌ மேற்கொள்ளல்வேண்டும்‌. நாலாசிரி 
யரின்‌ அரிய கருத்துக்களை யெல்லாம்‌ உரை 
யாளர்‌ உதவியாலேயே உலகம்‌ உணர்ந்து இன்‌ 
புறுகன்றது. பேருபகாரிகளாகிய உரையாசிரியர்‌ 
களின்‌ உதவி இல்லையாயின்‌ பண்டை உயர்‌ நூல்‌ 
களாம்‌ கருவூலங்களில்‌ தொகுத்துவைத்த விலை 
வரம்பில்லாப்‌ பொருண்மணிக்‌ குவியல்களை யாம்‌ 
எங்ஙனம்‌ பெறுதல்கூடும்‌ ? வடமொழியில்‌ சூத்‌ 


அமிமும்‌ தமிழ்ப்‌ பணியும்‌ 2 


திரகாரராகிய பாணினியாரினும்‌ உரையாள 
ராகிய பதஞ்சலியார்‌ பெருமை சிறந்து விளங்கு 
தலை அறியாதார்‌ யாவர்‌? நூலாசிரியர்‌ உள்ளக்சிடக்‌. 
கையை நுணுகி ஆராய்ந்து தெளிவுபெற எடுத்தெழு 
தும்‌ வன்மையாளரே உண்மை உரையாசிரியராவர்‌. 
யார்யார்‌ எவ்வெத்திறத்து நூல்களிற்‌ பயிற்சிமிக்‌ 
குடையரோ அவரவர்‌ அவ்வத்திறத்து நூல்‌ 
களுக்கு: உரை யெழுதப்‌ புகல்வேண்டும்‌. அங்‌ 
ஙன மின்றிக்‌ கல்லாத மேற்கொண்டொழுகல்‌ 
தவறுடைத்தாம்‌. சைவ நாலில்‌ ஒரு சிறிதும்‌ 
பயின்றறியாதார்‌ ஒருவர்‌ சைவத்‌ தலைமணியாகத்‌ 
இகழும்‌ திருவாசகம்‌ திருவிசைப்பாக்களுக்கு 
முற்றும்‌ உரையெழுதித்‌ தம்‌ புரைநெறியை 
வெளிப்படுத்தியுள்ளார்‌. இத்தகையார்‌ தம்‌ கு 
திக்கு இயலாத இவ்‌ வுயர்‌ நூல்களுக்கு உரை 
காணப்‌ புகுந்து உண்மைப்‌ பொருள்‌ காண இய: 
லாமல்‌ இடர்ப்பட்டதோடு, மரபுக்கு முரணாக 
வும்‌ பல எழுதினர்‌. . பிமைபட்ட எல்லாவற்றை 
யும்‌ ஈண்டு விளக்கல்‌, . மிகையாதலின்‌ ஒன்று 
காட்டுவேன்‌. ££ நரனார்‌ என்‌ உள்ளமார்‌ ஞானங்‌ 
களார்‌ என்ன யாரறிவார்‌, வானோர்‌ பிரான்‌ 
என்னை ஆண்டிலனேல்‌ மதிமயங்கி, ஊனா ருடை 
தலைமேல்‌ உண்பலிதேர்‌ அம்பலவன்‌ ”” என்னும்‌ 
திருப்பாட்டில்‌ மதிமயங்கி என்பதைப்‌ பெய 
ராகக்‌ கொண்டு ஆறாம்‌ வேற்றுமை யுருபு 
விரித்து மதிமயக்கமுற்ற பிரமனது தலையோட்‌ 
டிற்‌ பலிதேரும்‌ அம்பலவன்‌ என முடித்துக்‌ 

மாட்ட அறியாமல்‌, அதனை வினையெச்சமாகக்‌ 
கொண்டு மதிமயக்கக்தை அம்பலவர்க்‌ கேற்றி 
னர்‌. இன்னோரன்ன பலவுள. ஒரு புலவன்‌ காலக்‌ 
கழிவு நோக்காது நெடிதாராய்ந்து தன்‌ வானாளில்‌ ஒரு 
நூற்கு உண்மையுரை எழுதி முடிப்பீனும்‌ போதியதே. 
பிமைபடப்‌ பல வெழுதுதலிலும்‌ பிழையறச்‌ 
செப்பனிட்டு ஒன்று எழுதுதல்‌ நன்றாம்‌. 
2. புலவர்‌ புரவலர்‌ சேய்யுள்‌ முதலியன 

மொழி பெயர்த்தல்‌, செய்யுள்‌ நூல்‌ யாத்‌ 
கல்‌, பண்டை நூல்களுக்கு விளக்கவுரை எழுது 
தில்‌, ஆராய்ச்சியுரை வரைதல்‌ ஆகிய இன்னே 
ரன்ன நுறைக ளெல்லாம்‌ ஈம்‌ தண்டமிழ்‌ 
வளர்ச்சியுறுதற்கு ஏற்றனவாம்‌. இத்துறைகளிற்‌ 
புலவர்‌ பெருமக்கள்‌ தலைப்படுதற்குத்‌ தக்க 
பொருள்‌ வருவா யிருத்தல்‌ இன்றியமையாத 
தொன்றே. இதற்கென்‌ செயலாம்‌? தமிழ்நாட்‌ 
டுச்‌ செல்வர்கள்‌ கடைக்கணித்தல்வேண்டும்‌. 
இக்‌ கரந்தைத்‌ தமிழ்ச்சங்கம்‌ போன்ற சங்கங்‌ 
களின்‌ வாயிலாகச்‌ செல்வர்கள்‌ தக்கவா று 
பொருளுதவி புரிக்து அப்‌ புலவர்‌ பெருமக்களைப்‌ 
போற்றுதல்‌ வேண்டும்‌. பொருள்‌ படைத்தவர்‌ 
ஓவ்வொருவரும்‌ தத்தம்‌ பெயரால்‌ ஓவ்வொரு 
துறைக்கும்‌ இத்துணைப்‌ பொருள்‌ கொடுப்பே 
மென முன்வந்து சங்கங்களின்‌ வாயிலாக வெளி 
யிட்டுப்‌ புலவரை ஊக்குதல்‌ வேண்டும்‌. தமிழ்‌ 
காட்டுத்‌ தலை நகரங்களிற்‌ குணங்‌ குற்றங்களை 


க்‌ 


கம்பன்‌ அடிப்பொடி 
்‌ KAMBAN ADIPPODI 
தமிழும்‌ தமிழ்ப்‌ பண: GANE SAN) 


ஆராயதற்குரிய புலவர்‌ கழகங்களை அமைத்து 
அக்‌ கழகத்தார்‌ நடுநிலை திறம்பாமல்‌ ஆராய்ந்து 
மதிப்பிடும்‌ ,நாலுரை முதலியவற்றிற்குத்‌ தக்க 
வாறு பொருட்பரிசிலும்‌ பட்டங்களும்‌ வழங்கல்‌ 
வேண்டும்‌. இச்‌ செயன்முறை பெரிதும்‌ தமிழ்‌ 
நாட்டுச்‌ செல்வர்களைப்‌ பொறுத்ததாகும்‌. 

புலவர்க்கு வறுமை நேர்தல்‌ பண்டுதொட்டு 
உள்ளதே. அதற்குக்‌ காரணம்‌ அவர்‌ புலமைச்‌ 
செல்வத்தைப்‌ போற்‌ பொருட்‌ செல்வத்தை 
ஈட்ட விருப்பமும்‌, முயற்சியும்‌, உபாயமும்‌ 
மேற்கொள்ளாமையே யாகும்‌. புறநானூற்றை 
ஆராய்வோமாயின்‌, புலவர்‌ வறுமைத்‌ துன்பம்‌ 
பல வெளியாம்‌. பெருஞ்சித்திரனு ரென்னும்‌ புலவர்‌ 
பெருமான்‌ குமணவள்ளலை நோக்கி. “வாழு 
நாளோ டியாண்டு பலவாக ?' எனத்‌ தொடங்கிக்‌ 
கூறிய பாட்டில்‌, தம்‌ தாய்‌, மனைவி, குழந்தைகள்‌ 
சுற்றத்தாராகய இவர்கள்‌ பசியால்‌ வருந்துதலைக்‌ 
கூறும்‌ பகுதிகள்‌ கன்னெஞ்சையுங்‌ கரைப்பன 
அல்லவோ / 

ஆனால்‌, இவர்‌ வருத்தங்‌ கண்டு அக்காலத்து 
வள்ளல்கள்‌ இவர்களை எவ்வாறு பேணினர்‌ என்‌ 
பதற்கு அக்‌ குமண வள்ளல்‌ வரலாறு ஒன்றே 
போதிய சான்றாகும்‌. உண்மையாகவே தம்மைப்‌ 
பாடிவந்த புலவர்க்கு உயிரையும்‌ வழங்க ஒருப்‌ 
-பட்டவரல்லரோ நம்‌ தமிழ்வள்ளல்‌! ஆ! ஆ/ 
அவர்‌ கொடைக்‌ குணத்தை என்னென்று கூறு 
வேன்‌ ! உள்ள பொருளெல்லாம்‌ புலவர்க்கீந்து 

உடன்‌ பிறந்தார்க்கு. அஞ்சிக்‌ காடுறைகாலைத்‌ 
தலை கொடு வருவார்க்கு ஆயிரம்பொன்‌ துரு 
வேன்‌ ” எனப்‌ பறைசாற்றிய தம்பியார்‌ செயலை 
அன்புடையார்‌ சிலர்‌ நம்‌ வள்ளற்‌ பெருமானுக்கு 
மறைவிற்‌ கூற, அறு கேட்ட ஞான்று அவ்‌ வள்ள 
லார்‌ முகம்‌ மேற்கொண்ட மலர்ச்சி, அரசியல்‌ 
முடி. சூடதீ தொடங்குங்கால்‌ மந்தரை சூழ்ச்சி 
யால்‌ வனம்‌ போக்க முயன்ற கைகேயியின்‌ கடுஞ்‌ 
சொற்‌ கேட்டு “அப்பொழு தலர்ந்த செந்தாமரை 
யினை” வென்ற இராமபிரான்‌ முக மலர்ச்சியி 
னும்‌ விழுமியதன்றே! இராமபிரானுக்கு மாடு 
நீங்குதலும்‌ குமண வள்ளலுக்கு உடல்‌ நீங்குத 
லும்‌ அம்‌ மலர்ச்சிக்குக்‌ காரணங்களானமை 
ஈண்டுக்‌ கருதற்பாலது. அவ்‌ வள்ளல்‌ தன்‌ 
ம௫ழ்ச்சிக்குக்‌ காரணமாகக்‌ கருதியது, “ இறந்த 
ஞான்று பெற்றதாயும்‌ பிணமென வெறுக்கச்‌ 
யொடு புழுவும்‌ மண்ணும்‌ சேரும்‌ இச்‌ சென்‌ 
னிக்கு ஓராயிரம்‌ பொன்‌ விலை மதித்தனன்‌ என்‌ 
அருமைத்‌ தம்பி?” என்பதே யாகும்‌. இங்ஙனம்‌ 
தம்‌ உயிரையும்‌ புலவர்‌ பொருட்டு வழங்க ஒருப்‌ 
பட்ட வள்ளல்கள்‌ வாழ்ந்த காலத்துப்‌ புலவர்‌ 
வறுமை நெடிது நில்லா தொழிந்திருக்கு மென்‌' 
பது கூறவேண்டா. புலவர்‌ மாட்டு வள்ளல்கள்‌ 
வைத்த மதிப்பிற்கோர்‌ எல்லையில்லை. 

எத்துணை வறுமை நேரினும்‌ மதிப்பிலார்‌ 
தரும்‌ பரிசிலைப்‌ பெறுதற்கு அக்‌ காலத்துப்‌ புல 
வர்‌ ஒருப்படுதலும்‌ இல்லை. இதனால்‌, 'வறுமை 


ட்டி 

முதலியவற்றைக்‌ கருதித்‌ தம்‌ தகுதியினின்‌றும்‌ 
இழிதலாகா தென்பதைப்‌ புலவர்கள்‌ இன்றி 
யமையாது போற்றிக்‌ கோடல்‌ வேண்டுமென்‌ 
பது போதரும்‌. வருந்தியும்‌ தங்‌ கடமையைச்‌ 
செய்தல்வேண்டும்‌. கற்றல்‌ பொருள்‌ பெறுதற்‌ 
கன்று; அறிவைப்‌ பெருக்கி அதனால்‌ இன்ப 
நுகர்தற்கேயாம்‌. புலவர்‌ கருத்து இவ்வாறாதல்‌ 
வேண்டும்‌. புரப்பார்‌ கருத்துப்‌ பொருட்கொடை 
யிற்‌ செல்லல்வேண்டும்‌. 

புலவர்களைப்‌ பாதுகாத்து அவர்‌ செர்காவாற்‌ 
பாராட்டப்படுதலினும்‌ செல்வர்‌ பெறும்‌ பேறு 
வேறு யாதுளது? காலத்தாற்‌ கவரப்பட்ட 
செல்வருட்‌ புகழுடம்பு கொண்டு இன்றும்‌ நம்‌ 
மோடு அளவளாவி இன்புறுவார்‌, புலவர்‌ பாடும்‌ 
புகழ்படைத்தாரன்றே! கற்றவர்க்கு ஈத்துவக்‌ 
கும்‌ பேறில்லாதார்‌, செல்வம்‌ படைத்தும்‌ ஓளி 
யும்‌ புகழும்‌ இலராய்‌ விலங்கோடு ஓப்ப உண்டு 
களித்துக்‌ அஞ்சும்‌ இயல்பினரே யாவர்‌. ஆத 
லாற்‌ செல்வர்களே ! புலவரைப்‌ போற்றுதல்‌ 
தம்மைப்‌ போற்றுத லாகும்‌. ஆதலின்‌, தமிழ்‌ 
நலங்‌ கருதி இன்னோரன்ன துறையில்‌ இறங்கு 
மின்கள்‌ ! செல்வம்‌ படைத்த ஞான்றே புலவர்‌ 
ப்க்கலிருக்க விழைமின்கள்‌ ! பற்பலவாற்றானுஞ்‌ 
செலவழிக்கப்படும்‌ நும்‌ பொருட்‌ கூறுகளுள்‌ 
ஒன்று புலவர்க்கெனச்‌ செய்மின்கள்‌/அவிச்சுவை 
யினும்‌ இனிய கவிச்சுவையை நுகாமின்கள்‌ / 
நும்‌ பூதவுடல்‌ வன்மையுற்றிருக்கும்‌ ஞான்றே 

ப்‌, 

புகழுடலின்‌ ஆக்கத்திற்கு வேண்டுவன புரிமின்‌ 
கள்‌! அழிதன்‌ மாலையதாகய செல்வத்தைக்‌ 
கொண்டு அழியாப்‌ புகழை வளர்த்தற்குரிய நெறி 
யைக்‌ கைப்பற்றுமின்கள்‌ / புகழொன்றோ வலவ 
னேவா வானவூர்தி யெய்துதலாகிய புண்ணியப்‌ 
பயனும்‌ நுங்கட்காம்‌. 

ட அர்ச்சலோ பாட்டே யாகு மாதலால்‌ மண்மேல்‌ நம்மைச்‌ 

சொற்றமிழ்‌ பாடுகென்றார்‌ தூமறை பாடும்‌ வாயார்‌ '? 

என்று அருண்மொழித்‌ தேவரும்‌, 

“ இத்இக்கு மணிவார்த்தை இன்னுஞ்‌ சின்னாள்‌ 

இராச்செவியில்‌ அருந்தவும்‌ ” 

என்று பரஞ்சோதி முனிவரும்‌ கூறியாங்கு, மறை 
பாடும்‌ பெரும்‌ புலமையும்‌, பொன்‌ மலை வெள்ளி 
மலைகளாகய பெரும்பொருளும்‌ வாய்க்கப்பெற்று 
எவ்‌ வுயிர்க்கும்‌ உயிராக விளங்கும்‌ பரமபது 
யாகிய இறைவரே சுந்தரமூர்த்தி நாயனார்‌, மாணிக்க 
வாசகர்‌ முதலிய அருட்‌ புலவர்‌ இருப்‌ பாடல்களைக்‌ 
கேட்க விழைந்தன ரென்றால்‌, அவரால்‌ இயக்க 
முறும்‌ நாம்‌ புலவர்‌ பாட்டில்‌ அவாவுறாதிருத்தல்‌ 
எங்ஙனம்‌ அமையும்‌? 


3. சங்கங்கள்‌ கல்லூரிகள்‌ முதலியன 
இனி, ட இக்‌ காலத்துத்‌ தமிழ்‌ புரப்பான்‌ 
எழுந்த சங்கங்கள்‌ கல்லூரிகளைப்பற்றிச்‌ சிறிது 
கூறுவேன்‌. தமிழ்‌ வளர்த்தலையே பெருநோக்க 
மாகக்‌ கொண்டு எழுந்த சங்கங்கள்‌ பலவற்றுள்‌ 

மதுரைத்‌ தமிழ்ச்‌ சங்கமும்‌, இக்‌ கரந்தைத்‌ தமிழ்ச்‌ 
சங்கமும்‌, எம்‌ நகரங்களிலும்‌ பிறவூர்களிலுந்‌ தோன்‌ 
றிய சங்கங்கள்‌ பலவற்றுட்‌ சிலவுமே இயன்றவரை 
தம்‌ கடமையைப்‌ புரிந்து வருகின்றன. 
இற்றைக்கு இருபத்துமூன்று யாண்டுகளுக்கு 
முன்னர்‌ ஓர்‌ உத்தமரின்‌ தூய. எண்ணத்தில்‌ 
அரும்பி அதன்‌ பயனாக இதுகாறும்‌ செவ்வி குலை 
யாது பாதுகாக்குக்‌ துணைவரைப்‌ பெற்று விளங்‌ 
கும்‌ மதுரைத்‌ தமிழ்ச்‌ சங்கம்‌, மாணாக்கர்‌ பல 
ருக்கு உணவு கொடுத்துத்‌ தமிழ்‌ கற்பித்துத்‌, 
தேர்ச்சிபெற்றார்க்குத்‌ தகுதிப்‌ பத்திரமும்‌ ஓரளவு 
பொற்பரிசும்‌ உதவித்‌, தனித்தமிழ்க்‌ கல்விக்கு 
வரம்பிட்டு வளர்த்துவருஞ்‌ செய்தி பாராட்டத்‌ 
தக்கதே. இன்னும்‌ ௮.து தன்‌ நோக்கங்க ளெல்லா 
வற்றையும்‌ முற்ற நிறைவேற்றுதற்குப்‌ பொரு 
ளாளர்‌ உதவியை வேண்டி. நிற்கின்றது. 

இக்‌ கரந்தைத்‌ தமிழ்ச்‌ சங்கத்தின்‌ நிலையை 
இறுதியிற்‌ கூறுவேன்‌. 

எம்மனோர்‌ நகரங்களில்‌ முளைத்த சங்கங்‌ 
களிற்‌ பல, சில ஆண்டுகளாகக்‌ கண்விழிப்பதும்‌ 
உறங்குவதுமாகக்‌ காலத்தைக்‌ கழிக்கின்றன. 
பொருட்குறை நேராதே யென்று நீங்கள்‌ நினைக்‌ 
கக்கூடும்‌. அன்பில்வழிப்‌ பொருளிரும்‌தும்‌ அது 
நற்காரியத்தில்‌ எங்ஙனம்‌ பொருந்தும்‌? எம்‌ தன 
வைசியர்‌ கணக்கற்ற பெரும்‌ பொருளைப்‌ பல்‌ 
யாண்டுகளாக இவ்‌ விந்திய தேயத்திலுள்ள சைவ 
வைணவ ஆலயங்களுக்குச்‌ செலவிட்டிருக்கின்‌ ற 

னர்‌. தெய்வ பத்தியை மக்களுக்கு உண்டாக்கு 
கற்கு இவ்‌ வங்கள்‌ பயன்படுவன வெனினும்‌, 
அதற்கு இன்றியமையாச்‌ சாதனமாகிய கல்‌ 
வியையன்றோ முதன்மையாக வைத்துப்‌ போற 
றல்வேண்டும்‌. சில ஆண்டுகளுக்கு முன்‌ வரை 
வடமொழி வேத பாடசாலைகளுக்கும்‌, வட 
மொழிக்‌ கல்லூரிகளுக்கும்‌, பெருஞ்சோற்றில்லங்‌ 
களுக்கும்‌ பொருளை வாரி இறைத்து வந்தனர்‌. 
சின்னாளாக ஆங்கிலக்‌ கல்லூரிகளுக்கும்‌ வழங்கத்‌ 
தலைப்பட்டு வருகின்றனர்‌. இவ்‌ விருதிறத்திலும்‌ 
செலவிடப்பட்ட பொருட்கூறுகளில்‌ ஒரு சிறு 
பகுதியேனுங்‌ கொண்டு நம்‌ அருமைச்‌ செந்‌ 
குமிழ்த்‌ தெய்வத்திற்குத்‌ திருக்கோயி லமைத்‌ 
திலர்‌. தமிழ்த்‌ தெய்வத்தை வழிபடும்‌ மாணாக்‌ 
கா்களுக்குப்‌ பெருஞ்சோற்றில்லங்கள்‌ அமைத்‌ 
இிலர்‌. இக்‌ குறையையெடுத்து அன்பர்கள்‌ பலர்‌ 
அடுத்தடுத்துக்‌ கூறிவந்ததன்‌ பயனாக இப்‌ 
பொழுது எம்மவர்‌ நகரங்கள்‌ சிலவற்றில்‌ தமிழ்த்‌ 
தெய்வக்‌ திருக்கோயில்கள்‌ அமைத்துத்‌ தமிழ்ப்‌ 
பிள்ளைகளுக்கு ஓர்‌ அளவு கல்வி கற்பிக்கத்‌ 
தொடங்கியிருக்கின் றனர்‌. அக்‌ கல்வியும்‌ உயர்‌ 
கர நிலையில்‌ இன்னும்‌ பயிற்றப்படவில்லை. 
பல்யாண்டுகளாக வடமொழி வேத சாத்திர 
பாடசாலைகளுக்குப்‌ பொருள்‌ செலவழித்த முறை 
யில்‌ தமிழ்மொழி வளர்ச்சி குறித்துச்‌ செலவிடா 
மைக்குக்‌ காரணம்‌ இதன்‌ பெருமையை அவர்‌ 
கஞக்கு எடுத்துச்‌ சொல்லுவா ரில்லாமையும்‌, 

யாரேனும்‌ தமிழ்ச்சுவை யுணர்ந்தார்‌ சொல்ல 
விரும்பின்‌ அவர்‌ சொல்‌ மதிக்கப்படுதல்‌ -இல்லா 
மையும்‌, வடமொழியாளர்‌ செல்வாக்கு இவர்க 
ரிடை மிகுதிப்பட்‌ டிருந்தமையுமேயாம்‌. வட 
மொழியாளர்‌ தம்‌ மொழியைப்‌ பேணுதற்‌ 
பொருட்டுச்‌ செல்வரைத்‌ தூண்ட முயல்வது 
அவர்‌ கடமையே. அதுபற்றிக்‌ தமிழைப்‌ புறக்‌ 
கணித்‌ தொதுக்கும்படி. அவர்கள்‌ உபதேசிக்க 
வில்லை. நாம்‌ நம்‌ தாயை மறந்திருப்போமாயின்‌ 
நமக்கு நினைவுறுத்துவார்‌ யாரே? 

எம்‌ மரபினர்‌ புதிய முறையில்‌ எவ்வறத்தை 
யும்‌ முதற்கண்‌ தொடங்குதல்‌ அரிது. அறிவாள 
ரொருவர்‌ தொடங்குவாராயின்‌, அவர்‌ முறை 
யைப்‌ பின்பற்றி மற்றையோரும்‌ ௮௩ நற்காரியத்‌ 
- இற்‌ சேறலிற்‌ பெரிதும்‌ விரைவு மேற்கொள்வர்‌. 
இந்‌ நற்குணம்‌ ஓன்று வருங்காலத்தில்‌ ஈலமளிக்‌ 
கும்‌ சகையது. இதற்கு எம்மவருள்‌ ஒருவர்‌ தக்க 
வாறு வழிகாட்டியுள்ளார்‌. அவர்கள்‌, ஸ்ரீநடராசர்‌ 
இருவருட்பாங்கால்‌, கானாடுகாத்தானிலே, எம்‌ 
தனவைசிய மரபிலே, சிறந்த சிவஞானச்‌ செல்வ 
ராகவும்‌ அருட்கவியாசவும்‌ விளங்கிய பட்டினத்து 
அடிகளைக்‌ குல முதல்வராகக்‌ கொண்ட செல்வப்‌ 


பெருங்குடியிலேதோன்‌ றிய திருவாளர்‌ 5 சா.ராம. . 


மு. அண்னாமலைச்‌ செட்டியாரவர்களே யாவர்‌. இவர்‌ 
கள்‌ சித்ம்பர தலத்தில்‌ ஆங்கிலம்‌ வடமொழி 
களுக்கு அமைத்த பெரிய கல்லூரிகளை யொப்பத்‌ 
தமிழ்மொழிக்கும்‌ ஸ்ரீ மீனாட்சி திருப்பெயரால்‌ 

ஒரு கல்லூரி யமைத்துப்‌ பாதுகாத்து வருகின்‌ 
முர்கள்‌. இந்‌ தொடக்கம்‌ ஸ்ரீநடராசர்‌ திருமுன்‌ 
நேர்ந்தமையால்‌, இனி நம்‌ தமிழ்நாடு முழுதும்‌ இம்‌ 
முறை மேற்கொள்ளப்படுதற்கு இது நன்னிமித்த 
மாருமென்பதீல்‌ ஐயமின்று. இவர்கள்‌ முறையைத்‌ 
தழுவி மற்றையோரும்‌ தமிழ்நாட்டிலுள்ள ஓவ்‌ 
வொரு பெரிய நகரங்களிலும்‌ நூற்றுக்கணக்‌ 
கான மாணவர்களுக்கு உண்டி உடை முதலிய 
உதகுவிகளைச்‌ செய்து தமிழ்‌ கற்பிக்கத்‌ தலைப்படு 
வாராயின்‌, இந்‌ நாடு சில ஆண்டுகளிற்‌ கல்விச்‌ 
செல்வர்கள்‌ பலரைப்‌ பெற்றுத்‌ திகழ்வதாகும்‌. 
குமிழ்‌ கற்க விரும்பும்‌ ஈம்‌ நாட்டு ஏழைச்‌ 
சிறார்க்கு உணவு கொடுத்தாலன்றி அவர்கள்‌ 
கல்வியில்‌ தலைப்படார்‌. பசிப்பிணி யென்னும்‌ 
பாவியாற்‌ பற்றப்பட்டார்‌, கல்விச்‌ சுவையை 
மிசைய எங்ஙனம்‌ விரும்புவர்‌ ? மானுக்கருக்கு 
உணவு கொடுத்துக்‌ கற்பிக்கும்‌ கல்லூரி யமைத்த 
லாகிய நல்லறம்‌ புரிவார்‌, உலகத்து மக்கள்‌ உடல்‌ 
நலத்திற்குரியதும்‌ உயிர்‌ ஈலத்திற்குரியதுமாகிய 
இருவகைப்‌ புண்ணியங்களையும்‌ ஒருங்கு செய்‌ 
தவராவர்‌. ஓரிடத்தில்‌ ஒரு நூறு சிறுவர்க்கு 
உணவு கொடுத்துக்‌ கற்பிக்கும்‌ தனித்தமிழ்க்‌ கல்‌ 
ரி இதுகாறும்‌ ஈம்‌ நாட்டில்‌ அமைந்திலதே! 
இத்தகைய நிலையம்‌ ஒன்றைக்‌ கண்டு ஈம்‌ கண்‌ 
ணுங்‌ கருத்தும்‌ குளிருங்‌ காலம்‌ என்று வாய்க்‌ 
குமோ! வேண்டுவார்‌ வேண்டுவன அருளும்‌ 
இறைவன்‌ நும்‌ செவ்விய உள்ளத்தில்‌ நின்று 


aA. 

இவ்‌ வரும்‌ பெருஞ்‌ செயலில்‌ நும்மை ஊக்கி 


அருளுவாராக. 
4. தமிழ்க்குப்‌ பல்கலைக்‌ கழகம்‌ 

புண்ணிய சீலர்களே ! 

இனி, தமிழ்‌ நிலததினராகிய யாமெல்லாம்‌ 
ஒன்றுகூடிச்‌ செய்யவேண்டிய பெரும்‌ பணி 
ஒன்றுள்ளது. அஃதாவது, தமிழ்க்குப்‌ பல்கலைக்‌ 
கழகம்‌ ஓன்று அமைத்தலேயாம்‌. ஈஞ்‌ செந்தமிழ்த்‌ 
இருமொழியோ, ஈம்‌ அரசினரால்‌ உயர்தனிச்‌ 
செம்மொழிகளாக ஏற்றுக்கொள்ளப்பட்ட 
மொழிகளுக்குரிய இலக்கணங்களுள்‌, மக்களால்‌ 
வழங்கப்படாமை முதலிய வேண்டாதன சில 
நீங்க, இன்றியமையா ஏனைய இலக்கணங்களெல்‌ 
லாம்‌ நிரம்பப்பெற்ற தொன்றாகும்‌. இதனை 
வழங்கு மக்கள்‌ வாழும்‌ இடமோ இச்‌ சென்னை த்‌ 
தலைஈகரைச்‌ சார்ந்த நிலப்பரப்பிற்‌ பெரும்பகுதி 
யாகும்‌. இதன்‌ இளைமொழிகளுள்‌ ஒன்றாகிய 
ஆந்திர மொழியை வழங்கும்‌ நம்‌ சகோதரர்‌ 
நமக்கு வழிகாட்டியுள்ளார்‌. ்‌ 

இப்பொழுது உள்ள ஆங்கிலக்‌ கல்லூரி 
களிற்‌ சிறந்த நூல்கள்‌ செவ்விய முறையிற்‌ பயிற்‌ 
றப்படவில்லை. பாடங்களாக வைக்கப்பட்ட 
நூலுரைகளில்‌ எத்துணையோ பிழை மலிந்தன 
வும்‌ பயனில்லாதனவும்‌ உள்ளன என்று பண்டி. ' 
தர்களாற்‌ பல்லாண்டுகளாகக்‌ குறை கூறப்பட்டு 
வருகின்றது. பாட புத்தகங்களை ஆராய்ந்தமைப்‌ 

போர்‌ உண்மை நூலுரைகளைக்‌ கண்டு அமைத்‌ 
தலில்‌ தம்‌ பொறுப்பைச்‌ செவ்விதிற்‌ செலுத்தா 
மையே இக்‌ குறைக்குக்‌ காரணமாகும்‌. புதியன 
வாக எழுதப்படும்‌ நாலுரைகள்‌ எவ்வாறாயினும்‌, 
அவற்றை ஆக்கயோரின்‌ விடாமுயற்சியே அப்‌ 
புத்தகங்களைப்‌ பாடங்களாக ஏற்றுக்கொள்ளச்‌ 
செய்துவிடுகின்றது. செவ்விய முறையில்‌ இருத்‌ 
தமான நூல்‌ எழுதுவார்‌ உளர்‌ எனினும்‌, அன்‌ 
னார்‌ இக காலத்து ஆரவார நிலைக்குத்‌ தக நடந்து 
கொள்ள அ௮றியாராய்த்‌, தம்‌ நூலுரைகளை உண்‌ 
மைப்‌ புலவர்‌ கண்டு உவகை யுறுதலையே 
விழைந்து அவ்வளவில்‌ அடங்கி ஓழுகுகின்றனர்‌. 
இதனால்‌ செவ்விய நூல்கள்‌ ஆங்கிலக்‌ கல்லூரி 
களிற்‌ பாட புத்தகங்களாக அமைதற்கு இயலா 
தொழி௫ன்‌ றன. 

இன்னோரன்ன குறைக ளெல்லாம்‌ நமக்‌ 
கென ஒரு பல்கலைக்‌ கழகம்‌ அமையுமாயின்‌ 
ஓழிந்துபோம்‌. பாட புத்தகங்களாதற்குத்‌ தகுதியுடை 
யன இன்ன, தருதியில்லாதன இன்ன என்று ஆராய்‌ 
தற்ருரிய உரிமை மதுரைத்‌. தமிழ்ச்‌ சங்கம்‌ இக்‌ கரந்‌ 
தைத்‌ தமிழ்ச்‌ சங்கம்‌ போன்ற சங்கங்களுக்கு இருத்‌ 
நல்‌ வேண்டும்‌. இச்‌ சங்கங்களால்‌ அமைக்கப்‌ 
படும்‌ புலவர்‌ கூட்டம்‌ இச்‌ செயலை மேற்கொள்‌ 
ளல்‌ வேண்டும்‌. அக்‌ கூட்டத்தார்‌ ஆராய்ந்து 
உடன்பட்டவற்றையே பல்கலைக்‌ கழகத்தார்‌ 
பாட புத்தகங்களாக ஏற்றுக்கொள்ளல்‌ வேண்‌ 
டும்‌. இம்‌ முறையை மேற்கொள்ளுதற்கும்‌ ஈம்‌ 

அருந்தமிழ்‌ மூலம்‌ பல்வகைக்‌ கலைகளையும்‌ 
பயிற்றுதற்கும்‌ நமக்கென ஒரு பல்கலைக்‌ கழகம்‌ 
இருத்தல்‌ இன்றியமையாததே. இப்பொழுது அதற்‌ 
குரிய சூழ்ச்சிகள்‌ தமிழன்பர்களால்‌ மேற்கொள்‌ 
ளப்பட்டு வருதலை கோக்க நம்‌ உள்ளம்‌ மிகவும்‌ 
உவகை யுறுகன்றது. இச்‌ செயற்கருஞ்‌ செய 
லிற்‌ பெரியீராயெ நீவி ரனைவீரும்‌ மடிதற்று 
நின்று முனைந்து முயலுதல்வேண்டும்‌. திரு 
வருட்பாங்கால்‌ முயற்சி திருவினையாக்கும்‌. 
5. சமயக்‌ கல்வி 
நம்‌ செந்தமிழ்‌ மொழியைச்‌ செவ்விதிற்‌ 
பயிற்றுங்‌ கல்லூரிகளி லெல்லாம்‌ பிற சமயங்க 
ளோடு முரணாமல நம்‌ சமயக்‌ கொள்கைகளை 
மாணாக்கர்களுக்கு எளிதிற்‌ புலனாம்‌ வண்ணங்‌ கற்‌ 
பித்தல்‌ வேண்டும்‌. தெய்வமணங்‌ கமழாத கல்வி 
சிறந்த பயனுடையதாகாது. “£ கற்றறியேன்‌ 
கலைஞானம்‌ கசிந்துருகே னாயிடினும்‌” என்ற 
பெரியார்‌ திருமொழியும்‌ கல்வியின்‌ பயன்‌ கட 
வுளை அறிந்து நினைந்து வழிபடச்‌ செய்தலேயாம்‌ 
என்று அறிவுறுக்கும்‌. கடவுளியல்‌ முதலியனவும்‌, 
வழிபடு முறை முதலியனவும்‌, சமய நூல்களைப்‌ 
பயீன்ருலொழியத்‌ தெரியா. எல்லாம்‌ வல்ல இறை 
வன்‌, “* கற்றவர்‌ விழுங்குங்‌ கற்பகக்‌ கனி 2 யாத 
லின்‌, அக்‌ கனியின்‌ இயல்பு அறிதற்குரிய வழி 
யைக்‌ கல்வியின்‌ தொடக்கமுதல்‌ மேற்கோடலே 
நன்றாம்‌. இக்‌ குறிப்பை நம்‌ தமிழ்‌ மூதாட்டி 

யாகிய ஓளவையார்‌ ச ரிற்றுருவிற்‌ டெ ரும்பொருள 
பொுள அருளிய ஆத்திர கொன்றை வேய்ந்‌ 
நோன்‌ முதலிய நூல்கள்‌ நன்கு வலியுறுத்‌. துவன 
வாம்‌. மக்கட்ருரிய பொறு வொழுக்கங்களையும்‌, சமயம்‌ 
பற்றிய சிறப்பொழுக்கங்களையும்‌ ஒருவன்‌ ஒருங்கு எய்து 
தற்குரிய வழி சமயநூற்‌ பயிற்சியானேயாம்‌. ஆதலின்‌, 
நம்‌ சிறார்‌ பயிலுதுற்குரிய பாடங்களுள்‌ சமயக்‌ 
கொள்கைகளைப்‌ பற்றிய பாடமும்‌ ஒன்றாம்படி 
செய்தல்‌ தமிழ்க்‌ கல்லூரிகளை நடாத்தும்‌ தலை 
வர்களால்‌ மேற்கொள்ளத்‌ தக்கதொவ்றாம்‌. 


ந. கரந்தைத்‌ தமிழ்ச்‌ சங்கம்‌ 


இனி, இக்‌ கரந்தைத்‌ தமிழ்ச்‌ சங்கத்தைப்‌ 
பற்றிச்‌ சில கூறவேண்டுவது என்‌ கடமையாக 
வுள்ளது. இச்‌ சங்கம்‌ இறைவன்‌ அடி சேர்ந்த 
திரு. வே. இராதாகிருட்டின பிள்ள 13. &., அவர்கள்‌ 
கம்‌ நல்லுள்ளத்‌தஇற்‌ பதித்த செழுமை மிக்க 
வித்தினின்றுங்‌ இளை த்தெழுந்ததாகும்‌. தூய்மை 
மிக்கா ருள்ளத்தினின்றும்‌ தோன்றுவது பிற்கா 
லத்தில்‌ எந்நிலையிற்‌ செழித்து வளரும்‌ என்‌ 
பதற்கு இச்‌ சங்கமே சான்றாகும்‌. அவர்கள்‌ பரு 
வுடலை யான்‌ அறியேனாயினும்‌ அவர்களுக்கு 
முன்‌ தோன்‌ றியவர்களும்‌, இற்றைஞான்று இச்‌ 
சங்கத்தைக்‌ கண்ணுங்‌ கருத்துமாகப்‌ பாது 
காத்து வருகன்றவர்களும்‌, என்‌ இனிய நண்ப 
ரும்‌ ஆகிய திருவாளர்‌ த. வே. உமாமகேசுவரம்‌ பிள்ளை 
யவர்களின்‌ உயர்ந்த குணஞ்செயல்களே அவர்க்கு 

இளையாரின்‌ நிலையையும்‌ இற்றென்று கிளப்பன 
வாம்‌. அவர்‌ நுண்ணுடம்பை நம்‌ அகக்கண்‌ 
கண்டு களிக்கிறது. அந்‌ நல்லவ ருள்ளத்திற்‌ 
பதிந்து வெளிப்பட்ட -இக்‌ கல்விக்‌ கழகம்‌ 
நாடோறும்‌ இங்கடோறும்‌ ஆண்டுதோறும்‌ புதிய 
புதிய திருத்தங்களை மேற்கொண்டு பற்பல அரிய 
தமிழ்ப்பணிகளை இயற்றிவருகின்ற.து. 

இது பெத்தாச்சி புகழ்நிலையம்‌ என்னும்‌ 
சுவடிநிலையம்‌, கைத்தொழிற்‌ செந்தமிழ்க்‌' கல்‌ 
லூரி, திங்கள்‌ வெளியீடு முதலியவற்றைத்‌ தன்‌ 
உறுப்புக்களாகக்‌ கொண்டு எல்லா நலன்களும்‌ 
ஒருங்கமைந்த தலைவரைப்‌. பெற்றுத்‌ தான்‌ 
செய்யவேண்டிய செயல்களைச்‌ செவ்வன்‌ ஆற்றி 
வருகின்றது; நூற்றுக்கணக்கான மாணவர்களுக்‌ 
குத்‌ திருந்திய முறையிற்‌ கல்வியை ஊட்டுகின்‌ 
றது. இக்‌ கழகத்தினின்றும்‌ திங்கள்‌ வெளி 
யீடாகத்‌ தோன்றிய தமிழ்ப்‌ பொழிலோ தான்‌ 
தோன்‌ றிய சில திங்களுள்‌ தமிழன்‌ பர்களின்‌, உள்‌ 
ளத்தைக்‌ குளிர்விக்கும்‌ உள்ளுறையாம்‌ தண்‌ 
ணிய நிழலையும்‌, அரும்பொருண்‌ மணமிக்க 
வேற்றுமொழி வீரவாத்‌ தண்டமிழ்ச்‌ சொற்றிர 
ளாம்‌ நறுமலர்த்‌ துணர்களையும்‌ உதவித்‌ தமிழ்‌ 
நிலத்தாரை மிகவும்‌ இன்புறுத்தி வருகின்றது. 
வேற்றுமொழிப்‌ பயிற்சியால்‌ வெதும்பிய அன்‌ 
பர்கள்‌ இப்‌ பொழிலை அடைவார்களாயின்‌ அவ்‌ 
வெப்பம்‌ - ஒழியப்பெற்றுச்‌ செந்தமிழ்த்‌ தட்பத்‌ 
தால்‌ இன்புறுதல்‌ ஒருதலை. 

இன்னோரன்ன அருஞ்செயல்களை மேற்‌ 
கொண்ட இச்‌ சங்கத்தின்‌ வேலையோ மிகப்‌ 
பெரிது. இதற்குத்‌ துணைக்‌ கருவியாகவுள்ள 
பொருள்‌ வருவாயோ மிகச்‌ சுருக்கம்‌. இச்‌ சங்‌ 
கத்தின்‌ அருமைத்‌ தலைவராகிய த திருவாளர்‌. உமா 
மகேசுவரம்‌ பீள்ளையவர்களும்‌, ஏனை அன்பர்‌ 
களும்‌ ஆண்டுதோறும்‌ உதவிவரும்‌ பொருளைக்‌ 
கொண்டே இஃது இத்துணை அரிய வேலைகளை 
ஆற்றிவருகின்றது. இங்ஙனம்‌ ஆண்டுதோறும்‌ 
பலரிடத்தினின்றும்‌ சிறிது சிறிதாகத்‌ தொகுக்‌ 
கப்படும்‌ பொருளைக்கொண்டு இப்‌ பணி நடை 
பெறுதல்‌ ஒருவகையில்‌ எல்லோரன்பிற்கும்‌ இது 
நிலைக்களனாதலைப்‌ புலப்படுத்‌துமாயினும்‌, இங்‌ 
நனமே கடைபோக இயற்றுதல்‌ அரிதாகலான்‌ 
இதற்குத்‌ தக்க பெரும்பொருள்‌ மூலதனமாகத்‌ 
தொஞுத்தமைத்தல்‌ இன்றியமையாததாகும்‌ 

பண்டைக்‌ காலத்துப்‌ பெரும்‌ புலவர்களை 
யெல்லாம்‌ பொருட்கொடையாலும்‌ பிறவற்றா 
லும்‌ தம்‌ உயிரினுஞ சிறப்பப்‌ போற்றிவந்த 
சோழ மன்னர்கள்‌ வாழ்ந்த காடன்றோ இது! 
செந்தமிழ்க்‌ கல்வியைச்‌ சைவ சமயத்தோடு 
வழங்குதற்கு எழுந்த சைவமடங்கள்‌ பல வீளங்‌ 
கப்‌ பெறுகின்றதும்‌ இக்‌ காடன்றே ! ௮ம்‌ மடங்‌ 
கள்‌ பண்டு செய்த தமிழ்ப்பணிகள்‌ அளவில்லா 
தனவாகும்‌. அம்‌ மடங்களில்‌ விளங்கிய சைவ 
சீலர்களாகிய அத்‌ துறவறச்‌ செல்வர்களால்‌ 
வெளிப்பட்ட செய்யுனூல்கள்‌ எத்தனை ! சிறந்த 

உரைநூல்கள்‌ எத்தனை! அவர்பாற்‌ கசடறப்‌ 
பயின்றார்‌ எத்துணையர்‌/ ௮ம்‌ மடங்களுக்குத்‌ 
தலைவராக இற்றைஞான்றுள்ளார்‌ தம்‌ முன்னை 
யோர்‌ போலத்‌ தாமும்‌ தமிழ்ப்‌ பரிபாலனத்திற்‌ 
றலைப்பட்டு இன்னோரன்ன தமிழ்ச்‌ சங்கங்களுக்‌ 
கும்‌ உதவி புரியலாமே ! அவர்கள்‌ இதனை உளங்‌ 
கொள்ள அவர்‌ உளத்துறை தெய்வத்தை யாம்‌ 
வேண்டுதலேயன்‌ றி வேறென்‌ செயக்கடவேம்‌ / 
மற்றை நாடுகள்‌ யானைகளையும்‌ முத்துக்‌ 
களையு முடையனவாக, மக்கட்கு இன்றியமை 
யாச்‌ சோற்றை மிகவுடைய தன்றே இச்‌ சோழ 
வளநாடு. இச்‌ செல்வ நாட்டில்‌ அருமருந்து 
போல்‌ தோன்றிய இச்‌ சங்கத்தை அடுத்த மாண 
வர்க்குச்‌ சோறிட்டுத்‌ தமிழ்‌ கற்பித்தலன்றே இக்‌ 
நாட்டின்‌ பெருமைக்கு ஏற்றதாகும்‌. இங்குள்ள 
பொருளாளர்‌ மனங்கொள்வராயின்‌ இஃது இய 
லாததொன்றோ ? பிறமொழிக்‌ கல்லூரிகளுக்கு 
ஒரு தங்கட்கு எத்தனை ஆயிரமோ செலவாக 
இச்‌ செந்தமிழ்த்‌ தாயின்‌ இருக்‌ கோயிற்குத்‌ 
திங்களொன்றிற்கு ஓராயிரமேனும்‌ பயன்படுத்‌ 
தல்‌ வேண்டாவா 2 இத்துணை வருவாயுள்ள 
மூலப்‌ பொருள்‌ தொகுத்தல்‌ பெருங்‌ காரியமா £ 


தமிழ்க்கண்‌ அன்புமிக்க திருவுடையீர்‌ / 


நும்‌ வாழ்ஈாளிற்‌ பற்பல பகுதியாகச்‌ செல 
விட.ப்படும்‌ பொருட்‌ கூறுள்‌ ஒன்று இதற்கெனத்‌ 


40 உரைநடைக்‌ கோவை 


தனிப்படுத்‌ அதவ முன்வருவீராயின்‌, இது நிறை 
வேறுதற்கு எத்துணை நாட்செல்லும்‌? ஆ! எம்‌ 
நகரத்து வைசியச்‌ செல்வருள்‌ ஒருவர்‌ மனங்‌ 
கொள்வராயின்‌ அவருதவியே இதற்குக்‌ கண்டு 
மிகுவதாமே! தமிழ்ச்‌ சுவைக்கு அவாவுற்றுச்‌ 
சட்குரர்‌ மாணிக்கவாசகர்‌ முதலிய அருட்பெருங்‌ 
கவிகளை இரந்த சிவபிரானார்க்குத்‌ திருக்கோயில்‌ 
புதுக்க எம்மவருள்‌ ஒரு குடும்பத்தார்‌ தவிமையீற்‌ பதி 
னைந்து நூடுயிரங்களுக்குமேற்‌ செலளிட்டிருக்கின்ற 
னரே! அத்தகையார்‌ அப்‌ பெருமானுக்கு இன்‌ 
சுவையமுதாவது இத்‌ தமிழென உணர்வரேல்‌ 
இதற்கு ஒரு நூறாயிரம்‌ உதவல்‌ பெரிநாருமோ ? 

இச்‌ சோம வள நாட்டில்‌ அளவிறந்த நிலப்‌ 
பகுதிகளையுடைய பெருஞ்‌ செல்வர்கள்‌ பலர்‌ 
இருக்கன்றனரே ! வேற்று நெறியிற்‌ கணக்‌ 
இறந்த பொருள்களை வாரி யிறைக்க மனம்‌ ஒருப்‌ 
படும்‌ அவர்கள்‌ இன்னோரன்ன தமிழ்ச்‌ சங்க 
வளர்ச்சிக்கு ௨ தவிக்‌, கிடைத்தற்கரிய புகழையும்‌ 
புண்ணியத்தையும்‌ கைப்பற்ற இதுகாறுந்‌ காழ்த்‌ 
திருத்த லென்னையோ ! இனைத்துணை நன்றியை 
யும்‌ பனைத்துணையாக ஏற்றுக்கொண்டு பாராட்‌ 
டும்‌ இச்‌ சங்கத்தின்‌ பயன்றரு குணத்தை 
யுணர்ந்த நீவிர்‌, இதற்குப்‌ பனைத்‌ துணை உதவுவீ 
ராயின்‌ இது கூறும்‌ புகமுரையெல்லாம்‌ நும்‌ 
மேலவாமல்லவா ! இக்‌ நாட்டுச்‌ செல்வர்களாகிய 
அம்மனோர்‌ உள்ளங்களும்‌ எம்‌ தன வைசியப்‌ 
புண்ணிய சிலர்கள்‌ உள்ளங்களும்‌ இச்‌ சங்க 


அது 

வளர்ச்சியில்‌ ஒன்றுபட்டுப்‌ பொருளுதவி புரிந்து 
மகிழப்‌ பெருங்‌ கருணைச்‌ தடங்கடலாகிய இறை 
வன்‌ இருவருள்‌ பாலிப்பாராக / 
௭. தோகுப்பும்‌ வாழ்த்தும்‌ 
ஓயன்மீர்‌ / ; 
இதுகாறுங்‌ கூறியவாற்றால்‌ கல்வி மக்களுக்கு 
இன்றியமையாத தென்பதூஉம்‌, அதனைத்‌ தாய்‌ 
மொழியாயை தமிழ்மூலம்‌ பயிலல்வேண்டு மென்‌ 
பதூஉம்‌, தமிழின்‌ தொன்மையும்‌ சிறப்புக்களும்‌ 
தொல்காப்பிய முதலிய இலக்கண நால்களானும்‌ 
பல வகை இலக்கிய நூல்களானும்‌ சமய நூல்க 
ளானும்‌ விளங்கு மென்பதூஉம்‌, தமிழ்‌ பிறி 
தொன்றினின்றும்‌ தோன்றாத்‌ தனி மொழி யென்‌ 
பதூஉம்‌, இதன்கணுள்ள அகப்பொருள்‌ முறை 
வனப்புக்கள்‌ சிறந்தன வென்பதூஉம்‌, இஃது 
அறிவுமொழி யென்பதூஉம்‌, இக்‌ காலத்து 
இதன்‌ நிலைமை இன்ன வென்பதாஉம்‌, போலி 
முறைகளைக்‌ களைந்து இதனை வளர்க்கவேண்டு 
மென்பதூஉம்‌, வளர்த்தற்குரிய வழிகள்‌ மொழி 
பெயர்ப்பு ஆராய்ச்சி ' செய்யுணூல்‌ உரைநூல்‌ 
வரைதல்‌ முதலியன வென்பதூஉம்‌, அத்‌ துறை 
களில்‌ தலைப்படும்‌ புலவர்களைப்‌ பொருட்பரிசில்‌ 
பட்டங்கள்‌ அளித்துப்‌ போற்றல்‌ வேண்டுமென்‌ 
பதாஉம்‌, பண்டைப்‌ புலவர்களின்‌ இயல்பும்‌ 
அவர்களைப்‌ பாதுகாத்த வள்ளல்களின்‌ இயல்பும்‌ 
இன்ன வென்பதூஉம்‌, புலவராற்‌ பாராட்டப்‌ 

படுதல்‌ செல்வர்க்கு இன்றியமையாத தென்ப 
காஉம்‌, இக்‌ காலத்துத்‌ தமிழ்‌ வளர்ப்பான்‌ எழுந்கு 
சங்கங்களின்‌ இயல்பு இன்ன வென்பதாூஉம்‌, 
பெரிய கனிச்‌ தமிழ்க்‌ கல்லூரிகள்‌ அமைத்துப்‌ 
பன்னூறு மாணவர்க்கு உணவளித்துத்‌ தமிழ்‌ 
பயி.ற்றல்வேண்டு மென்பதூஉம்‌, தமிழ்ப்‌ பல்‌ 
கலக்‌ கழகம்‌ ஒன்று விரைவில்‌ நிலைபெறச்‌ செய்‌ 
தல்வேணடு மென்பதாஉம்‌, தமிழ்ப்‌ பள்ளிகளில்‌ 
மொழிப்‌ பயிற்சியோடு சமய நாற்‌ பயிற்சியும்‌ 
மாணவர்க்கு வேண்டுமென்பதாஉம்‌, இக்‌ கரந்‌ 
கைத்‌ தமிழ்ச்‌ சங்கத்தின்‌ மேம்பாடும்‌ இதற்கு 
வேண்டுவனவும்‌ இன்ன வென்பதாஉம்‌, தமிழ்‌ 
நாட்டுச்‌ செல்வர்கள்‌ தமிழ்‌ வளர்ச்சியிற்‌ பேரூக்க 
முடையராய்த்‌ தக்கவாறு பொருளுதவி புரிந்து 
போற்றவேண்டு மென்பதாஉம்‌, இருவருள்‌ முன்‌ 
னிற்கவென்பதாஉம்‌, பிறவுமாம்‌. 

இத்துணைக்‌ காலம்‌ என்‌ சிற்றுரைக்குச்‌ 
செவி சாய்த்துப்‌ பொறுமை யணியை மேற்‌ 
கொண்டு விளங்கும்‌ பெரியீராயெ அங்கள்‌ 
நன்றியை நினவுட்கொண்டு, என்‌ உளமார்ந்த 
வணக்கத்தை நுமக்கு உரிமைப்படு ததுகின்றேன்‌. 


போற்றுக்‌ தமிழும்‌ புலவரும்‌ வாழ்கநலஞ்‌ 
சாற்றுங்‌ கரந்தைத்‌ தமிழ்ச்சங்கம்‌-ஏற்றமொடு 
பல்லாண்டு வாழ்கஅருள்‌ பாலித்‌ ததுபுரக்கும்‌ 
எல்லோரும்‌ வாழ்க இனிது. 


௨. தமிழ்ப்‌ புலமை” 
க. தோற்றுவாய்‌ 


தமிழ்ப்‌ புலவர்‌ பெருமக்களே / 
அன்புமிக்க அன்னைமீர்‌ / ஐயன்மீர்‌ / 


திருவருட்‌ பாங்கால்‌ தஞ்சை திருச்சித்‌ தலை 
நக ருட்பட்ட தமிழர்‌ மாநாட்டின்‌ சார்பில்‌ உடை 
பெறும்‌ இத்‌ தமிழ்ப்‌ புலவர்‌ மாநாட்டைத்‌ 
இறந்து வைக்கும்‌ பணியை அடியேற்குக்‌ கட்டளை 
யிட்ட நுங்களுக்கு என்‌ வணக்கத்தையும்‌ நன்றி 
யறிவையும்‌ . முதலில்‌ தெரிவித்துக்கொள்ளுகின்‌ 
றேன்‌. 

புலவர்‌ பெருமக்களாகிய நீவிர்‌ ஒருங்குகூடிச்‌ 
சிறந்த பல செயல்களைப்‌ பற்றிச்‌ சூழ்ந்து முடித்‌ 
தற்குரிய மாநாட்டுக்‌ கதவத்தின்‌ வலிய தாழக்‌ 
கோலைத்‌ திறத்தற்குரிய இறவுகோல்‌ என்‌ கையி 
௮ள்ளதாக நினைந்தது வியப்பைத்‌ தருகின்றது. 
யானோ இன்ன பணிக்கு எவ்வாற்றானும்‌ வலி 
யுடையே னல்லேன்‌ என்பதை நீங்கள்‌ அறிவீர்‌ 
கள்‌. புலங்கொள ற்குரிய விலை வரம்பில்லாப்‌ 
பொருள்‌ பல நிறைந்த பெருங்‌ கருவூலமாகிய 
இம்‌ மாநாட்டைத்‌ திறத்தற்குரிய திறவுகோல்‌, 

*துறையூரில்‌ (6-8-1932) கூடிய இருச்சிராப்பள்ளி-தஞ்சை 
மாகாணத்‌ தமிழ்ப்‌ புலவர்‌ மாகாட்டில்‌ ரிகழ்த்திய திறப்புரை, 

வலியற்றுன்‌ ஓருவன்‌ கைக்கண்‌ உள்ளதாயின்‌, 
அவ்‌ வரும்‌ பொருளைக்‌ கவர விழையும்‌ பிறர்‌ 
அதனை வலிந்து பற்றிக்‌ கோடற்கு எளிதாம்‌ 
என்பதையும்‌ நீங்கள்‌ நன்று உணர்வீர்கள்‌. அங்‌ 
நனம்‌ நெகிழ்ந்து போதலின்றித்‌, தமிழன்பர்‌ தம்‌ 
உரிமைச்‌ செல்வத்தைத்‌ தாமே நுகர்ந்து இன்‌ 
புறுதற்‌ பொருட்டு இம்‌ மாநாட்டுத்‌ இறப்பில்‌ 
யான்‌ முற்பட நினைந்தது, புடைகுழ்ந்து நிற்கும்‌ 
அம்‌ அணைவலி பற்றியேயாம்‌. ஆற்றல்‌ சான்ற 
இத்துணேத்‌ தமிழன்பர்களும்‌ விழிப்புடைய 
ராய்ச்‌ சூழ்ந்திருக்குங்கால்‌, நும்‌ உரிமைச்‌ செல்‌ 
வத்தைக்‌ கரவிற்‌ கவர எண்ணுவார்‌ எங்ஙனம்‌ 
உட்புகுத முடியும்‌? ஆகவே, அச்சம்‌ ஒரு சிறி 
தும்‌ இன்றி நிறைவேற்றலாம்‌ என்னுந்‌ துணி 
வுடையேனாய்‌ இப்‌ பணியில்‌ யான்‌ தலப்படலா 
னேன்‌. 

தமிழ்ப்புலவர்‌ பெருமக்களாகய நுமக்குறிய 
வற்றைச்‌ சூழ்ந்து முடித்தற்குரிய ஆற்றல்‌ நும்‌ 
பாலே அமைந்திராப்பவும்‌, யான்‌ சில கூறத்‌ துணி 
தல்‌ மிகையெனக்‌ கருதல்‌ கூடும்‌. ஆயினும்‌ 
பேரறிஞர்‌ பலர்‌ கூடும்‌ ஓரவைக்கள வாயிலைத்‌ 
திறந்து வைப்போ னொருவன்‌, அவர்‌ கட்டப்‌ 
படி அதனுட்‌ புகும்‌ பெரியோரை நோக்கு, 
“ இன்று நீவிர்‌ இன்ன செயல்களைச்‌ குழ்தற்கு 
இதன்கட்‌ புகுவீராக?? என நினவுறுத்தற்‌ 
பொருட்டுச்‌ சில கூறுதல்‌ கட்டளை யிகவாச்‌ 
கடப்பாட்டின்பாலதாம்‌ எனக்‌ கொண்டு என்‌ 

சிற்றறிவிற்‌ றோன்றிய சில செய்திகளை ஈண்டு 
வெளிப்படுத்த எண்ணுகின்றேன்‌. 


௨. தமிழ்மோழியின்‌ சிறப்பு 


அன்பர்களே / 

இங்குத்‌ இறந்துவைக்கப்‌ பெறுவது தமிழ்ப்‌ 
புலவர்‌ மாகாடாகும்‌, ஈம்‌ அமிழ்தினுமினிய 
தமிழ்‌ மொழி பண்டைக்‌ காலத்தில்‌ இற்றை 
ஞான்றினும்‌ எத்துணையோ பன்மடங்கு அகன்ற 
நிலப்பரப்பைத்‌ தனக்குரியதாகச்‌ கொண்டு 
விளங்கிய தென்பதும்‌, குமரியொடு வட... விமயத்‌ 
தொருமொழிவைக்‌ துலகாண்ட சேரலாதனால்‌ 
குமரிமுனை தொட்டு இமயமலை வரையும்‌ இறை 
மொழியாக வழங்கப்‌ பெற்ற தென்பதும்‌, தொன்‌ 
மையில்‌ தனக்கு நிகராக இக்‌ காலத்து வழங்கும்‌ 
மொழிகளுள்‌ மிகச்‌ சிலவன்றி இல்லை யெனத்‌ 
இக்க நிலையில்‌ உள்ள தென்பதும்‌ நீவிர்‌ நன்றுணர்‌ 
வீர்கள்‌. ஆதலின்‌, இவை பற்றி யான்‌ விரித்தல்‌ 
வேண்டாவென நினைக்கின்றேன்‌. 

செப்பமிக்க இயலமைப்பும்‌, அவ்‌ விலக்கணங்‌ 
களுள்‌ வேறு எம்‌ மொழிக்கும்‌ இல்லாது தனக்‌ 
கெனச்‌ சிறப்பு முறையின்‌ அமைந்த பொருளிலக்‌ 
கண ஒழுங்கும்‌, முதிர்கலச்‌ சொற்களும்‌ சிதைவில்‌ 
நுண்‌ பொருள்களும்‌ தங்கி நின்றொளிருஞ்‌ சங்க 
நூற்‌ ரெகையும்‌, புன்னுனிப்‌ பனியில்‌ மன்னுமா 
மலையுருத்‌ துன்னிரின்‌ றொளிர்தரல்‌ போலச்‌ சிற்‌ 

மளவினவாயெ சொற்றொடர்களிற்‌ சிறந்தமைந்‌ 
கினவாகிய பெரும்‌ பொருள்கள்‌ தோன்றித்‌ இக 
மும்‌ அறமுத னுதலிய திறனமை நூல்களும்‌, அன்‌ 
பினைந்திணேை அக வொழுக்க நேர்மையும்‌, தொடர்‌ 
நிலச்‌ செய்யுட்‌ சுவைநலக்‌ கனிவும்‌, குறிக்கோள்‌ 
பற்றிய அறிவியல்‌ நூல்களின்‌ திட்ப நுட்ப அமைவும்‌, 
காதல்‌ மிக்கு ஓதுவார்‌ கேட்பாரது கல்லினும்‌ 
வலிய உள்ள நிலையையுங்‌ கரைத்து அவர்தமை 
அன்புருவாக்‌கி இறை இிருவருட்கு இனிதின்‌ 
ஆளாக்கும்‌ இசைநலந்‌ தழீஇய அருட்‌ பாசுரப்‌ 
பகுதிகளும்‌, இன்னும்‌ பற்பல துறைகளைப்‌ பற்றி 
நின்று திகழும்‌ நூற்றொகைகளும்‌ தன்பான்‌ 
மினிர, இனிமையாங்‌ குணத்தை இயைந்து, தட்பமும்‌ 
த்க்வும்‌ ஓட்பமும்‌ ஒருங்கமையப்‌ பெற்று, எல்லாம்‌ 
வல்ல இறை நீலைபோல்‌ என்றும்‌ நின்று நிலவுவது ஈம்‌ 
தென்றமிழ்‌ மொழியேயாம்‌. இத்தகைய தனித்த நர்‌ 
தமிழின்‌ சால்பினைப்‌ பற்றிப்‌ பெரியோர்‌ பற்பல 
ரும்‌ அவ்வப்போது பல கல்விக்கழகங்களிற்‌ பேசி 
யும்‌ எழுதியும்‌ வெளியிட்டுள்ளனர்‌. ஆதலின்‌ 
அதனையே யானும்‌ ஈண்டு விரித்துக்‌ கூற முற்‌ 
படுதல்‌ வேண்டாததொன்றென அமைகன்‌ 
றேன்‌. 


௩. புலமையின்‌ குறிக்கோள்‌ 


_ இனிப்‌ புலமையாவது யாதென ஆராய்தல்‌ 
இன்றியமையாத தாகும்‌. ஒருநூலை ஆசிரியர்‌ 
முகமாகக்‌ கற்ற அளவினானும்‌, இயன்முறை 


ஆ 

தெரிக்கும்‌ நாற்பாக்களையும்‌ எடுத்துக்காட்டாஞ்‌ 
செய்யுட்‌ பகுதிகளையும்‌ சொற்பொருள்‌ அறிந்து 
கொள்ளும்‌ அவ்வளவினானும்‌ புலமை நிரம்புவ 
தன்று. இவ்‌ வெல்லாம்‌, சிறந்த புலமையின்‌ 
உறுப்புக்களாமன்றி உறுப்பியாகா. ஒன்றனை 
ஊன்றிப்‌ படிக்குங்கால்‌, படிக்கப்படுஞ்‌ சொற்‌ 
குழுவினின்று உணரப்படும்‌ பொருட்கண்‌ உள்‌ 
ளம்‌ உறைத்து நிற்பச்‌, சார்ந்ததன்‌ வண்ணமாந்‌ 
தன்மைத்தாகிய உயிர்‌, அவ்‌ விழுமிய பொருட்‌ 
கண்‌ பிரிப்பின்றிக்‌ கலந்து அப்‌ பொருட்‌ பயனை 
நகர்தலும்‌, நுகர்ச்சிக்குப்‌ பின்‌ வெளி யுலகத்து 
மீண்டு நினைவுகூர்தலும்‌, தீர்ந்த உண்மைகளைக்‌ 
கடைப்பிடித்துத்‌ தங்‌ குறிக்கோளாக ஒழுக்கிய 
லின்‌ மேற்கோடலும்‌ மேற்காட்டிய உறுப்புக்‌ 
களோ டியையுமாயின்‌, ஒருவாறு புலமை நிரம்‌ 
பியதாகக்‌ கொள்ளலாம்‌. புலமையின்‌ குறிக்கோள்‌ 
உலசியற்‌ பொருளளவின்‌ இருப்பின்‌, அது சிறுமை 
யெய்தி மாசுடைய தாகும்‌. அறிவை ஒளி வலி 
யுடைய தாக்கி அகலமுறச்‌ செய்து அவ்‌ வகன்ற 
ஒளி விளக்கத்தின்கண்ணே முன்னர்க்‌ காணப்படா 
தனவும்‌ உலப்பிலா இன்பவிளைலிற்‌ கேற்றனவுமாகிய 
அரிய பல நுண்பொருள்களை அகக்‌ கண்ணாற்‌ 
கண்டு இன்புறுதலாசிய வாழ்க்கையே புலமை 
வாழ்க்கையாகும்‌. 

ஓரளவுட்பட்ட சில பல நூல்களை வினவு 
வார்‌ கருத்துக்‌ கியைய விடையிறுக்குமுகமாகக்‌ 
கற்றுத்‌ தகுதிச்‌ சீட்டுப்‌ பெறும்‌ அவ்வளவில்‌, 

புலமை தன்‌ நிறைவை எய்தியதாக எண்ணிவிட 
லாகாது, பயிலுந்தோறும்‌ பயிலுந்தோறும்‌ 
பண்புடையாளர்‌ தொடர்பு எங்ஙனம்‌ இனிமை 
சான்று பயன்‌ விளைக்குமோ, அங்ஙனமே மீண்‌ 
டும்‌ மீண்டுங்‌ யற்குக்தோறும்‌ கற்குந்தோறும்‌ 
உயரிய நூல்களின்‌ நுண்பொருள்‌ நலங்கள்‌ நம்‌ 
உள்ளத்தை ஈர்தீதுத்‌ தம்பாற்படுத்துப்‌ பேரின்‌ 
புறுத்துவனவாம்‌. மிக விரைந்தோடும்‌ வெள்‌ 
ளப்‌ பெருக்கனாயுடைய ஆற்றின்‌ நீர்ச்செல 
வாற்றலை ஓருவன்‌ அளக்க நினையின்‌, அதன்கண்‌ 
அவன்‌ எதிரேறிச்‌ செல்லவேண்டுவதே இன்றி 
யமையாத தாகும்‌. அவ்வாறின்றி அட்‌ நீர்ச்‌ 
செலவோடியைநது அதனான்‌ ஈர்த்துச்‌ செல்லப்‌ 
படுவானாயின்‌, அவ்‌ வாற்றலின்‌ நிலை இற்றென 
உணரகில்லான்‌. அங்ஙனமே உயர்நிலைப்‌ பாவலர்‌ 
மயர்வற ஆக்கிய விழுப்பொருள்‌ நிறைந்த செய்‌ 
யுட்களின்‌ சொற்பொரு ளொழுக்கில்‌, நும்‌ நுண்‌ 
ணறிவு எதிரேறிச்‌ செல்லல்‌ வேண்டும்‌. அங்‌ 
ஙனஞ்‌ சென்று ௮ச்‌ சொற்‌ பொருள்களின்‌ 
வன்மை வனப்புக்களை ஆராய்ந்தளக்க முயலின்‌, 
அச்‌ செய்யுளாசிரியன்‌ ஆழ்ந்து நினைவிற்‌ கண்டு 
வைத்த அரும்பொருண்‌. மணிகளின்‌ இயலொ 
ளியை உண்மையாகக்‌ கண்டு இன்புறலாம்‌. 
ஆராய்க்து தெளிதற்குமுன்‌ அச்‌ சொற்பொருள்க 
ளோடு எதிர்த்து நிற்றலே நன்றாம்‌. 

பொருணலத்‌ தெளிவின்‌ பின்‌ ௮ச்‌ சொற்‌ 
பொருள்களோடு நம்‌ அறிவை இரண்டறக்‌ கலப்‌ 

பித்து, அவற்றின்‌ வண்ணமாக நின்று அசை 
வறும்‌ நிலையெய்தி இன்ப வெள்ளத்துள்‌ இளைத்‌ 
தல்‌ வேண்டும்‌. ஒரு சிறந்த நூலாசிரியன்‌ குறிக்‌ 
கோள்‌ இன்னதெனத்‌ துணிந்தாலன்றி அவன்‌ பலவாறு 
பன்னிப்பன்னி உரைக்கும்‌ உரைப்‌ பொருளின்‌ உண்‌ 
மைக்‌ கருத்து அறியப்பட்டதாகாது. சிறந்ததொரு 
முடிபொருளைச்‌ செப்பனிட்டுத்‌ திறம்பட 
உரைக்க முற்படும்‌ புலவன்‌, பருந்தின்‌ வீழ்ச்சி 
போற்‌ சேய்மையினின்றே முடிபொருட்குரிய 
சார்வுப்‌ பொருள்களில்‌ மெல்ல மெல்லத்‌ தலைப்‌ 
பட்டுச்‌ செல்லுவன்‌. அச்‌ செலவின்‌. நிலையை 
அந்‌ நெறி நின்றே உய்த்துணர்தல்‌ வேண்டும்‌. 
செல்வழிக்கட்‌ கண்டனவே தீர்ந்த பொருளென 
எண்ணி விடலாகாது. நூலுரையாசிரியர்களின்‌ 
கருத்துப்‌ படர்ச்சியில்‌ நம்‌ அறிவுத்தொடர்ச்சி பின்னிடு 
தல்‌ நன்றன்று. அயரா உழைப்பிற்கு அகப்படாத 
அரும்பொருள்‌ யாதுமின்று. தொடர்நிலைச்‌ செய்‌ 
யுட்களின்‌ உயிரனைய சுவைநலம்‌ விராய குறிப்புப்‌ 
பொருளை உணர்தலில்‌ ஈம்‌ அவா முற்படவேண்‌ 
டும்‌. சுவை நலங்‌ கலந்த அத்‌ தொனிப்‌ பொருள்‌ 
கங்குதற்குரிய இடனமையாப்‌ பாடல்கள்‌ உயி 
ரற்ற வெற்றுடல்‌ போல்வனவாம்‌. வெற்றுடலை 
அணிகலன்‌ புனைந்து காண்டல்‌ பின்னர்க்‌ காண 
லாகாத இறுதிக்‌ காட்சியாக முடியுமென்பது 
அறிந்ததொன்றே; அங்ஙனே சுவைகல 
மைந்த தொனிப்பொருள்‌ விரவாப்‌ பாடல்களை 
அணிநலனளவிற்‌ காண்டல்‌, மீண்டுங்‌ காண 


50 உசைநடைக்‌ கோவை 


வேண்டும்‌ என்ற விழைவற்ற நிலையில்‌ நிகழ்வ 
கொன்றாகும்‌. 

மதிவலி மிக்க முது புலவனிடத்தினின்‌ றுந்‌ 
தோன்றிய பாடல்‌ நங்கைக்குத்‌, இட்ப நுட்பம்‌, 
கெளிவு, விளக்கம்‌, இனிமை முதலிய பண்புக 
ளமைந்த சொற்பொருட்‌ குழுவே அழசிய உடலும்‌, 
சுவைகலக்‌ அறுமும்‌ தொனிப்பொருளே உயீருமாம்‌. 
இந்‌ நங்கைக்கு உவமை முதலிய அணிகளே அணி 
கலன்களாம்‌. அழகுக்கு அழகு செய்தல்போல 
இவ்‌ வணிகள்‌ சேர்க்கப்படினும்‌, இப்‌ பாடன்‌ 
மெல்லியற்‌ பாவை ஈல்லாளின்‌ இயற்கை வனப்பு 
மிக்க நல்லுடலைச்‌ சார்ந்து உவமை முதலிய 
அணிகளே சிறந்த அழகு பெற்றுத்‌ இகழ்வன 
வாம்‌. 

இங்ஙனம்‌ இயற்கைகலம்‌ மிக்குச்‌ செயற்கை 
கலனையுமேற்றுத்‌ இகழும்‌ இத்தகைய பாடல்‌ 
ஈங்கையைக்‌ கூடி துகர்தற்குரிய இளஙகலஞ்‌ 
சான்ற மணமகனியல்பை இயம்பவும்‌ வேண்டுங்‌ 
கொல்‌ ! அன்னான்‌ இலக்கிய இலக்கண நாலறி 
வானும்‌ மதி நுட்பத்தானுஞ்‌ சிறந்து மலர்ந்து 
மணப்பருவம்‌ வாய்க்கப்பெற்றுக்‌, கட்டழகு 


வாய்ந்த பாடல்‌ நங்கையைக்‌ காண்டலிற்‌ காதல்‌ 


மிக்குடையனாய்‌ அப்‌ பேறு குறித்துத்‌ தவம்‌. 


புரிந்த தனிப்பெருஞ்‌ செல்வனாதல்‌ வேண்டும்‌. 
வேட்கை முயற்சியும்‌ தவப்‌ பயனாம்‌ ஆகூழ்வலியும்‌ 
ஒருங்கு கைவரப்‌ பெற்றுலன்றி, அப்‌ பாடல்‌ நங்கை 
யீன்‌ பரிசுணர்தல்‌ அரிதாகும்‌. 

இன்ன பாடல்‌ ஈங்கையைப்‌ பண்புடன்‌ 
வேட்ட காதற்‌ கொழுகனாங்‌ கலைவல மணமகன்‌, 
௮௩ நங்கை நலனெலாம்‌ நன்னர்‌ நுகர்ந்து புல 
நிரம்பின்பம்‌ பொருந்திய வாழ்க்கையிற்‌ றலைப்‌ 
படுங்கால்‌, அவ்‌ விருவர்தம்‌ இரண்டற்ற தன்‌ 
மையினெழுந்த இன்பநிலையே உருவெடுத்தாங்கு 
மழவிளம்‌ பாடற்‌ குழவிகள்‌ தோன்றும்‌. இம்‌ ஈன்‌ 
மக்கட்‌ பேற்றினை யுடைய நன்புல இல்லற 
வாழ்க்கையிற்‌ றலைப்பட்டு நிரம்பினோரே உண்‌ 
மைப்‌ புலவராவர்‌. 

கண்‌ முதலிய அறிவுக்‌ கருவிகளாற்‌ காண்‌ 
டற்கியலாத நுண்பொருள்களையெல்லாம்‌, நுண்‌ 
மாணுழை புலமாகிய உட்கருவியாற்‌ செய்யுளூல 
கத்திற்‌ கண்டு இன்புறுதல்கூடும்‌. அவ்வளவின்‌ 
அமையாது, அவ்‌ வுட்புறக்‌ கருவிகளுக்கும்‌ எட்‌ 
டாது அப்பாறபட்ட திருவரு ளாற்றலின து 
சீரிய நிலையின்‌ ஒரு சிறு கூற்றினையாதல்‌ செவ்விய 
புலமை முதிர்ச்சியீன்‌ பயனாகிய மெய்யுணர்வீற்‌ 
கண்டு இன்புறுதற்கு முயலவேண்டும்‌. அவ்‌ 
வின்பப்பேறொன்றே நம்‌ புலமை வாழ்க்கையில்‌ 
அரிதின்‌ முயன்று அடைதற்பாலதாகெ முடிந்த 
பயனாகும்‌. முதற்கண்‌ மன மொழி முதலிய 
உட்புறக்‌ கருவிகள்‌ செந்நிலையுறுதற்‌ கமைந்த 
விழுமிய நூலறிவு, முடிவில்‌ திருவருள்‌ நிலையின்‌ 
தெளிவு கைவரப்பெறுதற்குரிய சிறந்த கருவி 
யாகிய மெய்யுணர்வைப்‌ பயந்து நிற்கும்‌, 
அம்‌ மெய்யுணர்‌ வொன்றே தன்‌ பயனாகிய 

உயர்வொப்பில்லாப்‌ பேரின்பத்தை விளைவிப்ப 
காகும்‌, 
உலக வாழ்க்கைபோலப்‌ புலமை வாழ்க்கையும்‌, 
இல்நிலை துறவுநிலை என இருதிறப்பட்டு நீகழுமாறும்‌ 
இக்‌ குறிப்புக்களான்‌ உணரலாம்‌. கல்வியே கற்‌ 
புடை மனைவியாகவும்‌, செல்வப்‌ புதல்வரே 
செழும்‌ பாடலாகவும்‌, கற்றதுணர விரித்துரைத்‌ 
கலாகய சொல்வளனே இன்னிலைக்கு வேண்டிய 
பொன்னிலையாகவுங்‌ கொண்டு இல்லறப்‌ புலமை 
வாழ்க்கையைச்‌ செவ்வன்‌ நடாத்திய செம்புலச்‌ 
செல்வ னொருவன்‌, முடிவில்‌ மெய்யுணர்வு கைவ 
ரப்பெற்று அது வாயிலாகத்‌ திருவருள்‌ நிலையை 
யுணர்ந்து அவ்வருள்‌ நிலை இன்பத்தில்‌ திளைப்பின்‌, 
அந்நிலையே நுறவறப்‌ புலமை வாழ்க்கையாகும்‌. 
உண்மைப்‌ புலமையின்‌ சிறந்த குறிக்கோள்‌ 
இதுவேயாம்‌. முடிந்த பயனும்‌ இதுவேயாகும்‌. 
4. புலவரும்‌ புரவலரும்‌ 
மிக்ச்‌ சிறந்த இந்‌ நிலைக்கு நம்மை ஆளாக்‌ 
கும்‌ இப்‌ புலமைச்‌ செல்வத்தை இவ்‌ விழுமிய 
கோக்குடையராகவே ௩ம்‌ பெரியார்‌ மேற்கொண்‌ 
டிருந்தனர்‌. அன்னார்‌ குறிக்கோள்‌ அன்னதாக, 
அவர்க்கு இம்மை கலம்‌ முட்டின்றி நடைபெறு 
தற்கு வேண்டும்‌ பொருள்‌ முதலியன கொடுத்‌ 
துப்‌ போற்றுதற்கு, வரையா தளிக்கும்‌ வள்‌ 
ளன்மை மிக்கார்‌ பலரை அவ்வப்போது திருவரு 
ளாற்றல்‌ உதவி வந்தது. 

சிறநதுயர்ந்த குறிக்கோ ளொன்றைக்‌. 
கடைப்பிடி.த்துத்‌ திருவருட்‌ டுணகொடு முயல்‌ ' 
வார்க்கு, அதனை நிறைவேற்றுவிக்கும்‌ இறை 
யருள்‌ இடைக்கண்‌ வேண்டுவனவா௫ய பிற 
வெல்லாம்‌ பல்லாற்றானும்‌ உதவி அவரைத்‌ தளர 
விடாது அளித்துக்‌ காக்கும்‌ என்பது, நம்‌ பெரி 
யார்‌ கண்ட உண்மை. புலமையின்‌ குறிக்கோள்‌ 
மிகச்‌ சிறந்துயர்ந்த அறிவு வளர்ச்சியான்‌ எய்‌ 
தும்‌ உலப்பிலா ' இன்பப்‌ பேறாகவும்‌ அதனை 
மறந்து, அழிதன்‌ மாலையதாகிய குறுகிய உலக 
வின்பமே அதுவெனக்‌ கொள்ளப்படுமாயின்‌, 
அது நிறைவேறும்‌ துணையும்‌ அப்‌ புலமை நின்று 
பின்‌ வளர்தலின்றி ஒழியும்‌ இயல்பினதாகும்‌. 
அம்‌ நிலையில்‌ அமைந்த புலமையுஞ்‌ சிறிதேயாம்‌. 

இற்றை ஞான்று கல்வி பயிலும்‌ மாணவர்‌ 
கள்‌ தொடக்கத்திற்கொள்ளும்‌ கோக்கம்‌, பெரும்‌ 
பாலும்‌ தம்‌ வானாளில்‌ உடலோம்பலாகிய அவ்‌ 
வளவிலேயே அமைந்துள தென்பது யாவரும்‌ 
உணர்ந்த தொன்று. இக்‌ குறுகிய நோக்கம்‌ 
மேற்கொண்டு பயில்வோர்‌ ஒரு வகையாகத்‌ 
தேர்வில்‌ வெற்றி பெற்ற பின்னர்‌, அக்‌ குறுகிய 
நகோக்கமாகிய பொருட்‌ பேறு நிறைவேறுதற்‌ 
குரிய முயற்சியிற்‌. றலைப்படுகின்றனரேயன்‌றிக்‌ 
கற்ற கல்வியின்‌ விழுமிய பயனைப்‌ பெறுதலில்‌ 
வேட்கையுடையராகக்‌ காணப்பட்டிலர்‌. ஆசிரி 
யனை அடுத்துக்‌ கற்றது அவன்றன்‌ புலமை யள 


- விற்‌ காற்கூறாம்‌ அத்துணையேயல்லது முற்றும்‌: 

நிரம்பியகாகா தென்பது நம்‌ பெரியார்‌ கண்ட 
உண்மை. காணாகனவெல்லாங்‌ காண்டற்கும்‌ 
கேளாதனவெல்லாங்‌ கேட்டற்கும்‌ அறிவுலகத்து 
நிகழும்‌ வியத்தகு அருஞ்‌ செயல்களை உணர்ந்து 
இன்புறுகுற்கும்‌, நிரம்பிய புலமையேோ இறந்த 
கருவியாகும்‌. இவ்‌ வுயரிய நோக்கங்களை நிறை 
வேற்றுதற்ருரிய புலமையை உடலோம்பற்ரு வேண்டிய 
பொருளளவீற்‌ பயன்படுத்த எண்ணுநல்‌ பொற்‌ 
கொழுக்‌ கொண்டு வரருக்ரு உழ எண்ணுவதலோடு 
ஓக்கும்‌ என்ப. றெந்துயர்க்க நோக்கங்களை மேற்‌ 
கொண்டு திருவரு ஞணர்ச்சியிற்‌ றலைப்படும்‌ புல 
மைச்‌ செல்வம்‌ வாய்ந்து விளங்கிய நம்‌ பண்‌ 
டைத்‌ தமிழ்ப்‌ புலவர்‌ பெரு மக்களைப்‌ பண்டைத்‌ 
குமிழ்‌ நில வேந்தர்கள்‌ எத்துணைப்‌ பெருமை 
பாராட்டிப்‌ போற்றியொழுகினர்‌ என்பதற்குப்‌ 
புறநானூறு முதலிய ஈம்‌ அரிய தமிழ்‌ நூல்களே 
சக்க சான்றாக மிளிர்கின்றன. 

தமிழ்‌ நில மன்னர்கள்‌ தமிழ்ப்‌ புலவர்களைத்‌ 
தும்‌ கயிரினுஞ்‌ சிறக்தாராக மதித்தொழுயெ 
செய்திகள்‌ பற்பல உள்ளன. அம்‌ மன்னர்க்கு 
அரசியற்‌ சூழ்ச்சிக்குரிய அமைச்சராகவும்‌, அறி 
வுரை கூறி நன்று இதுணர்த்தி ஈல்லாற்றின்‌ 
நிறுத்தும்‌ ஆசிரியராகவும்‌, அவர்‌ குடிக்கண்‌ 
உடன்றோன்றினார்‌ முதலியவர்பாற்‌ கலாம்‌ விளை 
காலை நடுநின்று அறவுரை கூறி அதனைத்‌ தீர்த்து 
அவரை அன்புநிலைப்‌ படுத்தும்‌ அக்‌ குல முதி 
யோராகவும்‌ விளங்கினார்‌ ஈம்‌ தமிழ்ப்‌ பெரும்‌ 

புலவரே யாவர்‌. முதுமையின்‌ தளர்ச்சியிற்‌ கது 
மென நேரும்‌ இறப்பு முதலியவை பற்றிய 
அச்சம்‌ நிகமாவண்ணம்‌, உடல்‌ இளமை பொருள்‌ 
முதலியவற்றின்‌ நிலையாமைகளை ரெஞ்சத்திற்‌ 
பதியுமாறு எடுத்துரைத்து மெய்யுணர்விற்‌ 
றலைப்படுத்தும்‌ அறவோராகவும்‌, காதலிகந்து 
கைவிடப்பட்ட கற்பரசியரை அவர்கங்‌ கண 
வரோ டியைத்து நீதிபல கூறி நெறிபிறமா வண்‌ 
ணம்‌ வாழ்க்கை நிலைப்படுத்தும்‌ நல்‌ லுறவீனராக 
வும்‌ விளங்கிய பெருமை ஈம்‌ தமிழ்ப்‌ புலவர்பால 
தேயாம்‌. தந்தை தாயர்‌ முதலியோரை இழந்து 
வருந்தும்‌ இளம்பருவத்துப்‌ பெண்மக்கட்கு 
அத்‌ தந்தை தாயர்‌ முதலிய உறவாக நின்று நீதி 
வழாத நிலையிற்‌ பாதுகாத்து நட்புக்கட னாற்றிய 
பெரியாரும்‌ புலனழுக்கற்ற நம்‌ தமிழ்ப்‌ புலவர்‌ 
பெருமானே யாவர்‌. புணர்ச்சி பழகுதலின்றி 
உணர்ச்சி வாயிலாகவே நட்பு முதிர்ப்‌ பெற்றும்‌ 
அந்‌ நட்டார்க்கு இறுதிறேர்ந்துழி அதனைத்‌ 
தம்‌ உணர்ச்சிச்‌ சிறப்பான்‌ இயல்பில்‌ தெரிந்து. 
தும்‌ உயிரையும்‌ உடன்‌ உய்த்து அன்புக்‌ கட 
னாற்றிய ஆன்றவிந்தடங்கிய கொள்கைச்‌ சான்‌ 
றோரும்‌ ஈம்‌ தமிழ்ப்‌ புலவரே யாவர்‌. 

இங்ஙனம்‌ அரசர்பாற்‌ புலவரும்‌, புலவர்பால்‌ 
அரசரும்‌ அன்பு வழிப்பட்டு ஒழுக சிறந்த வர 
லாற்றுப்‌ பகுதிகள்‌ பலவாம்‌. தன்னைப்‌ பாடி 
வந்த ஒரு புலவற்கு ஏதுங்‌ கொடுக்கும்‌ நிலையி 
லீல்லாத ஒரு வள்ளல்‌ தலையினைக்‌ கொடுபோய்த்‌ 

தம்பிகைக்‌ கொடுத்து விலையினைப்‌ பெறுக எனச்‌ 
சொல்லியதும்‌, அவ்‌ வள்ளற்பெருமான்‌ உள்ள 
மறிந்த புலவர்பெருமான்‌, மறுப்பேனாயின்‌ மற்‌ 
றொருவர்க்கு இங்ஙனங்‌ கூறிக்‌ கொடுக்க நேரின்‌ 
மன்னர்பெருமானை இழக்க நரேருமே என்று 
அஞ்சி, அத்‌ தலை தன்‌ உடைமை எனவும்‌, அதனை 
“யான்‌ வேண்டுங்காற்‌ பெறுவே? னெனவும்‌, 
“பெறுங்காறும்‌ யார்க்கும்‌ இதைக்‌ கொடுத்த 
லாகாது? எனவுங்‌ கூறி அவ்‌ வள்ளலோடு பகைஞ 
னாகிய தம்பியின்‌ மனத்தைக்‌ குழைவித்து அன்‌ 
புரிமைப்படுத்து ஒன்றுபடச்‌ செய்து இன்புற்ற 
தும்‌ நினையுங்கால்‌, செந்நெறிப்‌ படரும்‌ மன்னவ 
ருள்ளமும்‌, சொன்னெறிப்‌ புலவர்‌ தூய உள்ள 
மும்‌ எத்‌ துணைச்‌ சிறந்துயாந்த நிலையில்‌ உள்ளன 
என்பது நன்று புலனாம்‌. - இந்‌ நிகழ்ச்சி அறி 
வுடையா ரகத்தை உருக்கும்‌ பான்மைய தென்‌ 
பதை யாவரும்‌ உணர்வர்‌, புலனழுக்கற்ற தூய 
பெரும்‌ புலவர்களையும்‌ அருண்மிகு நெஞ்சத்தின 
ராகிய புரவலர்களையும்‌ இரு கண்ணெனப்‌ பெற்‌ 
அத்‌ திகழ்ந்த ஈம்‌ தமிழ்‌ நிலம்‌ இற்றைஞான்று 
ஓற்றைக்‌ கண்ணிழக்து மற்றொரு கண்ணும்‌ ஒளி 
கலங்‌ குன்றப்‌ பெற்று ஒடுங்கிக்‌ கடத்தலை உன்‌ 
அங்கால்‌, எத்தகைய தமிழ்‌ மக கனும்‌ வருந்தாம 
லிருக்க முடியாது. 
அன்பர்களே ! 

பண்டை அரசர்பாற்‌ புலவர்‌ பெற்ற பரிசலை 
உன்னுங்கால்‌ அது மிக்க வியப்பைத்‌ தருவதாகும்‌. 

நூறாயிரக்‌ கணக்கான பொற்காசுகளையும்‌, முற்‌ 
றாட்டாகப்‌ பல நிலத்‌ தொகுதிகளையும்‌, விலை 
யுயர்ந்த ஆடை அணிகலன்களையும்‌, யானை தேர்‌ 
முதலியவைகளையும்‌ வரையாது வழங்கப்பெற்று 
ம$ூழ்கூர்நீத செய்தியைப்‌ பண்டை நூல்களான்‌ 
உணர்தலோடு, இன்னும்‌ அப்‌ பரிசில்‌ நிலங்களைப்‌ 
பற்றிய ஆவணங்களானும்‌ அப்‌ புலவர்‌ வழித்‌ தோன்‌ 
றல்களின்‌ ஆட்சியானும்‌ கண்கூடாகவுங்‌ காண்சின்‌ 
ரோம்‌. 

புலவர்‌ பாடும்‌ புகமுடையா ரன்றே தானே 
இயங்கும்‌ வானவூர்திக்கண்‌ இவர்ந்து செல்லும்‌ 
நல்‌ வினையாளர்‌ என எண்ணப்பட்டனர்‌ / புலவ 
ராற்‌ பாடப்பெறுவது ஒன்றே தம்‌ வாழ்க்கை 
யின்‌ பயனெனக்‌ கொண்டு மகிழும்‌ முன்னை 
வேந்தர்‌ நன்ன ருள்ளம்‌ எத்துணைச்‌ சிறந்த 
தென்பதை விரித்‌துரைக்கவும்‌ வேண்டுங்கொல்‌ / 
“குறித்த பகைவனை வென்று வெற்றிமாலை 
புனயேனாயின்‌ உயர்ந்த கல்வி கேள்விகளை 
யுடைய மாங்குடி மருதன்‌ தலைவனாகவுள்ள பலர்‌ 
புகழுஞ்‌ சிறப்பு வாய்ந்த புலவராற்‌ பாடப்‌ 
பெறாது என்‌ நிலவெல்லை நீங்குக!” என்று 
சூளுரை பகர்ந்த தமிழ்ப்புல வேந்தன்‌ உள்ளப்‌ 
பாங்கை உள்ளிப்‌ பார்மின்‌ ! குறித்தாங்கு இன்‌ 
னது செய்யேனாயின்‌, இன்ன தீவினையாளனா 
வேன்‌ என்னுஞ்‌ குளுரையிற்‌ புலவராற்‌ பாடப்‌ 
பெறாத தொன்று பெருந்‌ தீவினைப்‌ பயனெனக்‌ 
கொள்ளப்படின்‌, அன்னார்‌ பாடற்‌ பேறு அரசர்‌ 

தம்‌ வாழ்க்கைக்கு எத்துணை விழுமிய தெனக்‌ 
கருதப்பட்ட தென்பதை உற்றுகோக்குமின்கள்‌. 

இத்தகைய சிறந்த நிலையிலிருந்த ஈம்‌ முன்‌ 
ஊத்‌ தமிழ்ப்‌ புலவர்‌ வழித்தோன்றல்களாகிய 
இக்‌ காலத்துப்‌ புலவர்‌ பெருமக்கள்‌ நிலை, சிறிது 
வருந்தத்‌ தக்கதாக உள்ளது. புலவர்க்‌ குரிய 
உயரிய கோக்கங்களும்‌ வரவரக்‌ கூறுகி வருகின்‌ 
றன. அவரைப்‌ புரக்கும்‌ இயல்பினராகய இரு 
வுடையார்‌ நிலையும்‌ புலமைக்கு மதிப்பளிப்பதாக 
இல்லை. எதற்கு எது காரணமென்பதை ஈண்டு 
ஆராய வேண்டா. அவரவர்‌ கடமையை அறிந்து 
மேற்கோடலே இறெந்ததாகும்‌. கல்வி, அறிவின்‌ 
பத்தை அளித்து வாழ்க்கையைத்‌ தூய்மைப்படுத்தற்‌ 
முியதாம்‌ என்னும்‌ ஈம்‌ புலமையின்‌ விழுமிய 
நோக்கத்தைத்‌ தளரவிடாது மேற்கொள்ளுவோ 
மாயின்‌, நம்மைப்‌ புரத்தற்குப்‌ புரவலரும்‌ கடவு 
ளரும்‌ நம்‌ பக்கலில்‌ தாமே அணுகித்‌ தம்‌ கட 
மையைப்‌ புரிய முற்படுவர்‌. இவ்‌ வுண்மையை 
நம்‌ புலவர்‌ பெருமக்கள்‌ உறுதியாகக்‌ கடைப்‌ 
பிடித்தல்‌ வேண்டும்‌. 


௫. தவிர்தற்‌ குரியன 
இனிப்‌ பழங்கதை பேசிக்கொண்டிருத்‌ 
தலிற்‌ பயனின்று. செய்வன இன்ன தவிர்வன 
இன்ன என்னுஞ்‌ சூழ்ச்சியிற்‌ றலைப்பட்டு நல்‌ 
லன காண்டலும்‌ அவற்றைத்‌ தாழாது செயலின்‌ 
மேற்கோடலும்‌ வேண்டும்‌. விலக்கியன ஓழித 

னும்‌ அறமென்ப வாகலின்‌, முதலில்‌ நம்‌ புலவர்‌ 
பெருமக்கள்‌ தம்‌ வாழ்க்கையில்‌ தீய குணஞ்‌ 
செயல்கள்‌ நெருங்க இடந்தராமல்‌ அவற்றைக்‌ 
களைதல்‌ வேண்டும்‌. தீயன களைந்தாலன்றி நல்லன 
செய்தற்கு இடனமைதல்‌ அரிது. 

தவிர்வனவற்றுள்‌ ஓரு சிலவற்றை ஈங்குக்‌ 
குறிப்பிடல்‌ மிகையாகாதென்‌ றெண்ணுகிேன்‌. 
ஒருவரை யொருவர்‌ புறங்கூறல்‌, இல்லன கூறி 
எள்ளி நகையாடல்‌, தம்‌ அறிவினும்‌ மற்றையோ 
ரறிவு தாழ்ந்ததென வாய்ப்பறை யறைதல்‌, 
ஆகூழால்‌ ஒருவர்க்குக்‌ கிடைக்கும்‌ ஊதியங்‌ 
கண்டு நெஞ்சம்‌ புழுங்கல்‌, பிறர்‌ அறிவிற்‌ கண்டு 
ரைத்த சுவைமிக்க சொற்பொருள்‌ நலங்‌ 
களைக்‌ கேட்டுணர்ந்து உவகை யுறாமை, ஒருகால்‌ 
தம்‌ புலமை யுள்ளம்‌ தன்னை அறியாது உவகை 
யுறத்‌ தொடங்கின்‌, அதனைச்‌ சினஈது மேலெழ 
விடாது அடக்கிவிடுதல்‌, மொழியறிவுகி துறை 
யில்‌ தாம்‌ மேம்பட்டதாக எண்ணிக்‌ கடவுணிலை 
யுணர்ச்சியிற்‌ றலைப்படா திருத்தலே புலமை 
மாண்பெனக்‌ கருதல்‌, கடவுள்‌ கலையுருவினன்‌ என்‌ 
பதை மறந்து கல்விக்கும்‌ கடவுட்‌ கொள்கைக்‌ 
கும்‌ இயைபின்றென எண்ணல்‌, £ கற்ற கல்விக்‌ 
குத்‌ தகநிற்க? என்னும்‌ பொருளுரையைப்‌ 
பொருட்படுத்தாமல்‌ கல்விக்கும்‌ ஒழுக்கத்திற்கும்‌ 
தொடர்பின்றெனக்‌ கோடல்‌, இகலிலர்‌ எஃ 
குடையராய்த்‌ தம்மிற்‌ குழீஇ இன்புறுதலை 
விடுத்துப்‌ பல்பிறப்பினும்‌ தொடர்ந்த பகைஞர்‌ 

25 3 


66 உரைநடைக்‌ கோவை 


எனக்‌ கொண்டு ஒருவரை ஒருவர்‌ வெறுத்தல்‌, 
குமக்கே பிறர்‌ உதவி புரியற்பாலர்‌ தாம்‌ பிறர்க்கு 
இல்லும்‌ வகையானும்‌ உதவி புரிய முற்படல்‌ தம்‌ 
புலமை மாண்புக்கு ஏலாதென நினைத்தல்‌, பிறர்‌ 
கூறும்‌ நல்லன கொண்டு இன்புறுதற்கு உள்ளம்‌ 
ஒருப்பட_..மையோடு அந்‌ நல்லனவற்றையும்‌ 
இயனவாகது்‌ தரித்துக்‌ கூற முற்படுதல்‌, உண்மை 
கெளிதற்கு நடுநின்றாராய்ந்நு தங்‌ கொள்கை 
மறுக்கப்படுமாயின்‌, அதனைப்‌ புலமைக்கு அழ 
கென ஏலாது மறுத்தாரை முனிந்து வருத்தமுறு 
தல்‌ முதலிய இன்னோரன்ன தீய குணஞ்‌ செயல்‌ 
தளை அறவே ஓமித்தல்‌ நன்று. 

பண்டைப்‌ பிறப்பின்‌ தொடர்பால்‌ ஓரோ 
வ[ழி அவை முற்படினும்‌ தம்‌ மதிவலியால்‌ இயன்‌ 
முங்கு விலக்க முயலல்‌ வேண்டும்‌. அவ்‌ விலக்கு 
முயற்சி பயன்பட்டில தெனினும்‌ தம்பால்‌ 
நிகழ்ந்த இவை தீயன என்றுணர்ந்த அவ்வள 
விற்‌ பயன்‌ உண்டென்ப ஒருசாரார்‌. இத்‌ தீய 
குணங்களில்‌ ஓரோவொன்றுடையாரும்‌ சிலபல 
உடையாருமாகப்‌ பலரும்‌, அறவே இலராகச்‌ சில 
ரும்‌ உலகத்துக்‌ காணப்படுவர்‌. ஏதேனும்‌ இருப்‌ 
பிற்‌ களைதல்‌ வேண்டும்‌ என்பதை நினைவுறுத்தற்‌ 
குக்‌ கூறியதேயன்றிப்‌ புலவ ரெல்லோரும்‌ இத்‌ 
தியகுணஞ்‌ செயல்கள்‌ உடையரெனக்‌ கொண்டு 
கூறியதன்று. ஒரு பீமைய மில்லாத தூயதன்மை 
கடவுளீடத்தன்றி மக்களுட்‌ காண்டலரிது. ஆயி 
்‌ அம்‌ மக்கட்‌ பொதுவாக உள்ள பிழைகளைப்‌ புல 

மைச்‌ சிறப்பாற்‌ களைதற்கு முற்படவேண்டுவதே 
புலமைப்‌ பேற்றின்‌ கடமையாகும்‌, 
ஓராராய்ச்சியில்‌ ஒரு காலத்தில்‌ தமக்குக்‌ 
கிடைத்த சான்றுகளைக்‌ கொண்டு ஓரு வகையாக 
முடி க்கப்பட்டதொன்று பிறிதொரு காலத்திற்‌ 
பிற சான்றுகளால்‌ தீவறுடையதெனத்‌ காமே 
கண்டாதல்‌ பிறர்‌ கூறக்‌ கேட்டாதல்‌ உண்மை 
தெளிய வரின்‌, அப்பொழுது தம்‌ பிமைபட்ட 
முன்னைக்‌ கொள்கையைக்‌ கைவிட்டு உண்மைக்‌ 
கொள்கையைத்‌ தழீஇக்‌ கோடலே புலமையின்‌ 
சிறப்பாகும்‌. பின்னர்‌ எத்துணைத்‌ தட்ப நுட்ப 
மான சான்றுகள்‌ கிடைப்பினும்‌ மாறுபட முன்‌ 
னர்க்‌ கண்ட முடி வினின்றும்‌ வேறுபடேம்‌ என்‌ 
ங்‌ கொள்கை தவறுடையதாகும்‌. உண்மை 
நிலை காண்டற்குப்‌ பலவாறு குழ்க்து ஒரு முடி 
புக்கு வருதலும்‌, பின்னர்‌ அது தவறுடைத்‌ 
தெனக்‌ கண்டவழி அதனை மாற்றிக்‌ கோடலும்‌ 
நடு நிலைப்‌ புலமை யுடையார்க்கு இயல்பேயாம்‌. 
புலவரில்‌ ஒரு சிலர்‌ தம்மைச்‌ சிறந்த 
ஆராய்ச்சியாளரென உலகம்‌ மதிக்கவேண்டும்‌ 
என்னும்‌ வேட்கையுடையராய்ப்‌, பண்டை 
நாலுரை வரலாற்று முறைகளில்‌ தவறில்‌ வழி 
யூட்‌ தவறுகளை ஏறிட்டுக்‌ கூறிவருகின்றனர்‌, அக்‌ 
கூற்றுக்கள்‌ அவர்தம்‌ புலமைத்‌ தவறுதலையே 
புலப்படுத்துவனவாம்‌. அவர்‌ அறியாமையால்‌ 
அங்ஙனங்‌ கூறின்‌, அஃதொரு பெருந்தவறாகாது; . 
அறிவுடையார்‌ தேற்றத்‌ தேறுவராகலின்‌. 

அறிந்து கூறுவரேல்‌, அது புலமைக்கு இழுக்‌ 
காகும்‌. பழையன கழிதலினும்‌ புதியன புரு 
தலினும்‌ முறையே இமையும்‌ நன்மையும்‌ 
அறிந்து கோடல்‌ ஈன்று, காலி கழ்ச்சிக்கு ஏற்‌ 
பன ஏலாதன என்பதை நெடிது குழ்ந்து முடிவு 
செய்தல்‌ வேண்டும்‌. 
தம்‌ மொழிக்கு ஏற்றங்கூற முற்பட்டுப்‌ பிற 
மொழிகளைப்‌ பழித்துரைத்தலும்‌ தவறாகும்‌. தம்‌ 
மொழிக்கண்‌ இல்லாத சிறப்பொலி யெழுத்துக்‌ 
கள்‌ வேற்று மொழிக்கண்‌ இருத்தல்‌ கண்டு 
“அவை எதற்கு?” என ஒரு புலவர்‌ ஒரு பேரவை 
யில்‌ எள்ளி ஈஞுவரேல்‌, அவர்‌ புலமையினியல்பை 
எவ்வாறு கருதலாம்‌! ஒருவன்பாலுள்ள பொரு 
ளளவினும்‌ மற்றொருவன்பால்‌ மிகுதியான 
பொருள்‌ இருப்பின்‌ அதுபற்றி அவன்‌ எள்ளப்‌ 
படுதல்‌ யாண்டுங்‌ கானாகதொன்று. ஓருகுழுவில்‌ 
* உரைக்கப்படும்‌ பொருளுரை அவ்வளவீனன்றிப்‌ 
பரந்த அறிவுலகத்துக்கும்‌ ஏற்ப விளங்குத 
லன்றோ நலமாகும்‌ ! 


அன்பர்களே ! 

இன்னோரன்ன இழுக்கு நெறிகளில்‌ நம்‌ 
புலமை வாழ்க்கையை நடத்தலாகாது. ஒரு 
வரைப்‌ புனைந்து பாடுங்கால்‌, “£ அவர்‌ செய்யா 
தனவற்றைச்‌ சொல்லி அவர்‌ குணங்களைக்‌ கூறு 
தலை யறியாததாகும்‌ எம்முடைய சிறிய செவ்‌ 
விய நா? என்ற புலவர்‌ பெருமான்‌ அறி 

வுரையை நினையுங்கால்‌, நம்‌ தேனினுமினிய செம்‌ 


தமிழ்ச்‌ சுவையை யுணர்ந்த நாவானது ஒன்று 


கூற முற்படுங்கால்‌ எவ்வளவு நடுநிலையுடன்‌ சர்‌ 
தூக்கி யறியும்‌ உளத்தோடு கூடி. யெழவேண்டும்‌ 
என்பது நன்கு புலனாம்‌. கொடுக்கிலாதானப்‌ 
பாரியே என்று கூறுமையும்‌, பிறர்க்கு இன்னல்‌ 
விளைக்கும்‌ பொய்ம்மொழி புகலாமையும்‌, இடரி 
னும்‌ தளரினுங்‌ கடவுட்‌ கொள்கைக்கு மாறு 
படப்‌ பேசாமையும்‌, நடுநிலை யிகந்து ஈவீலாமை 


“யும்‌, பயனில்லன பகராமையும்‌ ஆதிய இன்னோ 


ரன்ன செயல்களே நம்‌ தமிழ்ச்‌ சுவை யுணர்ந்த 
நாவிற்கு உரியனவாம்‌ என்பதை உணர்ந்து 
கடைப்பிடித்தல்‌ வேண்டும்‌. 


*ஃ செய்தற்‌ குரியன 


புலத்துறை முற்றிய நலத்துறையும்‌ அன்பரீர்‌ /, ' 


இனி நாம்‌ செயற்பாலன இன்னவென்‌ 
பதைப்‌ பற்றிச்‌ சிறிது நினைவு கூர்வோம்‌. பண்டு 
மிகப்பரந்த நிலப்‌ பகுதிகளைத்‌ தனதாகக்‌ கொண்‌ 
டிருந்த நம்‌ பால்வாய்ப்‌ பசுந்தமிழ்‌, தன்னைப்‌ 
புரப்பார்‌ துணை சுருங்கி வந்தமையானும்‌, பிற 
மொழிகள்‌ ௮ம்‌ மொழியாளர்‌ பேரூக்கத்தால்‌ 
வளர்ச்சி யெய்தித்‌ தன்‌ நிலவெல்லையைக்‌ கூறு 
கொள்ளக்‌ கொடுத்துத்‌ தன்‌ இடம்‌ சுருங்கப்‌ 
பெற்றமையானும்‌, கற்பார்‌ நோக்கம்‌ வர வரக்‌ 

குறுவெந்தமையானும்‌, இருவருளுணர்ச்சி முத 
லிய உயரிய நோக்கங்கள்‌ சிறிது சிறிதாகக்‌ கை 
விடப்‌ பெற்று வருகன்றமையானும்‌, தன்னிடத்‌ 
அள்ள சிறந்த பல முதுநூல்களைக்‌ கால மாறு 
பாட்டால்‌ நீருண்ண, நெருப்புண்ண, நில 
முண்ணக்‌ கொடுத்து  இழந்தமையானும்‌, 
முன்னைப்‌ பயில்வார்க்கு இம்மை இன்புதவும்‌ 
பொருட்பேற்றுக்கு இக்‌ காலத்து அரசியல்‌ 
இடககராமையானும்‌, பிறவாற்றானும்‌ தன்‌ 
ஆக்கங்‌ குன்றி நிற்கின்றது. 

ஒரு நாடு நனக்குரிய மொழியை ஆக்கமுற 
ஓம்பீப்‌ பாதுகாத்தாலன்றித்‌ தான்‌ சிறந்த நிலை எய்துதல்‌ 
அரிதாம்‌. மொழி வளர்ச்சிகொண்டே அது 
வழங்கும்‌ காட்டின்‌ நலத்தை யுணரலாம்‌. ஏந்த 
நாடு தன்‌ மொழிச்‌ சுளையை உணர்தலிற்‌ பின்னடை 
என்றதே, அது மற்றை யெல்லா வளங்களானும்‌ பிற்‌ 
பட்டதாகும்‌. ஆதலின்‌ தமிழ்ச்‌ செல்வர்களும்‌ 
தமிழ்ப்‌ புலவர்களும்‌ விழிப்புடையராய்‌ நின்று 
நம்‌ உடைமையை விளக்கமுறப்‌ பேணல்‌ 
வேண்டும்‌. நம்‌ மொழி வளர்ச்சியில்‌ நாம்‌ செயற்‌ 
பாலன பலவாகும்‌. 

முதலாவது இற்றை நாள்‌ தமிழ்‌ வழங்கும்‌ 
நிலம்‌ எல்லாவற்றுக்கும்‌ பொதுவாக ஒரு சிறந்த 
கல்லூரி யமைதல்‌ வேண்டும்‌. அத்‌ தமிழ்ப்‌ 
பெருங்‌ கல்லூரி தமிழ்நாட்டின்‌ ஈடுவண்‌ நீர்நில 
வளங்கள்‌ நிறைந்த அகன்ற இடத்தில்‌, ஆசிரியர்‌ 
களும்‌ மாணவர்களும்‌ ஒருங்கிருந்து, கல்வியை 


ழ்‌ 

உயரிய நோக்கங்களோடு பயிற்றவும்‌ பயிலவுந்‌ 
தக்க முறையில்‌ நிலைபெறல்‌ வேண்டும்‌. இம்மை 
நலம்‌ பெறற்குரிய மருத்துவம்‌ தொழிற்‌ கல்வி 
முதலிய பயிற்சிகளும்‌ உடன்‌ நிகழ்தல்‌ இன்றிய 
மையாததாகும்‌. ௮க்‌ கல்லூரியின்‌ உறுப்புக்களா 
கப்‌ பல நிலையங்களமைந்து அவற்றால்‌ தமிழ்க்கு 
வேண்டற்பாலனவாகிய பிறமொழி நால்கள்‌ 
மொழிபெயர்க்கப்பட்டும்‌, புதிய உண்மையா 
ராய்ச்சிகள்‌ செய்யப்பட்டும்‌, பல நூலுரைகள்‌ 
வெளிவரல்‌ வேண்டும்‌. தமிழ்நாடு முழுதும்‌ இது 
காறும்‌ நிறுவப்பட்டனவும்‌, இனி நிறுவப்‌ பெறு 
வனவுமாயெ பல கல்வி நிலையங்களெல்லாம்‌ அத்‌ 
தமிழ்ப்‌ பெருங்‌ கல்லூரிக்குக்‌ களைகளாக அமை 
தல்‌ வேண்டும்‌. 

சிறந்த நூலுரைகளை ஆக்கிப்‌ புலமை யரங்‌ 
கேறினார்க்குத்‌ தகுதியான பட்டங்களும்‌ பரிசு 
களும்‌ வழங்கி அவரைப்‌ பெருமைப்‌ படுத்தல்‌ 
வேண்டும்‌. தமிழினியல்பை நன்குணராது ஆர 
வார நீர்மையராய்ப்‌ போலி நூலுரைகளை வெளிப்‌ 
படுத்தித்‌ தமிழகத்திற்கும்‌ தமிழ்மொழிக்கும்‌ 
இழுக்குண்டாக்கும்‌ போலிப்‌ புலவர்களை அறிந்து 
அறிவுறுத்து அவரை ஈல்லியற்‌ புலவராக்க முயல 
வேண்டும்‌. உண்மைத்‌ தமிழறிஞரை ஒடுங்கி யீருக்க 
விடாது சிறப்பீட னளித்து உவகையுறுத்தல்‌ வேண்டும்‌. 
இயல்‌ வரம்புடைய நம்‌ மொழிக்கண்‌ ௮வ்‌ வரம்‌ 
பிகந்து வெளிப்படும்‌ புலத்துறைக்‌ கொல்லாப்‌ 
போலி நூலுரைகள்‌, செவ்விதின்‌ ஆக்கப்பட்ட 


12 உரைநடைக்‌ கோவை 


சீரிய நால்களுக்குக்‌* கைகளாக நெருங்கிப்‌ 
படர்ந்து இங்கு புரிகின்றனவாதலின்‌ அக்‌ களை 
கட்டல்‌ சொல்லேருமவராகிய தமிழ்ப்‌ புலவர்‌ 
கடனாகும்‌. அக்‌ களை களையப்பட்டாலன்‌றி ஈம்‌ 
செழுந்தமிழ்ப்‌ பைங்கூழ்‌ வளர்தற்கு இடமின்‌ 
முகம்‌. தீஞ்சுவை மிக்க திருவருட்‌ கனியை நமக்கு 
உநவந்‌ தோன்றிய செழுந்‌ தமிழ்ப்‌ பைங்கூழைப்‌ பல்‌ 
லாற்றானும்‌ போற்றிக்‌ காத்தா லன்றோ அம்‌ நற்‌ 
பயனை நன்கு பெறமுடியும்‌, 

ஆங்கிலம்‌, வடமொழி முதலிய வேற்று 
மொழிகளிலுள்ள பல துறைப்பட்ட அரிய நூல்‌ 
கை அவ்வம்‌ மொழியோடு தமிழ்கற்ற மதி நுட்ப 
முடைய புலவர்களைக்கொண்டு விளக்கமான 
சிறந்த முறையில்‌ மொழிபெயர்ப்பித்து வெளிப்‌ 
படுத்தல்‌ வேண்டும்‌. இத்‌ துறை தமிழ்‌ வளர்ச்‌ 
சிக்கு மிகவும்‌ ஏற்றதொன்றாம்‌. வேற்று மொழி 
களிலுள்ள ஒரு திறப்பட்ட பல நூல்களை நன்கு 
பயின்று அவற்றின்‌ திரண்ட கருத்துக்களைத்‌ 
தொகுத்துத்‌ தனித்தமிழ்‌ நூலாக வெளிப்படுத்தல்‌ 
சாலச்‌ சிறந்ததாகும்‌. இத்‌ துறையில்‌ தமிழ்ப்‌ 
புலவர்‌ முற்படுவராயின்‌, *மேல்வகுப்புப்‌ பயிற்சிக்‌ 
குரிய பல திறப்பட்ட நால்கள்‌' தமிழில்‌ 
இல்லையே” என்னுங்‌ குறை ஒழிந்துவிடும்‌. இக்‌ 
குறை கொண்டு பல்கலைக்‌ கழகத்தார்‌ தமிழ்‌ 
வளர்ச்சிக்குத்‌ தடைகூறும்‌ குறையும்‌ ஓழியும்‌. 
மொழி பெயர்ப்பால்‌ ஒரு மொழி நூல்வளர்ச்சி பெறு 
தல்‌, அம்‌ மொழிப்‌ புலவர்‌ இயன்மதியாற்றற்கு அத்‌ 

நுணைச்‌ சிறப்பின்‌ றென்பது உண்மை யெனினும்‌, 
இயற்கையாகப்‌ பல புதிய சிறந்த நூல்களை 
மதிவலியால்‌ ஆக்கும்‌ ஆற்றல்‌ வளர்ச்சியெய்துங்‌ 
காறும்‌ மொழி பெயர்ப்புச்‌ செயலை மேற்கோட 
லால்‌ இழுக்கின்று என்பது என்‌ கருத்து, இது 
கருதியே. மொழி பெயர்த்து அதர்ப்பட யாத்‌ 
தலையும்‌ நூல்யாப்பு வகையுள்‌ ஒன்றெனக்‌ கண்‌ 
டனர்‌ நொல்காப்பியனாரும்‌ என்க. 

சென்னைப்‌ பல்கலைக்‌ கழகத்தையும்‌, அதனி 
னும்‌ தமிழ்‌ வளர்ச்சிக்கு மிக நெருங்கிய இயைபுடைய 
அண்ணாமலைப்‌ பல்கலைக்‌ கழகத்தையும்‌, தெய்வத்‌ 
துமிழுஞ்‌ சைவத்‌ துறையுஞ்‌ செழித்தோங்க 
எழுந்த திருவாவடுதுறை திருப்பனந்தாள்‌ தரும 
பூரம்‌ முதலிய செல்வமலி சைவ மடங்களில்‌ 
விளங்குந்‌ தலைவர்களையும்‌, தமிழ்‌ நிலத்துச்‌ சிற்‌ 
றரசர்களையும்‌, தமிழன்பர்களாகிய மற்றைத்‌ திரு 
வுடையாரையும்‌ மேற்காட்டிய தமிழ்‌ வளர்ச்சி 
களுக்கு வேண்டுவன செய்யும்‌ வண்ணம்‌ இன்‌ 
னோரன்ன புலவர்‌ மாநாடுகள்‌ கேட்டுக்கொள்ள 
வேண்டும்‌. சற்றுக்‌ காலத்‌ தாழ்விற்‌ பயன்பெறு 
வதாக இருப்பினும்‌ அதுபற்றி வெறுத்துப்‌ 
பேசாமல்‌ மீண்டும்‌ மீண்டும்‌ வேண்டிக்‌ கோடல்‌ 
நன்றாம்‌. அன்போடு பன்னாள்‌ அழைத்தால்‌- இறை 
வனும்‌ வெளிப்பட்டு அருளாமலிருக்க முடியாது. ஆத 
லின்‌ சைவாதினத்துத்‌ தலைவர்களையும்‌ அன்பர்கள்‌ 
பிறரையும்‌ அன்புக்‌ கயிற்றாற்‌ பிணிக்க முயல்‌ 
வதே அறிவுடைமை யாகும்‌. . 

௭. இறுவாய்‌ 

இம்‌ மாநாடு புலவர்‌ பெருமக்கள்‌ வாழ்ந்த 
சோழ வளநாட்டில்‌ தஞ்சை இருச்சிராப்பள்ளித்‌ 
குலை கஈகர்களுக்குரியதாக இத்‌ துறையூரில்‌ முத 
லில்‌ தொடங்கப்‌ பெறினும்‌, திருவருட்‌ பாங்கால்‌ 
இது வரும்‌ ஆண்டு முதல்‌ தமிழ்‌ வழங்கும்‌ நிலங்‌ 
கள்‌ எல்லாவற்றுக்கும்‌ பொதுவெனக்‌ கொள்ளப்‌ 
பட்டு, ஓவ்வோராண்டினும்‌ ஓவ்வொரு தலை 
நகரினும்‌ கூடித்‌ தமிழ்‌ மொழிக்கும்‌ தமிழ்ப்‌ 
புலவர்‌ முதலிய மக்களுக்கும்‌ நலம்‌ பயக்கும்‌ வண்‌ 
ணம்‌ திருவருட்‌ டுணைகொண்டு தமிழன்பர்கள்‌ 
செய்கல்வேண்டும்‌. செல்வரும்‌ புலவருமாயெ 
சுமிழ்‌ மக்கள்‌ தம்மில்‌ வேறுபாடின்றி ஓற்றுமை 
யுடன்‌ ஓருங்கியைந்து தமிழன்னையைப்‌ பேண 
முன்வரின்‌ அவ்‌ வன்னை தன்‌ மக்களின்‌ நலம்‌ 
வளர வாழ்த்துவள்‌. அன்னையர்‌ வெறுப்புக்கு 
மக்கள்‌ ஆளாதல்‌ நலமன்று. தமிழன்னை தன்‌ 
மக்களாகிய நம்மை உளங்குளிர்ந்து வாழ்த துவ 
ளாயின்‌ ௩ம்‌ வாழ்க்கை சிறந்த இன்பப்பே 
அடையகாகும்‌ என்பதை உறுதியாகக்‌ கடைப்‌ 
பிடிப்பீர்களாக. 
செந்தமிழ்ப்‌ புலவர்காள்‌ ! 

இனிப்‌ புலமை வாழ்க்கைக்கு வேண்டுவன 
பலவுள வெனினும்‌, புலவர்‌ மாநாட்டை க்திறந்து 
வைக்கும்‌ ஒருவன்‌ கடமை இதனினும்‌ நீண்டு 
சேறல்‌ முறையன்றாதலின்‌, இம்மட்டில்‌ அமை 


௬. 

கின்றேன்‌. நுங்‌ கட்டளைப்படியே திருவருட்‌ 
டுணைகொண்டு இம்‌ மாகாடு திறக்கப்பெறுகன்‌ 
மது. இதனுட்‌ புகுமின்‌ ! புகுதுங்கால்‌ முதற்‌ 
கண்‌ எல்லாம்‌ வல்ல இறைவன்‌ திருவருளை நெஞ்‌ 
சார நினைமின்‌ ! தமிழ்த்தாயை வாழ்த்துமின்‌ / 
யான்‌ கூறியவற்றுட்‌ கொள்ளுவன கொண்மின்‌ / 
இன்னும்‌ புலமை வாழ்க்கைக்கு வேண்டுவன 
சூழ்மின்‌ / சூழ்ச்சி முடிவில்‌ துணிவு எய்.துமின்‌ / 
அத்‌ அணி பொருளைத்‌ தாழாது செயலின்‌ மேற்‌ 
கொண்மின்‌ / நாகரிகமிக்க உலகங்களால்‌ ஈம்‌ 
தமிழ்ப்புலமை பாராட்டப்‌ பெறும்‌ வண்ணம்‌ 
ஓழுகுமின்‌ ! புலமை வாழ்க்கையின்‌ சிறந்த 
நோக்கங்கள்‌ நிறைவேறப்‌ பெற்று நல்லின்பம்‌ 
எய்துமின்‌ ! இதுகாறும்‌ என்‌ சிற்றுரையைச்‌ 
செவியேற்று உளங்கொண்ட நும்‌ பொறுமைக்கு 
என்‌ வணக்கம்‌ உரியதாகுக. 
நேரிசை வெண்பா 

மன்னும்‌ தமிழ்ப்புலவர்‌ மாநாடிம்‌ மாறிலத்திற்‌ 

பன்னும்‌ இறைவனருட்‌ பான்மையால்‌--எற்நாளும்‌ 

ஓங்கி வளர்க உலப்பிலா இன்பநலம்‌ 

தாங்கி வளர்க தமிழ்‌. 


ந. நம்‌ பண்டைய 
நீதி நூலாசிரியர்‌* 


மக்கள்‌ வாழ்க்கைக்குப்‌ பயன்படும்‌ வண்‌ 
ணம்‌ நம்‌ பெரியார்‌ நமக்கு உதவிய நூல்கள்‌ 
அறம்‌, பொருள்‌, இன்பம்‌, வீடு என்னும்‌ உறு 
இப்‌ பொருள்கள்‌ நான்களையும்‌ பற்றியனவே 
யாம்‌. இவ்‌ வெல்லாம்‌ நீதியின்பால்‌ அமைவன 
வெனினும்‌, இவற்றுள்‌ பொருட்‌ பகுதியைப்‌ பற்றி 
யெழுந்த நூல்களையே * நீதிநூல்‌ எனப்‌ பெரியோர்‌ 
வழங்குவர்‌. அப்‌ பொருட்‌ பகுதியை மாத்திரம்‌ 
சிறப்பாக எடுத்துக்‌ கூறிய ஆசிரியரும்‌ உளர்‌. 
அதனோடு அறமுதலிய ஏனைய உறுதிப்‌ பயன்‌ 
களையும்‌ இயைத்துக்‌ கூறிய ஆசிரியர்களே பெரும்‌ 
பான்மையோராவர்‌. இம்‌ முறையில்‌ தமிழிற்‌ 


சிறந்த நீதிகளை வழங்கிய வண்மையிற்‌ சிறந்த * 


பெரியார்‌ திருவள்ளுவரே யாவர்‌. அவர்க்கு முன்‌ 
அம்‌ பின்னும்‌ நீதிநாலருளிய ஆசிரியர்கள்‌ வட 
மொழியிலும்‌ தமிழிலும்‌ பலரிருந்தனர்‌. எனி 
னும்‌, அன்னார்‌ புகழொளியெல்லாம்‌ வானத்து 
விளங்கும்‌ மீன்களாக, வள்ளுவர்‌ ர்த்தி அப்‌ 
பன்மீன்‌ நடுவண்‌ பான்மதிபோலத்‌ திகழ்வதா 
கும்‌. “எல்லாப்‌ பொருளும்‌ இதன்பாலுள ; 


* இருச்சிராப்பள்ளி வாலஜொலியிற்‌ பேசியது. 


i 


ட 


- 


நம்‌ பண்டைய நீதி .நாலாசிரியர்‌ TT 


இதன்பால்‌, இல்லாத எப்பொருளும்‌ இல்லை 
யால்‌? என்றபடி உள்ளுநர்‌ உள்ளும்‌ பொருளெல்‌ 
லாம்‌ வள்ளுவர்‌ வாய்மொழியிற்‌ காணப்படுவனவே 
யாம்‌. தம்‌ தெள்ளிய கல்வியானும்‌ ஒள்ளிய மதி 
நட்பத்தானும்‌ உலகதியலையும்‌ மக்கள்‌ வழக்க 
வொழுக்கங்களையும்‌ அழுந்தி யறீந்து உள்ளத்‌ 
சமைத்துத்‌ * திருக்குறள்‌ ? என்னும்‌ நீதிக்‌ களஞ்‌ 
சியத்தை உலகமுள்ளளவும்‌ நிலைபெற யாத்துத 
விய பெருமையே அப்‌ பொய்யில்‌ புலவர்‌ புக 
SL விஞ்சுதற்கு ஏதுவாயிற்று. 

திருவள்ளுவர்‌ எழுதிய நூல்‌ ஒழுங்கற்கும்‌ 
ஏனையோர்‌ நான்‌ முறைக்கும்‌ உள்ள வேறு 
பாடுகள்‌ பலவாம்‌, தாம்‌ கூற மேற்கொண்ட 
பொருளை நன்றாக-ஆராய்ந்‌.து, இவ்வாறு தெளிவு 
படுத்தவேண்டுமென்று உள்ளத்‌ தமைத்துப்‌, 
பின்னர்ச்‌ செய்யுள்‌ வடி.வில்‌ இவர்‌ வெளியிட்‌ 
டுள்ளார்‌. பெரும்பான்மையும்‌ மேற்கொண்ட 
பொருளின்‌ இலக்கணம்‌, அதன்‌ சிறப்பு, அதனாலாம்‌ 
பயன்‌, அஃதில்வழி வருந்‌ தீங்கு என்று இன்னோரன்ன 
பாகுபாடுகளை வரையறுத்துக்கொண்டு கூறுதல்‌ 
இவர்‌ இயல்பு. எப்பொருட்கும்‌ வரையறையும்‌ தெளி 
வும்‌ இன்றியமையாதன. வரையறுத்துத்‌ தெளிவு 
படுத்தப்படாத பொருள்கள்‌ மக்கள்‌ உளங்‌ 
கோடற்கு ஏற்றனவாகா என்பது பெரியார்‌ 
அணிபு. 

இத்தகைய சிறப்பு வாய்ந்த திருக்குறளுக்கு, 
வடமொழி தென்மொழிகளிலுள்ள பற்பல நீதி 

நரல்களையும்‌ ஈன்கு கற்று ஆராய்ந்த பரிமேலழகர்‌ 
என்னும்‌ புலவர்பெருமான்‌ இயற்றிய உரையே 
எல்லா உரைகளினும்‌ சிறந்ததாகப்‌ போற்றப்‌ 
படுவது. அவ்‌ வுரையாளர்‌ ஓரிடத்து, “தேவர்க்‌ 
கும்‌ அசுரர்க்கும்‌ அமைச்சுப்‌ பூண்ட வியாழ 
வெள்ளிகள து துணிபு தொகுத்துப்‌ பின்‌ நீதி 
நாலுடையார்‌ கூறியவாறு கூறுன்‌றமையின்‌ ?? 
என்று எழுதியிருத்தலால்‌ வடமொழியிற்‌ புகழ்‌ 
மிக்கவர்களான வியாழ வெள்ளிகளின்‌ நூற்‌ 
கருத்துக்கள்‌ நம்‌ வள்ளுவர்‌ வாய்மொரரியிற்‌ 
புலப்படுகின்றன வென்பது பரிமேலழகர்‌ கருத்‌ 
தாம்‌. ஒரு காட்டினர்‌ வழக்க வொழுக்கங்களை 
உணர்ந்து அவற்றிற்‌ கேற்ப நிதிகளை வரைய றுக்‌ 
கும்‌ ஆசிரியர்கள்‌ கால இடையறவால்‌ சேய்மைக்‌ 
கண்‌ உள்ளா ரெனினும்‌, பொருள்‌ ஒற்றுமைக்‌ 
கருத்தால்‌ அணிமையில்‌ உள்ளவராகவே. கருதப்‌ 
படுவர்‌. 

வடமொழியில்‌ மனு முதலிய நூல்கள்‌ அறம்‌ 
பொருள்‌ இன்பங்கள்‌ விரவக்‌ கூறப்பட்டுள்ளன. 
பொருட்‌ பகுதியாகிய அரசியல்‌ முறையைத்‌ 
தீனிமையில்‌ விளக்க எழுந்த நால்களுள்‌, பிருகற்‌ 
பஇியாகய வியாழ குருவால்‌ தேவர்கள்‌ பொருட்டு 
இயற்றப்பட்ட பாற்கற்பத்தியமும்‌, உசனஸ்‌ என்‌ 
அம்‌ சுக்கீராச்சாரியரால்‌ அசுரர்‌ பொருட்டு இயற்‌ 
அப்பட்ட ஓளசநசமும்‌ முதலில்‌ நினைக்கத்‌ தக்கன 
வாம்‌. இவற்றின்‌ பின்‌ எழுந்தன சந்திரகுப்தன்‌ 
காலத்து அமைச்சராக இருந்த சாணக்கியரால்‌ 

ஆக்கப்பட்ட  கெளடலியமும்‌, காமந்தகனால்‌ 
இயற்றப்பட்ட காமந்தக முதலியனவும்‌ ஆம்‌ 
இவற்றுள்‌ இக்‌ காலத்துச்‌ சட்டநூல்‌ வல்லோ 
ராற்‌ பெரிதும்‌ தழுவப்படுவது கெளடலி 
யம்‌ என்னும்‌ நூலேயாம்‌. வியாழனால்‌ ஆக்கப்‌ 
பட்ட நூலினும்‌ வெள்ளியாகிய சுக்கிரரால்‌ ஆக்‌ 
கப்பட்ட நூல்‌ தென்னாட்டு வழக்க வொழுக்கங்‌ 
கஞக்குப்‌ பெரிதும்‌ இயைபுடையதாகும்‌. இவற்‌ 
ன்‌ பின்தோன்றிய கெளடலிய நூலின்‌ தொடக்‌ 
தீதில்‌ அதன்‌ ஆசிரியர்‌ பூர்வாசார்ய “வணக்க 
மாகச்‌ “£ சக்கிரபிருகஸ்பதிப்யாம்‌ நம: ?' “சக்தி 
ரற்கும்‌ பிருகற்பதிக்கும்‌ வணக்கம்‌?” என்று கூறி 
யுள்ளார்‌. இதனாலேயே வெள்ளி நூலின்‌ விழுப்‌ 
பம்‌ புலப்படுவதாகும்‌. பிற்காலத்துக்‌ கவிஞர்‌ 
பெருமானாகிய கம்பர்‌, “வெள்ளியும்‌ பொன்னும்‌ 
என்பார்‌ விதிமுறை வகுத்த நூலில்‌?” என்று 
முறைப்படுத்துக்‌ கூறியதும்‌ இதனை வலியுறுத்‌ 
தும்‌. இங்ஙனம்‌ சிறந்துள ஒளசநஸத்தின்‌ சுருக்‌ 
கமே “சுக்கிர நீதி” யென்னும்‌ பொருள்‌ நூலாகும்‌, 
இச்‌ சுக்கிர நீதியைத்‌ தமிழ்‌ மக்கள்‌ நலங்‌ 
குறித்து மொழிபெயர்த்தபொழுது, யான்‌ கண்ட 
புதுமைகளும்‌ பழமைக்குரிய சான்றுகளும்‌ பல 
வாம்‌. “புதல்வர்ப்‌ பேற்றை ம பெண்‌ 
மக்கள்‌ வயிரமணியை அணிதலாகாது ?' என்று 
கூறப்பட்டுளது. கருவைத்‌ தடைப்படுத்தற்கு 
வைரவொளி எங்ஙனங்காரணமாகும்‌ என்பதைக்‌ 
கலவை (இரசாயன) நூலார்‌ ஆராய்தல்‌ வேண்‌ 

டும்‌. இதுபோன்றன புஇியனவாம்‌. நீர்ப்பொறி, 
டஇசைப்பொறி, காற்றியக்கும்‌ பொறி, கம்பிவழிச்‌ 
செய்‌இயனுப்புங்‌ கருவி, நீராவியால்‌ இயக்கப்‌ 
படும்‌ பொறிகள்‌ முதலிய இக்காலத்துக்‌ காணப்‌ 
படும்‌ இயந்திரத்‌ தொழில்களைப்‌ பற்றியும்‌ ௮௩ 
நாலிற்‌ கூறப்பட்டுள்ளன. ஆனால்‌ இவற்றின்‌ 
அமைப்பு முறைகள்‌  வேறுபட்டிருக்கலாம்‌. 
போர்த்‌ தொழில்‌ முறைகளும்‌, போர்க்‌ கருவி 
களும்‌, பொறி வழியாக ஆயுதங்களைச்‌ செலுத்‌ 
தும்‌ முறையும்‌, வெடிமருந்து செய்யு முறையும்‌, 
படைகளின்‌ அணி வகுப்புக்களும்‌ பிறவும்‌ செவ்‌ 
வையாகக்‌ கூறப்பட்டுள்ளன. மக்கள்‌ இயங்குஞ்‌ 
சாலை (௦04) ஆமை முதுகுபோல்‌ இருக்க 
வேண்டுமென்று குறிப்பிடப்பட்டுள்ளது. ஆமை 
முதுகு இருமருங்கும்‌ தாழ்ந்து நடுவிடம்‌ சிறிது 
உயர்ந்திறாக்கும்‌. இது சாலை வழியிற்‌ பெய்யும்‌ 
மழை நீரால்‌ அச்‌ சாலை கெடாம லிருப்பதற்குக்‌ 
கருதப்பட்டதாகும்‌. மேலும்‌, இந்‌ நூலின்கண்‌ 
அரசனியல்பு, அவன்‌ சுற்றங்களாகிய அமைச்சர்‌ 
முதலியோரியல்பு, வினைசெய்யும்‌ ஏவலரியல்பு, 
இராம பரிபாலனம்‌, வாணிகமுறை, நியாய மன்‌ 
றங்கள்‌, நீதிபதிகளின்‌ அதிகாரங்கள்‌, வழக்கின்‌ 
இயல்புகள்‌ முதலியன விளக்கமாகக்‌ கூறப்பட்‌ 
டுள்ளன. 
கரிகாற்சோழ அரசனைக்‌ குடிமக்களுள்‌ ஒரு 
வனாகச்‌ சிலப்பதிகாரம்‌ கூறும்‌. இதனால்‌ அரசன்‌ 
குடிமக்களின்‌ உயர்ந்தவனாகத்‌ தன்னை எண்ண 

லாகாது என்பது புலனாகும்‌. செங்கோன்மை 
தவறாது செலுத்தும்‌ ஈல்லரசற்கு அரசியற்‌ 
காரியம்‌ தன்னலங்‌ குறித்ததாகாது ; குடிமக்கள்‌ 
நலங்குறித்ததேயாம்‌, இங்கே, கோவலனைக்‌ 
குற்றமில்‌ வழியும்‌ கொலைபுரிவித்த பாண்டி 
யனேக்‌ கண்ணகியார்‌ வெரகுள, அது காரண 
மாகப்‌ பாண்டியன்‌ உயிரிழந்தான்‌ என்று தண்‌ 
டமிழ்ப்‌ புலவர்‌ சாத்தனார்‌ செங்குட்டுவற்குக்‌ 
கூறினாராக, அது கேட்ட செங்குட்டுவன்‌ பாண்‌ 
டூ.யன்‌ தவறின்மையையும்‌ அரசியல்‌ நடாத்தும்‌ 
சிரமத்தையும்‌ சாத்தனார்க்குக்‌ கூறுமுகமாக 
* மழைவளஙய்‌ கரப்பின்‌ வான்பே ரச்சம்‌ 

பிழையுயி ரெய்திற்‌ பெரும்பே ரச்சம்‌ 

குடிபுர வுண்டுங்‌ கொடுங்கோ லஞ்சி 

மன்பதை காக்கும்‌ ஈன்குடிப்‌ பிறத்தல்‌ 

துன்ப. மல்லது தொழுதக வில்லென !' 
என்று இளங்கோவடிகள்‌ கூறியது கினைந்தின்புறத்‌ 
தக்கது; “அரசன்‌ குடி.களிடத்தினின்‌று தனக்‌ 
குரிய அரசிறையாகிய வேதனத்தைப்‌ பெறுத 
லால்‌ அக்‌ குடிகளுக்கு ஏவலாளர்‌ தன்மையுடைய 
னாவான்‌ ” எனவும்‌, “பூ மரத்தை வளர்த்து மலர்‌ 
பறித்து மாலைகட்டிப்‌ பயன்பெறுபவனை 
யொப்பக்‌ குடிகளைப்‌ பாதுகாத்து அவர்பால்‌ 
அரசிறை பெறவேண்டும்‌ ?? எனவும்‌, *௮ங்ஙன 
மன்றி அம்‌ மரத்தை எரித்துக்‌ கரிசெய்து பயன்‌ 
டெறுதல்போலக்‌ குடிகளைக்‌ கெடுத்துச்‌ சிறுபயன்‌ 
கொள்ளலாகாது?” எனவும்‌ சுக்கிரநீதி கூறு 

கின்றது. இச்‌ செய்திகள்‌ மிகவும்‌ பாராட்டற்‌ 
குரியனவாம்‌. 

திருக்குறட்‌ பொருட்பகுதி அரசர்‌ அமைச்‌ 
சர்‌ படைத்‌ தலைவர்‌ முதலியோரின்‌ இலக்கணங்‌ 
களாகக்‌ கூறப்பட்டனவும்‌ பிறவும்‌ யாண்டும்‌ 
காண்டற்கரியனவாம்‌. ஒற்றர்‌ இயல்பு கூறுங்‌ 
மால்‌, ஓற்றும்‌ நீதிநூலும்‌ ஆயெ இரண்டும்‌ 
அரசர்க்கு இரு கண்களாமகும்‌ என்று கூறப்பட்‌ 
டுள்ளது. நாட்டின்‌ இலக்கணங்‌ கூறுங்கால்‌, 
ஒரு நாட்டில்‌ வாழ்வார்‌ தேடி வருந்தாமல்‌ 
வேண்டுவன வெல்லாம்‌ ஆங்கே பெறத்தக்கதாக 
இருத்தல்வேண்டும்‌ என்னுங்‌ கருத்தமைய 
* நாடென்ப நாடா வளத்தன ”” என்கிறார்‌. பிணி 
யின்மையும்‌, நிரம்பிய செல்வமும்‌, விளைவும்‌; 
இன்பமும்‌, காவலும்‌ ஆகிய இவ்‌ வைந்தும்‌ 
நாட்டிற்கு அழகு செய்வன வெனவும்‌ கூறப்பட்‌ 
டுள்ளன. இதனால்‌ அரசன்‌ தன்‌ நாட்டை இத்‌ 
தகுதிகளுக்கு உரியதாக சகன்‌ ர்க அன்‌ 
வேண்டுமென்பது புலனாகும்‌. அமைச்சரியல்பு 
கூறுங்கால்‌, வினைத்தூய்மை வினைத்திட்பம்‌, 
வினை செயல்வகை என  மூன்றதிகாரங்கள்‌ 
காணப்படுகின்றன. இவற்றை ஊன்றிப்‌ படிப்‌ 
பார்க்குத்‌ தாம்‌ செய்யவேண்டிய காரியங்களைப்‌ 
பற்றிய தெளிவு கல்லெழுத்துப்போல நெஞ்சிற்‌ 
பதிவதாம்‌. திருக்குறளே யல்லாமல்‌ நாலடியார்‌, 
நான்மணிக்கடிகை, திரிகடுகம்‌, சிறுபஞ்சமூலம்‌ 
முதலிய சங்கமருவிய நீதிநூல்களும்‌ தமிழிற்‌ பல 

வுள. அவையெல்லாம்‌ மக்கள்‌ ஒழுக்க முறை 
களை வரையறுத்துத தெளிவுபடுத்‌ துவனவாம்‌. 
நாலடியார்‌ என்னும்‌ நூல்‌ கற்பார்‌ மனத்தைக்‌ 
கவர வல்லது. “ஆலும்‌ வேலும்‌ பல்லிற்‌ குறுதி 
நாலு மிரண்டுஞ்‌ சொல்லிற்‌ குறுதி” என்னும்‌ 
பழமொழியில்‌ நாலென்பது நாலடியாரையும்‌ 
இரண்டு என்பது ஈரடியா னமைந்த திருக்குறளை 
யுங்‌ குறிப்பனவாம்‌. ஒருவன்‌ சிற்சில செயல்‌ 
களிற்‌ செவிடனாய்க்‌ குருடனாய்‌ ஊமையாயிருத்‌ 
குல்வேண்டுமென நாலடி கூறுகின்றது. இம்‌ 
முறை வியக்கத்தக்கது. இதன்‌ கருத்து, பிறர்‌ 
இரகசியங்களைக்‌ கேட்பதிற்‌ செவிடனாகவும்‌, 
பிறர்‌ மனைவியரைக்‌ காம நோக்கமாகக்‌ காண்‌ 
பதிற்‌ குருடனாகவும்‌, பிறரைப்பற்றிக்‌ காணா 
விடத்துப்‌ புறங்கூறுவதில்‌ ஊமையாகவும்‌ 
இருத்தல்வேண்டும்‌ என்பதாம்‌. இங்ஙனம்‌ 
சாதுரியமாகக்‌ கூறுமியல்பு இந்‌ நூலிற்‌ பலவிடங்‌ 
களிற்‌ காணலாம்‌. ஒருவன்‌ மற்றொருவன்பால்‌ 
இல்லாத குணங்களைப்‌ புகழ்தலினும்‌ அவனை 
வைதல்‌ ஈல்லதென்கிறார்‌. கடையாயார்‌, இடையா 
யார்‌, தலையாயார்‌ ஆகிய இம்‌ முத்திறத்தாரும்‌ அஞ்‌ 
சுதற்குரியன யாவை என்னும்‌ வினாவை எழுப்பி 
விடை யிறுக்குமுகமாக முறையே கடையாயார்‌ 
பசிக்கு அஞ்சுவ ரெனவும்‌, இடையாயார்‌ துன்பத்‌ 
இற்கு அஞ்சுவ ரெனவும்‌, தலையாயார்‌ பழிச்சொல்‌ 
லிற்கு அஞ்சுவ ரெனவும்‌ கூறுவர்‌. குலப்பெருமை 
பேசுவார்க்கு ££ நல்ல குலமென்றுந்‌ தீய குலமென்‌ 


84 உரைநடைக்‌ கோவை 


ஞ்‌ சொல்லள வல்லாற்‌ பொருளில்லை ?? என்‌ 
றும்‌, “குவங்‌ கல்வி ஆள்வினை என்றிவற்றான்‌ 
ஆகுங்‌ குலம்‌?” என்றுங்‌ கூறுவர்‌. இன்னோரன்ன 
சிறந்த நீதிமணிகள்‌ பல ஓளி செய்தலை இந்‌ 
நாலாகிய பொற்பேழையிற்‌ பரக்கக்‌ காணலாம்‌. 

பிற்காலத்து ஒளவைப்‌ பிராட்டியார்‌ அருளிய 
ஆதீதிரூடி., வாக்குண்டாம்‌, நல்வழி முதலிய நீதி 
நூல்கள்‌ சிறுவரும்‌ உணர்ந்து இன்புறத்தக்க 
நிலையில்‌ அமைந்து பேரறிவாளர்க்கும்‌ விருந்தாக 
விளங்குவன. * இயல்வது கரவேல்‌ என்னுஞ்‌ 
ரூதீடஇுரம்‌ ஒருவன்‌ மனமொழி மெய்களாற்‌ பிறர்க்‌ 
குச்‌ செய்யக்‌ கூடிய உதவியை ஒளித்தலாகா து 
என்னும்‌ பொருளை உட்கொண்டு இப்‌ பொரு 
ஷின்‌ வீரிவுகளுக்கெல்லாம்‌ நிலைக்களமாக நிற்‌ 
றலை மோக்குவார்க்கு இதன்‌ திட்ப நுட்பங்கள்‌ 
இனிது விளங்கும்‌. 

“ இல்வை யெழுத்திற்‌ பல்வகைப்‌ பொருளைச்‌ 

செவ்வன்‌ ஆடியிற்‌ செறித்தினிது விளக்கித்‌ 
திட்ப நுட்பஞ்‌ சிறந்தன சூத்திரம்‌ '' 

என்பதனாற்‌ குத்திரத்தின்‌ இலக்கணத்தை அறி 
யலாம்‌. இவ்‌ விலக்கணத்துக்குப்‌ பெரிதும்‌ இவ்‌ 
ஆத்திசூடிச்‌ சூதிதிரங்கள்‌ இயைபுடையவாக 
விளங்குவன. இந்‌ நூல்‌ மாபாடியம்‌ போன்ற விரி 
வுரையை யேற்குந்‌ தகுதி வாய்ந்தது. உயர்ந்த நீதி 
களைச்‌ சிறுவர்‌ எளீதி லுணர்ந்துகொள்ளுதற்கும்‌ 
பெரும்‌ புலவர்கள்‌ பல திறமாக வகுத்து 
ஆராய்ந்து உரை காண்டற்கும்‌ இஃது இலக்கிய 


க 


ம 

மாகத்‌ திகழுமாயின்‌, இதனை உபகரித்த தமிழ்ச்‌ 
செல்வியின்‌ அறிவின்‌ திட்பம்‌ எத்துணேச்‌ சிறந்த 
காகும்‌ என்பதை அறிவுடையார்‌ உணர்வாராக. 

பண்டை நீதிநாலார்‌ கூடியவரை முயன்று 
கம்‌ அனுபவத்திற்‌ கண்ட உண்மைகளை நெடுங்‌ 
காலமாயினும்‌ சிதையாம லிருத்தற்பொருட்டுச்‌ 
சூத்திர வடிவிலும்‌ செய்யுள்‌ வடிவிலும்‌ யாத்‌ 
அதவீனர்‌. அவை உரை நடையில்‌ ஆக்கப்‌ 
படாமை குறையென்ப ஒரு சாரார்‌. முற்காலத்‌ 
இல்‌ இவ்வளவு விரிவாக அச்சிடுதற்குரிய கருவிக 
ரில்லை. கற்பவர்‌ நெஞ்சத்தில்‌ உரைநடையிலும்‌ 
செய்யுள்‌ நடை நிலைபெற்று ஞாபகத்துக்கு ஈன்கு 
பயன்படும்‌. காலந்தோறும்‌ மக்கள்‌ வழக்க 
வொழுக்கங்கள்‌ மாறுபடுதல்‌ இயல்பே. ௮ம்‌ 
மாறுபாட்டிற்‌ கேற்ப நீதிகளும்‌ திருத்தப்படு 
மென்பது சொல்லாமலே விளங்கும்‌. மகாபாரதத்‌ 


்‌ துக்‌ கண்ட சில அறங்கள்‌ இக்‌ காலத்துக்குப்‌ பொருத்த 


மாகக்‌ காணப்படா. அதுபற்றிப்‌ பேரறிஞராகிய 
வியாச முனிவர்‌ இழித்துரைக்கப்படுவாரல்லர்‌. 
ஆகவே எத்தகைய நீதிகளையும்‌ கால நோக்கிக்‌ 
கொள்ளுதலும்‌ தள்ளஞுதலுஞ்‌ செய்தல்வேண்‌ 
டும்‌. “பழையன கழிதலும்‌ புதியன புகுதலும்‌ ” 
என்பதைக்‌ கடைப்பிடித்து மனம்‌ போனபடி. 
செய்யத்‌ துணிதல்‌ ஈன்றன்று, இங்ஙனம்‌ வட 
மொழி தென்மொழிகளிற்‌ சிறந்த நீதிநூல்களை 
ஆக்கிய பெரியாருடைய இயல்புகளை இங்கே 
கூறியன கொண்டு தெளிந்துகொள்க. 


௪. மாணிக்க வாசகர்‌” 


செந்தமிழ்ப்‌ பாண்டி வள நாட்டிலே, சைவ 
மணங்‌ கமழுர்‌ திருவாதவூர்‌ என்னும்‌ திரு நகரில்‌, 
சிவபத்தி மிக்க அந்தணர்‌ குலத்தில்‌ மாணிக்கவாசக 
அடிகள்‌ தோன்றியருளினார்கள்‌. இவர்களுக்குப்‌ 
பிள்ளைத்‌ திருப்பெயர்‌ திருவாதவூரர்‌ என்பதாம்‌. 
இவர்கள்‌ தோன்றியருளினமையைக்‌ குறித்துக்‌ 
கடவுண்‌ மாமுனிவர்‌, : உலகில்‌ மாயப்‌ பொங்கிரு 
ளகல, எம்மையாஞடையான்‌ அன்ப ரிதய 
தாமரைக ளெல்லாஞ்‌ செம்மையாய்‌ மலர, 
ஞான தஇனகரர்‌ உதயஞ்‌ செய்தார்‌? என்று 
சிறப்பித்துப்‌ பாராட்டுவர்‌. திருவாதவூரர்‌ இளம்‌ 
பருவத்திற்‌ கருவி நூல்கள்‌, அரசியல்‌ நூல்கள்‌, 
சமய நூல்கள்‌ முதலியவற்றை ஐயந்திரிபறக்‌ 
கற்றுத்‌ தெளிந்த அறிவுடையராக விளங்கினர்‌. 
அக்காலத்து மதுரையிலிருந்து கமிழ்நாடு புரந்த 
அரிமர்த்தன பாண்டியன்‌ இவர்கள்‌ அறிவின்‌ 
மாண்பை யுணர்ந்து, அழைத்துத்‌ தன்‌ அரசியல்‌ 
நடாத்துதற்குரிய அமைச்சருள்‌ கலைவராக்கனன்‌. 
இவர்கள்‌ மதிநுட்பம்‌ நாலோடுடையராய்‌, 
அமைச்சருள்‌ தலைவராக வீற்றிருந்து, அறநிலை 
பேணித்‌ தம்‌ செயலாற்று நாளில்‌, “கானார்‌, என்‌ 
னுள்ளமார்‌, ஞானங்களார்‌” என்று இன்னோ 


*தருசராப்பன்னி வானொலியிற்‌ பேயது. 

ரன்ன தத்துவ ஆராய்ச்சியில்‌ தலைப்பட்டு, இரு 
வினைக்‌ கீடாகப்‌ பிறந்து இறந்துழலும்‌ உயிர்த்‌ 
தொகுதிகளி னியல்பும்‌, அவ்‌ வுயிர்களை வினைப்‌ 
பயன்‌ நுகர்வித்து அருள்‌ புரியும்‌ பரங்‌ கருணைத்‌ 
துடங்கடலாகிய இறைவ னியல்பும்‌, அவ்‌ விறை 
வனை யுணர்ந்து இன்பம்‌ எய்‌ துதற்குத்‌ தடையாக 
வுள்ள பாசப்‌ பொருள்களி னியல்பும்‌ உள்ளவா 
றுணர்ந்து தெளிவெய்தினர்‌. இந்‌ நிலையில்‌ அடி 
கள்‌, 'கூத்தினர்‌ தன்மை வேறு கோலம்‌ வேறாகு 
மாபோல்‌? பாண்டியன்‌ இட்ட பணியைப்‌ 
புறத்தே மேற்கொண்டும்‌ அகத்தே பற்றற்றும்‌ 
சிவபத்தியில்‌ ஈடுபட்டு ஓழுகுவாராமினார்‌. 

அம்‌ நாளில்‌, பாண்டியற்குக்‌ குதிரை வாங்கப்‌ 
பொன்‌ கொண்டு சென்றவர்‌, திருப்பெருந்துறை 
யில்‌ குருந்த மரத்து நீழலில்‌, இவர்‌ £ பந்தமறும்‌ 
எல்லையது பார்த்தினிதிருந்த ? சிவபரம்‌ பொரு 
ளாகிய குருபரனைத்‌ தரிசித்து உள்ளங்‌ கரைந்து 
உலகியலை மறந்து * உன்னடி யடைந்து நாயேன்‌ 
உறுபவம்‌ ஓழித்தல்வேண்டும்‌' “என்னுயிர்க்‌ 
இறைவா” என்று முன்னுற வணங்கி நின்றோ. 
இவர்‌ அதிதீவிர பக்குவ நிலையைக்‌ கண்டு பெரு 
மான்‌ அருள்கூர்ந்து, சிவஞானபோத மென்னுஞ்‌ 
சைவத்‌ தலைநூலின்‌ நுண்பொருள்களைத்‌ தெளி 
வுறுத்தியபின்‌, * இருவினைப்‌ பாசமும்‌ மலக்கல்‌ 
லார்த்தலின்‌, வருபவக்‌ கடலின்வீழ்‌ மாக்க 
. ளேறிட, அருளுமெய்‌ யஞ்செழுத்தை' அநுபவ 
நிலையில்‌ உபதேசித்‌ தருளினர்‌. இங்ஙனம்‌ குரு 

பரன்பா லுணர்ந்த : தம்‌ அநுபவத்தையே, 
* நானேயோ தவஞ்‌ செய்தேன்‌ சிவாயாம வெனப்‌ 
பெற்றேன்‌ ” என்று அடிகள்‌ திருவாய்மலர்ந்தரு 
ரினர்‌. 

இவ்வாறாகப்‌ பாண்டியன்‌ பொருட்டுக்‌ 
குதிரை வாங்கப்‌ போனவர்‌ கொன்னுறு பரி 
கொளாமல்‌ கோவணங்‌ கொண்ட செய்தியைப்‌ 
பாண்டியன்‌ கேட்டு, ஓலைபோக்‌இ, அடிகளை 
அழைப்பித்‌துத்‌ துன்புறுத்தினானாக, அடிகள்‌ 
தஞ்செய லற்று எல்லாம்‌ இறை செயலாகக்‌ 
கண்டுருப்பவராதலின்‌, அவ்‌ விறை நினைவில்‌ 
ஈடுபட்டிருந்தனர்‌. பின்னர்‌ இவர்‌ பொருட்டு 
இறைவன்‌ நரியைக்‌ குதிரைப்‌ பரியாக்கி ஞால 
மெல்லாம்‌ நிகழ்வித்தும்‌, மண்சுமட்தும்‌, பிரம்படி 
யுண்டும்‌, அடிகள்பால்‌ தாங்‌ கொண்ட அருட்‌ 
பூறத்தை உலகுக்கு விளக்கியருளினார்‌. அடிகள்‌ 
திருவரு எமிர்தத்தை நிறைய வுண்டு, சிவாநு 
பவச்‌ செல்வராக விளங்கிய . நிலையில்‌, “யான்‌ 
பெற்ற இன்பம்‌ பெறுக இவ்‌ வையகம்‌” என்ற 
முதுமொழிப்படி, தம்‌ அருளநுபவத்தை உலகத்‌ 
துள்ள மக்களுக்கெல்லாம்‌ வழங்க ஆண்டவன்‌ 
அருள்வழி நினைந்து, திருவாசகம்‌ . என்னும்‌ 
இசைப்பாடற்‌ றொகுதியைத்‌ இருவாய்மலர்ட்‌ 
தருளினர்‌ . 7 

உலகப்‌ பற்றை முழுதும்‌ துறந்த உத்தமச்‌ 
சிவஞானச்‌ செல்வர்‌, தமக்கு இறைவன்‌ அருளிய 
ஓப்புயர்வில்லாப்‌ பேரின்ப நிலையைத்‌ தாம்‌ அநு 

பவித்த அளவில்‌ நின்றுவிடாது, உலகத்து 
மக்களுக்கெல்லாம்‌ உபகரிக்க நினைந்தது பெரி 
தும்‌ பாராட்டத்‌ தக்கது. இல்வாழ்வார்க்கு 
அன்பென்னும்‌ அருங்‌ குணமும்‌, துறவற 
வாழ்க்கை யுடையார்க்கு அருளென்னும்‌ பெருங்‌ 
குணமும்‌ சிறப்பாக இருத்தல்வேண்டும்‌ என்பர்‌ 
திருக்குறளாசிரியர்‌. மாணிக்கவாசகப்‌ பெருமான்‌ இவ்‌ 
விரு பெருங்‌ குணங்களுக்கும்‌ நிலைக்களமாக 
விளங்கிய பெரியராவர்‌. 

இவர்‌ மேற்கொண்ட நெறி, சரியை திரியை 
யோகங்களுக்கு மேலான ஞான நெறியாகிய சன்‌ 
மார்க்கமாகும்‌. இந்‌ நெறியில்‌ நின்ற அடிகள்‌, 
காணப்படும்‌ இவ்‌ வுலக வியல்புகளைத்‌ தம்‌ கூர்த்த 
மதியால்‌ உய்த்துணர்ந்து, பருப்பொருளாகிய . 
மாயா காரியங்க ளெல்லாம்‌ தத்தங்‌. கால வெல்‌ 
லையில்‌ அழிந்தழிந்‌து தேய்க்தொழிவன என்னும்‌ 
உண்மையையும்‌, இவ்‌ வெல்லாவற்றையும்‌ கன்‌ 
மங்களுக்‌ கீடாகப்‌ படைத்தும்‌, காத்தும்‌, கரம்‌ 
தும்‌ விளையாடும்‌ பேராற்றல்‌ வாய்ந்து கால வெல்‌ 
லையைக்‌ கடந்து நிற்கும்‌ கடவுள்‌ ஒருவருளர்‌ என்‌ 
பதையும்‌, அப்‌ பெருமான்‌ சார்ந்தார்க்குத்‌ தண்‌ 


ணிழலாய்ப்‌ பேரின்ப வடிவாகத்‌ திகழும்‌ இயல்‌ 


பினர்‌ என்பதையும்‌ உள்ளவா றுணர்க்து, அப்‌ 
பெரும்‌ பெயர்க்‌ கடவுள்‌ உபதேசத்தால்‌, தாம்‌ 
எய்திய பேரானந்தப்‌ பெருஞ்‌ செல்வத்தைத்‌ தம்‌ 
சோதரராகிய மக்களெல்லோரும்‌ துய்க்கவேண்டு 
மென்னும்‌ பேரருளுடையராய்த்‌ திருவாசகம்‌ என்‌ 

னும்‌ தெளிதேனைப்‌ பொழியும்‌ அருண்முகி லாயி 
னர்‌. 
திருவாசகப்‌ பாடல்கள்‌ மாணிக்கவாசக அடிக 

ளுடைய சிவாநுபவ நிறைவில்‌ பொங்கித்‌ ததும்பி 
வெளிப்பட்ட அமுத வெள்ளமெனின்‌ மிகை 
யாகாது, பிற்காலத்துச்‌ சிவயோக நெறி நின்று 
இறையரு ளநுபவத்தி லீடுபட்டு ஒழுகிய தாயு 
மான அடிகள்‌, £என்புரு நெஞ்சம்‌ இளகிக்‌ 
கரைந்து கரைந்து, அன்புருவாய்‌ நிற்க அலக்‌ 
தேன்‌ பராபரமே.” என்று கூறியதற்கு இலக்கிய 
மாக வுள்ளவர்‌ மாணிக்கவாசக அடிகளே. இவர்கள்‌ 
அன்பு நெறியை வியந்தே, “வாதவூர்‌ ஐயன்‌ 
அன்பை வாஞ்சிப்ப தெந்காளோ ” என்றுங்‌ கூறி 
னர்‌. படிப்பவர்‌ கேட்பவர்‌ உள்ளங்களைக்‌ கனி 
விக்கும்‌ கவிமழை பொழிந்த சமீப காலத்துக்‌ 
கவிஞர்‌ தலைமணியாயெ இராமலிங்க அடிகள்‌, 
திருவாசகத்தைப்‌ பன்முறை யோதி யுணர்ந்து 
பயின்றவர்‌ என்பது அவர்‌ அநுபவப்‌ பாடல்க 
ளால்‌ அறியலாம்‌. ஒரு சிறந்த கவியி னுள்ளத்தை 
மற்றொரு கவிதான்‌ உணரமுடியும்‌. ௮ நிலையில்‌, 
திருவாசகப்‌ பாடல்களில்‌ உள்ளக்‌ தோய்ந்து, 
பொருள்‌ நயங்களில்‌ ஈடுபட்ட இராமலிங்க அடிகள்‌, 
எ வான்கலந்த மாணிக்க வாசகநின்‌ வாசகத்தை 

நான்கலந்து பாடுக்கால்‌ நற்கருப்பஞ்‌ சாற்றினிலே 

தேன்கலந்து பால்கலந்து செழுங்கனித்தீஞ்‌ சுவைகலந்து 

ஊன்கலந்து உயிர்கலந்து உவட்டாமல்‌ இனிப்பதுவே” 

என்று கூறினர்‌. நான்‌ கலந்து பாடுங்கால்‌ என்‌ 
றது நினைக்கத்‌ தக்கது. ஒரு பெரியார்‌ பாடலைப்‌ 
படிப்பவர்கள்‌ உள்ளமும்‌, அப்‌ பாடற்‌ பொருளும்‌: 
அத்துவித நிலை யடைதல்வேண்டும்‌; அங்ஙனம்‌ 
ஒன்றுபடுதலையே, £நான்கலந்து பாடுங்கால்‌” 
என்றனர்‌. திருவாசகச்‌ சுவை * ஊன்கலந்து உயிர்‌ 
கலந்து இனிப்பது! என்றார்‌. உயிரிற்‌ கலந்து 
தன்வயமாக்குங்‌ கனிவு திருவாசகத்துக்குச்‌ சிறப்‌ 
பியல்பாகும்‌. தேன்‌, பால்‌ முதலிய உவமைகளா 
னன்றித்‌ திருவாசகச்‌ சவையி னியல்பை உள்ளபடி 
கூறுக என்பார்க்கு விடையாக, 


“ காமமிகு காதலன்றன்‌ கலவிதனைக்‌ கருதுகின்ற 

ஏமமிகும்‌ கர்புடையாள்‌ இன்பினும்‌ இன்பாயது”? 
என்று, சொல்லொணொாமையைக்‌ குறிப்பிட்டார்‌. 
இதற்குமேல்‌ அவ்‌ வநுபவச்‌ சுவையை எடுத்துக்‌ 
கூறுதற்கு எங்ஙனம்‌ இயலும்‌ / 

திருவாசகத்‌ திருப்பாடல்களை ஒளடவ ராக 
மாகிய மோகனத்திற்‌ பொருளுணர்ந்து பாடுவ 
ராயின்‌, கல்கெஞ்சமுங்‌ கரையும்‌. “திருவாசகத்‌ 
துக்கு உருகாதார்‌ ஒரு வாசகத்துக்கும்‌ உருகார்‌”? 
என்னும்‌ மூதுரையும்‌ இதுபற்றி யெழுந்ததே. 
கவிஞர்‌ பெருமானாகிய சிவப்பிரகாச அடிகள்‌. 


“ வாதவு ரன்பர்‌ மலர்வாய்ப்‌ பிறந்த 
திருவா சகமிங்‌ கொருகா லோதில்‌ 
கருங்கல்‌ மனமுங்‌ கரைந்துகக்‌ கண்கள்‌ 
தொடுமணற்‌ கேணியிற்‌ சுரந்துநீர்‌ பாய 

அன்ப ராகு ரன்றி 

மன்பதை யுலகில்‌ மற்றைய ரிலரே” 
என்று தம்‌ ஆராமையை வெளிப்படுத்தினர்‌. 
இன்பக்‌ கலைகளுள்‌ ஒன்று இசை யென்பர்‌ அறி 
வுடையார்‌. அவ்‌ விசைகமுக்‌ கொழுகொம்பு 
போல ஆதாரமாக நிற்பது இசைப்‌ பாடல்க 
ளாகும்‌. சுவை கனிந்த பாடல்களி லன்றி இசை 
யின்‌ பெருமையை உணர்தல்‌ இயலாது. இசை 
பாடுபவன்‌ சுவைகளை அறுபவித்துத்‌ தன்‌ உட்‌ 
கோளைப்‌ புலப்படுத்துதற்குச்‌ சிறந்த பாடல்களே 
பற்றுக்கோடாகும்‌. 


“ வேதத்‌ தொலிகொண்டு வீணை கேட்பார்‌ 

வெண்காடு மேவிய விகிர்த னாரே'' 
என்னும்‌ தமிழ்‌ மறையில்‌ யாழிசைக்கு வேதப்‌ 
பாடல்கள்‌ பற்றுக்கோடாக விளங்கின என்பது 
புலனாம்‌. தமிழ்‌ நாட்டில்‌ இசைக்கலை வளர்ச்சி 
யடைந்த காலம்‌ தேவார திருவாசக காலம்‌ என்பது 
யாவர்க்கும்‌ உடன்பாடாகும்‌. “நாளும்‌ இன்‌ 
னிசையால்‌ தமிழ்‌ பரப்பும்‌ ஞானசம்பந்தன்‌? என்‌ 
அம்‌, “கான த்தின்‌ எழுபிறப்பு” என்றும்‌ திருஞான 
சம்பந்தர்‌ பெருமை கூறப்படுகிறது. திருவாசகப்‌ 
பாடல்களின்‌ சொற்களையும்‌ எழுத்துக்களையும்‌ 
சுரநிலங்களில்‌ அமைத்துப்‌ பாடினால்‌, சுரங்களுக்‌ 
குப்‌ பாடல்‌ அமைந்ததோ, பாடல்களுக்குச்‌ சுரம்‌ 
அமைந்ததோ என்று இசைவல்லார்‌ பெரு வியப்‌ 
பெய்துவர்‌. பிறவிப்‌ பிணிக்குச்‌ சார்ந்த மருந்‌ 

தாகவுள்ள அரும்‌ பொருள்களைப்‌ பாடல்களில்‌ 
அமைத்து இசையாகிய அறுபானத்தோடு ஊட்‌ 
டுதற்கு முற்பட்டவர்‌ மணிவாசகப்‌ பெருந்தகை 
யாவர்‌. 

இவர்கள்‌ பற்பல சிவதலங்களுக்குஞ்‌ 
சென்று, ஆங்காங்குக்‌ கோயில்கொண்டு எழும்‌ 
தருளியிருக்கும்‌ இறைவனை உள்ளத்‌ தமைத்துப்‌ 
பாடும்‌ முகமாகத்‌ தும்‌ அறுபவ உணர்வை அன்‌ 
பர்களுக்குத்‌ தெளிவாகப்‌ புலப்படுத்தி யுள்ளார்‌. 
எங்கும்‌ நிறைந்த பரம்பொருளைச்‌ சில இடங்‌ 
களில்‌ மாத்திரம்‌ உள்ளதாகக்‌ கொண்டு பாடியது 
பொருந்துமோ எனின்‌, ஒரு பசுவின்‌ உடல்‌ முழு 
தும்‌ பால்‌ பரவியிருப்பினும்‌, அது தோன்றுதற 
குரிய உறுப்பினன்றிப்‌ . பிறிதிடத்து வெளிப்‌ 
படாதவாறு போல, மக்கள்‌ வழிபாட்டி,ற்ரெங்கி 
அருள்புரிதற்கு அருட்குறிகளின்‌ முகமாக ஆண்‌ 
டவன்‌ வெளிப்பட்டு அருளுவர்‌. இவ்‌ வுணர்ச்சி 
மேற்கொண்டே, 

“ பார்பதம்‌ அண்டம்‌ அனைத்துமாய்‌ முளைத்துப்‌ 

பரந்ததோர்‌ படரொளிப்‌ பரப்பே !” 

என்னும்‌ திருப்பாட்டின்‌ இம்‌ முற்பகுதியில்‌ 
இறைவனுடைய எங்குநிறை இயல்பைக்‌ கூறிப்‌, 
பிற்பகுதியில்‌, 

“ இருறு சிந்தை யெழுந்ததோர்‌ தேனே ! ! 

இருப்பெரும்‌ துறையுறை சிவனே ! fi 

என்று தம்‌ அகத்தும்‌ சிவ தலத்தும்‌ வெளிப்படும்‌ 
உண்மையைப்‌ புலப்படுத்தி யுள்ளார்‌. இங்கே 

எங்குநிறை நிலையில்‌ ஒளிப்பரப்பாகவும்‌, உள்ளத்‌ 
இல்‌ இனிக்கும்‌ தேனாகவும்‌, திருக்கோயிலில்‌ 
மங்கலகரமான மூர்த்தியாகவும்‌ பெருமான்‌ 
விளங்குவர்‌ என்னும்‌ பொருணயம்‌ நினைந்து இன்‌ 
புறத்‌ தக்கது. 

ஆண்டவன்‌ அமைப்பாகிய அன்பு, அருள்‌, 
அறிவு முதலிய அரிய குணங்களில்‌ ஈடுபடுத 
லன்றி, மக்க ளமைப்புக்களாகிய சாதி, குலம்‌, 
பிறப்பு, பொருள்‌ முதலியவை பற்றிய உயர்வு 
காழ்வுகளைச்‌ சிறிதும்‌ ஈம்‌ மணிவாசகனார்‌ கருதியவ 
ரல்லர்‌. இவ்‌ வுண்மையைப்‌ புலப்படுத்துதற்கே, 
“சாடி குலம்‌ பிறப்பென்னுஞ்‌ சுழிப்பட்டுத்‌ தடு 
மாறும்‌ ஆதமிலி நாயேன்‌ என்று தம்‌ முற்‌ 
பட்ட இயல்பையும்‌, “ குலங்‌ களைந்தாய்‌ களக்‌ 
காய்‌ என்னைக்‌ குற்றம்‌” என்று இறைவனுக்குத்‌ 
காம்‌ ஆளாய பிற்பட்ட இயல்பையும்‌ கூறுவா 
ராயினர்‌. மக்களுக்குக்‌ குலப்‌ பெருமை பேசுதல்‌ 
இயல்பென்பதும்‌, அதனால்‌ உண்டாஞ்‌ செருக்கு 
ஒழியின்‌, அது மூலமாக உண்டாகும்‌ எல்லாக்‌ 
குற்றங்களும்‌ நீங்கிவிடும்‌ என்பதும்‌ அவர்கள்‌ 
கண்ட உண்மைகளாம்‌. உடல்‌, பொருள்‌, ஆவி 
மூன்றனையும்‌ இறைவனுக்குரிய பொருள்களாகக்‌ 
கொடுத்து,௮வற்றில்‌ ஒரு சிறிதும்‌ பற்றின்‌ நிஒஓழு 
குதலைமேற்கொண்டனராதலின்‌, அவற்றால்‌ஏதும்‌ 
இடர்ப்பாடு அடைக்திலர்‌ என்பது விளங்கும்‌. 

ஒருவன்‌ எவ்வெப்‌ பொருள்களிற்‌ பற்‌ 
றொழிந்திருக்கன்றானோ, அவ்வப்‌ பொருள்களால்‌ 

வருந்‌ துன்பத்திற்கு அளாகான்‌ என்பது பெரி 
யவர்கள்‌ கண்ட உண்மை. அடிகள்‌ விருப்பு, 
வெறுப்பற்ற நிலையில்‌ நின்றார்க ளெனினும்‌, மக்‌ 
கள்பாலுள்ள சோதர உரிமையை விட்டவ 
ரல்லர்‌. அதற்குக்‌ காரணம்‌ அன்னாரெல்லாம்‌ 
தாம்‌ பெற்ற பேரின்பப்‌ பெருவாழ்வில்‌ தலைப்பட 
வேண்டுமென்னும்‌ கருணையேயாகும்‌. இவ்‌ வரு 
ளறத்தை மேற்கொண்டே, £ காலமுண்டாகவே 
காதல்‌ செய்துய்ம்மின்‌ ? என்றும்‌, * மூலபண்டா 
ரம்‌ வழங்குகின்றான்‌ வந்து முந்துமினே ? என்‌ 
அம்‌, *குதுலகுர்‌ தருவான்‌ கொடையே வந்து 
முந்துமினே என்றும்‌, உலகத்தவரை நோக்கி 
அருளமுதத்தை உடனுண்ண அழைப்பாராயி 
னர்‌. அவர்‌ அன்புடன்‌ விடுத்த அழைப்பிற்‌ 
கிணங்கி வாராத மடவோரை, உலக நிலை 
யாமையை யுணர்த்தி அஞ்சுவித்தாயினும்‌ 
அழைத்து ஊட்டவேண்டு மென்னும்‌ அருள்‌ 
நிறைவால்‌, “நிற்பார்‌ நிற்க நில்லா உலகில்‌ 
நில்லோ மினி நாம்‌ செல்வோமே” என்று திரு 
வாய்மலர்ந்தருளினர்‌. 

இனி, அடிகள்‌ உலகயலைக்‌ கடந்த நிலையில்‌ 
நின்று, மாற்ற மனங்கழிய நின்ற மறையோ 
னாகிய இறைவன்‌ அருள்‌ வெள்ளத்துள்‌ மூழ்கிப்‌, 
பேரின்ப நிலையில்‌ தலைப்பட்டு அரு/பவித்த 
உண்மைக ளெல்லாம்‌ மனம்‌ வாக்குக்களுக்கு 
அடங்காதனவாகவும்‌, அவற்றைப்‌ பதிகரணமாக 
மாறப்பெற்ற தம்‌ உள்ளத்தால்‌ அறுதியிட்டுச்‌, 

தெள்ளமுத உரைகளால்‌ அறிவிற்‌ சிறியாரும்‌ 
உணர்ந்து இன்புறும்‌ வண்ணம்‌ இசையினிமை 
மிக்க பாடல்‌ வடிவில்‌ வெளிப்படுத்திய முறை 
மிகவும்‌ பாராட்டற்குரியது. அம்மானை, பொற்‌ 
சுண்ண மிடித்தல்‌, உந்தி, சாழல்‌, தெள்ளேணம்‌, 
ஊசல்‌ முதலிய மகளிர்‌ விளையாடல்களில்‌, அவர்‌ 
தம்முள்‌ உரையாடு முகமாக, அரிய அநுபவ 
உண்மைகளை எளிய முறையில்‌ தெளிவுபடுத்தி 
யது, அடிகள்‌ ஏனைய மக்கள்பால்‌ வைத்த பெருங்‌ 
கருணைக்குப்‌ பெரிதும்‌ சான்றாவதாம்‌. குயிலை 
முன்னிலைப்படுத்தி இறைவன்‌ அருட்குணங்களை 
இங்ஙனம்‌ கூவுக எனவும்‌, வண்டுகளை நோக்கி 
இங்ஙனம்‌ ஊதுக எனவும்‌ அருளிச்செய்த திருப்‌ 
பாடல்களை நோக்குங்கால்‌, ஓசை யொலியெலாம்‌ 
சிவமயமாகக்‌ கண்டார்‌ என்பது புலனாம்‌. 

காம்‌ அநுபவித்த பொருள்களின்‌ வரை 
யறையும்‌, தெளிவும்‌, குழைந்த அன்பின்‌ கனிவும்‌ 
ததும்ப இடையறாது ஒழுகும்‌ தேனருவி போன்ற 
ஓழுக்கமிக்க இவர்கள்‌ பாடல்களின்‌ இயல்பை 
நம்மனோர்‌ எங்கனம்‌ எடுத்துரைக்க இயலும்‌! 
ஆயினும்‌, இவற்றிற்கெல்லாம்‌ எடுத்துக்‌ காட்‌ 
டாக, சிறிய வடி.வி லமைந்த ஒரு திருப்பாடலைக்‌ 
குறிப்பிடலாம்‌ என்று எண்ணுகின்றேன்‌. ௮ஃ 
தாவது; 


“ இன்பம்‌ பெருக்கி யிருளகற்றி யெஞ்ஞான்றும்‌ 
துன்பம்‌ தொடர்வறுத்துச்‌ சோதியாய்‌ அ௮ன்பமைத்துச்‌ 


டை 


ய 

சீரார்‌ பெரும்துறையான்‌ என்னுடைய தந்தையே 
ஊராகக்‌ கொண்டா னுவந்து ”' 
என்பதாம்‌. சுவை மிக்க அமிர்தத்தைப்‌ பெய்து 
வைத்தற்குரிய கலத்தில்‌ அவ்‌ வமிர்தத்திற்கு 
மாறுபட்ட பொருள்‌ இருத்தலாகாது. இருக்கு 
மாயின்‌, முதலில்‌ அதனை அறவே ஒழித்துவிட 
வேண்டும்‌. பின்னர்‌ ௮க்‌ கலத்தை உரிய கருவி 
கொண்டு அ௮ழுக்கொழித்துத்‌ அய்மைப்படுத்த 
வேண்டும்‌. அதன்பின்‌ ஈல்லமிர்தத்தைப்‌ பெய்து 
வைத்தல்‌ முறையாம்‌. இஃது உலகியலிற்‌ கண்‌ 
டது. இவ்‌ வுண்மையை நினைவுகூர்ந்து அடி 
கள்‌ இத்‌ திருப்பாடலில்‌ ஓர்‌ அரிய அநுபவத்தை 
வெளியிடுவாராயினர்‌. இறைவனார்‌ தம்‌ ௮௬ 
ளமிர்தத்தை அடிகள்‌ உள்ளமாகிய கொள்கலத்‌ 
தில்‌ பெய்து வைக்கத்‌ திருவுளங்கொண்டு, அதன்‌ 
கண்‌ நீண்ட காலமாக ஈட்டப்பட்டு நிை றத்து 
வைத்த மாயா காரியப்‌ பொருள்களாலாகிய துன்‌ 
பங்களை அறவே ஒழித்துப்‌, பின்‌ மயக்க உருவ 
மாகப்‌ படிந்து கடந்த இருளைத்‌ தன்‌ அருட்‌ 
பார்வை யொளியாற்‌ போக்கிப்‌, பேரின்ப மய 
மாகிய அருளமிர்‌தத்தைப்‌ பெய்து இன்புறுத்தினா 
ரென்பதும்‌, ௮௩ நிலையில்‌ அடிகள்‌ உள்ள முழுதும்‌ 
அன்பு மயமான குளிர்ந்த இடமாக அதன்கட்‌ 
பெருமான்‌ வீற்றிருந்தருளின ரென்பதும்‌ இதன்‌ 
கட்‌ புலனாம்படி,, “சோதியாய்‌ நின்று இருளகற்‌ 
றித்‌, துன்பம்‌ தொடர்வறுத்து இன்பம்‌ பெருக்கி, 
அன்பமைத்து என்னுடைய சிந்தையே ஊராகக்‌ 
1 

கொண்டான்‌? என நிரனிறைப்‌ பொருள்கோ 
ராக அழகு பொருந்தக்‌ திருவாய்மலர்ந்‌ 
கீருளினர்‌. 

இங்ஙனம்‌ மாணிக்கவாசக அடிகள்‌ நம்மனோர்‌ 
. உய்யும்பொருட்டுத்‌ தாம்‌ ௮நுபவித்த சிவாநந்தத்‌ 
கெள்ளமுகைச்‌ சொல்லினிமை பொருளினிமை 
களிற்‌ சிறந்த பாடல்‌ வடிவில்‌ வெளிப்படுத்‌ 
தருளிய பேருபகாரத்தை நினைவுகூர்தற்கு அறி 
குறியாக நாம்‌ மேற்கொள்ளத்‌ தக்கது, அப்‌ 
பாடல்களை இசைநலம்‌ பொருந்த மெய்யன்‌ 
பொடு ஓதியும்‌, உண்மைப்‌ பொருள்களை உணர்ந்‌ 
தும்‌ இன்புறுதலேயாம்‌. அன்பே சிவம்‌ எனும்‌ 
அரிய பொருளுரை மக்கள்‌ உள்ளத்தில்‌ நிலவுவ 
காக. 


SN 


௫. சங்க காலத்து அங்கதம்‌” 


ஆங்சில மொழியில்‌ 5௨046 (செடயர்‌) என்‌ 
பது தமிழில்‌ அங்கதம்‌ என்று வழங்கப்படும்‌. 
தமிழிற்‌ காலத்தால்‌ முற்பட்ட தொல்காப்பிய 
மென்னும்‌ இலக்கண நூலில்‌, இவ்‌ வங்கதம்பற்றி 
வந்த . செய்யுளின்‌ இலக்கணமும்‌ வகையும்‌ 
இன்னவென, 

“ வசையொடும்‌ ஈசையொடும்‌ புணர்ந்தன்‌ மாயின்‌ 

அங்கதச்‌ செய்யு ளென்மஞர்‌ புலவர்‌ ”' 

“ அங்கதம்‌ தானே அரில்தபத்‌ தெரியின்‌ 

செம்பொருள்‌ கரந்த தெனவிரு வகைத்தே '! 

“்‌ மொழிகரந்து சொல்லினது பழிகரப்‌ பாகும்‌ ” 
என்னும்‌ இவை முதலிய குத்திரங்களால்‌ தெளிய 
உரைக்கப்பட்டன. ஒருவனுடைய குறையை 
யோ ஒரு சமூகத்தாரின்‌ குறையையோ, அன்னார்‌ 
நெஞ்சில்‌ உறுத்தும்‌ வண்ணம்‌ வெளிப்படை 
யாகவும்‌ குறிப்பாகவும்‌ கூறுதல்‌ ௮ங்கதமாகும்‌.' 
அங்ஙனங்‌ கூறுங்கால்‌, நகைச்சுவை தோன்றக்‌ 
குறிப்பாகக்‌ கூறுதல்‌ இன்புறத்தக்க தொன்‌ 
றாகும்‌. 

இவ்‌ வங்கதம்‌, வெளிப்படையாகக்‌ கூறுதல்‌ 
கரந்த மொழியிற்‌ கூறுதல்‌ என இருவகைப்‌ 


*இருச்சிராப்பள்ளி வரனொலியிற்‌ பேசியது. 

படும்‌ என்பது, முற்கூறிய இரண்டாம்‌ சூத்திரத்‌ 
தால்‌ அறியப்பட்டதொன்று. வாய்‌ காவாது 
சொல்லும்‌ வசையே இங்குச்‌ செம்பொருளங்க 
நம்‌ எனப்படும்‌. இதனைச்‌ செவியா லநுபவிக்கப்‌ 
படுஞ்‌ சொற்சுவை பொருட்சுவைகளை யுணராது 
வாயால்‌ நுகரப்படும்‌ உணவின்‌ சுவையிலேயே 
ஈடுபடும்‌ மனிதர்‌ செத்தால்‌ வரும்‌ இழப்பும்‌ 
வாழ்ந்தால்‌ வரும்‌ பேறும்‌ இன்மையால்‌, உல 
கிற்கு அவரால்‌ வருவது யாது? என்னும்‌ 
பொருள்‌ தோன்றக்‌ கூறிய 
“ செவியிற்‌ சுவையுணரா வாயுணர்வின்‌ மாக்கள்‌ 
அவியினும்‌ வாழினு மென்‌”? 
என்னுந்‌ திருக்குறளால்‌ அறியலாம்‌. இங்ஙனம்‌ 
வெளீப்படையாகக்‌ கூறல்‌ நீதி நூற்கு இயல்‌ 
பாகும்‌. கவிகயந்‌ தோன்றக்‌ கூறற்குக்‌ கரந்த 
மொழியாற்‌ கூறலே சிறந்ததாகும்‌. இதனையே 
இங்கே குறிப்பிட்ட இறுதிச்‌ குத்திரம்‌ புலப்படுத்‌ 
தும்‌. வசைப்‌ பொருளினைச்‌ செம்பொருள்‌ 
படாமலிசைப்பது பழிகரப்‌ பங்கத மென்று 
பெறப்பட்டமையால்‌, இதுவே 816 என்று 
கூறுவதற்குப்‌ பொருத்தமாகும்‌. இப்‌ பகுதிக்கும்‌ 
இருக்குறளிற்‌ பல சான்றுகள்‌ உள்ளன. 
“ தேவ ரனையர்‌ கயவர்‌ அவருந்தாம்‌ 
மேவன செய்தொழுக லான்‌”? 

என்னும்‌ திருக்குறளில்‌, நெஞ்சத்து அவல மில்‌ 
லாத வஞ்சக்‌ கயவர்‌ சாதாரண மண்ணுலக மக்‌ 


ட 


ற, 


சீ 


சங்க காலத்து அங்கதம்‌ 101 


களுக்கு ஓப்பாகார்‌ ; ஆனால்‌, அவர்கள்‌ உயர்ந்த 
விண்ணுலகத்து வாழும்‌ தேவர்க்கு ஓப்பாவர்‌ ; 
எதனாலெனின்‌, தேவர்கள்‌, தம்மை நியமிப்பா 
ரின்றி எண்ணியவற்றைத்‌ தாமே செய்தொழுகு 
தல்‌ போலக்‌ கீழ்மக்களும்‌ நல்லன தியன ஆரா 
யாது தாம்‌ விரும்புவனவற்றை விலக்கற்பா டின்‌ 
றிச்‌ செய்தொழுகும்‌ இயல்புடைமையான்‌ என்று 
குறிக்கப்பட்டுள்ளது. மறைந்த மொழிகளாற்‌ 
கயவருடைய கயமைக்‌ குணங்களை நகைச்‌ சுவை 
தோன்ற இடித்துரைக்கும்‌ வள்ளுவர்‌ வாய்‌ 
மொழியின்‌ மாண்பு இங்கே நினைக்கத்‌ தக்கது. 
வசை யெடுத்துக்‌ கூறுங்கால்‌ அவ்‌ வசை 
யுடையார்‌, ௮ஃதொழிந்து திருந்தவேண்டும்‌ 
என்னும்‌ நோக்கத்தாற்‌ கூறுதல்‌ நன்று. அட்‌ 
நோக்க மின்றியுங்‌ கூறலாம்‌. இவ்‌ விலக்கண 
அமைதிப்படி, சங்க நூல்களிற்‌ காணப்படுங்‌ 
குறிப்புக்களை ஆராய்தல்‌ இன்பம்‌ பயப்ப 
தொன்று. தொகை நூல்களிற்‌ சிறந்த புறநானூறு 
என்னும்‌ சங்கச்‌ செய்யுளில்‌, ஒளவையார்‌ என்‌ 
னும்‌ கவியரசியின்‌ புலமை நலத்தைப்‌ பாராட்‌ 
டாதா ரிலர்‌. தமிழ்‌ நாட்டு முடியுடை மூவேந்த 
ராலும்‌ குறுநில மன்னராலும்‌ போற்றப்பெற்று 
வாழ்ந்த ஓளவைப்‌ பெருமாட்டி, சேரர்‌ குலத்‌ 
தவரின்‌ உறவினனும்‌ மழவர்‌ என்னும்‌ வீரர்‌ 
களுக்குத்‌ தலைவனும்‌ கடை வள்ளல்களில்‌ ஒரு 
வனும்‌ ஆகிய அதியமான்‌ நெடுமானஞ்சியினிடத்துப்‌ 
பெரிதும்‌ அன்புடையராய்‌, அவனால்‌ ஆதரிக்கப்‌ 


102 உரைநடைக்‌ கோவை 


பட்டிருக்குங்கால்‌, காஞ்சி நகரத்திருந்த 
நொண்டைமான்‌ என்னும்‌ அரசனிடம்‌ தூதுவிடுக்‌ 
கப்பட்டு அவன்பாற்‌ சென்றாள்‌. தொண்டை 
மான்‌, தன்‌ வீரத்தையும்‌ படைப்‌ பலத்தையும்‌ 
ஒளவையார்‌ கண்டு விம்மிதங்‌ கொள்ளவேண்டு 
மென்னும்‌ இறுமாப்புடையனாய்‌ ஒளவையை 
நன்கு வரவேற்றான்‌ ; ஆயுத சாலையாகிய படைக்‌ 
கலக்‌ கொட்டிலைக்‌ காட்டினான்‌. அங்கே வேல்‌ 
வாள்‌ முதலிய படைகள்‌, திரண்ட அழகிய கைப்‌ 
பிடிகளை யுடையனவாய்‌ எண்ணெய்‌ பூசப்பட்டு 
மயிலிறகு மாலை முதலியன அணியப்பட்டுக்‌ 
காவலையுடைய அகன்ற அழகிய கட்டிடத்தில்‌ 
எவராலுட்‌ தொடப்படாமல்‌ வைக்கப்பெற்றிருத்‌ 
தலைக்‌ கண்டு வியந்து கூறுவார்‌ போன்று 
செருக்கு மிக்க தொண்டைமான்‌ நெஞ்சில்‌ 
உறுத்தும்‌ வண்ணம்‌ ஓர்‌ அழகிய பாடலைக்‌ கூறி 
னர்‌. அப்‌ பாடற்‌ பகுதி, 


“்‌ இவ்வே, 

மீலி அணிந்து மாலை சூட்டிக்‌ 

கண்டிர னோன்காழ்‌ திருத்திநெய்‌ யணிந்து 
கடியுடை வியனக ரவ்வே யவ்வே 
பகைவர்க்‌ குத்திக்‌ கோடுநுதி சிதைந்து 
கொத்றுறைக்‌ குற்றில மாதோ ” 


என்பதாம்‌. இதன்கண்‌, அதியமான்‌ அடிக்கடி 
அஞ்சாது செய்யும்‌ போர்ச்‌ செயலில்‌ தலைப்படுத 
லால்‌ அவனுடைய படைகள்‌ போரிற்‌ பயன்‌ 


fi 


> 


ட்ட! 


ப்‌ 
வர. 

படுத்தப்பட்டுப்‌ பகைவரைக்‌ குத்தியதால்‌ கங்‌ 
கும்‌ முனையும்‌ சிதைந்து கொல்லனது பணிக்‌ 
களரியாகிய சிறிய கொட்டிலின்கண்‌ உள்ளன 
என்றும்‌, தொண்டைமான்‌ அத்தகைய போர்ச்‌ 
செயலில்‌ தலைப்படாமல்‌ அஞ்சி யொழுகும்‌ இயல்‌ 
பின னாதலின்‌ அவன்‌ படைக்‌ கலங்கள்‌ எத 
தகைய சிதைவுமின்றி எண்ணெய்‌ பூசப்பட்டு 
வனப்புடன்‌ அழகிய மாளிகையில்‌ தூங்குகின்றன 
என்றும்‌ கூறிய அழகு இன்புறத்‌ தக்கது. 
தொண்டைமானுடைய ஆயுதங்களைப்‌ புகழ்ந்து 
கூறுதல்போற்‌ பழித்து அவன்‌ வசையைக்‌ 
குறிப்பிற்‌ கூறிச்‌ செருக்கொழியச்‌ செய்த கவி 
யரசியாரின்‌ திறமை பாராட்டத்‌ தக்கது. 
இன்னும்‌, 


“உவர்க்கட லன்ன செல்வரு முளரே 
இணற்றூற்‌ றன்ன நீயுமா ருளையே”! 


என்று ஒரு புலவர்‌ ஒரு கொடை வள்ளலைப்‌ 
புகழ்ந்து கூறுமுகமாகக்‌, கொடாத பெருஞ்‌ செல்‌ 
வரை இழித்துக்‌ கூறினர்‌. சிலர்‌ பரந்த செல்வ 
முடையராயினும்‌ அச்‌ செல்வம்‌ பிறர்க்குப்‌ பயன்‌ 
படாது என்பது தோன்ற, * உவர்க்கட லன்ன” 
என்று உவமை கூறப்பட்டது. இது விளக்க 
மாகப்‌ பிறிதோரிடத்துத்‌ 


“ தெண்ணீர்ப்‌ பரப்பின்‌ இமிழ்திரைப்‌ பெருங்கடல்‌ 
உண்ணா ராகுப நீர்வேட்‌ டோரே ”' 

என்று கூறப்பட்டது. செல்வப்‌ பரப்புடையேம்‌ 
எனச்‌ செருக்குறுவார்க்கு இது சுடு சொல்‌ 
லாகும்‌. 

ஏனாதி திருக்கிள்ளி என்பானை மதுரைக்‌ குமரனார்‌ 
என்னும்‌ புலவர்‌ பாடிய ஒரு பாடலில்‌, அவ 
னுடைய பகை யரசரைப்‌ பழித்துரைத்த செய்து 
வியக்கத்‌ தக்க முறையில்‌ அமைந்துள்ளது. 


அப்‌ பாடல்‌ வருமாறு :-- 

“ நியே, அமர்காணின்‌ அமர்கடந்தவர்‌ 
படைவிலக்கி யெதிர்நிற்றலின்‌ 
வாள்‌ வாய்த்த வடுவாழ்‌ யாக்கையொடு 
கேள்விக்‌ கினியை கட்கின்‌ னாயே 
அவரே, நிற்காணிற்‌ புறங்கொடுத்தலின்‌ 
ஊறறியா மெய்யாக்கையொடு 
கண்ணுக்‌ கினியர்‌ செவிக்கின்‌ னாரே 
அதலால்‌, நீயும்‌ஒன்‌ நினியை அவருமொன்‌ நினியர்‌ 
ஒவ்வா யாவுள மற்றே வெல்போர்க்‌ 
கழல்புனை திருந்தடிக்‌ கடுமான்‌ கிள்ளி 
நின்னை வியக்குமிவ்‌ வுலகமஃது 
என்னே பெரும வுரைத்திசின்‌ எமக்கே. '" 


இப்‌ பாடற்‌ கருத்து, “அரசே! நீ போரைக்‌ 
காணின்‌, அப்‌ போரை வென்று பகைவரது 
படையை வீலக்கி எதிர்‌ நிற்றலான்‌, அவர்‌ வாட்‌. 
படையால்‌ வடுப்பட்ட உடலுடனே கூடியிருத்த 
லின்‌ காண்பார்‌ கண்ணுக்கு அழகுடையை 
யல்ல; கேட்ட செவிக்கு இனியை. நின்‌ பகை 


| 3 

வரோ, போரில்‌ புறமுதுகிட்‌ டோடுதலால்‌ உடம்‌ 
பில்‌ யாதொரு வடுவு மில்லாராய்க்‌ கண்ணுக்கு 
இனிய ராவார்‌ ; கேள்விக்கு இன்னா ராவார்‌. 
அதனால்‌ நீயும்‌ ஒன்று இனியை; அவரும்‌ ஒன்று 
இனியர்‌. இங்ஙனம்‌ நீயும்‌ நின்‌ பகைவரும்‌ ஓப்‌ 
புடைய ராகும்‌ நிலையில்‌, நின்னை வியக்கும்‌ இவ்‌ 
வுலகம்‌; அஃது என்னோ பெரும!” என்பதாம்‌. 
பகைவர்‌ உடம்பில்‌ வடுப்படாமையால்‌, பிறர்‌ 
கேள்விக்குப்‌ பழி மிக்குடையராக வுள்ளார்‌ என 
அவர்‌ வசை ஒரு வகை நயந்‌ தோன்றக்‌ கூறப்பட்‌ 
டது. இங்கே : நீயுமொன்‌ றினியை யவரு மொன்‌ 
றினியா எனத்‌ தோற்றோடியவரைப்‌ புகழ்வது 
போலப்‌ பழித்திருக்கும்‌ செய்தி வியக்கத்‌ தக்க 
தொன்று, 

இனிச்‌ சங்கத்துச்‌ சான்றோர்‌ நூல்களுள்‌ 
அகப்பொருள்‌ பற்றி எழுந்த பாடல்களில்‌, இவ்‌ 
வங்கதக்‌ குறிப்புக்கள்‌ பற்பல இடங்களில்‌ மிக 
நயம்படக்‌ கூறப்பட்டுள்ளன. கற்றறிந்தா ரேத்‌ 
அம்‌ கலித்தொகை என்னும்‌ நூலில்‌, மருதத்‌ திணை 
பற்றிய “வண்டுது சாந்தம்‌ வடுக்கொள நீவிய: 
என்னும்‌ பாடற்‌ பகுதி ஈண்டுச்‌ சிந்தித்து இன்‌ 
புறத்‌ தக்கது. பரத்தைபாற்‌ சென்று வந்த தலை 
மகனை அதுகுறித்து ஊடல்‌ மேற்கொண்ட தலை 
மகள்‌, “நீ புறத்துப்‌ போய்க்‌ கண்ட வினோதம்‌ 
என்னை 2” என்றாளாகத்‌ தலைவன்‌, £ யாமிருவரும்‌ 
இனிமேல்‌ மேற்கொள்ளத்‌ தக்க வானப்பிரத்த 
வாழ்க்கைக்கு உதவியா யிருக்கும்‌ முனிவரரைக்‌ 

கண்டு அவரிடத்தே தங்கினேன்‌” என்றான்‌. 
அது கேட்ட தலைவி, “சோலையின்௧ண்ணே 
மலர்‌ குடிய மான்‌ பேட்டினை ஓத்தவராய்க்‌ கட 
வுட்‌ டன்மை உள்ளவராக உன்னாற்‌ கருதப்படு 
வார்‌ பலருள்‌, எக்‌ கடவுளிடம்‌ தங்கினாய்‌ 2” 
என்று கேட்டாள்‌. அவட்கு அவன்‌, “நம்‌ மண 
வாழ்க்கைக்கு நன்னாள்‌ வாய்ப்பச்‌ சொன்ன ௮௩ 
சுக்‌ டைவுள்கா'ணென்று தன்‌ பரத்தைமையை 
மறைத்து மீண்டுங்‌ கூறினானாக, அது கேட்ட 
தலைவி, “நீ கூறியது எனக்கும்‌ ஓக்கும்‌? எனத்‌ 
தனது ஓவ்வாமை தோன்றக்‌ கூறுவாளாய்‌, 
“ஜய! தலையைச்‌ சாய்த்து நாத்‌ தடுமாற நீ 
கூறிய சொற்களாலேயே நீ அகப்பட்டுக்கொண் 
டாய்‌. நீ கண்ட கடவுளரியல்பை உண்மையாக 
யான்‌ கூறுவேன்‌; அதனைக்‌ கேட்பாயாக? 
எனத்‌ தொடங்க, 


“பெறனசை வேட்கையி னின்குறி வாய்ப்பப்‌ 
பறிமுறை நேர்க்த ஈகையராய்க்‌ கண்டார்க்கு 
இறுமுறை செய்யும்‌ உருவொடு நம்மில்‌ 
செறிமுறை வந்த கடவுளைக்‌ கண்டாயோ ?”' 

எனவும்‌, 


“்‌ நறுந்தண்‌ தகரமும்‌ நானமும்‌ நாறும்‌ 
நெறிந்த குமற்கூந்தல்‌ நாளணிக்‌ கொப்ப 
நோக்கிற்‌ பிணிகொள்ளுங்‌ கண்ணெடு மேனாணி 
பூப்பலி விட்ட கடவுளைக்‌ கண்டாயோ !”' 


எனவும்‌, 


ai 

“கண்ட கடவுளர்‌ தம்முளு நின்னை 
வெறிகொள்‌ வியன்மார்பு வேறாகச்‌ செய்து 
குறிகொளச்‌ செய்தார்யார்‌...... 
சிறுவரைத்‌ தங்கின்‌ வெகுளவர்‌'' 


எனவுங்‌ கூறினாள்‌. 

இப்‌ பாடற்‌ பகுதியின்‌ பொருள்‌ பின்‌ வரு 
மாறு: £ உன்னைப்‌ பெறவேண்டு மென்னும்‌ 
விருப்பத்தால்‌ நீ குறிப்பிட்ட குறியிடத்தே தப்‌ 
பாமல்‌ வந்து, விழுந்து முளைத்த பற்களை யுடைய 
ராய்க்‌ கண்டவர்களுக்கு மரணத்‌ துன்பத்தை 
யொத்த மயக்கத்தைச்‌ செய்யும்‌ வடிவுடைய 
ராய்‌ நின்‌ இல்லிடத்தே சேரும்‌ முறைமையினை 
யுடைய கடவுளரைக்‌ கண்டாயோ?” என்பதும்‌, 
பார்வையாலே தம்வயப்‌ படுத்துங்‌ கண்கள்‌ 
வருத்துதலால்‌, மணமிக்க குளிர்ந்த மயீர்ச்‌ சாந்த 
மூம்‌ புழுகும்‌ மணக்கும்‌ கருமணல்‌ போன்ற 
நெருங்கிய கூந்தலுக்கு காட்காலத்துச்‌ செய்யும்‌ 
அலங்காரத்துக்குப்‌ பொருந்த முதல்‌ நாளே மலர்‌ 
களைத்‌ தூவி வழிபடப்பெற்ற கடவுளைக்‌ கண்‌ 
டாயோ?? என்பதும்‌, “அங்ஙனம்‌ கண்ட கடவு 
ளருள்‌, நின்‌ மனத்தை வேறாகப்‌ பண்ணி வானப்‌ 
பிரத்த ஆச்சிரமத்தை மே ற்கொள்ளச்‌ செய்த 


. முனிவரர்‌ யாவரோ? அவர்பாற்‌ செல்லாது 


சிறிது பொழுது நீ இங்கே தங்கினும்‌ அவர்‌ 
வெகுள்வர்‌ ; ஆதலின்‌, அவ்விடத்தே செல்வா ' 
யாக? என்பதும்‌ ஆம்‌. இப்‌ பகுதியால்‌, தலை 
மகன்‌ பரத்தையர்பா லொழுகிய தியொழுக்கத்‌ 

தைக்‌ கடிந்து அவன்‌ இருந்தி யொழுகவேண்டு 
மென்னுங்‌ கருத்தினளாய்தீ தலைவி குறிப்பிற்‌ 
கூடிய வசைமொழி புலப்படுதலின்‌ இதுவும்‌ பழி 
கரப்பு ௮அங்கதத்தின்பாற்‌ படுவதாகும்‌. 

ஐங்குறுநூறு என்னும்‌ சங்கச்‌ செய்யுளில்‌ 
உள்ளுறையாகக்‌ கூறப்பட்ட பாடற்‌ பகுதிகளில்‌, 
இச்‌ சுடுசொல்லாகிய அங்கதம்‌ பல இடத்தும்‌ 
நகைக்‌ குறிப்புத்‌ தோன்றப்‌ புலப்படுக்கப்பட்‌ 
டுள்ளது. பரத்தைமையாகிய புறத்தொழுக்கத்‌ 
இலே ஓழுவெந்த தலைமகனை நோக்கி, தோழி 
தன்‌ விருப்பம்‌ இன்னதெனக்‌ கூறுமுகமாக, 

“ பூத்த கரும்பிற்‌ காய்த்த நெல்லிற்‌ 

கழனி யூரன்‌ மார்பு 

பழன மாகற்க எனவேட்‌ டேமே ” 
எனக்‌ கூறினள்‌. இதன்கண்‌, பூத்துப்‌ பயன்‌ 
படாக்‌ கரும்பினையும்‌ காய்த்துப்‌ பயன்படும்‌ 
நெல்லினையும்‌ உடைய ஊரன்‌ என்றது, ஈன்று 
பயன்படாப்‌ பொதுமகளிரையும்‌ குழந்தை 
பெற்றுப்‌ பயன்படும்‌ குலமகளிரையும்‌ ஓப்பாக 
நினைப்பவன்‌ தலைவன்‌ என்று அவனுடைய 
குறை, வருணனைக்‌ குறிப்பில்‌ புலப்படுக்கப்பட்‌ 
டுள்ளது. இன்னும்‌, 

உ கரும்புகடு பாத்தியுட்‌ கலித்த ஆம்பல்‌ 

சுறாம்புபகி களையும்‌ பெரும்புன லார ன 
என்று தலைவனை அழைக்கு முகமாகப்‌, “பரத 
தையர்‌ தங்குதற்கு உரிய இல்லில்‌ யானிருந்து 

விருந்தினர்‌ முதலியோரை உபசரிக்கலானேன்‌” 
என்று தலைவி தலைவனது தீய வொழுக்கத்தைச்‌ 
கடிந்து அவன்‌ நெஞ்சுற உணர்த்தியது புலனாம்‌. 
இங்கே கரும்பு ஈடுதற்காக அமைக்கப்பட்ட 
பாத்தி என்றதனால்‌, தலைவனுக்குகந்த விலைமாதர்‌ 
தங்குதற்‌ குரியது இவ்‌ வில்லம்‌ என்பதும்‌, அப்‌ 
பாத்தியில்‌ தானே தோன்றி வண்டுகளின்‌ பசி 
யைப்‌ போக்கும்‌ ஆம்பல்‌ என்றதனால்‌, தலைவன்‌ 
விரும்பாத நிலைமையில்‌ தான்‌ அவ்‌ வில்லத்தின்‌ 
கண்‌ இருந்து இயன்றவாறு இல்லறம்‌ நடத்து 
பவள்‌ என்பதும்‌ இவ்‌ வருணணையில்‌ உள்ளுறை 
யாகப்‌ புலப்படுக்கப்பட்டுள்ளன. 

அகநானூறு என்னும்‌ அழகிய சங்க நூலில்‌ 


மருதத்‌ இணை பற்றிய செய்யு ளொன்றில்‌, பரத்‌ 


தையர்‌ சேரியினின்றும்‌ வந்த தலைமகன்‌, * யாரை 
யும்‌ அறியே? னென்றானாக, அவன்‌ தீயவொழுக்‌ 
கத்தைக்‌ தலைவி பிறிதொரு நிகழ்ச்சியால்‌ அவன்‌ 
மனத்திற்‌ பதிய அறிவுறுத்திய செய்தி பின்வரு 
மாறு: “ஜய! மழலை மொழியுடைய இளம்‌ 
புதல்வனைத்‌ தேர்‌ வழங்கு தெருவிற்‌ கண்ட 
ஒருத்தி, அப்‌ புதல்வன்‌ நின்‌ உருவோடு ஓத்து 
விளங்குதலைக்‌ கண்டு விரும்பி அங்கே அப்‌ 
பொழுது யாரும்‌ இல்லாமையால்‌ “என்‌ 
கண்ணே வருக/? ஏன்று கூறிப்‌ பெரிதும்‌ 
மகிழ்ந்து தழுவி எடுத்துக்கொண்டாள்‌. ௮௩௬ 
நிலையில்‌, யான்‌ அங்கே சென்று, “குற்றமற்ற 


, சிறியவளே ! ஏன்‌ மயங்குகின்றாய்‌ £ இவனுக்கு 

நீயும்‌ தாயே ஆவாய்‌, என்று கூறினேனாக, அது 
கேட்டு அவள்‌, தாம்‌ செய்த களவு பலர்‌ முன்‌ 
னிலையில்‌ வெளிப்பட உடன்பட்டு நின்றாரைப்‌ 
போல நாணமுற்றுத்‌ தலை கவிழ்ந்து நின்றாள்‌. 
அட்‌ நிலையில்‌ அவளும்‌ நின்‌ மகனுக்குத்‌ தாயாவா 
ளெனக்‌ கொண்டு அவளை உபசரித்தேனன்றே ? 
என்று தலைமகள்‌ கூறியதாகும்‌. இதன்கண்‌ 
குலைவனது தீய வொழுக்கத்தைத்‌ தலைவி கரந்த 
மொழியிற்‌ பெறவைத்தது அறிந்து இன்புறத்‌ 
குக்கறு. 

இனிப்‌ பெருங்காப்பியங்கள்‌ ஐந்தனுள்‌ 
ஒன்றாகிய சீவகசிந்தாமணியில்‌, சச்சந்தன்‌ என்னும்‌ 
அரசன்‌, விசயை என்னும்‌ தன்‌ மனைவியின்‌ 
காதல்‌ வயப்பட்டுக்‌ கட்டியங்காரன்‌ என்னும்‌ 
அமைச்சன்பால்‌ அரசியலை விட்டு இடையறாத 
போக நுகர்ச்சியில்‌ தலைப்பட்டானாக, அந்நிலை 
யில்‌ அத்‌ திய அமைச்சன்‌ அரசனைத்‌ தொலைத்து 
நாடாட்சியைத்‌ தன்னதாக்க முயன்று தன்‌ 
அமைச்சர்‌ பலரொடு சூழ்ந்து ஆலோசிக்குமள 
வில்‌ தருமதத்தன்‌ என்னும்‌ ஈல்லமைச்சன்‌, இது 
தகாத காரியம்‌ என்று பற்பல நீதிகளை எடுத்‌ 
துரைக்க, அவன்‌ உரைகளை மறுத்து மதனன்‌ 
என்பான்‌ கட்டியங்காரன்‌ கருத்துக்கு ஓத்த 
மூறையிற்‌ கூறியதாகவுள்ள செய்தி பின்வரும்‌ 
செய்யுளிற்‌ காணப்படும்‌. 
தோளினால்‌ வலிய ராகத்‌ தொக்கவர்‌ தலைகள்‌ பாற 
வாளினாற்‌ பேச லல்லால்‌ வாயினாற்‌ பேசல்‌ தேற்றேன்‌ 

காளம்‌ கங்கள்‌ சொல்லிக்‌ கறானையாற்‌ குழைக்குங்‌ கைகள்‌ 
வாளமர்‌ நீந்தும்‌ போழ்து வழுவழுத்‌ தொழியு மென்றான்‌. 
இதன்கண்‌ பின்‌ இரண்டடிகளும்‌ இங்கே நினைக்‌ 
கத்‌ தக்கன. “போர்ச்‌ செயலைப்‌ பற்றிய வீரவுரை 
களைக்‌ காளமேகம்‌ போல முழங்கக்‌ கூறி அச்‌ 
செயலில்‌ தலைப்பட நேர்ந்தபொழுது அஞ்சுவார்க்‌ 
குப்‌ பொரிக்‌ கறிகளோடு சோற்றைத்‌ திரட்டும்‌ 
அவர்‌ கைகள்‌ அப்‌ போர்க்‌ கடலை நீந்துதற்கு 
இயலாது வழுவழுத்தொழியும்‌ போலும்‌” என்று 
போர்‌ குறித்துப்‌ பின்வாங்குவோரைச்‌ சுடு 
சொல்லாற்‌ பழித்துக்‌ கூறியதும்‌ அங்கதத்தின்‌ 
பாற்‌ படுவதாகும்‌, 


ச. காதற்‌ கடிதங்கள்‌ 


மாதல்‌ என்பது, ஆடவர்‌ மகளீர்‌ இருவரும்‌ 
உலக வாழ்க்கையில்‌ அறநெறி பிறழாதொழுகி 
இன்ப நுகர்தற்குரிய சிறந்த குணமாகும்‌. காதல்‌ 
காமம்‌ என்னும்‌ இரண்டனுள்‌, காமம்‌ இழிந்த 
நிலையில்‌ நிகழ்வ தென்பதும்‌, காதல்‌ உயர்ந்த நிலை 
யில்‌ நிகழ்ந்து தன்‌ வயப்பட்டாரை எத்துணை 
இடையூறு நேரினும்‌ பிறழவிடாது பிணித்து 
இன்பத்தினும்‌ துன்பத்தினும்‌ பகிர்ந்தனுப 
விக்கச்‌ செய்து நெடிது நிலைத்திருப்ப தென்‌ 
பதும்‌ அறிஞர்‌ கண்ட உண்மைகளாம்‌. ஆடவர்‌ 
மகளிர்‌ கூடி. நுகரும்‌ இன்பத்தின்‌ இயல்பை 
விளக்க நினைந்த பெரியார்‌, “£ எஞ்ஞான்றும்‌? 
காதலிருவர்‌ கருத்தொருமித்து ஆதரவு பட்‌ 
டதே இன்பம்‌”? என்று கூறினர்‌. காமம்‌ பற்றி 
ஆடவர்‌ மகளிரை முறையே காமுகன்‌ காமுகி 
என்று கூறுதலினும்‌ . காதல்பற்றிக்‌ காதலன்‌ 
காதலி என்று கூறுதல்‌ அறநிலைக்கொத்த சிறந்த 
வழக்கென்பதையுங்‌ காணலாம்‌. தமிழ்‌ மொழி 
யிற்‌ சங்க இலக்கியங்களாக உள்ள அகநானூறு 
குறுந்தொகை முதலிய ௮அகப்பொருட்‌ பகுதியை 
நுதலிய நூல்க ளெல்லாம்‌ இக்‌ காத லியல்பை 
விளக்க எழுந்தனவாம்‌. அறம்‌ பொருள்‌ இன்‌ 


% 7-9-40-ல்‌ திருச்சிராப்பள்ளி வானொலியிற்‌ பேரியது, 

பங்களை அகம்‌ புறம்‌ என வகுத்த தமிழ்‌ இலக்‌ 
கண நூலாசிரியர்கள்‌, முன்னய இரண்டையும்‌ 
புறமெனவும்‌ பின்னையதாகிய இன்ப நிலையை 
அகமெனவுங்‌ கொண்டு பாகுபாடு செய்தனர்‌, 
அகப்பொருளிற்‌ காதலையும்‌ புறப்பொருளில்‌ 
வீரத்தையுமே கிறந்தனவாக எடுத்து விளக்கு 
யதனாலும்‌ இக்‌ காதலின்‌ பெருமையை உணர 
லாம்‌. ஆடவர்‌ மகளிர்‌ இருவரும்‌ முதலில்‌ 
வாழ்க்கை யின்பத்தில்‌ தலைப்படுதற்கு ஒருவர்பா 
லொருவர்‌ மேற்கொள்ளுங்‌ காதலே சிறந்த கருவி 
யாம்‌, முதலில்‌ காதல்‌ முகிழ்த்தற்கு ஏதுக்கள்‌, 
உடல்‌ வனப்பு, அன்பு, அறிவு முதலிய சிறந்த 
குணங்கள்‌ என்னும்‌ இவை முதலியனவாம்‌, 
சிலவிடங்களிற்‌ காதலின்‌ தோற்றத்திற்குக்‌ கார 
ணங்‌ காண்டல்‌ அரிதாகவும்‌ முடியும்‌. இக்‌ காதல்‌ 
வயப்பட்டார்‌ ஒன்று கூடுதற்கு நீங்காத தடை 
நேரின்‌, அது காரணமாகச்‌ சாதலும்‌ அவர்‌ 
பக்கல்‌ இனிதாகும்‌ என்பது சரித்திரங்களாற்‌ 
கண்டதொன்று. 

ஆடவர்‌ மகளிர்‌ ஒருவரை யொருவர்‌ காத 
லித்துத்‌ தம்முட்‌ கூட்டம்‌ நிகழ்த்தற்கு முன்ன 
ரும்‌, கூட்டம்‌ நிகழ்ந்து எக்காரணத்தாலாவது 
பிரிவு நேர்ந்த பின்னரும்‌ இக்‌ காதற்‌ சிறப்பு அவர்‌ 
கள்‌ முகமாக நன்கு புலப்படுவதாகும்‌, இக்‌ 
காதற்‌ குறிப்பு, உடல்‌ வேறு உயிர்‌ ஒன்றெனக்‌ 
கருதத்தகும்‌ தொடர்புடையார்க்கன்றி வெளிப்‌ 


. படுத்து நிலையில்‌ உள்ளதன்று. ஆடவர்‌, தம்‌ 

இன்னுயிரனைய பாங்கர்பாலும்‌, மகளிர்‌, கண்‌ 
போற்‌ இறந்த உயிர்த்தோழியரிடத்‌துமன்றி 
வெளிப்படுத்‌ துவாரல்லர்‌. இதனியல்பைச்‌ சீவக 
சிந்தாமணி நூலாசிரியர்‌, “ சென்றே படினும்‌ 
சிறந்தார்க்கும்‌ உரைக்கலாவ தன்று ”” என்றார்‌. 
இதன்‌ கருத்து, இறப்பு நேரினும்‌ தாயர்‌ முதலி 
யோர்க்கும்‌ கூறத்தக்க தொன்றன்று என்பதாம்‌, 
காதல்‌ முதிர்ந்து இடத்துக்‌ காதலிக்கப்பட்டா 
ரைப்‌ பெறாத நிலையில்‌, காணப்படும்‌ வெளியெல்‌ 
லாம்‌ அன்னார்‌ உருவமாகவே காண்பர்‌ என்பதை 
அகப்பொருட்டுறையில்‌ “ எதிர்பெய்து பரிதல்‌ ?” 
என்று இயல்‌ நூலாசிரியர்‌ கூறுவர்‌. விமலை 
யென்னும்‌ ஓர்‌ இள ஈங்கை, பந்து விளையாடினா 
ளாக அப்‌ பந்து புறவெளியில்‌ வீழ்ந்தது கண்டு 
அதனை எடுக்கச்‌ சென்றவள்‌ வக குமரன்‌ என்‌ 
னும்‌ கட்டழகனைக்‌ கண்டு, 


“்‌ பெண்பா லவர்கட்‌ கணியாய்ப்‌ பிரியாத நாணும்‌ 
திண்பால்‌ நிறையும்‌ திருமாமையுஞ்‌ சேர்ந்த சாயல்‌ 
கண்பாதற்‌ கவினும்‌ வளையுங்‌ கவர்ந்திட்ட கள்வன்‌ 
மண்பா லிழிந்த மலமரைங்களை மைந்த னென்றாள்‌ '' 

இங்ஙனங்‌ கருதிக்‌ காதல்‌ வயப்பட்டனளாக ௮௩ 
நிலையில்‌ அவனைக்‌ கண்ணுற்ற சீவகனும்‌, 


“ பூவுண்ட கண்ணாள்‌ புருவச்சிலை கோலி யெய்ய 
ஏவுண்ட நெஞ்சிற்‌ கிடுபுண்மரும்‌ தென்கொ லென்னா 
மாவண்ட நோக்கின்‌ மடவானை மறித்து நோக்கிக்‌ 
கோவுண்ட வேலான்‌ குழைந்தாற்றல ஓ.பி னே 1 

இங்ஙனம்‌ ஆற்றலனாய்தி தான்‌ கண்ட 
வெளி நிலமெல்லாம்‌ ௮க்‌ காதலியின்‌ வடிவழகே 
தன்‌ கட்பொறிகளுக்குப்‌ புலனாகக்‌ கண்டு, 
பைங்கண்‌ மணிமகர குண்டலமும்‌ பைந்தோடும்‌ 
திங்கள்‌ முகத்திலங்கச்‌ செவ்வாய்‌ எயிறிலங்கக்‌ 
கொங்குண்‌ குழல்தாழக்‌ கோட்டெருத்தஞ்‌ செய்தநோக்‌ 
கெங்கெங்கே நோக்கினும்‌ அங்கங்கே தோன்றுமே '! 
என்று காதலிற்‌ கனிந்து கூறியதாக ஆசிரியர்‌ 
கவிவடிவில்‌ தீட்டிய ஓவியம்‌ அறிஞருள்ளத்தைக்‌ 
கனிவிப்பதாகும்‌. இதனுள்‌ “கோட்டெருத்தள்‌ 
செய்தநோக்கு?? சாய்ந்த கழுத்துத்‌ தந்தபார்வை 
என்னும்‌ பொருளதாகும்‌. அவள்‌ தன்னை நோக்‌ 
குங்கால்‌ கழுத்தைச்‌ சிறிது சாய்த்துப்‌ பார்த்த 
தைக்‌ கண்டானாகலின்‌, அத்‌ தோற்றமே அவ 
னுள்ளத்தைப்‌ பிணித்ததென்றார்‌. இது வியக்‌ 
கத்தக்க தொன்று. 
பிறிதோரிடத்துக்‌ குணமாலை யென்பாள்‌ ஒரு 
பெண்கள்‌ திலகம்‌, நீராடித்‌ திரும்புங்கால்‌ ஒரு 
யானையால்‌ தாக்கப்படும்‌ நிலையில்‌ சீவககுமரன்‌ 
சென்று தன்‌ ஆண்மையால்‌ அவ்‌ யானையை 
அடர்த்து விலக்கி அவளைப்‌ பாதுகாத்துச்‌ செல்ல 
* விடுத்தானாக, ௮ம்‌ நிலையில்‌ இருவர்க்குங்‌ காதல்‌ 
ததும்பியது. 
ட கன்னிய முற்றறோய்‌ கண்ணனார்க்கு மஃது 
இன்னதென்‌ நுரையலர்‌ நாணி ஞதலால்‌ '? 
சைக ளாற்சொலக்‌ கண்களிற்‌ கேட்டிடும்‌ 
மொய்கொள்‌ சிந்தையின்‌ மூங்கையு மாயினேன்‌ ?' 

என்று அவள்‌ கருதுவாளாயினாள்‌. மூங்கை என்‌ 
பது ஊமையாகும்‌. இங்கே ஊமையின்‌ இலக்‌ 
கணத்தை ஆசிரியர்‌, *கைகளாற்‌ பேசக்‌ கண்‌ 
களாற்‌ கேட்பது” என்றும்‌, உள்ளச்‌ செய்‌ 'இகளை 
வெளிப்படுத்துப்‌ பேச இயலாமையால்‌ நினவு 
பலவாக நிறையுமாதலின்‌ “ மொய்கொள்சிந்தை'? 
என்றுங்‌ கூறியது நினைந்து இன்புறத்தக்க து. 
இங்ஙனம்‌ குணமாலை நினைவும்‌ செயலும்‌ காதல்‌ 
வயப்பட்டிருக்கும்‌ நிலையில்‌, 
“ வெஞ்சின வேழ முண்ட வெள்ளிலின்‌ வெறிய மாக 

நெஞ்சமும்‌ நிறையும்‌ நீல நெடுங்கணுற்‌ கவர்ந்த கள்வி” 
என்று அவள்‌ கண்னோக்கத்தால்‌ காதல்‌ வயப்‌ 
பட்டுப்‌ பிரிந்த வக குமரன்‌, தனித்திருந்து தன்‌ 
உள்ளத்தில்‌ இகழும்‌ அவள்‌ அழயெ உருவத்தை 
ஓவியத்தில்‌ வரைய எண்ணினான்‌. அவள்‌ உட 
௮றுப்புக்கள்‌ ஆடையணி முதலியவற்றின்‌ நிற 
வேற்றுமைகளுக்கு, அவ்வக்கிறத்து இரத்தினங்‌ 
களைப்‌ பொடித்துக்‌ கரைத்துப்‌ பசையூட்டி வண்‌ 
ணக்‌ குழம்பாக்கி, ௮க்‌ குழம்பில்‌ துகிலிகையைத்‌ 
தோய்த்து ஓர்‌ ஆடையில்‌ ஓவியம்‌ எழுதுவானாயி 
னான்‌. அங்ஙனம்‌ எழுதுங்கால்‌, அவள்‌ யானைக்கு 
அஞ்சி மேற்கொண்ட நடுக்கமும்‌, அந்‌ நிலையில்‌ 
தன்னை கோக்கிய காதல்‌ நோக்கமும்‌ அவ்‌ வடிவில்‌ 
ஒருங்கு புலப்படத்‌ தீட்டினான்‌ என்று கவி திறம்‌ 
படக்‌ கூறுகின்றார்‌. 

“கூட்டினை மணிபல தெளித்தல்‌ கொண்டவன்‌ 

தீட்டினான்‌ கிழிமிசைத்‌ திலக வாணுதல்‌ 

வேட்டமால்‌ களிற்றிடை வெருவி நின்றதோர்‌ 
நாட்டமும்‌ நடுக்கமும்‌ நங்கை வண்ணமே ” 


இப்‌ பாட்டில்‌ ஒன்றுக்கொன்று முரணாக 
வுள்ள அச்சத்தையும்‌ காதலையும்‌ ஒரு வடிவிற்‌ 
புலப்படுத்தியதாகச்‌ சீவகனது ஓவியநூற்‌ றிற 
மையை ஆசிரியர்‌ நன்கு புலப்படுத்தியுள்ளார்‌. 
இச்‌ சித்திரத்தில்‌, நங்கையின்‌ காட்சியில்‌ தான்‌ 
திளைத்து மேற்கொண்ட காதற்‌ பெருக்கே இங்‌ 
ஙனம்‌ உள்ளபடி வரைதற்குக்‌ கருவியாயிற்‌ 
றென்பது தெளியத்தக்கது. 

இங்ஙனம்‌ கண்ணனார்க்கும்‌ இன்னதென்று 
வாக்கால்‌ உரைக்க இயலாத காதலின்‌ இயல்பை, 
ஓத்த காதலர்‌ இருவர்‌ தம்முட்‌ கூடுதற்கு முன்‌ 
னும்‌, கூட்டத்தின்பின்‌ பிரிவு நேர்ந்த இடத்தும்‌ 
பிறர்‌ வாயிலாகவன்றிக்‌ கடித மூலமாக ஒருவ 
ருக்கொருவர்‌ புலப்படுத்திக்கொள்ளுதல்‌ முற்‌ 
காலத்தும்‌ நிகழ்ந்ததுண்டு. காப்பியச்‌ சுவை 
நலத்தில்‌ திளைத்துப்‌ பாடும்‌ கவிகள்‌ மூலமாகவே 
அக்‌ காதற்‌ கடிதங்களின்‌ இயல்புகளை வெளிப்‌ 
படக்‌ காணலாம்‌. காதலர்‌ இருவர்‌ கருத்தொரு 
மித்துப்‌ பிறர்‌ அறியாவாறு தம்‌ உள்ளத்து நினை 
வுகளை மறைமுகமாக வெளிப்படுத்துள்ளாராயி 
னும்‌, அச்‌ செய்தியை நம்மனோர்‌ அறிவிற்கு 
விருந்தாக வெளீப்படுத்து அளித்து இன்புறுத்‌ 
இயவர்கள்‌ புலவர்‌ பெருமக்களே யாவர்‌. இங்கே 
வடமொழியிற்‌ சிறந்த காளிதாச மகா கவியும்‌, 

செந்தமிழ்‌ மொழியிற்‌ சிறந்த இளங்கோவடிகள்‌ 
என்னும்‌ புலவர்‌ பெருமானும்‌ முறையே தாம்‌ 
மேற்கொண்ட “சாகுந்தலம்‌?” என்னும்‌ சுவை 
மலிந்த நாடகத்தினும்‌, “ சிலப்பதிகாரம்‌? என்‌ 


னும்‌ திந்தமிழ்க்‌ காப்பியத்தினும்‌ காதற்‌ கடிதங்‌ 


கமா வெளிப்படுத்தி யுள்ளார்கள்‌. 

இவ்விரு பெருங்காப்பியங்களினும்‌, ௮க்‌ 
கடித மெழுதினார்‌ இருவரும்‌ பெண்மக்களே 
யாவர்‌. இவருள்‌, சகுந்தலை யென்னும்‌ பெண்‌ 
மணி, துஷ்யந்தன்‌ என்னும்‌ வேந்தர்‌ பெருமா 
லோக்‌ கானகத்திற்‌ கண்ட அளவிற்‌ காதல்‌ வயப்‌ 
பட்டு, ௮ந்‌ நிலையை எவ்வாறு அரசற்குப்‌ புலப்‌ 
படுத்தலாமென்று ஆராய்ந்துகொண்‌ டிருக்குங்‌ 
கால்‌, தன்‌ உயிர்த்தோழியா லறிவிக்கப்பட்டுக்‌ 
காதற்‌ கடிதம்‌ எழுதத்‌ தொடங்கனாள்‌. இஃது 
௮ல்‌ காதல றிருவரும்‌ தம்முட்‌ கூட்டம்‌ நிகழ்த்‌ 
தற்கு முன்‌ நிகழ்ந்தது. செப்பதிகாரத்துக்‌ கண்ட 
மாதவி யென்னும்‌ நங்கையர்‌ திலகம்‌ கோவல 
னோடு கூடி இன்புற்று ஒரு காரணத்தால்‌ அவன்‌ 
தன்னைப்‌ பிரிய நேர்க்தபொழுது, அப்‌ பிரிவாற்‌ 
முமையைப்‌ புலப்படுத்துமுகமாக ஒரு காதற்‌ 
கடிதம்‌ எழுதலாயினாள்‌. இது காதலர்‌ கூட்டம்‌ 
நிகழ்ந்தபின்‌ எழுதப்பட்டதாகும்‌. அக்‌ கடிதங்க 
ளிரண்டும்‌ அவ்வப்‌ பாத்திரங்களுக்‌ கேற்ற முறை 
யில்‌ அமைந்துள்ளன. ௮க்‌ கடிதப்‌ பாசுரங்களுள்‌ 
சகுந்தலை கடிதம்‌ வருமாறு, அதன்‌ மொழி 
பெயர்ப்பாவது, 

॥ நின்னுடைய உள்ள நிலையறியேன்‌ நின்பாலே 
மன்னுடைய வேட்கை மலிவுற்ற--என்னுறுப்பைக்‌ 
காமன்‌ இரவும்‌ பகலும்‌ கனற்றுகின்றான்‌ 
ஏமவரு ளில்லா யிவண்‌ '! 

என்பதாம்‌. *அருளில்லாத அரசே! நின்பாற்‌ 
கொண்ட வேட்கை மிக்க என்‌ உடலுறுப்புக்‌ 
களை மன்மதன்‌ இரவும்‌ பகலும்‌ எரிக்கன்றான்‌ ; 
இர நிலையில்‌ நினது உள்ளத்தின்‌ நிலை. இன்ன 
தென்று அறிந்திலேன்‌? என்பது இப்‌ பாடலின்‌ 
கருத்து. இனி மாதவி கோவலனுக்கு எழுதிய 
கடிதம்‌ வருமாறு : 

“மன்னுயி ரெல்லாம்‌ மகழ்துளை புணர்க்கும்‌ 
இன்னிள வேனில்‌ இளவர சாளன்‌ 
அந்திப்‌ போதகத்‌ தரும்பிடர்த்‌ தோன்றிய 
திங்கட்‌ செல்வனும்‌ செவ்விய னல்லன்‌ 
புணர்ந்த மாக்கள்‌ பொழுதிடைப்‌ படுப்பினும்‌ 
தணந்த மாக்கள்‌ தந்தனை மறப்பினும்‌ 
நறும்பூ வாளியின்‌ நல்லுயிர்‌ கோடல்‌ 
இறும்பூ தன்றிஃ தறிந்தீமின்‌ ” 

என்பதாம்‌. * உலகத்திலுள்ள உயிர்களையெல்‌ 
லாம்‌ தாம்‌ மகிழுநர்‌ துணையோடு புணர்விக்கும்‌ 
இனிய இளவேனிலாகிய வசந்த னென்பான்‌ 
இளவரசனாவன்‌. ஆதலால்‌ ஒழுங்குபடச்‌ செய்‌ 
யான்‌. அன்றி அந்திப்‌ பொழுதின்கண்ணே 
அரும்புகின்ற விரக வீதனத்தின்‌ மேலே வந்து 
தோன்றிய திங்களாகிய செல்வனும்‌, பிறப்பி 
னுங்‌ கோட்டமுடையன்‌. ஆதலால்‌, கூடினோர்‌ 

இடையே சிறிது தாழ்ப்பினும்‌ பிரிந்தோர்‌ மறப்‌ 
பினும்‌ மணமிக்க பூவாளிகளால்‌, இன்ப நுகரும்‌ 
அவ்‌ வுயிரைக்‌ கொண்டொழிதல்‌ அவனுக்குப்‌ 
புதியதொரு காரியமன்று. இதனை அறியுங்கள்‌ 
என்பது இப்‌ பாசரப்‌ பகுதியின்‌ கருத்தாம்‌. 

சகுந்தலை எழுதிய கடிதம்‌ கிளியின்‌ வயிறு 
போன்ற பசுமை மிக்க மெல்லிய தாமரையிலை 
யாகும்‌. அதன்கண்‌, அவள்‌ தன்‌. கைர்‌ நகங்‌ 
களையே எழுதுகோலாகக்‌ கொண்டு எழுத்துக்‌ 
களைப்‌ பதித்தனள்‌ என்பர்‌. தாமரையின்‌ 
மெல்லிய இலைகளால்‌ அவள்‌ வெம்மை தணிய 
அப்பொழுது தோழியர்‌ விசிறிக்கொண்டிருந்தன 
ராதலின்‌, அவள்‌ இருந்த இடத்தில்‌ கிடைத்த 
தாமரையிலையே எழுதுதற்குரிய கடிதமாயிற்று. 
எழுதுகோல்‌ தேடுதற்கு அவகாசம்‌ இன்மையாற்‌ 
கைர்‌ ஈகங்களாற்‌ பதிக்கலாயினாள்‌. 

மாதவி கடிதமாகக்‌ கொண்டது, முதிர்ந்த 
அழகிய தாழையினது வெள்ளிய இதழாகும்‌. 
மாதவி காவிரிப்பூம்பட்டினத்து உள்ளா ளாத 
லானும்‌, அப்‌ பட்டினம்‌ கடற்கரைக்கண்ண 
தாதலானும்‌, நெய்தல்‌ நிலத்துக்‌ கருப்‌ பொரு 
ளாகிய தாழை மடலைக்‌ கடிதமாகக்‌ கொண்டாள்‌. 
அம்‌ மடல்‌, நல்ல நிறமும்‌ பளபளப்பும்‌ நறுமண 
மும்‌ காய்ந்துலர்ந்தாலும்‌ கெடாத வன்மையும்‌ 
உடையது. எழுதுகோல்‌ பித்திகைக்‌ கொழு 
முகை ஆணி என்றதனால்‌, நறுமணமுள்ள பூவரும்‌ 
பின்‌ முனையாகும்‌. மை செம்பஞ்சின்‌ குழம்‌ 

பாகும்‌. ஆகவே, வெண்ணிறமான தாழையித 
பிற்‌ செந்நிறமான குழம்பில்‌ பூவரும்பின்‌ முனை 
கொண்டு எழுதப்பட்ட தென்பதும்‌, இக்‌ கருவி 
கள்‌ காதற்‌ குறிப்பிற்‌ கேற்றபடி. இன்பம்‌ விலைக்‌ 
கும்‌ பொருள்களாக' அமைந்தன என்பதும்‌ புல 
னாம்‌. எழுதிய பெண்மக்கள்‌ இருவருள்‌, சகுந்‌ 
தலை அரச குலத்தவனால்‌ கைப்பற்றத்‌ தக்கவ 
ளாயினும்‌, அந்தணர்‌ ஆச்சிரமத்தில்‌ வளர்ந்தவ 
ளாவள்‌. காதற்‌ பயனுக்கு அ.நுபவமில்லாப்‌ புதிய 
வளுமாவள்‌. ஆதலின்‌ அவள்‌, மன்மதன்‌ பகலும்‌ 
இரவும்‌ சுடுகன்றான்‌) நின்‌ கருத்தறிந்திலேன்‌ 
என வெளிப்படத்‌ திட்டினாள்‌. தன்‌ கருத்தைக்‌ 
குறிப்பாற்‌ புலப்படுத்தினால்‌ தனக்குப்‌ புதியவ 
னாகிய வேந்தன்‌ பொருள்‌ வேறுகொண்டு புறக்‌ 
கணிக்கவுங்‌ கூடும்‌ என்னும்‌ ஐயத்தால்‌, விளக்க 
மாக எழுதினா ளென்று கொள்ளலாம்‌. ஒருவரை 
யொருவர்‌ மனநிலை அறியாத நிலையில்‌ எழுதப்‌ 
படுங்‌ கடிதத்தில்‌, குறிப்புமொழி தெளிவாகப்‌ 
பொருள்‌ விளக்கஞ்‌ செய்யாதாகலிற்‌ பயனின்றி 
யொழியவுங்‌ கூடும்‌ ஆதலானும்‌, பிறரறியாமற்‌ 
காதலிக்கப்பட்டா னொருவனே பார்க்கக்கூடு 
மென்னுந்‌ துணிவானும்‌ இங்ஙனம்‌ விளக்கமாக 
எழுதப்பட்டுள்ளது. முடிவாகத்‌ தன்‌ வேட்‌ 
கையைப்‌ புலப்படுத்தி இதற்குப்‌ பரிகாரமாகச்‌ 
செய்யவேண்டிய காரியத்தில்‌ நின்‌ கருத்து இன்ன 
தென்று அறிந்திலேனென்று சகுந்தலை எழுதியது 
பொருத்தமே. தாமரையிலைக்‌ கடிதம்‌ எழுதிய 

அம்‌, காகலனாகிய வேந்தன்‌ தாழாது வெளிப்‌ 
பட்டானாதலால்‌, மிகுவிரைவில்‌ வாடத்தக்க அவ்‌ 
இலையின்‌ பயன்‌ வீணாக வில்லை. இனி மாதவி 
கணிகையர்‌ குலத்தவள்‌ ; கோவலன்பாலே 
சிறந்த காதற்‌ இழமை பூண்டொழுகியவள்‌ ; 
அவள்‌ கடிதம்‌ எழுதியது முன்‌ அவனோடு கூடி 
அநுபவித்த பின்னரேயாம்‌, அந்‌ நிலயில்‌ அவன்‌ 
உள்ளத்தைப்‌ பன்னாட்‌ பழி அறிந்தவளாதலின்‌, 
தன்‌ கருத்தைக்‌ குறிப்பாகப்‌ புலப்படுத்தினாலும்‌ 
அவன்‌ அறிந்துகொள்ளுவா னென்‌ ற அவள்‌ 
கருதுவது இயல்பே. இந்‌ நிலையில்‌ மன்மதன்‌ 
கொடுமை கூறுபவளாய்‌, £ அக்‌ காமவேள்‌ என்‌ 
னும்‌ அரசற்கு மகிழ்‌ துணை புணர்க்கும்‌ வேணி 
லாளன்‌ இளவரசன்‌ ஆவனென்‌ அம்‌, அவன்‌ 
கொற்றக்குடை திங்களாதலால்‌ அத்‌ திங்கட்‌ 
செல்வன்‌ பிறப்பிலே கோட்டமுடையன்‌ என்‌ 
அங்‌ கூறி, இப்‌ பரிவாரங்கஜர யுடைய காமன்‌, 
புணர்ந்துளோர்‌ ஊடல்‌ முதலியவற்றாற்‌ காலம்‌ 
நீட்டிப்பினும்‌, ஓதல்‌ முதலியன குறித்துப்‌ பிரிந்‌ 
துளோர்‌ குறித்துக்‌ கூறிய பருவம்‌ பொய்த்துத்‌ 
தம்‌ துணையை மறப்பினும்‌, இன்பம்‌ நுகரும்‌ 
அவ்‌ வுயிரைப்‌ பூவாளிகளா ற்‌ கொள்ளும்‌ இயல்‌ 
பினனென்பது புதிய தொன்றன்று ; இதனை 
அறிவீர்களாக "என்று அவள்‌ எழுதியது பொருத்‌ 
குமே. உண்மைக்‌ காதலுடையார்‌ இயல்பை 
உலகியல்பில்‌ வைத்துக்‌ கூறுமுகமாகத்‌ தன்னிலை 
யைப்‌ புலப்படுத்தனாள்‌. இங்கே இளவரசனாகிய 

வேனிலாளன்‌ துணைபுணர்ப்பவ னாதலாலும்‌, 
இங்கட்‌ செல்வன்‌ பிறப்பிலே கோட்டமுடையவ 
னாதலாலும்‌ பிரிந்திருக்கும்‌ தனக்கு நலஞ்செய்‌ 
யார்‌ என்னுங்‌ கருத்துத்‌ தோன்றக்‌ கூறியது 
இன்புறத்தக்கதொன்று. மாதவி, கணிகையர்‌ 
குலத்தவளாயினும்‌ மிக்க நாகரிகமும்‌ ஒரு வழிப்‌ 
பட்ட காதலும்‌, அறிவும்‌ உடையளாதலின்‌ இங்‌ 
நனம்‌ எழுதினாள்‌. இவளுடைய உயர்ந்த நிலை 
யைக்‌ காதலனாகிய கோவலன்‌ பிரிவில்‌ உலக 
வாழ்க்கையைத்‌ துறந்து துறவுநிலை பூண்டத 
னாலே அறியலாம்‌. இவளெழுதிய கடிதம்‌, 
கட்டப்பட்ட மலர்‌ மாலையினோடி.யைத்து வசந்த 
மாலை என்னும்‌ மற்றொருத்தி வாயிலாக விடுக்கப்‌ 
பட்டதாகும்‌. அது, சேய்மைக்கட்‌ பிரிந்திருந்த 

கோவலற்குச்‌ சில நாழிகை கழித்துச்‌ சேரத்தக்க 
தாகலின்‌ தாமரையிலை போல விரைவில்‌ வாடும்‌ 
இயல்பினதாக அன்றி நெடிது நிற்பதாகிய 
தாழை மடலாக அமைந்தது பொருத்தமே. சகுந்‌ 
தலை, துஷ்யந்தனுடைய காட்சியில்‌ ஈடுபட்டுக்‌ 
காதலால்‌ வெதும்பும்போது அவள்‌ சிறுமி ஆத 
லால்‌ தன்‌ காதற்‌ குறிப்பை எவ்வாறு காதலற்குப்‌ 
புலப்படுத்துவதென்‌ நறியாளாய்த்‌ துன்புறும்‌ 
நிலையில்‌, பிரியம்வதை என்னும்‌ உயிர்த்தோழி 
சகுந்தலையை கோக்கித்‌ “தோழி, அவ்‌ வேந்தற்கு 
ஒரு காதற்‌ கடிதம்‌ எழுதுக) அதனை ஒரு நறு 
மலர்‌ மாலையில்‌ மறைய வைத்துத்‌ தேவப்பிர 
சாதம்‌ என்று பெயரிட்டு அவ்‌ வரசர்‌ பெருமா 

னிடம்‌ சேர்த்துவிடுவேன்‌ ?? என்றாள்‌. அதனை 
மற்றொரு தோழியாடிய அசூயை, “யானும்‌ அப்‌ 
படியே நினைக்கின்றேன்‌”? என்று ஆமோதித்துப்‌ 
பேசினாள்‌. அதன்மேற்‌ சகுந்தலை, நும்‌ கட்டன&ை 
யில்‌ மாறுபாடேது என்று உடன்பட்டுக்‌ காதற்‌ 
பாசுரத்தை ஆராய்ந்து எழுதினாள்‌. இம்‌ நிகழ்ச்சி 
யில்‌, அவள்‌ தகுதிக்கேற்பக்‌ கவி கருதியது 
பாராட்டத்தக்கதே, இனி மாதவி தன்‌ காதல 
னோடு அனுபவித்துப்‌ பன்னாட்‌ பழயெவளாதலா 
லும்‌, தனக்கு ஒருவர்‌ அறிவிக்க வேண்டுவது 
இல்லையாதலாலும்‌, மடலவிம்‌ கானற்‌ கடல்‌ வினை 
யாட்டினுள்‌ கோவலனூடக்‌ கூடா கயை பின்‌, 
மனவேதனை தீரத்‌ தன்னில்லத்துத்‌ தனித்திருந்து 
சிறிது நேரம்‌ யாழை இசைத்துப்‌ புறநீர்மை 
என்னும்‌ பண்ணை வாசிக்குங்கால்‌, அவ்விசையின்‌ 
பத்திற்‌ காதலன்‌ கூடலின்பம்‌ தோன்ற மயங்கித்‌ 
தெளிவுற்றுப்‌ பின்னர்த்‌, தன்‌ காதலற்கு இன்ன 
விதமாகத்‌ தன்‌ கருத்தைத்‌ தெரிவிக்கவேண்டும்‌ 
என்பதைத்‌ தானே துணிந்து திருமுகம்‌ போக்‌ 
கும்‌ செவ்வியளாய்‌ எழுதத்‌ துணிந்தாள்‌; 
இங்ஙனம்‌ மாதவியின்‌ இயல்பை மனத்துட்‌ 
கொண்டு, அவள்‌ தகுதிக்கேற்ப ஆசிரியர்‌ அவள்‌ 
காதற்‌ கடிதத்தை அழகுற முடித்தது பெரிதும்‌ 
பாராட்டத்தக்கதே. இவ்வாறு காதல்‌ வயப்பட்‌ 
டாருள்‌, எழுதுவோர்‌. எழுதப்படுவோர்‌ இயல்பு 
கள்‌, எழுதும்‌ வாசகங்கள்‌, அவ்‌ வாசகக்‌ கருத்‌ 
துக்கள்‌, கடிதம்‌, எழுதுகோல்‌, மை முதலிய 

கருவிகள்‌ என இவ்‌ வெல்லாவற்றையும்‌ புலவர்‌ 
பெருமக்கள்‌ செவ்விய முறையிற்‌ சிந்தித்துக்‌ 
காதல்‌ கறுமணங்‌ கமழப்‌ புலப்படுத்தியது 
போற்றத்தக்க தொன்றாம்‌. 


௭. குறுந்தொகை 
_ அன்புமிக்க ஐயன்மீர்‌ ! அன்னைமீர்‌ ! 


இக்‌ குறுந்தொகை மாநாட்டில்‌ நிகழும்‌ 
அரிய சொற்பொழிவுகள்‌ எல்லாவற்றையும்‌ ஒழி 
யாது கேட்டு மும்‌ பேற்றுக்கு உரிய பதவியை 
எனக்கு அன்புடன்‌ அளித்த சைவ சித்தாந்த நூற்‌ 
பதிப்புக்‌ கழக அமைச்சர்க்கு என்‌ நன்றியறிவை 
முதலிற்‌ புலப்படுத்திக்கொள்ளுகின்றேன்‌. 

உலகத்துப்‌ பருப்பொருள்களைக்‌ காண்டற்‌ 
குக்‌ கருவியாக மக்களுக்கு அமைந்த புறக்கண்‌ 
போலப்‌, புறக்காட்டக்குப்‌ புலனாகாத நுண்‌ 
பொருள்களை அறிந்து கெளிதற்குரிய அகக்கண்‌ 
அமைதல்‌ இன்றியமையாததென்பது யாவரும்‌ 
உணர்வர்‌. பருப்பொருள்களைக்‌ கா ணும்‌ புறக்‌ 
கண்ணும்‌ அகக்கண்ணீன்‌ துணையின்றி அப்‌ 
பொருள்களின்‌ இயல்புகளைப்‌ பகுத்துணர்தற்கு 
வலியுடையதாகாது. ஆகவே புறக்கண்ணினும்‌ 
அகக்கண்‌ மக்கட்‌ டன்மைக்குச்‌ இ றப்பாக வேண்‌ 
டப்படுவதென்பதை அறிகின்றோம்‌. இவ்‌ வகக்‌ 
கண்‌ யாதாக இருக்கலாம்‌ எனின்‌, இதற்கு விடை 
யாகப்‌ பேரறிஞர்கள்‌ எல்லோருங்‌ கூறியது 
ஒன்றே, அது கல்வி யென்பதை, 


* இது 1940 டிசம்பர்‌ 80, ஈவம்பர்‌ 1 ஆம்‌ காட்களில்‌ சென்னை 
யிற்கூடிய குறுந்தொகை மாநாட்டில்‌ நிகழ்த்திய தலைமையுரை. 

“ எண்ணென்ப ஏனை எழுத்தென்ப இவ்விரண்டும்‌ 
கண்ணென்ப வாழும்‌ உயிர்க்கு ”' 
என்பதனால்‌ உணரலாம்‌. இக்‌ கல்வி ஒவ்வொரு 
நாட்டினர்க்கும்‌ அவ்வக்‌ நாட்டுமொழழி வாயிலாக 
இருத்தல்‌ வேண்டும்‌ என்பதும்‌, பின்னர்‌ வேண்‌ 
டப்படும்‌ வேற்று மொழிப்‌ பயிற்சி அறிவா ற்றற்‌ 
கேற்ப இருக்கலாம்‌ என்பதும்‌ அறிஞர்‌ கண்ட 
முடிபுகளாம்‌. நமக்குரிய நாட்டு மொழியைப்‌ புறக்‌ 
கணித்து வேற்று மொழியில்‌ எத்துனை மேற்சென்றாலும்‌ 
மொழியறிவாற்‌ பெறும்‌ பயன்‌ முற்றும்‌ பெற்றதாக 
மாட்டாது. இந்‌ நிலையில்‌ நாம்‌ இன்றியமையாது 
பயிலவேண்டுவது நமக்குரிய தமிழ்மொழியே 
யாகும்‌. இம்‌ மொழிக்கண்‌ உள்ள இலக்கிய 
நூல்களுள்‌, பத்துப்‌ பாட்டு எட்டுத்தொகை முதலிய 
சங்க இலக்சியங்கள்‌ காலத்தால்‌ முற்பட்டனவாம்‌; 
மொழி வளமும்‌, பொருள்களின்‌ இயற்கையை 
உள்ளபடி எடுத்து விளக்கும்‌ ஆற்றலும்‌, உவமையழ 
கும்‌, ஊன்றிப்‌ படிப்பார்க்கு உணர்ச்சி யின்பம்‌ 
ததும்பச்‌ செய்யும்‌ இயல்பும்‌ ஒருங்கமைக்து விளங்கு 
வன சங்க இலக்கியங்களேயாகும்‌. சில்வகை 
எழுத்தானாய செந்தமிழ்ச்‌ சொற்களும்‌ தொகை 
நிலைத்‌ தொடர்களும்‌ கருதிய பொருள்களைத்‌ 
கெளிவுறுத்துவனவாக அப்‌ பாடல்களிற்‌ பரக்கக்‌ 
காணலாம்‌. அகமும்‌ புறமுமாகிய பொருள்களை 
இயனெறியில்‌ திறம்பாமல்‌ உலகியல்‌ ஓழுக்கத்‌ 
தொடு இயைத்துப்‌ புலனெறி வழக்கமாகப்‌ 
யாடல்‌ செய்யுக்‌ திறம்‌ சங்ககாலத்துப்‌ புலவர்‌ 

களுக்கு அமைந்தது போலப்‌ பிற்காலத்தவர்பாற்‌ 
காண்ட லரிதாகும்‌. பாடல்களில்‌ அமையவேண்‌ 
டிய ஆழமுடைமை இனிமை எளிமை என்‌ 
னுங்‌ குணங்களுள்‌ ஆழமுடைமையும்‌ இனிமையும்‌ 
சங்க இலக்கியங்களில்‌ நன்ரு அமைந்துள்ளன என்‌ 
பதை யாவரும்‌ எளிதில்‌ உணர்வர்‌. எளிமை 
கால வேறுபாட்டால்‌ அவ்‌ விலக்கியங்களில்‌ 
அருமையாக மாறுதல்‌ அடைந்துள்ளது. அப்‌ 
பாடல்கள்‌ தோன்றிய காலத்து அந்‌ நடை எளிமை 
யாக இருக்கலாம்‌. அக்‌ காலத்துப்‌ பயிற்சியில்‌ 
முதிர்ந்த செந்தமிழ்ச்‌ சொற்கள்‌ இயல்பாக வழங்‌ 
கப்பட்டிருக்கக்‌ கூடுமாதலின்‌, அப்‌ பாடல்‌ ஈடை 
களும்‌ அங்ஙனமே அமைந்துள்ளன என்று 
கோடல்‌ பொருந்தும்‌. இற்றைஞான்று மொழி 
நடையில்‌ முதிர்ந்த பழஞ்‌ சொற்களும்‌ தொடர்‌ 
களும்‌ சிறிது சிறிதாகக்‌ கைவிடப்பட்டு வந்தமை 
யால்‌ முன்னைப்‌ பாடல்‌ நடைகள்‌ இப்பொழுது 
நமக்கு எளிமையில்லாதனவாகக்‌ காணப்படு 
இன்றன. சங்க இலக்சியங்களுள்‌ ஒரு சிலவற்றைத்‌ 
தெளிவாகப்‌ பொருளுணர்ந்து படித்து அடிக்கடி பழகி 
வருவேமாயீன்‌ அந்‌ நடையும்‌ நமக்கு எளிமையாக 
அமையும்‌. எதுகை மோனை நிமித்தம்‌ வறிதே 
௮டைமொழிகளைப்‌ புணர்த்துப்‌ பொருட்சுருக்க 
மும்‌ சொற்பெருக்கமும்‌ அமைய யாக்கப்படும்‌ 
பிற்காலத்தவர்‌ பாடல்கள்‌ நுண்ணறிவுடை 
யார்க்கு இன்பஞ்‌ செய்வனவாகா. ஒரு சிறு சொல்‌ 
லேனும்‌ வறிதே வீரவாமல்‌ உய்த்துணருந்‌ தோறும்‌ 

££ நவில்தொறும்‌ நூல்நயம்‌ போலும்‌” என்னும்‌ 
முதுமொழிக்‌ ணெங்க இன்பஞ்‌ செய்வன சங்கப்‌ 
பாடல்களேயாகும்‌. இத்தகைய பொருள்வளஞ்‌ 
சான்ற சங்க இலக்கியங்கள்‌ இடையே சில நூற்‌ 
ருண்டுகளாகத்‌ தமிழ்‌ மக்களாற்‌ பயிலப்படாம 
லிருந்தன. , இப்பொழுது ஒரு சில ஆண்டுகளாக 
அத்‌ துறையில்‌ விழிப்புடையராய்ப்‌ பயில முற்பட்‌ 
டிருப்பது மகழ்ச்சி தருவதொன்று, இற்றை 
ஞான்று ஆடவரும்‌ மகளிரும்‌ சங்க இலக்கியங்‌ 
களைப்‌ படிக்கவும்‌, அவற்றிற்‌ கூறப்படும்‌ 
இயற்கை முதலிய பொருளழகுகளை உணர்ந்து 
இன்புறவும்‌, பெருங்‌ கழகங்களில்‌ பலருர்‌ தெளிய 
எடுத்துரைக்கவும்‌ தகுதியுடையராய்‌ முன்வரு 
தல்‌, தமிழராக்கம்‌ புத்துருப்பெற்று வளர்தற்‌ 
கேற்ற சான்றாகும்‌. இந்‌ நிகழ்ச்சியில்‌ இச்‌ 
சென்னை மாநகரம்‌ முற்பட்டிருப்பது சிறப்பாக 
நினைக்கத்தக்கதொன்று, பத்துப்பாட்டு மாநாடு, 
கலித்தொகை மாநாடு, சங்க இலக்கிய மாநாடு என 
மூன்று பேரவைகள்‌ இதற்கு முன்‌ நடை 
பெற்றன. இன்னும்‌ பல நடைபெறுகுற்குரிய 
முயற்சிகள்‌ காணப்படுகின்றன. இன்று கூடிய 
மாநாடு “குறுந்தொகை ” என்னும்‌ அரிய நூலைப்‌ 
பற்றியதாகும்‌. ' 

குறுந்தொகை என்பது சங்க இலக்கியங்க * 
ளாகிய தொகை நூல்கள்‌ எட்டனுள்‌ ஒன்று. 
இது நல்ல குறுந்தொகை என்று பாராட்டப்பட்‌ 
டுள்ளது. அகப்பொருள்‌ நுதலிய தொகை நூல்‌ 

களுள்‌ அடியளவாற்‌ பெற்ற பெயர்‌ இதுவாகும்‌. 
காலடிச்‌ சிற்றெல்லையையும்‌ எட்டடிப்‌ பேரெல்லை 
யையும்‌ உடையது. அடியளவாற்‌ குறுயெதன்‌ 
மிப்‌ பொருளளவாற்‌ பெரியதென்றே கூறலாம்‌. 
இதன்கண்‌, மேற்கொண்ட அகத்துறைகளைத்‌ தெளிவு 
படுத்துங்‌ குறிப்புக்கள்‌ வியத்தரு முறையில்‌ அமைந்‌ 
துள்ளன. கூறப்படும்‌ பொருள்கள்‌ வரையறையும்‌ 
தெளிவுமுடையனவரய்ப்‌ பயில்வார்க்குப்‌ பெரிதும்‌ 
இன்பஞ்‌ செய்கின்றன. இதற்குப்‌ பாரதம்‌ 
பாடிய பெருந்தேவனார்‌ கடவுள்‌ வாழ்த்துப்‌ பாடி. 
யுள்ளார்‌. அது முருகப்‌ பெருமானைப்‌ பற்‌ றிய 
வாழ்த்தாக இற்‌ நூன்முகத்தே திலகம்‌ போல 
ஒளிர்கின்றது. அப்‌ பாடல்‌ வருமாறு :...- 
“ தாமரை புரையுங்‌ காமர்‌ சேவடிப்‌ 

பவழத்‌ தன்ன மேனித்‌ திகழொளிக்‌ 

குன்றி யேய்க்கும்‌ உடுக்கைக்‌ குன்றின்‌ 

கெஞ்சுபக எறிந்த அஞ்சுடர்‌ நெடுவேற்‌ 

சேவலய்‌ கொடியோன்‌ காப்ப 

ஏம வைகல்‌ எய்தின்று லுலகே '? 
என்பதாம்‌. இப்‌ பாடலின்‌ தூய்மையை ஈன்‌ 
காராய்ந்த யாப்பருங்கலக்‌ காரிகை உரையாசிரியர்‌ 
எல்லாக்‌ குற்றமும்‌ தீர்ந்த செய்யுட்கு மேற்கோ 
ளாக இதனை எடுத்துக்‌ காட்டியுள்ளார்‌. இதன்‌ 
'கண்‌ முருகப்‌ பெருமானுடைய திருவடி, நிறம்‌, 
ஒளி, ஆடை, வேல்‌, சேவற்கொடி என்னும்‌ 
இவை ஆறும்‌ புனைந்துரைக்கப்பட்டன. முருக 
வேளை நினைக்கும்போதே தாமரைமலர்‌ முன்னிற்‌ 

பதும்‌, அறுவகை வருணனையில்‌ உள்ளஞ்‌ சேற 
லும்‌ புலவர்‌ பெருமக்களுக்கு இயல்பாக நிகழத்‌ 
தக்கன. நிவந்தோங்கு இமயத்து நீலப்‌ பைஞ்‌ 
சுனையாகிய சரவணப்‌ பூம்பொய்கையில்‌, பதுமப்‌ 
பாயலில்‌, ௮ப்பெருமான்‌ தோன்றிய உண்மையை 
நினைவுறுவார்‌ உளக்கண்ணுக்குத்‌ தாமரைமலர்‌ 
எங்ஙனம்‌ புலனாகாதிருத்தல்‌ கூடும்‌? “நமக்‌ 
குமாராய”” என்னும்‌ ஆறெழுத்தடக்கிய ௮௬ 
மறைக்‌ கேள்வியும்‌, ஆங்கம்‌ மூவிரு முகனும்‌ 
முறைநவின்‌ றொழுகலும்‌ மனங்கொள்ளுவார்க்கு 
அறுவகை இயைபு எவ்வாற்றாலும்‌ அப்‌ பெரு 
மானுக்குப்‌ பொருந்தியதென்று உயர்ந்த கவிகள்‌ 
கருதுதல்‌ இயல்பே. இதற்கேற்ப இக்‌ கடவுள்‌ 
வாழ்த்து ஆறடிகளால்‌ ஆக்கப்பட்‌ டிருப்பதும்‌ 
ஈண்டு உணர்ந்து இன்புறத்தக்கது. இண, முத 
லில்‌ அப்‌ பெருமானுடைய சிவந்த திருவடியே 
புனைந்துரைக்கப்படுகின்றது. கடவுளரைப்‌ 
பாடுங்கால்‌ அன்னார்‌ திருவடி நினைவே கவி 
களுக்கு முன்னிற்பதாகும்‌. அதனாற்‌ பெறும்‌ 
பயன்‌ நோக்கி அங்ஙனங்‌ கூறல்‌ மரபு. , யாவர்க்‌ 
கும்‌ மேலாம்‌ அளவிலாச்‌ சீருடையான்‌ திருவடி 
யும்‌ யாவர்க்கும்‌ 8ழாம்‌ அடியார்‌ தலையும்‌ ஒன்று 
படுவதே வேண்டப்படுவதாகும்‌. இது கருதியே 
இறைவனோடு இரண்டறக்‌ கலத்தலாகிய வீட்டு 
நிலைக்குத்‌ “ தாடலைபோல்‌ அடங்கி நிற்றல்‌? 
என்று சைவப்‌ பெரியார்‌ எடுத்துக்‌ காட்டுவர்‌, 
11 தூடலை? என்னும்‌ தொடரில்‌, தாள்‌ என்பத 

னிறுதியும்‌, தலை என்பதன்‌ முதலும்‌ ஒன்றுபட 
டுத்‌ * தாடலை!” என்றாயவாறு போல, இறைவன்‌ 


நிலையில்‌ உயிர்நிலை தோய்ந்து இரண்டற்ற நிலை : 


யாதலே வீடு என்பது புலனாம்‌. இங்ஙனம்‌ 
திருவடியை முதற்கண்‌ தொடங்குதலும்‌ அத்‌ 
இருவடிக்கட்‌ பொருண்‌ முடிபு கோடலும்‌ ஆகிய 
மரபு குறுக்தொகைக்கண்‌ அன்றி நற்றிணை, ஐங்குறு 
நூறு, அகநானூறு முதலியவற்றிலும்‌ முறையே 
“மாநிலஞ்‌ சேவடியாக:” எனவும்‌, * ஒருவன்‌ 
இருதாள்‌ நிழற்கீழ்‌?” எனவும்‌, “ தாவில்‌ தாள்‌ 
நிழல்‌ தவிர்ந்தன்றா லுலகே!” எனவுங்‌ கூறிய 
முறையான்‌ உணரலாம்‌. குறுந்தொகை, நற்றிணை, 
அககானூறு இம்‌ மூன்றும்‌ முறையே குறுமை, 
இடைநிகர்‌, நெடுமை ஆகிய அடியளவு பற்றித்‌ 
தொகுக்கப்பட்டனவாம்‌. இவற்றிற்கு முறையே 
பாரதம்‌ பாடிய பெருந்தேவனார்‌ முருகன்‌, திருமால்‌, 
சிவபிரான்‌ இவர்களைப்பற்றிக்‌ கடவுள்‌ வாழ்த்துக்‌ 
கூறியுள்ளார்‌. இம்‌ முறையில்‌ ஆசிரியர்‌ பிரமன்‌, 
இருமால்‌, சிவபிரான்‌ இவர்களைப்‌ பற்றிக்‌ கருதி 
யிருக்கலாம்‌. பிரமனைக்‌ கூ வேண்டிய பகுதியில்‌ 
அப்‌ பிரமனை மறைப்பொருள்‌ வினவி அடக்கி 
யருளிய ஆற்றல்‌ முருகவேளுக்கு உள்ளதாலும்‌, 
நிலக்ிழமை பற்றியும்‌ இதற்கு முருகன்‌ வாழ்த்‌ 
அச்‌ சிறந்ததென மேற்கொண்டார்‌ போ லும்‌, 
இனி, கானிலத்து ஐந்திணை ஒழுக்கமும்‌ இந்‌ 
நால்‌ நுதலிய பொருளாதலின்‌, அப்‌ பொருளைக்‌ 
கருக்கொண்டுள்ளது இப்‌ பாடலென உணர்க. 

இங்ஙனம்‌ நூல்‌ நுதல்‌ பொருளைத்‌ தன்னகத்‌ 
கடக்க முதற்பாடல்‌ புலப்படுக்குமாற்றைத்‌ 
திருக்கோவையாரில்‌ “* திருவளர்‌ தாமரை!" என்‌ 
னும்‌ முதற்‌ செய்யுட்குப்‌ பேராசிரியர்‌ செய்த நல்‌ 
லுரையானும்‌ உணரலாம்‌. இக்‌ கடவுள்‌ வாழ்த்‌ 
துப்‌ பாடலில்‌ அக்‌ கருப்பொருள்‌ அமைந்த 
முறையைச்‌ சற்று ஆராயத்‌ தொடங்குவேன்‌. 
“ தாமரை புரையுங்‌ காமர்‌ சேவடி ” என்புழி 
மருத நிலத்துக்‌ கருப்பொருள்‌ ஆகிய தாமரை 
யும்‌, “£ பவழத்‌ தன்ன மேனி ”? என்புழி நெய்தல்‌ 
நிலத்துக்‌ கருப்பொருள்‌ ஆகிய பவழமும்‌, “குன்றி 
யேய்க்கும்‌ உடுக்கை !? என்புழி முல்லைக்கு உரிய 
தாகக்‌ கருதப்படும்‌ குன்றிமணிக்‌ கொடியும்‌, 
“குன்றின்‌ நெஞ்சுபக எறிந்த?! என்றதனால்‌ 
குறிஞ்சிக்கு உரிய மலையும்‌ புலப்படுக்கப்பட்டுள்‌ 
ளன. பாலைக்கெனத்‌. தனியே நில மின்மை 
யானும்‌,  முல்லையுங்‌ குறிஞ்சியும்‌ முறைமையில்‌ 
இரிந்து... பாலை என்பதோர்‌ படிவங்‌ கொள்ளும்‌”? 
ஆதலானும்‌, அம்‌ முறையில்‌ குறிப்பாக அந்‌ நில 
மும்‌ புலப்படுக்கப்பட்ட தென்னலாம்‌. குன்றி 
யையும்‌ குன்றத்தையும்‌ ஓரே அடியில்‌ இயைய 
வைத்த குறிப்பும்‌ இதனை வலியுறுத்துவ தாகும்‌, 
ஈண்டு, குறிஞ்சியல்லா ஏனை நிலங்களைக்‌ கருப்‌ 
பொருள்களாலும்‌, குறிஞ்சியை முதற்‌ பொரு 
ளாலும்‌ பெறவைத்தது, “சேயோன்‌ மேய மை 
வரை யுலகமும்‌?”? என்றபடி அந்‌ நிலவுரிமை 
செவ்வேட்கு உள்ளது கருதியே. 

முருகவேளின்‌ இளமையும்‌, அழகும்‌, வீர 
மும்‌, சிறப்பு முறையில்‌ கவிகளின்‌ உள்ளத்தைக்‌ 
கவர்வனவாம்‌. 4 தாமரை புரையுங்‌ காமர்‌ 
சேவடி. என்பதனால்‌ இளமைச்‌ செவ்வி புல 
னாம்‌. தாமரை இதம்‌ போன்ற மென்மையும்‌, 
செம்மையும்‌ ஈண்டு இளமையைப்‌ புலப்படுப்பன. 
“ பவழத்‌ தன்ன மேனித்‌ திகழொளி?" என்றத 
னால்‌ திருமேனி நிறமும்‌ அந்‌ நிறத்தில்‌ விளங்கும்‌ 
பேரொளியும்‌ அழகைப்‌ புலப்படுப்பன. முருக 
னது ஒளியின்‌ பெருமையை “ முன்னே வந்து 
எதிர்‌ தோன்றும்‌ முருகனோ பெருகொளியால்‌ ?? 
என்னும்‌ பெரியார்‌ மொழியானும்‌ உணரலாம்‌. 
“குன்றின்‌ நெஞ்சுபக எறிந்த அஞ்சுடர்‌ நெடு 
வேல்‌” என்றதனால்‌ வீரம்‌ புலனாம்‌. உலகம்‌ 
கொடியவர்களால்‌ துன்புறுங்கால்‌ தம்‌ வேற்‌ 
படை கொண்டு பகையொழித்து இன்புறுத்‌ 
தற்கு வீரம்‌ இன்றியமையாதது ஆகலின்‌, காத்‌ 
தற்‌ றொழிலுக்கு உதவியாக வீரம்‌ முதற்கண்‌ 
அடுத்துக்‌ கூறப்பட்டது. அளியும்‌ தெறலும்‌ 
அரசர்க்கு இன்றியமையாதனவாம்‌. அந்‌ நிலை 
யில்‌ தெய்வ அரசாகிய மூருகவேட்குக்‌ “காப்ப ?? 
என்றதனால்‌ அளியும்‌, “ குன்றின்‌ நெஞ்சுபக 
எறிந்த?” என்றதனால்‌ தெறலும்‌ உள்ளன என 
ஆசிரியர்‌ பெருந்தேவனார்‌ புலப்படுத்துள்ளார்‌. 
முருகவேளீன்‌ காவலிற்பட்டு உலகம்‌ இன்பமய 
மான நாட்களை எய்துகின்றது என்‌ னும்‌ பொருள்‌ 
தோன்ற, “காப்ப, ஏம வைகல்‌ எய்தின்றா 

லுலகே?' என இவ்‌ வாழ்த்து முடிக்கப்பட்டது. 
இதனால்‌ மக்களுக்கு உரிய அன்பின்‌ ஐந்திணை 
ஒழுக்கம்‌ இந்‌ நூல்‌ நுதலிய பொருளாகும்‌ என்‌ 
பது குறிப்பிற்‌ புலப்படுத்தவாறாம்‌. இவ்‌ வாழ்த்‌ 
துப்‌ பாடலில்‌ மருத நிலத்துக்‌ கருப்பொருள்‌ 
முதலிலும்‌ குறிஞ்சி முதற்பொருள்‌ ஈற்றிலும்‌ 
அமைந்துள்ளன. இதனால்‌ * ஊடுதல்‌ காமத்திற்‌ 
இன்பம்‌, அதற்கின்பம்‌ கூடி. முயங்கப்‌ பெறின்‌ ” 
என்னும்‌ மு.துமொழிப்படி ஊடலும்‌ கூடலும்‌ 
முறையே நிகழும்‌ இன்பவியல்பு புலப்படுக்கப்‌ 
பட்டது என்பதும்‌ போதரும்‌. இங்ஙனம்‌ இக்‌ 
குறுந்தொகைக்கு அமைந்த கடவுள்‌ வாழ்த்துப்‌ 
பாடல்‌ நுண்பொருள்‌ பலவற்றையும்‌ தன்னகத்து 
அடக்கி நுண்ணுணர்வினோர்க்கு நவில்தொறும்‌ 
உணருந்தோறும்‌ முருகன்‌ . திருவடி இன்பம்‌ 
போன்ற பேரின்பத்தைப்‌ பயத்தலால்‌ இன்ப 
வூற்றாகத்‌ திகழ்வதாகும்‌. 
அன்பர்களே ! 

இனி, இச்‌ நூலின்‌ உட்பகுதியில்‌ நுழைந்து 
பல பொருள்‌ நயங்களைப்‌ பின்னே சொ, ற்பொழி 
வாற்ற முன்வரும்‌ புலவர்‌ வாயிலாக உணர்ந்து 
இன்புறலாம்‌. ஆயினும்‌, நறுஞ்சுவைப்‌ பொருளை 
நுகர்தற்கு வேட்கை விஞ்சினார்‌, பின்‌ : அவர்‌ 
காலந்தாழ்த்துத்‌ தரும்வரை காத்திருத்தற்கு 
மனம்‌ ஒருப்படுவாரல்லர்‌. ஏதோ கைக்கெட்டிய 
அளவு முந்துற நுகர்தற்கு விரும்புதல்‌ இயல்பே. 

அம்‌ முறையிற்‌ சிற்சில பகுதிகளை அறிவு கருவி 
யாக நுகர்ந்து இன்புறலாமென நினைக்கின்றேன்‌. 
இம்‌ நூலின்‌ இயல்பை விளக்கமாகப்‌ பேச நினை 
யின்‌ மிக விரியும்‌ ஆதலின்‌, ஓரு சில நயங்களை 
மட்டில்‌ ஆராயலாமென எண்ணுகின்றேன்‌. 
அவை:--]. உவமை யழகு, 2. ருண வருணனை, 
3. நேற்று முறை, 4. உள்ளுறை, 5. மக்கள்‌ மன 
நிலை, 6. காதலின்‌ இயல்பு என்பனவாம்‌. இவை 
்‌ யும்‌ சுருங்கிய அளவில்‌ முறையே கூறப்படும்‌. 
க. உவமை யழகு 

சங்க இலக்கியங்களுட்‌ பெரும்பாலும்‌ 
அமைந்த அணிகள்‌ தன்மை நவிற்சியும்‌ உவமையு 
மாம்‌. பொருள்களைத்‌ தெளிவுறுத்துவது உவமை 
யாகும்‌. ஒரு புடை யொத்தல்‌ உவம மெனக்‌ 
கொண்டு உள்ளத்‌ துணர்வுக்குக்‌ கொள்ளத்தக்க 
அளவின்‌ அன்றி உவமை கூறுவர்‌ பிற்காலத்துப்‌ 
புலவர்‌. சங்கப்‌ புலவர்‌ காணும்‌ உவமைகள்‌, 
பொருளோடு ஓத்த தன்மையால்‌ நெருக்கம்‌ 
உடையனவாய்‌ நின்று உணர்வுக்கு இன்பஞ்‌ 
செய்வனவாம்‌. அவற்றுள்‌, இங்கே ஒரு சிலவற்‌ 
றைக்‌ குறிப்பிடுவேன்‌. மனையாளை அஞ்சியொழு 
கும்‌ ஓராடவன்‌ இயல்பு, “* கையுங்‌ காலுந்‌ தூக்கத்‌ 
தூக்கும்‌, ஆடிப்‌ பாவை போல, மேவன செய்‌ 
யும்‌” என்று உவமை கூறித்‌ தெளிவுறுத்தப்‌ 
பட்டது. கண்ணாடியின்‌ முன்னின்றார்‌, தம்‌ 
கையையும்‌ காலையு௩்‌ தூக்குங்கால்‌, அக்‌ கண்ணாடி 


க > 

யில்‌ தோன்றும்‌ . எதிருருவாகிய பாவையும்‌ 
அங்ஙனமே தூக்குமென்பது எளிதிற்‌ காணப்‌ 
படுவதொன்று. இதனால்‌ “ஆட்டுவித்தால்‌ 
ஆரொருவர்‌ ஆடாதாரே” என்புழிப்போல, 
இறைமை தலைவிபாலதாக, அவள்‌ இயக்கியாங்கு 
இயங்குதல்‌ கெளிவுறுத்தப்பட்டது. இது 
பரத்தை கூற்றாதலின்‌ ௮வள்‌ மனம்‌ வேறுபட்ட 
நிலையிற்‌ கூறியதுபற்றித்‌ தலைமகன்‌ பெருமைக்கு 
இழுக்காகாதென்பது ஈண்டு அறியத்தக்கது. ' 

பிறிதோரிடத்து, சிறிய உயிரில்‌ அமைந்து 
கிடக்கும்‌ பெரிய காதலின்‌ இயல்பை உவமிக்கக்‌ 
கருதிய ஆசிரியர்‌, 

“ இறுகோட்டுப்‌ பெரும்பழம்‌ தூங்கி யாங்வெள்‌ 

உயிர்தவச்‌ சிறிது காமமோ பெரிதே '' 
என்கின்றார்‌. வேரிற்‌ பழுக்கும்‌ பழத்தை நீக்கு 
தற்குக்‌,கோடெனவும்‌ சிறு பழத்தை நீக்குதற்‌ 
குப்‌ பெரும்‌ பழ மெனவுங்‌ கூறினர்‌. மரக்‌ 
கொம்பை மகளிர்க்கு உவமையாக்குதல்‌ கவி 
மரபு. இங்கே உடலோடு உயிர்க்குள்ள ஓற்‌ 
றுமை கருதியும்‌, உயிர்‌ அணுவென்று கூறப்படு 
தல்‌ பற்றியும்‌, தலைவியின்‌ இளமைச்‌ செவ்வி 
நினைந்தும்‌ சிறு கோடு உவமையாயிற்று. இத்‌ 
தகைய சிற்றுயிரில்‌ தங்கிய வேட்கையோ மிகப்‌ 
பெரிதென்பது போதரவும்‌, நுகருக்‌ தலைமக 
னுக்கு அது பேரின்பஞ்‌ செய்யுமென்பது பற்றி 
யும்‌ காமத்திற்குப்‌ பெரும்‌ பழம்‌ உவமையா 
யிற்று. காமம்‌ நறுங்கனியாகச்‌ கூறப்படுதலை, 

“ தாம்வீழ்வார்‌ தம்விழப்‌ பெற்றவர்‌ பெற்றுரே 
காமத்துக்‌ காழில்‌ கனி” 


என்னும்‌ திருக்குறளாலும்‌, 


கன்னிமை கனிந்து முற்றிக்‌ காமுறக்‌ கமழுங்‌ காமத்‌ 
தன்னறுங்‌ கனியைக்‌ துய்ப்பான்‌ ஏந்தலே '' 

என்னுஞ்‌ சிந்தாமணிச்‌ செய்யுளாலும்‌ உணரலாம்‌. 
காதலின்‌ வளர்ச்சியை ஆடவர்‌ மகளிர்‌ பிரிவிற்‌ 
காண்டல்போலக்‌ கூடற்‌ காலத்திற்‌ காண்டற்கிய 
லாது. கூட்டத்தில்‌ இருவரும்‌ உள்ளம்‌ இயைந்து 
இன்பம்‌ நுகர்வர்‌. அந்‌ நிலையில்‌, அவ்‌ வின்ப 
நிலை, 

“்‌ மகட்குத்‌ தாய்தன்‌ மணாளனே டாடிய 

சுகத்தைக்‌ சொல்லெனிற்‌ சொல்லுமா றெங்கனே '' 

என்ற பெரியார்‌ மொழிப்படி. வெளிப்படுத்துச்‌ 
சொல்லுக்‌ தரத்ததன்று. பிரிவுத்‌ துன்பம்‌ வாய்‌ 
விட்டுக்‌ கூறும்‌ இயல்பினது. இதுபற்றியே 
இங்கே தோழி “உயிர்தவச்‌ சிறிது காமமோ 
பெரிதே?” என்றனள்‌. கூடலில்‌ நிகழும்‌ இன்பத்‌ 
இனும்‌ பிரிவின்கண்‌ நிகழுந்‌ துன்பம்‌ மிகப்‌ 
பெரிதா மென்பதனை, 
“ எரிதலைக்‌ கொண்ட காமத்‌ தின்பகீர்ப்‌ புள்ளி யற்றால்‌ 
பிரிவின்கட்‌ பிறந்த துன்பம்‌ பெருங்கட லனைய தொன்றால்‌ ”” 
என்னுஞ்‌ சிந்தாமணியாசிரியர்‌ கூற்றாுலும்‌ உணர 
லாம்‌. இங்கே இன்பத்தையும்‌ துன்பத்தையும்‌ 
நீராகக்‌ கொண்டு, அவ்விீன்பம்‌ நீர்த்திவலை யள 


ப அனி 

வினதென்றும்‌, பிரிவுத்‌ துன்பம்‌ நீர்ப்‌ பெருக்‌ 
காகிய கடலளவினதென்றும்‌ கூறியது உணர்ந்து 
இன்புறத்‌ தக்கது. “காமமோ பெரி'தென்றதும்‌ 
பிரிந்த நிலையில்‌ நிகழ்வது கருதியே, முதிர்ந்த 
பெரும்பழம்‌ கொள்ளுவாரில்லையாயின்‌, தனக்கு 
ஆதாரமாகிய சிறிய கொம்பையும்‌ இறுத்துத்‌ 
தானும்‌ வீழும்‌. அதுபோலத்‌ தலைவியின்‌ காதற்‌ 
பெருங்கனியை, உரிய தலைவன்‌ நுகர முற்பட்‌ 
டிலனேல்‌, அதற்கு ஆதாரமாகிய தலைவியின்‌ 
சிற்றுயிரையும்‌ இறந்துபடச்செய்து தானுங்‌ 
கெடுமென்பதும்‌ இங்கே உணரத்தக்கது, 

இனி, களவொழுக்கத்தில்‌ தலைப்பட்டு 
மீண்ட தலைமகன து வேறுபாடு கண்ட பாங்கன்‌, 
அவ்‌ வேறுபாட்டிற்குரிய காரணத்தை வினாவிய 
பொழுது, ஓர்‌ இளம்‌ பெண்ணால்‌ இங்ஙனம்‌ 
நேர்ந்ததென்று தலைமகன்‌ கூறியதாக ஒரு பாடல்‌ 
உள்ளது. அது 


“ இறுவெள்‌ ளரவின்‌ அவ்வரிக்‌ குருளை? 
கான யானை ௮ணங்கி யாஅங்கு 
இளையள்‌ முளைவா ளெயிற்றள்‌ 
வளையுடைக்‌ கையளெம்‌ ௮ணங்கி யோளே ன்‌ 


என்பதாம்‌. சிறிய வெள்ளிய பாம்பின்‌ குட்டி 
யானது காட்டில்‌ திரியும்‌ பெரிய யானையை 
வருத்தனாற்போல, காணல்‌ முளைபோன்ற கூரிய 
பற்களையுடைய ஓர்‌ இள நங்கை என்னை வருந்‌ 
தச்‌ செய்தாள்‌ என்பது இதன்‌ பொருளாகும்‌. 

மிகச்‌ சிறிய கோலினாற்‌ கொல்லத்தக்க பாம்புக்‌ 
குட்டி. மலைபோன்ற யானையையும்‌ வருத்து 
மென்பதை, 
“ அஞ்சனக்‌ கோலி ற்று நாகமோ ரருவிக்‌ குன்றிற்‌ 

குஞ்சரம்‌ புலம்பி வீழக்‌ கடர்நுதி யெயிற்றிற்‌ கொல்லும்‌" 
என்னுஞ்‌ சிந்தாமனிச்‌ செய்யுளாலும்‌ அறியலாம்‌. 
இங்கே, கலைவன்‌ யானையைத்‌ தனக்கு உவமை 
யாகக்‌ கூறியதனால்‌, தலைமையிலக்கணத்துக்குப்‌ 
பொருந்தாத தற்புகழ்தல்‌ பெறப்படுகின்‌றதே, 
அங்ஙனம்‌ பெறவைக்கலாமோ வெனின்‌, சென்ற 
தற்கு இரங்குகன்றானாதலின்‌ தற்புகழ்தல்‌ ஆகா 
தென்பது கருத்து. இங்கே, 

1 ஒண்ணுதற்‌ கோஓ உடைந்ததே ஞாட்பினுள்‌ 

நண்ணாரும்‌ உட்குமென்‌ பீடு? 

என்னும்‌ திருக்குறளும்‌, * ஞாட்பினுள்‌ நண்ணாரும்‌ 
உட்குமென்பீடு ? என்பதனாற்‌ பெறப்பட்ட தற்‌ 
புகழ்தலைப்‌ பரிகரித்தற்கு, “கழிந்ததற்‌ கிரங்கலின்‌ 
தற்புகழ்தல்‌ * அன்றாயிற்று?? என்று கூறிய 
பரிமேலழகர்‌ உரைப்‌ பகுதியும்‌ ஒப்பு நோக்கி இன்‌ 
புறத்தக்கன. இங்ஙனம்‌ பாங்கன்‌ கேட்டதற்‌ 
குதி தலைமகன்‌ இறுத்த விடையை ஏற்றுக்‌ 
கொள்ளாமல்‌, பாங்கன்‌, பேராற்றல்‌ படைத்த 
நீ ஓரு சிறுமகளால்‌ இத்‌ தன்மையை யாதல்‌ நின்‌ 
பெருமைக்கு இழுக்காகுமென்று இடித்துரைத்‌ 
தானாக, அக்‌ கழற்றுரையைத்‌ தலைமகன்‌ மறுத்‌ 
அரைக்கு முகமாக ஒரு பாட லுள்ளது. அஃது, ' 


௩ 
1 


ல்‌ 
அனி 
ச்‌ 

“ இடிக்குங்‌ கேளிர்‌ நுங்குறை யாக 

நிறுக்க லாற்றினோ ஈன்றுமற்‌ நில்ல 

ஞாயிறு காயும்‌ வெவ்வறை மருங்கிற்‌ 

கையி லூமன்‌ கண்ணிற்‌ காக்கும்‌ 

வெண்ணெ யுணங்கல்‌ போலப்‌ 

பரந்தன்‌ நிந்நகோய்‌ நோன்றுகொளற்‌ கரிதே '” 
என்பது. இதன்கண்‌ : ஓரழகிய உவமை எடுத்‌ 
தாளப்பட்டது. கதிரவனது கடும்‌ வெயில்‌ எறிக்‌ 
கும்‌ வெப்பத்தையுடைய பாறையின்கண்ணே, 
கையில்லாத ஊமன்‌ தன்‌ கண்ணினாலே பாது 
காக்கும்படி வைக்கப்பட்ட வெண்ணெய்‌ உருகு 
தல்போல இக்‌ காதல்‌ பரந்துளது ; பொறுத்தற்‌ 
கரிதாயிற்று என்பதாம்‌. ஊமன்‌ இலக்கணத்‌ 
தைச்‌ சிந்தாமணியாசிரியர்‌, 

“்‌ கையி னாற்சொலக்‌ கண்களிற்‌ கேட்டிடும்‌ 

மொய்கொள்‌ சிந்தையின்‌ மூங்கை ”' 

என்று கூறினர்‌. பிறர்‌ கையினாற்‌ கூறுஞ்‌ செய்தி 
களை ஊமன்‌ தன்‌ கண்களாற்‌ கேட்குமெனவும்‌, 
பேச இயலாமையினால்‌ நினைந்த கருத்துக்கள்‌ 
அளவில்லனவாக உள்ளத்தில்‌ நிறைந்திருக்கு 
மென்பது கருதி £மொய்கொள்‌ சிந்தையின்‌ 
மூங்கை” எனவுங்‌ கூறினர்‌. இங்ஙனம்‌ பேச 
இயலாமையோடு கையுமில்லையானால்‌, 
வெண்ணெ யுருகிப்‌ பரத்தலைக்‌ கண்ணினாற்‌ கண்‌ 
டும்‌ பிறர்க்குத்‌ தெரிவிக்க இயலாமையோடு அவ்‌ 
வெண்ணெயைப்‌  பெயர்த்தெடுத்துப்‌ பிறிதோ 
ரிடத்து வைக்கவும்‌ அவ்வூமற்கு இயலாதாம்‌. 

அதுபோல இந்நோயைப்‌ பொறுக்கவும்‌ பிறர்க்கு 
வெளிப்படுத்திக்‌ கூறி ஆறுத லடையவும்‌ இயலா 
துவனாயினே னெனவும்‌, என்னை இடித்துரைக்கு 
நண்பரே இதனை நும்‌ காரியமாக நிறுத்தலைச்‌ 
செய்யின்‌ ஈன்றாமெனவும்‌ தலைமகன்‌ கூறினா 
னென்பது இப்‌ பாடற்‌ கருத்து, இத்துணையும்‌ 
உவமை நயங்கள்‌ ஒருவாறு புலப்படுக்கப்‌ 
பட்டன. 
௨. குண வருணனை 

இனி, ஒரு குணத்தை யெடுத்துச்‌ சிறப்பித்‌ 
துக்‌ கூறுங்கால்‌, அதற்குப்‌ பேரெல்லையாக எம்‌ 
மட்டிற்‌ கூறலாமோ அத்துணையுங்‌ கூறி ௮க்‌ 
குணத்தின்‌ பெருமையை விளங்கவைத்தலை இந்‌ 
நூலிற்‌ பலவிடத்துங்‌ காணலாம்‌. தலைமகள்‌ 
தன்‌ காதலனோடு மேற்கொண்ட நட்பைப்பற்றிக்‌ 
கூறும்போது “நிலத்தினும்‌ பெரிதே வானினு 
முயர்ந்தன்று, நீரினு மாரள வின்றே”' என்று 
கூறியதாக ஒரு பாடற்‌ பகுதி காணப்படுகிறது. 
திருக்குறளிற்‌ பெருமைக்‌ கெல்லையாக நிலம்‌ வான்‌ 
கடல்கள்‌ கூறப்பட்டுள்ளன. இவ்வெல்லாம்‌ 
பெருமை யென்னும்‌ ஒரு பொதுத்‌ தன்மைபற்றி 
எழுந்தனவாம்‌. இவ்‌ வுண்மையைப்‌ பற்றி 
வினாவிய அநபாய சோழ அரசற்கு, இவை எடுத்‌ 
தாளப்பட்ட மூன்று திருக்குறள்களையும்‌ எடுத்‌ 
துக்‌ காட்டி எழுதி யுய்த்த பெருமைபற்றிச்‌ சேக்‌ 
கிழார்‌ பெருமான்‌ திருக்கைகள்‌, 

“ மண்ணிற்‌ கடலின்‌ மலையிற்‌ பெரிதெதென 

எண்ணியெழு திக்கொடுத்த ஏற்றக்கை '' 
என்று பாராட்டப்பெற்றன. இங்ஙனம்‌ இருக்‌ 
குறளில்‌ பெருமையொன்றே பற்றிக்‌ கூறப்பட்‌ 
டனவாக, இங்கே ஒவ்வொரு வகையினும்‌ வேறு 
வேறு பொதுத்‌ தன்மை கண்டு கூறியது இன்‌ 
புறத்தக்கது, சிறந்த நட்பென்னுங்‌ குணம்‌ 
சுருங்கயதாக இல்லாமற்‌ பரந்தும்‌, அப்‌ பரப்பிற்‌ 
கேற்ப உயர்ந்தும்‌, அதற்கேற்ப ஆழ்ந்தும்‌ இருத்‌ 
கல்‌ வேண்டும்‌. பிறராற்‌ சிதைக்க முடியாதபடி 
வேர்‌ ஆழ்ந்திருத்தலைப்‌ பிற்காலத்துப்‌ புலவரும்‌, 

“ ஒராநாட்‌ பழகினும்‌ பெரியோர்‌ கேண்மை ' 

இருநிலம்‌ பிளக்க வேர்வீழ்க்‌ கும்மே ?” 
என்று கூறுவர்‌. இங்ஙனம்‌ மூன்று தன்மையும்‌ 
வாய்க்கப்பெற்று எல்லாம்‌ வல்ல இறைவன்‌ எங்‌ 
கும்‌ நிறைந்த நிலைபோல அகன்று உயர்ந்து 
ஆழ்ந்திருத்தற்கு முறையே நிலத்தையும்‌ விண்ணை 
யுங்‌ கடலையும்‌ உவமைகளாகக்‌ : கண்டது 
பாராட்டத்தக்கதே. இம்‌ மூன்று தன்மைகளை 
யும்‌ இறைவனுக்‌ குரியனவாக ஆளுடைய அடிகள்‌ 
தம்‌ அனுபவ முறையிற்‌ கண்டு கூறிய, 

Raise aes வேதங்கள்‌ 

- ஐயாஎன ஒங்கி ஆழ்ற்தகன்ற நுண்ணியனே '! 
என்னுந்‌ திருவாசகப்‌ பகுதி ஈண்டு நினைந்து இன்‌ 
புறத்தக்கது. இங்கே நுண்மை ஒன்று மிகுதி 
யாகக்‌ கூறப்பட்டுள்ளது. அதற்குக்‌ காரணம்‌ 


144 உரைநடைக்‌ கோவை 


அணுவினும்‌ அணுவாய்‌ நிற்கும்‌ இறைவனிலக்‌ 
கணம்‌ இர்‌ நட்புக்‌ குணத்திற்குப்‌ பொருந்தாது 
என்பதே, 


௩. தேற்று முறை 


ஒருவர்க்கு ஆற்றொணாத்‌ துயரம்‌ நேர்ந்த 
விடத்துத்‌ தேற்றப்‌ புகுவார்‌, துயரமுற்றார்‌ உள்‌ 
ளத்துட்‌ பதியுமாறு ஆறுதல்‌ மொழி கூறவேண்‌ 
டும்‌. அங்ஙனங்‌ கூறப்படு மொழியும்‌ உண்மை 
யாக இருப்பின்‌ நலமாம்‌. இந்‌ நிலையில்‌ தலைமக 
னுடைய பிரிவு கருதி வேறுபட்ட தலைமகளுக்குத்‌ 
தோழி ஆறுதல்‌ கூறுமுகமாக ஓர்‌ இனிய பாடல்‌ 
இங்கே காணப்படுகின்றது. அது: 


“ விலையே ஆடவர்ல்‌ குயிரே வாணுதல்‌ 

மனையுறை மகளிர்க்‌ காடவ ருயிரென 

நமக்குரைத்‌ தோரும்‌ தாமே 

அழாஅல்‌ தோழி அழுங்குவர்‌ செலவே ” 
என்பதாம்‌. ஓரமயம்‌ பொருளீட்டக்‌ கருதிய 
தலைமகன்‌ அச்‌ செய்தியை வெளிப்படையாகக்‌ 
கூற அஞ்சிக்‌ குறிப்பிற்‌ புலப்படுத்த நினைந்தான்‌. 
உண்மைக்‌ காதலன்‌ எக்காரணத்தை முன்னிட்‌ 
டேனும்‌ தன்‌ உயிரனைய காதலியைப்‌ பிரிய 
நேரின்‌ அச்‌ செய்தியை வெளிப்படக்‌ கூறினால்‌ 
அவள்‌ ஆற்றொனாத்‌ துயர மெய்துவளென்‌ 
றெண்ணி முதலில்‌ ஒருவாறாகத்‌ தன்‌ எண்ணத்தை 
அவள்‌ அறிந்துகொள்ளுமாறு குறிப்பிற்‌ புலப்‌ 

படுத்தலும்‌, பின்னர்‌ விரைந்து திரும்புவேன்‌ 
என்று கூறிப்‌ பிரிவை வெளிப்படுத்தலுஞ்‌ செய்‌ 
வன்‌. இதனை, 

“ முனிவரும்‌ மன்னரும்‌ முன்னுவ பொன்னால்‌ முடியும்‌ !? 
என்று பொதுவாக நீதி கூறுவான்‌ போன்று 
பேசத்‌ தொடங்கியதும்‌ தலைவி பிரிவுக்‌ குறிப்‌ 
புணர்ந்து அழத்‌ தொடங்கினாள்‌ ஏன்று கூறிய 
திருக்கோவைப்‌ பாடலும்‌, அதன்‌ பின்‌ ஒருவாறாகத்‌ 
தேற்றி யான்‌ பிரிந்து விரைவில்‌ வருவேன்‌ என்றா 
னாக, அதுகேட்ட தோழி, * பிரிந்துபோத லில்லை 
யாயின்‌ அதனை எனக்குச்‌ சொல்‌; அ௮ங்ஙன 
மின்றிப்‌ பிரிந்து சென்று விரைந்து வருதலைச்‌. 
சொல்வையாயின்‌ அதனை அப்பொழுது உயிர்‌ 
வாழ்வார்க்குச்‌ சொல்‌” என்னுங்‌ கருத்துத்‌ 
தோன்றச்‌ 


செல்லாமை உண்டேல்‌ எனக்குரை மற்றுகின்‌ 
வல்வரவு வாழ்வார்க்‌ குரை '! 


என்னுந்‌ திருக்குறளும்‌ புலப்படுத்துவனவாம்‌. இத்‌ 
திருக்குறட்‌ கூற்றுத்‌ தோழியதாயினும்‌ வேறு 
பாடின்மை பற்றித்‌ தலைவியதாகக்‌ கொள்ளுத 
லும்‌ பொருந்தும்‌. இம்‌ முறையில்‌ இங்கே தன்‌ 
பிரிவைக்‌ குறிப்பிற்‌ புலப்படுத்த எண்ணிய தலை 
வன்‌ பொதுவாக “வினையே ஆடவர்க்குயிர்‌ 
என்றான்‌. இந்‌ நீதி மிக உயர்ந்தது. தொழின்‌ 
முயற்சியின்‌ றி மக்கள்‌ வாழ்க்கை நடைபெறுதல்‌ 
அரிதாகலின்‌ ௮ஃது ஆட.வர்க்‌ குயிராகுமென்பது 
210 

உண்மையே. இவ்‌ வுயர்ந்த குறிக்கோளைப்‌ பொது 
நீதியாகத்‌ தலைவன்‌ கூறிய அளவில்‌ அவன்‌ பிரியக்‌ 
கருதுகன்றான்‌ என்பதைக்‌ குறிப்பான்‌ அறிந்த 
தலைமகள்‌ அயர மிக்கு வேறுபட்டாளாக, அஃது 
உணர்ந்த தோழி அவளை நோக்கி, * ஆடவர்க்கு 
வினை உயிர்‌ என்று கூறிய தலைவரே முன்னொரு 
முறை மனையுறை மகளிர்க்கு ஆடவர்‌ உயிரென்‌ 
றங்‌ கூறியுள்ளார்‌; கற்பரசியாகய நினக்கு உயிர்‌. 
அவராக, நின்னைவிட்டு எங்ஙனம்‌ பிரிந்து ற 
வர்‌? அவர்‌ கொள்கைப்படி. எவ்வாற்றானும்‌ பிரி 
வாரல்லர்‌ ; வருந்தல்‌ வேண்டா ; ஆறுதலடைக ? 
என்று தேற்றுவா ளாயினள்‌. இங்ஙனம்‌ தேற்‌ 
அம்‌ அறிவாற்றல்‌ உடையவளாகத்‌ தோழியி 
னுயர்வைப்‌ புலப்படுத்திய கவியினுட்கோள்‌ 
வியததற்குரியது. 
ச. உள்ளுறை 

இனி அகப்பொருட்‌ பகுதியிற்‌ பேசு மக்கள்‌, 
கருத்தைக்‌ கருப்பொருள்‌ வருணனையில்‌ உள்‌ 
ஞுறை பொருளாக அமைத்துக்‌ குறிப்பிற்‌ புலப்படு 
மாறு வலியுறுத்தலைப்‌ பலவிடத்துங்‌ காணலாம்‌. 
இவ்‌ வழகு தமிழ்‌ மொழிக்கே சிறந்த தென்ன 
லாம்‌. செம்பொருளினுங்‌ குறிப்புப்‌ பொருள்களே 
அறிவுடையார்க்கு இன்பஞ்‌ செய்வனவாம்‌. தமிழ்‌ 
மொழியிலுள்ள சங்கத்துச்‌ சான்றோர்‌ பாடல்க 
ளெல்லாம்‌ பெரும்பாலுங்‌ குறிப்புப்‌ பொருள்‌ 
களை உடையனவாகவே காணப்படுவன. இதற்கு 

எடுத்துக்‌ காட்டாக ஒன்று காட்டுவேன்‌. தலைவி 
யின்‌ இயைபு கருதி ஈள்ளிரவில்‌ தலைமகன்‌ வரு 
தலை யறிந்த தோழி, வழியில்‌ உறும்‌ இடையூறு 
களால்‌ தலைவற்குத்‌ தீங்கு நேருங்கொலோ என்‌ 
றஞ்சி இரவில்‌ வருதலை விலக்க முற்பட்டுக்‌ கூறு 
முகமாக, ஒரு பாடல்‌ உள்ளுறை ஈயந்தோன்ற 
உள்ளது. அது :-- 


“ கருங்கட்‌ டாக்கலை பெரும்பிறி துற்றெனக்‌ 

கைம்மை யுய்யாக்‌ காமர்‌ மந்தி 

கல்லா வன்பழழ்‌ கிளைமுதற்‌ சேர்த்தி 

ஓங்குவரை யடுக்கத்துப்‌ பாய்ந்துயிர்‌ செகுக்கும்‌ 

சாரல்‌ நாட நடுநாள்‌ 

வாரல்‌ வாழியோ வருந்துதும்‌ யாமே ”' 
என்பதாம்‌. 

இதன்கண்‌, தலைமகனது குறிஞ்சி நிலத்து 
வருணனையாக, “ஆண்‌ குரங்கு இறந்ததாக அதன்‌ 
பிரிவில்‌ கைம்மைத்‌ துன்பத்தை ஆற்றாத அதன்‌ 
பெண்‌ குரங்கு தன்‌ இளங்‌ குட்டியைச்‌ சுற்றத்‌ 
தடைச்‌ சேர்த்துவிட்டு, உயர்ந்த மலையினின்றும்‌ 
வீழ்ந்து உயிரை மாய்த்துக்கொள்ளும்‌ என்‌ 
னுஞ்‌ செய்தி கூறப்பட்டுள்ளது. இதனால்‌, நின்‌ 
நிலத்துள்ள விலங்கும்‌ பிரிவாற்றாது இறந்துபடு 
தலை அறிகின்றாய்‌ ; ஆதலின்‌ நினக்கு இடையூறு 
நேருமேல்‌ தலைவி உயிர்வாழ்தலை விரும்பமாட்‌ 
டாள்‌ என்பது -அறிவிக்கவேண்டிய தொன்‌ 
றன்று என்று தோழி தலைமகனுக்குச்‌ சொல்லக்‌ 

கருதிய செய்தி குறிப்பிற்‌ புலப்படுதலை அறிய 


லாம. 


௫. மக்கள்‌ மனநிலை 


இனிப்‌ பழங்காலத்துத்‌ தமிழ்‌ மக்கள்‌ மனநிலை 
களை அறிதற்குச்‌ சங்க நூல்களே சிறந்த கருவிக 
ளாகும்‌. ஒருவனும்‌ ஒருத்தியும்‌ தம்முட்கொண்ட 
காதல்‌ எத்தகைய இடையூற்றானும்‌ பிறழ்ச்சி 
எய்‌ துவதன்று. காதல்‌ வயத்தான்‌ ஒன்று கூடு 
வார்‌ தம்‌ மணத்திற்குச்‌ சான்றாக வேறு பொருள்‌ 
களை எதிர்பார்ப்பதில்லை. அவரவர்‌ உள்ளங்களே 
சான்றாவனவாம்‌. களவொழுக்கத்து நெடுங்‌ 
காலம்‌ பயின்று கற்பு முறையில்‌ மணஞ்‌ செய்து 
கொள்ளாதிருந்த தலைவனியல்பைக்‌ குறித்துத்‌ 
தலைமகள்‌ தோழியை நோக்கி, * தோழீ / தலைவன்‌ 
என்னைக்‌ களவில்‌ மணந்த காலத்தில்‌ சான்றாவார்‌ 
வேறொருவரு மிலர்‌; தலைவர்‌ ஒருவரே இருந்‌ 
தினர்‌; அவரே தாம்‌ கூறிய குளுறவினின்றுர்‌ 
தப்பி யொழுகுவாராயின்‌, யாஞ்‌ செய்யத்தக்கது 
உ யாதுளது £ அவ்விடத்து அவ்‌ வமயம்‌ ஒரு நாரை 
மாத்திரம்‌ இருந்தது; அதுவும்‌ ஓடும்‌ நீரில்‌ 
தானுண்ணும்பொருட்டு ஆரல்மீனின்‌ வரவை 
எதிர்பார்த்து நின்றதாகலின்‌, எம்‌ நிகழ்ச்சியைக்‌. 
கண்ணுற்றிராது; கானாத தொன்றைப்பற்றிச்‌ 
சான்ருதற்குத்‌ தமிழ்‌ நீலத்துப்‌ புள்ளும்‌ ஒருப்படாது : 
வாய்மை நெறி யொழுகும்‌ இயல்பின தாகலின்‌ 

என்று தலைவி கூறினளாம்‌. இவ்வரிய கருத்‌ 
தைப்‌ புலப்படுத்தும்‌ பாடல்‌ :-- 


யாரு மில்லைத்‌ தானே கள்வன்‌ 
தானது பொய்ப்பின்‌ யானெவன்‌ செய்கோ 
தஇனைத்தா என்ன சிறுபசுங்‌ கால 
ஒழுகு ராரல்‌ பார்க்கும்‌ 
குருகு முண்டுதான்‌ மணந்த ஞான்றே '' 


என்பதாம்‌. இங்கே தலைமகள்‌, சான்றாதற்குத்‌ 
தகுதியில்லாத அஃறிணைப்‌ பொருளாகிய நாரை 
யைக் குறித்துக்‌ கூறியது எங்ஙனம்‌ பொருந்தும்‌? 
எனிற்‌ கூறுவேன்‌. தமிழ்‌ நிலத்துப்‌ பெண்மக்க 
ளுடைய கற்பின்‌ பெருமை குறித்து அவர்‌ மண 
நிகழ்ச்சிக்கு அஃறிணைப்‌ பொருள்களுள்ளும்‌ நிலை 
யியற்‌ பொருள்களாகிய மர முதலியன சான்றாகிய 
நிகழ்ச்சி, சிலப்பதிகாரத்திற்‌ கண்ணசி யென்னுங்‌ 
கற்பரசி வாயிலாக வெளிப்பட்ட, 


“ வன்னி மரமும்‌ மடைப்பளியுஞ்‌ சான்றாக 
முன்னிறுத்திக்‌ காட்டிய மொய்குழலாள்‌ '' 


என்னுஞ்‌ செய்தியால்‌ அறிகின்றோம்‌. மரமாகிய 
நிலையியற்‌ பொருளும்‌ மடைப்பள்ளியாகிய 
செயற்கைப்‌ பொருளும்‌ தமிழ்‌ மகளிர்‌ கற்பிற்குச்‌ 
சான்றாகுமாயின்‌, இயங்கியற்‌ பொருளாகிய 
நாரையைக்‌ குறித்தது பொருந்தாதென்று எங்ங 
னம்‌ எண்ணலாம்‌ £ 

௬௨ காதலின்‌ இயல்பு 


உண்மைக்‌ காதல்‌ வயப்பட்ட மகளிர்‌, தம்‌ 
காதலர்‌ எக்காரணத்தாலாவ.து தம்மொடு அள 
வளாவுதலில்‌ தவிர்ந்தொழுகுவாராயினும்‌ ௮க்‌ 
கணவன்மா ரிடத்துள்ள உண்மை அன்பிற்‌ சிறி 
துங்‌ குறைபாடிலராய்‌ ஓழுகும்‌ இயல்பினர்‌ என்‌ 
பதை இக்‌ நாலிற்‌ பரக்கக்‌ காணலாம்‌. இச்‌ செய்‌ 
இக்கு எடுத்துக்‌ காட்டாக, “ குறுந்தாட்‌ கூதளி?' 
என்னும்‌ தலைப்புடைய பாடலும்‌, “தச்சன்‌ 
செய்த சிறுமா வையம்‌ என்னுந்‌ தலைப்புடைய 
பாடலும்‌ குறிப்பிடத்தக்கன. முறையே அப்‌ 
பாடற்‌ கருத்துக்கள்‌ வருமாறு :--* ஒருயர்ந்த மலை 
யில்‌ பெரிய தேனடையைக்‌ கண்ட ஒரு முடவன்‌ 
அதனைப்‌ பெறுதற்‌ கியலாமையால்‌ தன்‌ உள்ளங்‌ 
கையைச்‌ சிறிய கொள்கலமாகக்‌ குவித்து ௮ம்‌ 
மலையின்‌ மிருந்தபடியே அத்‌ தேனீறாலைப்‌ பல 
முறை சுட்டித்‌ தன்‌ கையையே நாவினாற்‌ றுழவி 
இன்புறுதல்போலக்‌, காதலர்‌ நல்கார்‌ நயவாராயி 
னும்‌ யான்‌ அவரைப்‌ பலமுறை காண்டலும்‌ 
என்‌ உள்ளத்திற்‌ கினிதாகும்‌” என்பதும்‌, “சிறு 
குழந்தைகள்‌ தாம்‌ உருட்டி -விளையாடுஞ்‌ சிறு 
வண்டியை ஏறிச்‌ செலுத்தி இன்புறா ராயினும்‌ 
அவ்‌ வண்டியை இழுத்து நடத்தி அவ்‌ வின்‌ 
பத்தை அடைதல்‌ போல, என்‌ கணவரை மெய்‌ 
யுற்று இன்பம்‌ அடையப்‌ பெறேனாயினும்‌ அவ 
ரது நட்பை மேன்மேலும்‌ பெருக வளர்த்து இன்‌ 


ஆ. 


Tig 

பம்‌ அடைந்தேன்‌ ' என்பதும்‌ ஆம்‌. இங்கே 


குறிக்கப்பட்ட காதற்‌ பண்புகள்‌ எத்துணேச்‌ 
சிறப்புடையனவாகக்‌ காணப்படுகின்றன என்‌ 


- பது உணர்ந்துன்புறத்தக்கது. 


அறிஞர்களே ! 


இதுகாறுஞ்‌ சங்கத்துச்‌ சான்றோர்களின்‌ இலக்‌ 
சியப்‌ பெருமையும்‌, அவற்றுள்‌ குறுந்தொகை என்‌ 
னும்‌ அழசிய நூலின்‌ மாண்பும்‌ ஒருவாறு புலப்படுத்‌ 
தப்பட்டன. இலக்கியச்‌ சுவையே தம்‌ வாழ்க்கை 
நலமெனக்‌ கொண்டு துய்த்தின்புறும்‌ உணர்‌ 
வுடைப்‌ பெருமக்கட்கு, இன்ப வூற்றாகவுள்ள 
இன்னோரன்ன நூலாராய்ச்சிகள்‌ தேவ ரமிழ்தி 
னுஞ்‌ சிறந்த சுவை பயப்பனவாம்‌. இதுவரை 
பொறுமையோ டிருந்து செவி சாய்த்த நும்‌ 
எல்லோர்க்கும்‌ என்‌ வணக்கத்தை உரிமைப்‌ 
படுத்‌துகன்றேன்‌. இம்மட்டில்‌ யான்‌ தரும்‌ சிறு 
சுவை விருந்தை நிறுத்தி, ஏனை அறிஞர்கள்‌ இம்‌ 
நூன்முகமாகத்‌ திரட்டி வைத்திருக்கும்‌ பெரு 
விருந்தை நீவிர்‌ துய்க்குமாறு நம்மையும்‌, வரை 
யாது வழங்குமாறு என்‌ நண்பர்களாகிய சொற்‌ 
பொழிவாளர்களையும்‌ வேண்டுகின்றேன்‌. 


தமிழ்மொழி நீடு வாழ்க | 


௮. மணிமேகலை” 


மணிமேகலை யென்பாள்‌, கோவலன்‌ என்‌ 
னும்‌ வணிக குமரனுக்குக்‌ காதற்கணிகையாகிய 
மாதவி பெற்ற மகளாவாள்‌. அவள்‌ வரலாறு 
கூறும்‌ காப்பியத்திறகும்‌ இதுவே பெயராகும்‌. 
இற்றைக்கு ஆயிரத்து எண்ணூறு யாண்டு 
களுக்கு முன்‌, சோழ நாட்டின்‌ தலைநகராக 
விளங்கிய காவிரிப்பூம்‌ பட்டினத்தில்‌, பெருங்குடி 
வணிகர்‌ மரபில்‌ தோன்றிய கோவலன்‌ என்பான்‌, 
அரசவையில்‌ ஆடல்‌ பாடல்களில்‌ திறமை பெற்று 
அரங்கேறிய நாடக கணிகையாஇய மாதவியென்‌ 
பாளைக்‌ காதலித்து, அவளுடனுறைந்‌ தொழுகின 
னாக, அவனுக்கு அவள்‌ வயிற்றில்‌ மணிமேகலை 
என்னும்‌ பெண்மணி பிறந்தனள்‌. நிகரற்ற 
அழகுவாய்ந்த இப்‌ பெண்கள்‌ திலகம்‌, மங்கைப்‌ 
பருவம்‌ எய்தியிருக்கு நாளில்‌, தன்‌ அருமைத்‌ 
தந்தையாகிய கோவலனும்‌, பெற்ற தாயினும்‌ 
உற்ற தாயாக மேற்கொண்ட கண்ணகியும்‌ 
படாத துன்பங்களுக்கு ஆளாக இவ்‌ வுலக வாழ்க்‌ 
கையை நீத்த செய்தி கேட்டுத்‌ தடுக்கிட்டு, இவ்‌ 
வுலக இன்பத்திற்‌ பற்றற்று ஒழுகத்‌ தலைப்பட்டாள்‌. 

££ ஆடவர்‌ கண்டா லகறலு முண்டோ 

பேடிய ரன்றோ பெற்றியி னின்றிடின்‌ '” 


* 25-1-41-ல்‌ இருச்சி வானொலியிற்‌ பேயெது. 


மணிமேகலை [59 


என்று, சுதமதியாற்‌ பாராட்டப்பட்ட இவள்‌ 
அழகின்‌ சிறப்பை நினைந்து, இவளைத்‌ தகாத 
ஒழுக்கத்திற்கு ஆளாக்க முயன்ற இவள்‌ அன்னை 
யின்‌ தாயாகிய சித்திராபதி என்பாள்‌, “பாண்‌ 
மகன்‌ பட்டுழிப்‌ படூஉம்‌ பான்மையில்‌, யாழினம்‌ 
போலு மியல்பினம்‌” என்றும்‌, “நறுந்தா துண்டு 
நயனில்‌ காலை, வறும்பூத்‌ துறக்கும்‌ வண்டு போல்‌ 
குவம்‌” என்றும்‌ தங்‌ குல ஒழுக்கத்திற்கு ஏற்ப 
நினைத்து ஒரு தோழி மூலமாக இச்‌ செய்தியை 
மாதவிக்குத்‌ தெரிவித்தனள்‌. அதுகேட்ட மாதவி, 


“ மாபெரும்‌ பத்தினி மகள்மணி மேகலை 

அருந்தவப்‌ படுத்த லல்ல தியாவதும்‌ 

திருந்தாச்‌ செய்கைத்‌ தீத்தொழிற்‌ படா௮ள்‌ '' 
என்று மறுத்து உரைத்தனள்‌. இக்‌ நிலையில்‌, 
இருமுது குரவரையும்‌ இழந்தமையால்‌ மணி 
மேகலைக்கு நேர்ந்த துன்பத்தை ஆற்றுதற்‌ 
பொருட்டுச்‌ சுதமதி யென்னும்‌ தோழி, “உப 
வனம்‌” என்னும்‌ ஒரு பூஞ்சோலைக்கு அவளை 
அழைத்துச்‌ சென்றாள்‌. ' இவள்‌ கட்டழகன்‌ 
மாண்பைக்‌ கேட்ட அந்‌ நகரத்து அரச குமார - 
னாகிய உதயகுமரன்‌ என்பான்‌, காமபரவசனாய்‌ 
அவ்‌ வுபவனத்திற்‌ சென்று பளிக்கறையுட்‌ புகு 
இருக்கும்‌ மணிமேகலையைப்பற்‌ றிப்‌ பலவாறு 
பாராட்டிச்‌ சுதமதியால்‌ தெருட்டப்பட்டு மீண்‌ 
டும்‌ அவளை யடையலாம்‌ என்னும்‌ துணிவுடன்‌ 
திரும்பினான்‌. இர்‌ நிலையில்‌ உதயகுமரன்‌ காட்சி 

யில்‌ மணிமேகலைக்குச்‌ சிறிதளவு அவன்பால்‌ 
உள்ளஞ்‌ சென்றது. இதனை அவள்‌ ஓளியாமல்‌ 
கோழியாகிய சுதமதியை நோக்கி, 


“கற்புத்‌ தானிலள்‌ நற்றவ வுணர்விலள்‌ 

வருணக்‌ காப்பிலள்‌ பொருள்விலை யாட்டியென்‌ 

திகழ்ந்தன னாகி நயற்தோ னென்னாது 

புதுவோன்‌ பின்றைப்‌ போனதென்‌ னெஞ்சம்‌ 

இதுவோ அன்னாய்‌ காமத்‌ தியற்கை”! 
என்று கூறிய செய்தியாலும்‌, பின்னர்‌ உதய 
குமரன்‌ காஞ்சனனால்‌ வெட்டுண்டு இறந்த 
பொழுது மனங்கலங்கி, 

1* உவவன மருங்கில்‌ கின்பா லுள்ளக்‌ 

தீவிர்விலே ஞாதலின்‌........ க. 

பில்‌! இடர்விலோ யொழிக்கக்‌ 

காயசண்‌ டிகைவடி வானேன்‌ காதல '' 
என்று இரங்கிப்‌ புலம்பினமையாலும்‌ அறிய 
லாம்‌. இங்ஙனம்‌ உதயருமரனால்‌ இழித்து உரைக்‌ 
கப்பட்டும்‌, அவள்‌ உள்ளம்‌ சிறிது காதலித்ததற்குக்‌ 
காரணம்‌, பண்டைப்‌ பிறப்புக்களில்‌ இவ்‌ விருவரும்‌ கண 
வனும்‌ மனைவீயுமாக வாழ்ந்துவந்த தொடர்பென்று 
ஆசிரியர்‌ கூறுகின்றார்‌. காமத்திச்‌ சிறிதாகப்‌ 
பற்றினும்‌ பெரிதாகி வெதுப்பும்‌ ஆதலின்‌, அத்‌ 
தொடர்பினின்றும்‌ ஓழித்தற்கு மணிமேகலையை 
அவள்‌ குலதெய்வமாகிய மணிமேகலா தெய்‌ 
வம்‌ யாரும்‌ அறியாதபடி எடுத்து, இலங்‌ 
கையிலுள்ள மணிபல்லவம்‌ என்னும்‌ தீவிற்குக்‌ 


அச 

கொண்டுவந்து புத்தபீடிகையைத்‌ தரிசிக்கச்செய்‌ 
தது. இச்‌ செய்தியை ஆசிரியர்‌ மணிமேகலா 
தெய்வத்தின்‌ கூற்றாக, 


“ ஆங்கவ னன்றியும்‌ ௮வன்பா லுள்ளம்‌ 

நீங்காத்‌ தன்மை நினக்குமூண்‌ டாகலிம்‌ 

கந்த சாலியின்‌ கழிபெரு வித்தோர்‌ 

வெந்துகு வெண்களர்‌ வீழ்வது போன்மென 

அறத்தின்‌ வித்தாங்‌ காகிய உன்னையோர்‌ 

திறப்படற்‌ கேதுவாச்‌ சேயிழை செய்தேன்‌ " 
என்று கூறியதனால்‌ அறியலாம்‌. இங்கே மணி 
மேகலையை நோக்கிச்‌, சிறந்த மணமுள்ள கந்த 
சாலி என்னும்‌ நெல்‌ வித்தை உவர்நிலத்தில்‌ 
வீழ்த்து வீனாக்குதல்‌ போல, அறத்தின்‌ வித்தாசிய 
நின்னை இழிகாமத்துக்கு இலக்காக்குதல்‌ தக்க 
தன்று என்றெண்ணி, அறச்செல்வி யாக்குதற்கு ஏற்‌ 
றது செய்தேன்‌ என்னுங்‌ கருத்துத்‌ தோன்றக்‌ 
கூறியது பாராட்டத்தக்கது. . 

இனி, இம்‌ நங்கையர்‌ திலகம்‌ மணிபல்லவம்‌ 
என்னும்‌ தீவில்‌ எதிர்ப்பட்ட தீவதிலகையென்‌ 
பாள்‌ உதவியால்‌ கோமுகி யென்னும்‌ பொய்கையி 
னின்றும்‌ அமுத சுரபி யென்னும்‌ அட்சய பாத்‌ 
தரத்தைப்‌ பெற்றாள்‌. இப்‌ பேறே மணிமேகலை 
யின்‌ அறச்செயற்குச்‌ சிறந்த முதற்கருவி 
யாயிற்று. தீவதிலகை, 
“ குடிப்பிறப்‌ பழிக்கும்‌ விழுப்பய்‌ கொல்லும்‌ 
- பிடித்த கல்விப்‌ பெரும்புணே வீடூஉம்‌ 

நாணணி களையும்‌ மாணெழில்‌ சிதைக்கும்‌ 

பூண்முலை மாதரொடு புறங்கடை நிறுத்தும்‌ 

பசிப்பிணி யென்னும்‌ பாவிஅது தர்த்தோர்‌ 

இசைச்சொல்‌ அளவைக்‌ கென்னா நிமிராது ” 
எனவும்‌, 


* மண்டிணி ஞாலத்து வாழ்வோர்க்‌ கெல்லாம்‌ 

உண்டி கொடுத்தோர்‌ உயிர்கொடுத்‌ தோரே ” 
எனவுங்‌ கூறிய அறவுரைகளைக்‌ கடைப்பிடித்து, 
அவ்‌ வமுத சுரபியினின்றும்‌ அள்ள அள்ளக்‌ 
குறையாத உண்டியை எளிய மக்களுக்கு வழங்‌ 
குதலாகிய பேரறத்தை மேற்கொண்டொழுகு 
வாளாயினள்‌. இங்ஙனம்‌ புரிந்த அறச்செயலில்‌, 


“ ஆற்றுநர்க்‌ களிப்போர்‌ அறவிலை பகர்வோர்‌ 
ஆற்றா மாக்கள்‌ அரும்பத களைவோர்‌ 
மேற்றே யுலகின்‌ மெய்ந்நெறி வாழ்க்கை !' 


என்னும்‌ உண்மை இவ்‌ வம்மையால்‌ மேற்கொள்‌ 
ளப்பட்டது. செல்வமுடையார்க்குப்‌ பல்வகைச்‌ 
சுவை நீரம்பிய உணவுகளைப்‌ படைத்தல்‌ அறமாகா 
தெனவும்‌ அஃது ஆரவார நீர்மையேயாமெனவும்‌ 
உணர்ந்தமையால்‌, அம்‌ முறை கைவிடப்பட்டுக்‌ 
கருடர்‌ முடவர்‌ செவிடர்‌ ஆதரவில்லோர்‌ நோய்த்‌ 
துன்பமுடையோர்‌ ஆகிய எளிய மக்களுக்கே இவளறம்‌ 
பயன்படுவதாயிற்று. இவ்‌ வன்ன தானமாயெ அறம்‌ 
புரிதற்கு ஏற்ற இடமாகக்‌ காவிரிப்பூம்‌ பட்டினத்‌ 
திலுள்ள “உலக அறவி” என்னும்‌ ஊரம்ப 
லத்தைத்‌ தெரிந்தடைந்தனள்‌. 

அங்கே உதயகுமரன்‌ தன்மேற்‌ காதலுடை 
யவனாய்‌ வருதலை யறிந்து அவனால்‌ இடையூறு 
நேரவுங்கூடுமென்று எண்ணிக்‌ காயசண்டிகை 
என்னும்‌ வித்தியாதரப்‌ பெண்ணின்‌ உருவத்தை 
மேற்கொண்டு, தன்‌ அறச்செயலைப்‌ புரிவாளாயி 
னள்‌. அவ்‌ வமயம்‌, காயசண்டிகையின்‌ கணவ 
னாகிய காஞ்சனன்‌ என்பான்‌, தன்‌ மனைவியைக்‌ 
காதலித்ததாகத்தவறுபட நினைந்து உதயகுமரனை 
வாளா லெறிந்து கொன்றான்‌. இச்‌ செயலை 
அறிந்த உதயகுமரன்‌ தந்தையாகிய அரசன்‌, தன்‌ 
மகன்‌ கொலைப்பட்டது குறித்துச்‌ சினமுடைய 
னாய்‌ மணிமேகலையைச்‌ சிறைப்படுத்தினான்‌. 

அவ்‌ வரசன்‌ மனைவியாகிய இராசமாதேவி 
என்பாள்‌, மணிமேகலைக்கு நலஞ்செய்வதாக 
வெளிக்காட்டிக்‌ துன்புறுத்தும்‌ நினவுடைய 
ளாய்‌ அவளைச்‌ சிறையினின்றும்‌ விடுவித்து, 
மயக்கு மருந்தை உணவிற்‌ கலந்து ஊட்டியும்‌, 
புழுக்கறையில்‌ அடைத்தும்‌, காமுகன்‌ ஓருவனை 
விடுத்துப்‌ பழியுண்டாக்க முயன்றும்‌ பலவாறு 
கொடுமை செய்தனள்‌. மணிமேகலை இக்‌ கொடும்‌ 
துன்பங்களை யெல்லாம்‌ பொறுத்துக்கொண்டு, 
தான்‌ எய்திய சில சித்திகளால்‌ அவ்‌ விடையூறு 
களைக்‌ கடந்து, சிறிதும்‌ வாட்டமின்றியிரு௩ 
தனள்‌. இக்‌ நிலையை அறிந்த இராசமாதேவி 
அச்சமுற்று, * மகனை இழந்த துன்பம்‌ பொறுக்க 
லாற்றாது இத்‌ தீங்குகளைச்‌ செய்தேன்‌, பொறுத்‌ 
தருளவேண்டும்‌' என்று மணிமேகலையை 

வேண்ட, மணிமேகலை அவள்‌ அன்பத்தை 
யொழிக்குமுகமாக உண்மைப்‌ பொருளை மனங்‌ 
கொளத்‌ தெருட்டி, அருளறத்தைக்‌ கடைப்பிடிக்‌ 
கச்‌ செய்தனள்‌. 

மகனது இறப்பால்‌ துயருறும்‌ இராசமா 
தேவிக்கு மணிமேகலை கூறிய பொருளுரையால்‌ 
அவளறிவு , எவ்வளவு தெளிந்த நிலையிலுள்ள 
தென்பது புலனாம்‌. 


“ உடற்கமு தனையோ உயிர்க்கமு தனையோ 
உடற்கழு தனையேல்‌ உன்மகன்‌ றன்னை 
எடுத்துப்‌ புறங்காட்‌ டிட்டனர்‌ யாரே 7 
உயிர்க்கமு தனையேல்‌ உயிர்புகும்‌ புக்கில்‌ 
செயப்பாட்டு வினையால்‌ தெரிந்துணர்‌ வரியது 
அவ்வுயிர்க்‌ கன்பினை யாயின்‌ ஆய்தொடி 
எவ்வுயிர்க்‌ காயினும்‌ இரங்கல்‌ வேண்டும்‌ ”” ப்‌ 


என்பது அப்‌ பொருளுரையாம்‌. இதன்கட்‌ 
குறிக்கப்பட்ட பொருள்‌, * உடல்‌ ஒழிஈ்ததற்கு 
அழுதேனென்றால்‌, அவ்‌ வுடலைச்‌ சுடலயில்‌ இடக்‌ 
கொடுத்தது யார்‌? நீயன்றோ? அன்றி, உயிர்‌ 
நீங்கியதற்கு அழுதேனென்றால்‌, அவ்வுயிர்‌ நித்திய 
மாகலின்‌ அது செய்த வினைவழி ஓர்‌ உடல்‌ எடுத்‌ 
திருக்கும்‌; அவ்‌ வுடல்‌ இன்னதென நம்மால்‌ 
தெரிந்துகொள்ளுதல்‌ அரிது; அவ்‌ வுயிர்க்கு 
அன்புசெய்ய விரும்பின்‌ உலகத்துள்ள எவ்வுயிர்‌ 
களுக்கும்‌ இரங்கல்வேண்டும்‌ ; அங்ஙனம்‌ இரங்‌ 
குவையாயின்‌, பலவாகிய அவ்‌ வுயிர்த்‌ தொகுதிக 

ஞள்‌, நின்மகன்‌ உயிரும்‌ இன்றாமாதலின்‌ அதற்கு 
அன்பு செய்தனை யாவை” என்பதாம்‌. இங்ங 
னம்‌ அவள்‌ துயரம்‌ ஓழிதற்குரிய நெறியைக்‌ 
காட்டி, அதன்‌ முகமாக அருளறத்தை மேற்‌ 
கொள்ளச்‌ செய்த மணிமேகலையின்‌ தெளிந்த நுண்‌ 
ணறிவுத்‌ திறனும்‌, அருளறத்திலுள்ள வீருப்பமும்‌ 
பாராட்டத்‌ தக்கன. இவள்‌ உபதேசச்‌. சிறப்பைக்‌ 
குறித்து, * மகனை இழந்தமையால்‌ நேர்ந்த துயர 
மாகிய நெருப்பு, மனம்‌ விறகாகப்‌ பற்றி உள்‌ 
ளத்தைச்‌ சுடுதலின்‌, ஞானமாகிய நல்ல நீரைத்‌ 
தெளித்து அவித்தனள்‌ ' என்னும்‌ பொருள்‌ 
தோன்ற, 


“ ஞான நன்னீர்‌ நன்கனம்‌ தெளித்‌ அத்‌ 
தேனா ரோதி செவிமுதல்‌ வார்த்து 
மகன்றுயர்‌ நெருப்பா மனம்விற காக 
அகஞ்சுடு வெந்த ஆயிழை அவிப்ப ”' 


என்று ஆசிரியர்‌ பாராட்டியுள்ளார்‌. 

இஃதன்றி, மணிமேகலை தன்‌ ஆற்றலால்‌ 
அந்‌ நகரத்துள்ள சிறைச்சாலையை அடைந்து 
தண்டிக்கப்பட்டுப்‌ பசியால்‌ வாடிய . மக்களுக்கு 
வேண்டுமளவு உணவளித்தும்‌, அவர்களுக்கு 
அறிவுரை பகர்ந்தும்‌ அச்‌ சிறைச்‌ சாலையை அறச்‌ 
சாலயாக்கிப்‌ பலவகைப்‌ புண்ணியச்செயல்களும்‌ 
நடைபெறும்படி. அரசனைக்‌ கொண்டு செய்வீத்‌ 
தனள்‌. இக்‌ காலத்தில்‌ சிறைச்சாலையைச்‌ சீர்திருத்து 
வதற்கு முற்படும்‌ விருப்பமுடைப்‌ பெரியோர்களுக்கு . 

இம்‌ மணிமேகலையின்‌ அருஞ்செயல்‌ வழிகாட்டியாக 
உள்ளதாரும்‌, தனக்குப்‌ பலவகைக்‌ கொடுஞ்‌ 
செயல்களால்‌ இங்கிழைத்த இராசமாதேவியை 
வெறா.து, அவள்‌ அறியாமையை ஒழித்து, அவளை 
நல்வழிப்படுத்திய பேருதவியை நினைக்குங்கால்‌ 
திருவள்ளுவதேவர்‌ அரிதினாராய்ந்து கூறிய, 


| இன்னாசெய்‌ தாரை யொறுத்தல்‌ அவர்நாண 
நன்னயஞ்‌ செய்து வீடல்‌ '' 


“ இன்னா செய்தார்க்கும்‌ இனியவே செய்யாக்கால்‌ 
என்ன பயத்ததோ சால்பு ”' 


என்னும்‌ திருக்குறள்கள்‌ நம்‌ நினைவின்முன்‌ நிற்‌ 
பனவாம்‌. ஒருவன்‌, தனக்குத்‌ துன்பஞ்‌ செய்தார்க்கு 
அவர்‌ நானும்படி நன்மை செய்தலே அவரைத்‌ 
தண்டித்ததாரும்‌ என்னும்‌ பொருளுரை மணி 
மேகலை வாழ்க்கையில்‌ தலைநின்று விளங்குவதொன்று. 
இங்ஙனம்‌ மணிமேகலை தன்‌ வாழ்நாளிற்‌ பெரும்‌ 
பகுதியைப்‌ பிறர்க்கு மலம்‌ செய்தலிலேயே கழித்‌ : 
தீனள்‌. கணிகையர்‌ குலத்தில்‌ தோன்றிக்‌ கட்‌ 
டழகும்‌ யெளவனமும்‌ வாய்க்கப்‌ பெற்றும்‌ அரச 
குமரனால்‌ பலமுறை விரும்பப்பட்டும்‌, இழிதக 
வாகிய காம நிலையில்‌ உள்ளத்தைச்‌ செல்ல 
விடாது தனக்குத்‌ தீங்கு செய்தார்க்கும்‌ ஈன்‌ 
மையே செய்தும்‌, உரிய சமயங்களில்‌ அற 
வுரைகளைக்கொண்டு அறிவுக்‌ கலக்கமுற்றாரைத்‌ 
தேற்றியும்‌ அருளறத்தை வளர்த்த பெருமை 

மணிமேகலைக்கே சிறந்ததாகும்‌, திருவள்ளுவர்‌ 
தவத்தின்‌ இலக்கணங்‌ கூறுங்கால்‌, 


“உற்றநோய்‌ நோன்ற ஓயிர்க்குறுகண்‌ செய்யாமை' 
யற்றே தவத்திற்‌ குரு” 


என்றனர்‌. தனக்கு நேர்ந்த பல வகைத்‌ துன்பங்‌ 
கையும்‌ பொறுத்துப்‌ பிறவுயிர்களுக்கு ஒரு சிறி 
தும்‌ துன்பஞ்‌ செய்யாமையோடு நன்மையும்‌ 
புரிந்த தவப்பெருஞ்‌ செல்வியாக விளங்னெமை 
யின்‌, மணிமேகலையே அதற்கு இலக்கியமாவாள்‌. 
இன்னும்‌ இவ்‌ வம்மை, சாவக நாடு இலங்கை 
முதலிய அயல்‌ நாட்டு யாத்திரையையும்‌, வஞ்சி 
காஞ்சி முதலிய உண்ணாட்டுச்‌ செலவையும்‌ மேற்‌ 
கொண்டு, ஆங்காங்குப்‌ பற்பல அறங்களைப்‌ புரிந்‌ 
தும்‌, ஞான மிக்க தவச்‌ செல்வர்களிடத்தில்‌ 
தருமோபதேசங்களைப்‌ பெற்றும்‌, பற்பல சமய 
உண்மைகளைக்‌ கேட்டும்‌, சிறப்பாகப்‌ பெளத்த . 
மத உண்மைகளை உணர்ந்தும்‌ ஒழுகுவாளாயி 
னாள்‌. அறிவு வளர்ச்சி யடைதற்கு அயல்‌ நாட்டு 
யாத்திரை பெரிதும்‌ உதவியாகுமென்னும்‌ உண்‌ 
மையையும்‌ இவ்‌ வம்மை சரிதம்‌ புலப்படுத்துவ 
தாகும்‌. ்‌ 
சமயவாதிகள்‌ பற்பலரை அடுத்து உண்மை 
தெளிதற்கு வாதித்ததும்‌, மாறுபட்ட கொள்கை 
யுடையாரைத்‌ திருத்தியதும்‌ வியப்பை அளிப்‌ 
பனவாம்‌. ஒரு சமயம்‌, காட்சியளவை ஓன்‌ 
றனையே கடைப்பிடித்து அநுமானப்‌ பிர 

மாணத்தை ஏற்றுக்கொள்ளாத பூதவாதியை 
யடுத்து இவ்‌ வம்மை தேற்றிய முறை அரிதினும்‌ 
அரிது. அப்‌ பூசவாதியை நோக்கி அம்மையார்‌, 
நின்‌ தந்‌ைத தாயார்‌ யாவரென, அன்னாரை 
அவன்‌ காட்டினனாக, *காட்சியளவை யொன்‌ 
றனையேகடைப்பிடி.க்கும்‌ நினக்கு இவர்‌ எப்படித்‌ 
தந்தை தாயார்‌ ஆவர்‌ ; காட்சியில்‌ வைத்து எவ்‌ 
வாறு காண முடியும்‌? என வினவ, அவன்‌ 
கலக்கமுற்றுத்‌, தன்‌ கொள்கையைக்‌ கடைப்‌ 
பிடிக்குநிமித்தம்‌ தந்தை தாயரை ஏற்றுக்கொள்‌ 
ளாது ஓழிப்பதா? அல்லது அவரை ஏற்றுக்‌ 
கொள்ளு நிமித்தம்‌ தன்‌ கொள்கையை விட்டு 
ஓழிப்பதா? என்னும்‌ ஊசலாட்டிற்கு ஆளாயி 
னான்‌. இங்ஙனம்‌ தந்‌ைத தாயரை விட்‌ 
டொழிக்க மனம்‌ வாராத அட்‌ நிலையில்‌ மணி 
மேகலை, 
“்‌ தந்தை தாயரை அனுமானத்‌ தாலலது 

இந்த ஞாலத்‌ தெவ்வகை யறிவாய்‌ ? 
என்று தேற்றுவா ளாயினாள்‌. 

இவள்‌, இளமை நிலையாமை யாக்கை நிலையாமை 
முதலியவற்றைப்‌ பிறர்க்கு எடுத்துக்‌ காட்டி நல்வழிப்‌ 
படுத்துந்‌ திறமையில்‌ மிகச சிறந்தவ ளென்பதற்கு 
இவ்‌ வரலாற்றுப்‌ பகுதியிற்‌ கண்ட வேறு சில 
சான்றுகளும்‌ உள. அவற்றுள்‌, முன்னர்க்‌ காம 
வேட்கையிற்‌ சிக்குண்ட உதயகுமரனுக்கு 
இளமை நிலையாமையை அறிவுறுத்த எண்ணி, 

அப்பொழுது அங்கே இயல்பாக வந்த முதிர்பரு 
வத்தினளாய ஒருத்தியைக்‌ காட்டிப்‌, பண்டு 
வனப்புடையனவாக இருந்த அவள்‌ உடல்‌ உறுப்‌ 
புக்கள்‌ இப்போது வன்மை குறைந்து அழகிழர்‌ 
இருத்தலைக்‌ குறித்து, 
“ தண்ணறல்‌ வண்ணம்‌ திரிற்கவே றாகி 
வெண்மண லாகிய கூந்தல்‌ காணாய்‌!” 
என்பது முதலாக ஏனை யுறுப்புக்களின்‌ வேறு 
பாட்டையும்‌ விளக்கிக்‌ காட்டி முடிவில்‌, 
“£ பூவினுஞ்‌ சாற்தினும்‌ புலால்மறைத்‌ தியாத்‌ அத்‌ 
தூசினும்‌ மணியினும்‌ தொல்லோர்‌ வகுத்த 
வஞ்சம்‌ தெரியாய்‌ மன்னவன்‌ மகனே !' 
என்று தெளிவுறுத்தியதொன்று. 
சாவகநாட்‌ டரசனாகிய புண்ணியராசனைக்‌ 
கண்டு, அவன்‌ முற்பிறப்பில்‌ ஆபுத்திரனாக 
இருந்து அருளறம்‌ பேணிய செயலை எடுத்‌ துக்‌ 
காட்டி, அவனுக்கு நேர்ந்த மயக்கத்தைத்‌ தெளி 
வித்துத்‌ தருமோபதேசஞ்‌ செய்து ஈன்னெறிப்‌ 
படுத்தியது மற்றொன்று. 
இங்ஙனம்‌ பல்லாற்றானும்‌ பலர்க்கும்‌ உதவி 
புரிந்து முடிவில்‌ வஞ்சி நகரத்திற்‌ சென்று, சமய 
வாதிகள்‌ பற்பலரோடு வாதப்போர்‌ நடத்தித்‌ 
தள்ளுவன தள்ளிக்‌ கொள்ளுவன கொண்டு 
காஞ்சியம்பதிக்குச்‌ சென்று, அறவண அடிகளை 
யடுத்துத்‌ தத்துவ ஞானங்‌ கைவரப்‌ பெற்றுப்‌ 
பவத்திறம்‌ அறுகெனத்‌ தவச்செயலில்‌ தலைப்‌ 

பட்ட மணிமேகலையின்‌ சிறந்த வாழ்க்கை வர 
லாறு, அறிவுடை யுலகம்‌ நன்னெறிப்படுதற்குச்‌ 
சிறந்த வழிகாட்டியாக உள்ளதென்பது தெளி 
வாம்‌. 


1. 


, அறிந்தாங்கு - 


குறிப்புரை 


[எண்‌--பக்கவெண்‌ ] 


இமிழ்கடல்‌ வரைப்பு - 
ஒவிக்கின்‌ற கடல்சூழ்ந்த 
உலகம்‌. புரவலர்‌ - அரசர்‌. 


. ஒருமை - ஒரு பிறப்பு, 


எழுமை - எழு பிறப்பு, 
விழுப்பம்‌ - இறப்பு, 
அந்தம்‌ - முடிவு, தலைப்‌ 
படல்‌ - புகுதல்‌, ௮ளாவி - 
கலந்‌ து. மழவிளம்பருவம்‌ - 
மிச்ச இளமைப்‌ பருவம்‌. 

9 அறிந்த 
வாறு, ஒல்காமை - தள 
ராமை, இயல்நூல்‌ - இலக்‌ 
கண நூல்‌. கூடல்‌-ம துரை, 
வரம்பு - எல்லை, 


. ஒருவி-நீங்கி, ஒழுகலாறு- 


ஒழுகு நெறி. பான்மை - 
இயல்பு. துணை - அளவு; 
கந்தழி - ஒரு பற்றுக்‌ 


கோடு மின்றித்‌ தானே 


அருவாய்‌ நிற்கும்‌ தத்தி 
வங்‌ கடம்த பொருள்‌. 


, ௮றுதியிடல்‌ - வரையறை 


செய்தல்‌. தொன்மை - 
பழமை. பொற்கோடு - 
பொன்மயமான சகர ம்‌. 
மலைமகள்‌ - பார்வதி, வேட்‌ 
டல்‌ - மணத்தல்‌, பீட - 


பெருமை. 
அகத்தியன்‌, 

9. மதுகை ஆற்றல்‌. 
தொடை - வாக்கியத்‌ 
தொடர்ச்சி, அரறாகல்‌ - 
குறைதல்‌, செவ்வனம்‌ - 
நன்றாக, 

10, நபுஞ்சகப்பால்‌ - ஒன்றன்‌ 
பால்‌, 

12, யாத்தல்‌ - இயற்றல்‌, 
பற்று - விருப்பம்‌, 

13. பெற்றி - - தன்மை, அள 
வை நூல்‌ - தருக்க தால்‌, 
நூற்றொகை - பிரபந்‌ 
மன்‌ குழு: கரத்தல்‌ - மறை 


குடமுனி- 


14 செழுமல்‌- பொருந்தல்‌. 
வனப்பு - அழகு, அய்த்‌ 


தல்‌ - நுகர்தல்‌. பூதம்‌ - 
நில முதலியன, அதல 
தல்‌ - கருதுதல்‌. 


15, இற்‌.ற-இத்தன்மைத்‌,த, 
பரவை - கடல்‌, சேக்குற- 
தெவிட்ட. புரை-குற்‌ 


றம்‌. 
16, அவா - விருப்பம்‌, ஒண்‌ 
மை - இயலாமை. 


17. எழில்‌ - அழகு. 

18. ஏறிடல்‌ - ஏற்றிக்கூறல்‌. 
இடர்‌ - துன்பம்‌, வு - 
காரணம்‌, 

19. திறம்பாமை- பிறழாமை, 
ஓல்லாதது - பொருந்தா 
சத. கலாம்‌ - கலகம்‌, 
கோட்டம்‌ - மாறுபாடு, 
காய்தல்‌ - வெறுப்பு, 

20. தாலீபுலாக நியாயம்‌- 
ஒரு பானை சோற்றுக்கு 
ஒரு சோற்றைக்கொண்டு 
பதம்‌ பார்த்தல்‌ என்ற 
முறை, முற்றாட்டு-முழு 
உரிமை, ஆரவாரம்‌-ஆடம்‌ 
பரம்‌. 

21. மல்கல்‌ - நிறைதல்‌, 

99, ஈர்ங்கவி - இனியபாடல்‌. 
பொறையுயிர்த்‌ தல்‌ - 
பிள்ளை பெறுதல்‌. ௮ம 
யம்‌ - காலம்‌. 

28. திரிசொல்‌ - கற்றோர்‌ 
அறியும்‌ செய்யுட்‌ சொல்‌. 
இயற்சொல்‌-எளிதிற்பொ 
ருளுணர்த்‌ தஞ்‌ சொல்‌. 

24. பிரமாண நால்‌ - மேற்‌ 
கோளாகக்‌ கொள்ளப்‌ 
படும்‌ நூல்‌, இன்றியமை 
யாமை - அவசியம்‌. 

95. சுலையாராய்ச்‌ி நூல்‌ - 
மெய்ப்பாட்டினி௰ல்புகளை 
ஆராய்ந்‌ அணர்த்தும்‌ 
அல்‌. 

26. ஒருதலை - அணிவ, 

91. புலம்‌ - அறிவு, 

28, (பாட்டு) மல்லல்‌ - வளம்‌, 
வெறுக்கை - செல்வம்‌. 
மண்ணுறுத்தல்‌ - அணி 
செய்தல்‌, கருவூலம்‌ - நிதி 
யறை, 

29. இடர்‌ - துன்பம்‌, 

82. மறைவு - இரகசியம்‌, 
ஒருப்படல்‌ - உடன்படல்‌, 
பரிசில்‌ - நன்கொடை, 

88. இழிதல்‌ - இறங்குதல்‌, 
ஒளி - ஒருவன்‌ உளனாய 
காலத்தே நன்கு மதிக்கப்‌ 
படுதல்‌, அஞ்சுதல்‌ -உறங்‌ 
குதல்‌. ௮வி -தேவருணவு. 

84, ௮ழி.சன்‌ மாலையது-௮ழி 
யும்‌ இயல்புள்ளது. வல 
வன்‌ - ஊர்தியை உய்ப்‌ 
பவன்‌. வானஷூர்தி- தேவ 
விமானம்‌, அருண்‌ 
மொழித்‌ தேவர்‌ - சேக்‌ 


கிழார்‌. புரத்தல்‌ - காத்‌ 
ல்‌. 
85. செவ்வி - தன்மை, 
86. சாதனம்‌ - கருவி, 
பெருஞ்‌ சோற்றில்லம்‌ - 
௮ன்னசத்திரம்‌. 


88. மிசைதல்‌ - உண்டல்‌, 

89. £லம்‌ - ஒழுக்கம்‌, ஆந்தி 
ரம்‌ - தெலுங்கு, 

41. சூழ்ச்சி - ஆராய்ச்சி. 
மடிதற்று - ஆடையை 
இறு வடுத்து, 

49, பொதுளல்‌ - நெருங்கித்‌ 
தோன்றுதல்‌. 


=> 


w 


ர. அணுகு. 


இட 

48, ளெத்தல்‌ - கூறுதல்‌, 
துணர்‌ - பூங்கொத்து, தட்‌ 


பம்‌ - குளிர்ச்சி. 

தீக்‌, கடைபோக - முடிவு 
போக, 

45. கசடு - குற்றம்‌. மருந்‌ ௮- 
தேவாரமும்‌. 


50, விழிப்பு- சோர்வின்மை. 
கரவு-வஞ்சம்‌, இகவாமை- 
சடவாமை, கடப்பாடு - 
கடமை, 

51. இறைமொழி - அரசினர்‌ 
மொழி. 

52. தழீஇய - தழுவிய, 
மிளிர - விளங்க, ஓட்பம்‌ - 
அழகு. சால்பு - மாட்‌ 
சிமை. 

68. எடுத்துக்காட்டு - மேற்‌ 
கோள்‌. உறுப்பி - உறுப்‌ 
புக்களையுடைய அ. உலப்பு- 
கெடுதல்‌. 

54, ஈர்த்து - இழுத்து, 
உணரகில்லான்‌ - உணரும்‌ 
ஆற்றல்‌ இல்லான்‌. மயர்வு- 


மயக்கம்‌. 

55, சேய்மை - அரம்‌. தீர்ந்த 
பொருள்‌ - முடிந்த 
பொருள்‌, தொடர்நிலைச்‌ 


செய்யுள்‌ - காப்பியம்‌. 
விராய t - கலந்த, 
அளைந்த 
56, துறுமல்‌ - நெருங்குதல்‌. 
கட்டழகு - மிக்க அழகு. 
வேட்கை - விருப்பம்‌, 


ஆகூழ்‌ - நல்லூழ்‌, பரிச - 
தன்மை, 

57. கொழுநன்‌ - நாயகன்‌, 

58. இன்னிலை - இல்‌ 
வாழ்க்கை, முட்டின்றி - 
தடையில்லாமல்‌, வரை 
யாது - வரையறை யில்‌ 
லாது, 

59. ஓம்பல்‌ - காத்தல்‌. 

60, கொழு - உழுகருவி, 

61. கதமென - விரைவாக, 
ஆற்றிய - செய்த, 
புணர்ச்சி - ஒரு தேயத்த 
ராதல்‌. இறுதி - மரணம்‌, 

62. பசைஞன்‌ - பகைவன்‌. 

08, ஆவணம்‌ - உறிமைப்‌ பத்‌ 
திம்‌. சூளுரை - வஞ்‌ 
சனம்‌. 

65. இகல்‌-பகைமை, எலகு- 
அண்ணதறிவு. குழீஇ-கூடி, 

66. முணிதல்‌ - வெறுத்தல்‌. 

67. தேற்றல்‌-செளிவித்தல்‌, 

08. இழுக்கு - குற்றம்‌, 
எள்ளி - இகம்ர்‌ அ. 

69. இன்னல்‌ - துன்பம்‌, 
நவிலாமை - சொல்லாமை. 
கூறு கொள்ளல்‌ - பங்கிட்‌ 
டுக்கொள்ளல்‌. 

70. நடுவண்‌ - நடு, 

71. நீர்மை - தன்மை. 

72, கட்டல்‌ - களைகளை தல்‌. 
பைங்கூழ்‌ - பயிர்‌, இயன்‌ 
மதி - இயற்கை யறிவு. 

78. மலிதல்‌ - நிறைதல்‌, 

76. வண்மை - கொடை, 
மின்‌ - நாண்மின்‌, £ர்த்திஃ 
மிகுபுகழ்‌, 

77. விஞ்சல்‌ - மிகுதல்‌, 

78. ௮ணிமை - சமிபம்‌, 

79, கொள்ளி தால்‌ 3 சக்கி 

ஒளசாசம்‌ மீதி, 

80: பரிபாலனம்‌ - காத்தல்‌. 

81, (பாட்டு) மன்பதை - மக்‌ 
கட்‌ கூட்டம்‌, ௮ரசிறை - 
அரசனுக்குக்‌ கொடுக்கப்‌ 
படும்‌ கப்பம்‌. வேதனம்‌ - 
கூலி, 

82. ஒற்றர்‌ - தம்மரசனுக்கு 
உரிய செய்திகளை மறை 
விற்‌ கண்டு கூறுவோர்‌, 

84, ஆள்வினை - மூயற்9, 
பேழை - பெட்டி, 

80, ஞானதினகரர்‌ - ஞான 
குறியர்‌, ஐயம்‌ - இதுவோ 
௮அவோ என ஒன்றிலும்‌ 
அணிவு கொள்ளாமை, 
திரிபு - ஒன்றை மற்றொன்‌ 
ரகத்‌ அணிதல்‌, 

87. பற்று - விருப்பம்‌, பந்‌ 
தம்‌ 3“ பாசம்‌. பவம்‌ - 
பிறப்பு. 

88, கொன்‌ - பெருமை, பரி- 
குதிரை. ஞாலம்‌ - பூமி, 
89. கூர்த்த மதி - ஏண்‌ 

ணறிவு. 

90. முகில்‌ - மேசம்‌. அலத்‌ 
தல்‌ - அன்புறல்‌. வாஞ்‌ 
சிப்பது - விரும்புவது, 

91. அத்துவித நிலை - இரண்‌ 

டற்ற நிலை. 
(பாட்டு) ஏமம்‌ - காவல்‌. 
ஒளடவராகம்‌-ஐந்‌அ சுரங்க 
ளாலாயது. இதனைத்‌ 
திறத்‌ திறம்‌ என்ப, 

91, (பாட்டு) தொடுதல்‌ - 
தோண்டுதல்‌. 

02. அராமை - பேரன்பு. 
பற்றுக்கோடு - ஆதரவு. 
கானம்‌ - இசை. எழு 
பிறப்பு - குரல்‌ முதவிய 
ஏழின்‌ தோற்றம்‌, 

98, ௮அபானம்‌ - மருந்தை 
உட்கொள்ளுதற்கு உட 
னா£ச்‌ கொள்ளும்‌ சுவைப்‌ 
பொருள்‌. அருட்குறி ழ்‌ 
இலிங்க முதலியன. 

94. ஆதமிலி - ஆதரவற்ற 
வன்‌. இடர்ப்பாடு - தன்‌ 
பம்‌. 

95. மாற்றம்‌ மனங்கழிய நிற்‌ 
நல்‌ பேச்சுக்கும்‌ நினைவிற்‌ 
கும்‌ அடங்கா அ நிற்றல்‌. 

97. கொள்கலம்‌ - பர த்‌ 
திரம்‌. 

99. (பாட்டு) வசை - பழி, 
ஈசை - விருப்பம்‌. 
அரில்தப - குற்றம்‌ நீங்க. 
கரந்த மொழி ன குறிப்புச்‌ 
சொல்‌. 

100. பேறு - இலாபம்‌. 
(பாட்டு) அவிதல்‌ - கெடு 
தல்‌. 

100. மேவன - விரும்புவன. 
அவலம்‌ - துன்பம்‌. 

101. நியமிப்பார்‌ - கட்டளை 
யிடுவார்‌. கயமை-ூழ்மை. 

102. விம்மிதம்‌ - வியப்பு. 
இறுமாப்பு - செருக்கு. 
(பாட்டு) பீலி- மயிலிறகு. 
கண்‌ - உடலிடம்‌. நோன்‌ 
காழ்‌ - வலியகாம்பு. கடி - 
காவல்‌. நார்‌ . ௮ரச 
மாளிகை. கோடு-விளிம்பு . 
குற்றில்‌ - குறிய கொட்‌ 


டில்‌. 

108. கங்கு-விளிம்பு. பணிக்‌ 
களரி - தொழில்‌ செய்யு 
மிடம்‌. 

(பாட்டு) ஆகுப - அவர்‌. 

உ வேட்டோர்‌ - விரும்பி 
னோர்‌. 

104. (பாட்டு) அமர்‌ “போர்‌. 

ந ஊனு - புண்‌. வடு-தழும்பு. 

105. இன்னார்‌-துன்ப முடை 


யார்‌. வினோதம்‌ - விளை 
யாட்டு. வானப்பிரத்தம்‌ - 
காடுறை கிலை, 


106. மான்‌ பேடு - பெண்‌ 
மான்‌. 

180. (பாட்டு) கவித்தல்‌ - 
சழைத்சல்‌, 

110. (பாட்டு) பாற - தெற. 

112. இடையூனு - தன்‌ 
பம்‌, 

118. முிழ்த்தல்‌ - தோன்‌ 
அதல்‌. : 


169 


114. எதிர்பெய்து பரிதல்‌ - 
உருவு வெளிப்பாடு கண்டு 
வருந்தல்‌, 

(பாட்டு) கோலி-வளைத்‌.௮. 


ஏ அம்பு, மா. மாவடு, 
115. (பாட்டு) எயிறு - பல்‌, 
கொங்கு - தேன்‌. ஓவி 


யம்‌ - சித்திரம்‌, அடர்த்‌ 
அடக்கி. 

116. (பாட்ட) வேழம்‌ - 
விளாம்பழத்திற்கு வரும்‌ 
ஒருவகை நோய்‌. 
வெள்ளில்‌ - விளாம்பழம்‌. 
அதுஒலிசை- எழுது 
கோல்‌. 

(பாட்டு) ிழி-ஒவிய மெழு 
அதற்குறிய ஆடை. 
திட்டுதல்‌ - எழுதுதல்‌. 

117. (பாட்டு) நாட்டம்‌ - 
பார்வை, 

119. (பாட்ட) போதகம்‌ - 
பொழுதிடத்து; யானை. 
௮ரும்பிடர்‌ - அறாம்பு-- 
இடர்‌. அரும்‌--பிடர்‌எனப்‌ 
பிரிக்க. இடர்‌ - பிரிவுத்‌ 
அன்பம்‌. தணத்தல்‌ - பிரி 
தல்‌. இறும்பூது-பு துமை, 
விரகவிதனம்‌ - பிறிவுத்‌ 
துன்பம்‌. கோட்டம்‌ - 
வளைவு ; மாறுபாடு, 

120. பூவாஸி-மலரம்பு, ௮வ 
காசம்‌-காலம்‌. பித்திகைஃ 
சிறு சண்பகம்‌. 

122. கணிசையர்‌ - பரத்தை 
யர்‌. காதற்கழமை - அன்‌ 
புரிமை. 

124. செவ்வி - விருப்பம்‌. 

127. புலனெறி வழக்கம்‌ - 
செய்யுள்‌ வழக்கு. 

128. நிமித்தம்‌ - காரணம்‌, 
உய்கவணரல்‌ - ஆராய்ந்‌ 
தறிதல்‌. 

180. (பாட்டு) காமர்‌- அழகு. 
குன்றி - குன்றி மணி, 
உடுக்கை - ஆடை, பகஃ 
பிளவுபட. ஏமவைகல்‌ 4 
இன்பநாள்‌. 

181. கிவந்தோங்கு தல்‌ - மிக 
உயர்ந்திருத்சல்‌. பதுமம்‌ - 
தாமரை மலர்‌. பாயல்‌ - 
படுக்கை. 

182. நானிலம்‌ - குறிஞ்சி, 
முல்லை, மருதம்‌, நெய்தல்‌. 
ஐந்திணை-ஐவகை யொழுக்‌ 
கம்‌; புணர்தல்‌ முதலியன. 

183. படிவம்‌-வடிவம்‌. செவ்‌ 
வேள்‌ - முறாகன்‌. 

184. அளி - அருள்செய்‌ தல்‌. 
தெறல்‌ - தண்டித்தல்‌. 
186. ஒருபுடை - ஒரு 

பகுதி. 

187. (பாட்டு கோடு - 
கொம்பு. தவச்‌ றிது - 
மிசச்‌ றிது. y 

188. (பாட்டு) வீழ்தல்‌-விரும்‌ 
புதல்‌. காழ்‌ - விதை. ஏம்‌ 
தல்‌ - வேகன்‌. 


குறிப்புரை 


189. (பாட்டுகுருளை-குட்டி. 
அணங்குதல்‌ - அன்புத்‌ 

தல. 

140. (பாட்டு அஞ்சனக்‌ 

கோல்‌- மைதீட்டுங்கோல்‌. 
குஞ்சரம்‌ - யானை. நுதி - 
அனை. 
(பாட்டு) ஞாட்பு - போர்‌. 
நண்ணார்‌ - பகைவர்‌. 
பீடு - பெருமை. கழற்‌ 
அரை - இடித்துரைக்கும்‌ 
சொல்‌. 

141. (பாட்டு) கேளிர்‌-விளி. 
குறை 5 காரியம்‌. 
ஞாயிறு-சூரியன்‌. அறை - 
பாலை. நோன்றுகொ 
எல்‌ - பெொபொறுத்துக்‌ 
கொள்ளல்‌. 

148. விண்‌ - ஆகாயம்‌. . 

144. (பாட்டு) அழால்‌-வரும்‌ 
தாதே. அழுங்குவர்‌ - 
தவிர்வர்‌. 

145. (பாட்டு) மூன்னுவ - 
நினை ப்பன. 

147. (பாட்ட) தாக்கலை - 
தாவுனெற ஆண்‌ குரங்கு. 
பெரும்பிறிது இறப்பு. 
கைம்மை - கணவ 
இழந்த நிலை. உய்யா - 
ஆற்றாத. மந்தி- பெண்‌ 
குரங்கு. இளை - சுற்றம்‌. 
வாரல்‌ - வாராதொழிக- 

148. புள்‌-பறவை. வாய்மை- 
உண்மை. 


குறிப்புரை 
149. (பாட்டு) கால-காலினை 


யுடைய. ஆரல்‌ - ஒருவகை 
மின்‌. குருகு - சாரை. 


152. (பாட்டு பெற்றி - 


தன்மை. 


158. பாண்மகன்‌ - பாணன்‌. 


பட்டூழி- இறந்தவிடத்து. 
தாது - தேன்‌. நயன்‌ - 
பசை; என்றது செல்‌ 
வத்தை. 

(பாட்டு) அருந்தவப்படுத்‌ 
தல்‌ - அரிய தவ வழியிற்‌ 
சேர்த்தல்‌. யாவதும்‌ - 
சிறிதும்‌. இருமுதகுர 
வர்‌ - தாய்‌ தர்தையர்‌. 
பரவசம்‌ - தன்வயமிழத்‌ 


தல்‌. 
154. (பாட்டு வருணக்‌ 


காப்பு - சாதிக்கேற்ற 
காவல்‌. ஈயத்தல்‌ - விரும்பு 


தல்‌. 

155. (பாட்டு) கந்தசாலி - 
சிறந்த வாசனையுள்ள ஒரு 
வகை நெல்‌. கழிபெரு 
வித்து - மிகச்‌ இறந்த 
விதை. களர்‌ - உப்புநிலம்‌. 
விழுப்பம்‌ - சிறப்பு. கல்‌ 
விப்‌ பெரும்புணை - கல்வி 
யாய பெரிய தெப்பம்‌. 
விடுஉம்‌ - நீக்கும்‌. 


156. (பாட்டு இசைச்‌ 


செல்‌ - புகழ்மொழி. 
நிமிர்தல்‌ - பேச முயறல்‌. 
ஆற்றார்‌ - பொறுக்கும்‌ 

வன்மையுடையவராகய 
செல்வர்‌. 

156. பகர்வோர்‌- விற்போர்‌ 
ஆற்றாமாக்கள்‌ - தரித்தி. 
ரர்‌. மேற்று - மேலது. 

157. எறிதல்‌ - வெட்டுதல்‌. 


புழுக்றை - காற்று 
வெளிச்சம்‌ இல்லாத 
அறை. 


158. தெருட்டல்‌ - தெளி 

வித்தல்‌. 
(பாட்டு) புறங்காடு - மயா 
னம்‌. புக்கில்‌ - புகலிடம்‌. 
வினை - நல்வினை, திவினை. 
ஆய்தொடி - விளி. 

159. (பாட்டு) ஈன்கனம்‌ - 
நன்றாச. தேனாரோதி - 
(இராசமாதேவி) தேன்‌ 
பொருர்திய கூந்தலை 
யுடையவள்‌. செவி முதல்‌- 
செவியிடம்‌. மகன்‌ அயர்‌ - 
புத்திரசோகம்‌. 

161. (பாட்டு) நோன்றல்‌ - 


பொறுத்தல்‌. உறுகண்‌ - 
ன்பம்‌, அற்று “ அத்‌ 
தன்மைத்து. 


162. பூதவாதி - நில முத 
விய காட்சிப்‌ பொருள்‌ 
களையே பொருளெனச்‌ 
கொள்பவன்‌. ஊசலாட்டு- 
ஓரிடத்‌ அம்‌ சிலைபெறாமை. 

163. வனப்பு - அழகு; 
(பாட்டு) அறல்‌ - ௧௫ 
மணல்‌, தூசு - ஆடை. 


